
' ମହାମୁଦ୍ରାଂର ରଚନାମୁଦ୍ରା 


“ ମହାମୁଦ୍ରା'ର ପ୍ରତ୍ୟେକ ଅଧ୍ୟାୟ ଗୋଟିଏ ଗୋଟିଏ ସ୍ବୟଂସଂପୂର୍ଣ୍ଣ ମର୍ମସ୍ପର୍ଶୀ 
ଗଳ୍ପ | ଗୋଟିଏ ଗୈନିକ ସୂତ୍ରରେ ଆବଦ୍ଧ ସେଗୁଡ଼ିକ | ଯେମିତି କିଛି ସଂଖ୍ୟକ ମୋତିର 
ଗୋଟିଏ ଗୁନ୍ଛାମାଳ, ସେମିତି ଏଗୁଡ଼ିକ ଏକ ସୁସଂଗଠିତ ପ୍ଲଟ୍‌ରେ ପୂର୍ଣ୍ଣାଙ୍ଗ | ଏକ 
ଦୀର୍ଘ ମନୋଜ୍ଞ କାହାଣୀ ପୃଟ୍‌ ଭିତରେ ଗତିଶୀଳ । 

ଉପନ୍ୟାସଟି ଉତ୍ତର-ଆଧୁନିକ ଓ ମ୍ୟାଜିକ୍‌ ରିଅଲିଜିମ୍‌ ଶୈଳୀରେ ସମ୍ପଦ୍ଧୀକୃତ । 
ଉପନ୍ୟାସ ଚରିତ୍ରଙ୍କ ଆତ୍ସା ଯୋଗ-ତାନ୍ତିକ । କାହାଣୀରେ ରହିଛି ଭାରତୀୟ ମଧ୍ଯଯୁଗୀୟ 
ଏତିହାସିକ ପ୍ରତ୍ନତତ୍ତ ଓ ମୃତ୍ୟୁ ପରଲୋକଗତ “ଗତି ତତ୍ତ' ! ପୃଟ ସମକାଳ ଚିତ୍ରରୁ 
ଆରମ୍ଭ, ମନସ୍ତାର୍ବିକ ଯୌନତର୍ତ ଓ ସ୍ଵପ୍ୃତତ୍ତ୍ବ ଦେଇ ଇତିହାସର ଗୁ ଓ ଧର୍ମତର୍ତ 
ଭିତରକୁ କରିଛି ଗତି ! ସମକାଳ ପ୍ରାଚୀନ କଳିଙ୍ଗ, ମଗଧ ଓ ନାଳନ୍ଦା ବୌଦ୍ଧ ଦର୍ଶନ 
ଦେଇ କରିଛି ପରିକ୍ରମା । ଚରିତ୍ରମାନେ ଆମ ପରିଚିତ ଓ ପ୍ରିୟ ସାମାଜିକ ମଣିଷ । 
ସେମାନଙ୍କ ଜୀବନଶୈଳୀର ଜନ୍ମଜନ୍ନାନ୍ତରର କଥାରେ ' ମହାମୁଦ୍ରାଂ ଅନୁରଂଜିତ ! 

ପାରମ୍ପରିକ “ମୁଁ ତୁମେ ଓ ସେଂ ଭିତରୁ ଯେଉଁ କାହାଣୀର ଜନ୍ମ ତାହାର 
ପରିଣତି ବେଳକୁ ପହଞ୍ଚିଛି ' ମୋକ୍ଷ” ! ଘଟିଛି ନାୟକ ଓ ନାୟିକାଙ୍କ ସଶରୀର ନିର୍ବାଣ ! 
ଭାଷାର ଚମକ୍କାରିତା ଓ ପଟ ଗୋଲେଇରେ ଅସଂଖ୍ୟ ପହି ଉପନ୍ୟାସ ଖଂଜାକୁ ଦେଇଛି 
ଯେଉଁ ଶୈଳିକ ରୂପ ତାହା ଅପାରମ୍ପରିକ ¦ ସୁଷମାରେ ଏହା ଏକ ଶିଖରସ୍ର୍ଶୀ କଳାମ୍ପକ 
କୃତିତ୍ଵ ଏବଂ କାଳଗତ ବନ୍ଧନ ଆରପଟେ ଏହାର ପ୍ଲଟ୍‌ ! ନୂଆ ବିଷୟ ଓ ନୂଆ ରୁଚି 
ଉପନ୍ୟାସ କଳାକୁ ସୁଷମାରେ ସ୍ଵାଦିଷ୍ଟ କରିଛି | 

“ ସେବା ସାଂସ୍କୃତିକ” ଆଜିର ମଣିଷ । ସମସ୍ତଙ୍କ ସର୍ବପ୍ରଧାନ ଓ ସର୍ବପ୍ରଥମ 
ଆବଶ୍ୟକତା ' ସେବା ବୃଭି' (ଚାକିରି) ! ବୃରିଲିପ୍ଧ ଜୀବନର ଗଳ ଓ ଚିତ୍ର ଏକ ପ୍ରକାର 
ଏବଂ ନୁହେଁ ପରିଚ୍ଛନ୍ନ ! ଅନୁଭୂତି ଚିରାଚରିତ ଓ ନିସ୍ତେଜ ! ତେଣୁ ଭଲ ଗପ ଓ 
ଉପନ୍ୟାସ ମିନିବା ଅସମ୍ଭବ ! ମାତ୍ର “ମହାମୁଦ୍ରାଂ ଏହାର ବ୍ୟତିକ୍ରମ ! ବୈଚିତ୍ର୍ୟୁମୟ 
କାଳର କଳା ଓ ତାହାର ଗତି | ତା' ଭିତରୁ ଜୀବନଶୈଳୀର ବଛାବଛା କିଛି ଅନୁଭୂତିକୁ 
ନେଇ ପୃଟ୍‌ ବାହାରିଛି ! ଆଭିମୁଖ୍ୟରେ ଫୁଟିଉଠିଛି କଳାତ୍ନକ ବାସ୍ତବିକତା ଏବଂ 
ଅଭିବ୍ୟକ୍ତିରେ ନଂଦନାତ୍ୃକ ତାର୍ଵିକତା ! 

“ପ୍ରେମ” ଏବେ ଡିକ୍ଟନାରିର ଗୋଟାଏ ଶବଦ, କ୍ଲାସିକ୍‌ କଳା ଓ ସାହିତ୍ୟର 
ଉପାଦାନ ! ବଂଚିବା ଶୈଳୀରେ “ସେକ୍ଟର ସର୍ବାଧିକ ସ୍ଥାନ ! ତେଣୁ ସାଂଗୀତିକ 
ମୁଡ଼୍‌ରେ ମାତ୍ର ଗୋଟିଏ ମୁହୂ ଜୀବନାନୂଭୂତିର ଶିଛାୟନ ଆମ କାଳର ଗଛ ! କାହାଣୀର 
ଚୌକିରେ ବସିଛି ବ୍ୟକ୍ତିଗତ ଅନୁଭୂତି ! ଲେଖକୀୟ ଅନୁଭୂତି ଓ ରୁଚି ପ୍ରତି ପାଠକର 
ରୁଚି ଓ ଆଗ୍ରହ ନାହିଁ କିଛି ! ତେଣୁ ସାହିତ୍ୟ ବିଫଳ ହେଉଛି ! ମାତ୍ର ଏହି ତୁଟିଟି 
' ମହାମୁଦ୍ରା' ରୁ ମିଳିବ ନାହିଁ ବୋଲି କଥା ଦେଉଛି ! 

“ମହାମୁଦ୍ରାଂର ଅନ୍ତଃସ୍ବର କ”ଣ ? “ମହାମୁଦ୍ରାଂର ଅନ୍ତଃସ୍ଵର ଆଦ୍ାତ୍ଧିକ ! 
ଆରମ୍ଭରେ ଉଦ୍ଧତ “ ସାବିତ୍ରୀୀର ପଂକ୍ତିର ପ୍ରତୀକକୁ ଦୃଷ୍ଟି ଦେଲେ ଜଣେ ବୁଝିଯିବ ! 

କାଗଜ କଲମ କିଂବା କାଗଜ କଂପ୍ୟୁଟରର ମଣିଷ ଏବେ ! (ସିଏ ନୁହେଁ 
ମାଟିର ମଣିଷ କିଂବା ତା'ର ଦରକାର ନାହିଁ 'ଛ ମାଣ ଆଠଗୁଣ୍ଡ' !) ବୃତ୍ତି ସହିତ 
ଜୀବନଶୈଳୀ ପରିବର୍ଭିତ ! ଜୀବନଶୈଳୀକୁ ନେଇ ମଣିଷ ତ ସାମାଜିକ ! ସାହିତ୍ୟ 
ରଚନାର ଭୂମି ଜୀବନ ଶୈଳୀ ସହିତ ଜଡ଼ିତ ଓ ପରିବର୍ଭିତ । ପରିବର୍ଭିତ ସେହି 
ଶୈଳୀକୁ ନେଇ “ ମହାମୁଦ୍ରା/ର ରୂପତତ୍ତ୍ର ! ସମାଜ ଓ କାଳର କଳାତ୍ସକ ପ୍ରତିବିମ୍ବ 
ସାହିତ୍ୟ । ' ମହାମୁଦ୍ରାଂ ମଣିଷର ଉର୍୍ଵଗା ହେବାର ନିଜ ତତ୍ର ! ଏଥିରେ ମଣିଷ ମାଂସ 
ଓ ରକ୍ତ ତଳ ସ୍କାୟୁର ଶୋଷ ଜୀବିତ ଥିବାବେଳେ ଏହାର କାରଣ ହୋଇଛି ନିର୍ଣ୍ଠୀତ ! 
ଜୀବନର ବୃହତର ଅଂଶକୁ ପ୍ରଭାବିତ କରିଥାଏ ଚରିତାର୍ଥ ଓ ଅଚରିତାର୍ଥ ଯେଉଁ ଯୌନ 
ସଂପର୍କ ଅନୁଭୂତି, ତାହାର ମୂଳ ମାନବର ପୂର୍ବଜନ୍ସ ବା ପ୍ରାରସ୍ତ ସହିତ ସଂପୃକ୍ତ ! 
ଘଟଣା ଓ ଦୁର୍ଘଟଣା ନୁହେଁ ଆକସ୍ମିକ ! ଏହା ଲିପିବଦ୍ଧ ମଣିଷର ଅଦୃଷ୍ଟ ଓ କୃତକର୍ମ ! 
ଏହାକୁ କାହାଣୀରେ କହିଛି ଉପନ୍ୟାସ । 

“ ମହାମୁଦ୍ରାଂ ଏକ ଶାସ୍ତ୍ରୀୟ ଦୀର୍ଘ ଶୋଷ, ନାଂଦନିକ ଜଳରେ ହୃଦୟକୁ କରେ 
ପରିତୃପ୍ତ ! ଆତ୍ସପ୍ରକାଶର ଏହି ଅମ୍ପତ ଲଗ୍ନରେ ପ୍ରିୟ କବି ବନ୍ଧୁ ଗିରିଜାକୁମାର 
ବଳୀୟାରସିଂହଙ୍କୁ ମୋ ଅଜସ୍ର ଧନ୍ୟବାଦ | ତାଙ୍କ ଶ୍ରଦ୍ଧା ଓ ସ୍ପେହ ଠାରେ ମୁଁ ଅନୁବଦ୍ଧ | 
ପୂର୍ବରୁ ଉପନ୍ୟାସର ପ୍ରଥମ ତିନି ଅଧ୍ୟାୟ ଗଛ ରୂପେ ଯଥାକ୍ରମେ ପତ୍ରିକା “ କଥାକାର , 
'ମୁକୁଳିତ ରଜନୀଗଂଧା' ଏବଂ ' ଲେଖାଲେଖି' ପୃଷ୍ଠାରେ ପ୍ରକାଶିତ | ଅବଶିଷ୍ଟ ଅଂଶତକ 
' କଳିଙ୍ଗ ପ୍ରଭା” ପୃଷ୍ଠା ଉପନ୍ୟାସ ଭାବେ କରିଛି ପରିଶୋଭିତ । ଏହି ପତ୍ରିକାମାନଙ୍କ 
ପାଇଁ ମୋ ଆନ୍ତରିକ ସାଧୁବାଦ । 


-ନକୁଳ ଚଂତ୍ର ସାହୁ 

। ଅଧ୍ଯାୟକ୍ରମ । 


ଦଵଂଦୃସମାସରୁ ସନ୍ଧିବିଚ୍ଛେଦ 

ଅନୁରାଗର ଅନୁପ୍ରାସ 

ଫୁଲ୍ଷପ୍‌ ପୂର୍ବର ସେମିକୋଲନ୍‌ 
ଗର୍ଭଗ୍ଧହର ଅନ୍ଧକାର ଓ ଆଲୋକ 
ସ୍ବପ୍ନର ଗୋପନ ତଥ୍ୟ 

ସ୍ଵତଃପ୍ରବୃତ୍ତ ଆବେଗ ଓ ଦାୟିତ୍ଵର ଛାଇ 
ଚିରାଚିଠିର ବାର୍ଭା 

ଏଇ ଜନ୍ମେ ଯେତେ ପାପ ମୁଁ ଅର୍ଜିଛି କୃପାଜଳେ ଦିଅ ଧୋଇ 
ଗୋଲାପୀ ରକା 

ମହାମୁତ୍ରା 

ବିସର୍ଗ 

ଏ 

ଞ 

| ଦ୍ଵନ୍ଦ୍ଧସମାସରୁ ସନ୍ଧିବିଚ୍ଛେଦ । 
! ଏକ | 


”ଣ କରୁଛ, ମାନସ ? ମାନସ ... 
କ ମାନସର ସମଗ୍ର ଅବୟବ ସ୍ବେଦସିକ୍ତ ! ଗ୍ରୀଷ୍ମ ତା'ର ସେବାରତ ? 

ନା, ନା, ଗ୍ରୀଷ୍ମ ନୂହେଁ, ତାହା ତାଂ ଶ୍ରମଂସ୍ବେଦ । 

ମଥା ଉତ୍ତୋଳିତ କରି ସିଏ ନିରୀକ୍ଷଣ କରୁ ନ ଥିଲା, ବରଂ ଶ୍ରବଣ କରୁଥିଲା ! 
କାହାର ପଦପାତ ପରି ଗୋଟିଏ ଧ୍ଵନି, କେହି ତାକୁ ଡାକୁଚି ? ଏଇଟା ତ କାହା ଡାକ 
ଶୁଣିବା ବେଳ ନୁହେଁ ! 

କ”ଣ କରୁଛ, ମାନସ ? ମାନସ... 

ଆଃ, ଏଇ ସୁମଧୁର ମୁହୁର୍ଭକୁ ଭାର ଚୂର୍ଣବବିଚୂର୍ବ କରି ଦେବାର ଚକ୍ରାନ୍ତରେ ଅଛି 
କେହି ମନୁଷ୍ୟ ? ସିଏ ମନୁଷ୍ୟ ନ ହୋଇପାରେ, ବରଂ ଗୋଟିଏ ଦୁଷ୍ଟ । 

କବିତାଟି ଅତି ସୁନ୍ଦର ଭାବେ ତୁମେ ଆବୃତ୍ତି କରୁଛ ! ସ୍ଥିତହାସର ବିଦ୍ୟୁତ୍ଦାମ 
ମୁଖମଣ୍ଡଳର ଗହମରଙ୍ଗର ଆକାଶରେ ଝଲସାଇ ମନ୍ତବ୍ୟ ମେଲିଲା ଜୟନ୍ତୀ | 

ସତରେ ମାନସଭାଇ, କଣେ ଜାଣିଚି କବିତା କାହାକୁ କହନ୍ତି । ପୁଣି ନୂଆ 
ମନ୍ତବ୍ୟଟିରେ ତା” ହୃଦୟର ଫୁଟାକମଳକୁ ଆନ୍ଦୋଳିତ କରାଇଲା ଜୟନ୍ତୀ ! 

ଏବେ ଗଛରେ ଫୁଲ ଫୁଟୁଛି | 

କବିତା ଲେଖି ହୋଇ ଚାଲିଛି ଚେତନାର ଦୀର୍ଘ ଫର୍ଦଦରେ ! 

ଯୌବନ ଯେଉଁ ଅମ୍ପତମୟ ମୁହୂର୍ଭର ପ୍ରତୀକ୍ଷାରେ ଥାଏ, ସେହି ମୁହୂର୍ଭ ଏବେ 
ପୁଷ୍ପ ବର୍ଷୁଛି । 

ଦେହ ସହ ଦେହଟିଏ ପଶା ଖେଳୁଚି ! 

ମୁହଁଟିଏ ମୁହଁର ଆରାଧନା କରୁଛି ! 

ସ୍ଵେଦର ଲବଣ ଓଷ୍ଠର ତୃଷିତ ମୂରିକା ମଧୁରେ ପରିବର୍ଭିତ ହୋଇ ଯାଉଛି ! 
ପରିବର୍ଉନର ସତ୍ୟ ହିଁ ସମାଲୋଚନା ସାହିତ୍ୟର ସତ୍ୟ | ସେଇ ସତ୍ୟକୁ ଅନୁଭବ 
କରୁଥିଲେ ଦେହ ଦୂଇଟି | ପରିବର୍ନର ନୀତି ରୂପରେ ଓ ପରିବର୍ଭନର ନୀତି ଉପରେ 
ଗୋଟିଏ ଆଧୁନିକ କାଳ ଅବତରଣ କରୁଥିଲା | ମାନସ ଶ୍ରବଣ କରୁଥିଲା, କାହାର 
ଫେରିବା ଜୋତା ଶବ୍ଦ 

କଣ, ସେଇ ଡାକୁଛି ? ଏ ସ୍ବର ତ ନୁହେଁ ତା'ର ! 

ଦରଫୁଟା ଭାତକୁ କି କେହି ଚାହେଁ ଗାଳିବାକୁ ? ନଭେଲ୍‌ଟି, ଇଭୋଲ୍ୟୁସନ, 
ରିଭୋଲ୍ୟୁସନ୍‌,  ଅଦରନେସ୍‌, ସେପାରେସନ୍‌ କି ହିଷ୍ଟୀ, ଆଃ, ମୁଁ କିଛି ଜାଣିବାକୁ ଚାହୁଁନି । 
ଦରକାର ନାହିଁ ମୋର ଫ୍ୟୁଚର୍‌ କି ଇଟର୍‌ନିଟୀ ! ମୁଁ ଦରଫୁଟା ଭାତ, ଏହା ମୋ 
ଆର୍କିଟାଇପ୍‌ ! 

ଅସଂଖ୍ୟ ବିନ୍ଦୁ ଏବେ ଜ୍ୟା ହେଉଛି ! ଅପହଂଚ କଦମ୍ବ ଫୁଲର ବାସ୍ଵା ଘନ 
ନୀରବତା କାଟି ଶୂନ୍ୟମେଘକୁ ଉଠୁଚି | ମେଘ ଦୀର୍ଘ ପ୍ରତୀକ୍ଷିତ ଗୋଟିଏ ସାନ୍ତନାକୁ 
ପାଇଛି । ପ୍ରତିଶ୍ରୁତି ଜହ୍ନରାତିରେ ବଦଳିଛି । ଏଇ ଜହୃରାତିକୁ ଛାଡ଼ି ମୁଁ ତୁମ ଡାକ 
ଶୁଣିଚି ? ଅଧାଜଳା ଅସନ୍ତୋଷର ପାହାଚ ଆଡ଼କୁ ଆଉ ତୁମେ ମତେ ଡାକନା, 
ପିିଜ୍‌ ! 

ଜୟନ୍ତୀ ଆଖିର କାନ୍ଭାସରେ କଥା ହେଉଚି ସକାଳ ! ଆଜିର ମାଛର ଦର ? 
ଭଲ କଅଁଳ ଛନଛନ ଲେଉଟିଆ ଶାଗ ! ଏ ! ବିଡ଼ାଟିଏ ଧର ! 

ଇଡ଼େନ୍‌ ସାରା ଆଲ୍‌ଫାବେଟ୍‌ ! ଏ” ଠାରୁ ଜେଡ଼୍‌ ! ଜୟନ୍ତୀ, ଏତେ ଅକ୍ଷର 
ତମେ ଶିଖିଲ କେଉଁଠୁ ? ଥୋପିଥୋପି ମୁ୍ଚୁନାରେ ବୁନ୍ଦାବୁନ୍ଦା ଆସବ, ନୁହେଁ ସ୍ବେଦ ' ! 
ସ୍ପର୍ଶରେ ମାଦକ ? ବାସନାର ଏଇ ଆକୂଳ ଆହ୍ଵାନ ? ନା' ତମକୁ ଏତେ ଶୀଘ୍ର 
ଛାଡ଼ିପାରିବିନି ! ହେ, ଏଇ ତ ସରିଲା... 
ଜଣେ ଭୁଆସୁଣୀ ! ପବନରେ ମହୁଲି ମଦ୍ୟର ଗନ୍ଧ ! ଏଇ ) ଅସୁରୁଣୀ ତମାମ ଜୀବନ 
ମତେ ଫୁସୁଲେଉଚି, ସାତତାଳ ପଙ୍କ ତଳ ନଅରରେ ରହୁଚି ଯେଉଁ ଜେମା, 
ତତେ ଚିଟଉ ଦେଇଛି ! ଆ, ତା” ପାଖକୁ ଯିବୁ ଆ ! 

ଦୁଃଖ ବୋହି ଯାଉଛି ! 

ଚିରା ଲଫାପାରୁ ବର୍ଭମାନ ବୋହି ଯାଉଛି । 

ରୋଗ ଓ ଦାରିଦ୍ର୍ୟ ବୋହି ଯାଉଛନ୍ତି ? 

ବୋହି ଚାଲିଛି ଜୀବନ ନ୍ତ ? ନା, ସବୁ ମିଛ | କଛନା ଖେଳୁଚି ପଶୀ ! 
ଯେମିତି ଜୟନ୍ତୀ ଦେହ ସହ ମୋ ଦେହ ! 

ଅରଣ୍ୟରେ ନିଆଁ ଲାଗିଛି । 

ମୋ ପାପୁଲିର ରୁମାଲ ଭିତରେ ଦୁଇମୁଠା ସ୍ତନ ! ଗୋଟିଏ ନଇର ପଠାପରି 
ଲମ୍ବିଚି ଜୟନ୍ତୀର ଦେହ ! ଗୁନ୍ଛା ମୋତିମାଳା ଜୟନ୍ତୀର ଗାଲ ! ବିଶ୍ଵାସ ରଖିଚି, ଝରକା 
ଆରପଟେ ତା” ରହିଚି ସକାଳ କିମ୍ବା ଅଛି ଗୋଟିଏ ସମ୍ପର୍କର ସୁମଧୁର ମୂର୍ଚଚନାରେ ଭର୍ରି 
ସନ୍ଧ୍ୟାର ବଂଶୀ । 

ବଇଁଶୀଆଳ ଟୋକାଟା ଉପରେ ତା'ର ଭରସା ଅଛି । 

ମାତ୍ର ମୁଁ ? ଅନୁବାଦ ହେଉଥିବା ଗୋଟିଏ ଘୋର ଅନ୍ଧକାର ! ମତେ ଅନୁବାଦ 
କରୁଚି ଜୟନ୍ତୀ ? ଶବ୍ଦ ପରେ ଶବ୍ଦ ବଦଳି ହେଉଥାଏ ଗୋଟିଏ ନୂତନ ଭାଷାର 
ଉପାଦାନ ! ଜୟନ୍ତୀ, ସତରେ ତମେ ମତେ ବଦଳାଇ ଦେବ ? 

ଆଦ୍ଦୈ ଜିଦ୍‌ ପଚାରିଲେ, ଏଣ୍ଡ ୟୃ, ମ୍ୟାଡ଼ାମ୍‌, ଡୁ ୟୁ ବିଲିଭ୍‌ ଇନ୍‌ ଗଡ଼୍‌ ? 

ଜୟନ୍ତୀ କହିଲା - ତମେ ହିଁ ମୋ ଶଶ୍ବର ! ହେ ଭଶ୍ବର, ମୁଁ ତୁମର ଇହକାଳ ଓ 
ପରକାଳର ! 

ସୃଷ୍ଟିର ଅୟମାରମ୍ଭରୁ ଅନ୍ତଯାଏଁ ତା” ନାଲି ଦୁଇଓଠ ମଝିରେ ଯେମିତି ପାରସ୍ୟ 
ସାମ୍ରାଜ୍ୟଟିଏ ରହିଛି ! 

ଜାଣିଚ ଜୟନ୍ତୀ, ଗଡ଼୍‌ କ୍ରିଏଟେଡ଼୍‌ ମ୍ୟାନ୍‌ ଅପ୍ଟର ହିଜ୍‌ ଓନ୍‌ ଇମେଜ୍‌ ! 

ମୋ ପଟେ ଗଣ୍ଡଦେଶରେ ମୂଦୁ ଦନ୍ତ ବସେଇ ସିଏ ଉତ୍ତର ଦେଲା, ମ୍ୟାନ୍‌ 
କ୍ରିଏଟେଡ଼୍‌ ଗଡ଼୍‌ ଇନ୍‌ ହିଜ୍‌ ଓ” ନ ଇମେଜ୍‌ ! 

ମୋର ମନେ ପଡ଼ିଲା ଭଲ୍‌୍ଟେୟାରଙ୍କ କ୍ୟାଣ୍ଡିଡ୍‌ର ଶେଷ ଶବ୍ଦ, ଲେଟ୍‌ ଅସ୍‌ 
କଲୁଟିଭେଟ ଆଞୱାର ଗାର୍ଡେନ୍‌ ! 

ଆଉ ଗୋଟାଏ ଇଂଚ୍‌ ଜାଗା ମୁଁ ଫାଙ୍କା ରଖିବାକୁ ଦେବି ନାହିଁ । ରାଜଧାନୀର 
ସବୁ ପାଚେରି କାନ୍ସସାରା ଫକ୍‌ଆର୍ଟ ! ଏତେ ସୌଖିନିଆ ଓ କଳାପ୍ରେମୀ କେବେଠୁ 
ହେଲେଣି କଳାଟଙ୍କାଶୋଷା ଜୋକ ? ମୁଁ ଫିସ୍‌କିନି ହସି ଦେଲି । ଥୋପରୁ ମସ୍ୟଯ 
ଖସିଯିବା ପରି ଜୟନ୍ତୀ ଦାନ୍ତର ଯନ୍ତାରୁ ମୁକୁଳି ଗଲା ମୋ ଗଣ୍ଡ । 

ଏଥର ମୋ ବାଜି ¦ ମୁଁ ଗଡ଼େଇଲି ପଶାକାଠି ! ଏଇ କଚେ ପୁଅ ... 

କ”ଣ କରୁଛ, ମାନସ ? ମାନସ ! ଭାବନାର ହୋମଶିଖାରୁ ଖୋଜୁଚ ନିଜ 
ଜନ୍ମ ରହସ୍ଯ ? ଆଉ ଥରେ ତମେ ଏଇ ସଂସାରକୁ ଆସିବ ତ ? 

ଝର୍କା ବାଟ ଦେଇ ବିଲେଇଟା ବୋଧେ ଲମ୍ପ ଦେଲା ଟେବୁଲ୍‌ ଉପରକୁ ଏବଂ 
ଟେବୁଲ୍‌ ଉପରେ କାଚଗ୍ନାସଭର୍ି ଦୁଗ୍ଧ ଝାଉଁକିନା ଖସି ପଡ଼ିଲା ଚଟାଣ ଉପରେ ! 
ବିଲେଇଟା କି ଲୋଭରେ ଚାଟୁଚି ଢଳାକ୍ଷୀର ! ! ମୁଁ ଅନେଇଚି ଜୟନ୍ତୀ ଆଖିର ପକ୍ଷୀକୁ ! 
ଗତକାଲି ଯାହା ଥିଲା ସତ୍ୟ, ତାହା ଆଜି ମିଛ ! ଆଜି ଯାହା ମିଛ, କାଲିକୁ 
କଂ” ଣ ହେବ ତାହା ? ଗୋଟିଏ ରୂପାନ୍ତରିତ (€hange) ତ ? ସେଇ ପରିବର୍ଭନ 
ମତେ ଶୁଣାଉଥିଲା ତା” ସ୍ଵର | 
ମୁଁ ଚିହ୍ନିଗଲି ତାଙ୍କୁ ! ସିଏ ଜଣେ ମଧ୍ଯଯୁଗୀୟ ନାୟକ | ରାଜା ଅମରୁ | 
ହସ୍ତରେ ତାଙ୍କର ଗୋଟିଏ ଫଳ । ଯେମିତି ଇଡ଼େନ୍‌ର ପ୍ରଥମ ଆପଲ୍‌ ! ମୁଁ ଉପଲବ୍ଥି 
କଲି, ମୋ ପାପୁଲିର ରୁମାଲ ତଳେ ଯେମତି ଜୟନ୍ତୀର ପଟେ ଉଦ୍ଧତ ସ୍ତନ ! 
ମୁଁ ଜାଣିଚି, ଡେନ୍ମାର୍କର ରାଜକୂମାର ହାମ୍ଲେଟଙ୍କୁ କେମିତି ସମ୍ମାନ ପ୍ରଦର୍ଶନ 
କରିବାକୁ ହୁଏ । 
ସ୍ତନୌ ମାଂସଗ୍ରନ୍ଧୀ କନକ କଳଶା ବିତ୍ୟୁପମିତୋ 
ମୁଖଂ ଶ୍ଲେଷ୍କାଗାରଂ ତଦପି ଚ ଶଶାଙ୍କେନ ତୁଳିତମ୍‌ । 
ସ୍ତବନ୍‌ ମୂତ୍ରକ୍ତିନଂ କରିବର କରସ୍ପର୍ବି ଜଘନ 
ମଧୋ ନିଦ୍ୟଂରୂପଂ କବି ଜନ ବିଶେଷିଗୁରୁ କୃତମ୍‌ | 
ଆପଣ ବୋଲୁଛନ୍ତି କ୍ଲାସିକ୍‌ ସାଂସ୍ତିଟ୍‌ ? ଓଡ଼ିଆ ଭାଷାକୁ ଶାସ୍ତ୍ରୀୟ ମାନ୍ୟତା ମିଳିବନି । 
ପାଇବ ତେଲୁଗୁ, ସେମାନେ ଆମକୁ ଭୋଟ ଦେଇଛନ୍ତି ! ୟୁ ରିଜିଓନାଲ୍‌ ପିୟୁପୁଲ୍‌ | 
ମତେ ବୁଝ ମାନସ, ମତେ ବୁଝ | ମତେ ବୁଝି ପାରିଲେ ତମର ମୁଖସ୍ଥ 
ହୋଇଯିବ ଅଷ୍ଟାଧ୍ୟାୟୀ ସୂତ୍ର । ତମେ ଜୀବନକୁ ପରିବର୍ଭନ କହୁଚ ତ ? ଆସ, ସେହି 
ପରିବର୍ଭନକୁ କର ସ୍ଵାଗତ । କି ତୀ୍ଷ୍ଟ ଅମରୁଙ୍କ କଣ୍ଠରୁ ହେଲା ନିଃସୃତ । ମାଂସଗ୍ରନ୍ଧୀ 
ଏଇ ସ୍ତନ, ଏହାକୁ ସୁବର୍ଣ୍ଣ କଳଶ; ଥୁକପାତ୍ର ମୁଖ, ତାହାକୁ କହୁଚ ଚନ୍ଦ୍ର ସ୍ରବିତ 
ମୁତ୍ରରେ ଆର୍ଦ୍ଧ ଯୁଗଳ ଜଙ୍ଘକୁ ହସ୍ତୀ ଶୁଣ୍ଚଢର ଦେଉଛ ଉପମା, ହେ କବିଚୁନ୍ଦ, ନିନ୍ଦନୀୟ 
ଏଇ ରୂପର ପ୍ରତିମାକୁ ଆପଣମାନେ କି ବଢ଼ାଇ ଚଢ଼ାଇ ନ କରିଛନ୍ତି ବର୍ଣନା ? ସେଇ 
ଦେହର ମାହୋଲ୍‌ ଭିତରୁ ଜୀବନର ଦରଫୁଟା ଭାତ ପାଇଁ ତୁମେ ଗୀତ ଖୋଜୁଚ, 
ମାନସ ? ବୟସି ଗତେ କଃ କାମ ବିକାର / ଶୁଷ୍ଠାନୀରେ କଃ କାସାରଃ ? 
ଛାଇ ଲେଉଟିଗଲା ପରେ ସୌରରଶ୍ମିର ଥାଏ କିଛି ଅର୍ଥ ? ଇଲିୟଟଙ୍କ ପୂଫ୍ରକ୍‌ 
ବୁଢ଼ା ହୋଇ ଯାଇଛି, ତା” ପାଇଁ ସେକ୍ଟର କି ମହତ୍ବ ରହିଛି ? ୱମେନ୍‌ ମେ କମ୍‌ ଏଣ୍ଡ୍‌ 


=~ ~~ 


ଗୋ, ଟକିଂ ଅଫ୍‌ ମାଇକେଲ୍‌ ଏଞ୍ଲୋ | ଶୁଷ ପୁଷ୍ଷରିଣୀରୁ କି ମିଳିବ ଜଳ ? 

ମାନସ ଚକ୍ଷୁରେ ପ୍ରତିସ୍ଥର୍ା ବାକ୍ୟଟିଏ ଚିହିଙ୍କି ଉଠିଛି, ମୁଁ ଜାଣିଛି ଇଙ୍କ ଅନ୍‌ 
ପେପର୍‌ ଇଜ୍‌ ଗୁଡ଼୍‌ | ଇଙ୍କ୍‌ ଅନ୍‌ କୃଥ ଇଜ୍‌ ବ୍ୟାଡ଼୍‌ | 

ଓ, କିଙ୍ଗ ! ଯଦ୍‌ ଯଦା ଚରତି ଶ୍ରେଷ୍ଠସ୍ତର ଦେବେତରୋ ଜନାଃ ! ସ ଯତ୍‌ 
ପ୍ରମାଣଂ କୁରୁତେ ଲୋକସ୍ତନୂବର୍ରତେ । ଅର୍ଥାତ୍‌ ଶ୍ରେଷ୍ଠ ଲୋକ ଯାହା ଆଚରଣ କରନ୍ତି, 
ସାଧାରଣ ଲୋକ ତାହା ଦ୍ଵାରା ପ୍ରଭାବିତ ହୋଇ ତାହା ହିଁ ଆଚରଣ କରନ୍ତି ¦ ଶ୍ରେଷ୍ଠ 
ପୁରୁଷ ଯାହା ପ୍ରମାଣ କରନ୍ତି, ସାଧାରଣ ଲୋକେ ସେହି ପ୍ରମାଣକୁ ଗ୍ରହଣ କରି ନିଅନ୍ତି | 

ଓା, ଓ, ମାଇଁ ଫ୍ରେଣ୍ଡ ଆଇ କଂଗ୍ରାଚୂୁଲେଟ୍‌ ୟୁ ! ଇନ୍ଦରିୟଜନିତ ସୁଖର ବସଟି 
ହଟିଗଲା ପରେ ଅନ୍ଧାରପରି ମାଡ଼ିଆସେ ଦୁଃଖ | ସେଇଥିପାଇଁ ଜୀବନ ତତେ ବୋଧ 
ହୋଇଛି ଦରଫୁଟା ଭାତ ! ଫୁଟିଲା ତତଲାଭାତର ବାସ୍ମା କେବେ ଗ୍ରହଣ କରିଛ, 
ମାନସ ୨? 

ଅମରୁଙ୍କ ଆଖିରେ ଥିଲା ପ୍ରଶ୍ନ । 

ଅସ୍ମିର ଜୟନ୍ତୀର ଜଳନ୍ତା ଅବୟବ, ମୁର୍ରିଟିଏ ପରି ସିଏ ମାନସକୁ ତଳେ 
ଲମ୍ବାଇ ଦେଇ ପ୍ରବଳ ଉଦ୍ଦୀପନାରେ ତାକୁ ଚାପି ଧରିଲା ! ଯେମିତି ଉଚ୍ଚାରିତ ବାକ୍ୟଟିକୁ 
ତାକୁ ଏବେ ସମାପ୍ତ କରିବାକୁ ପଡ଼ିବ । 

ହେ, ତମେ ତ ଜାଣିଚ, ଜୀବନ ଧାରାବାହିକ ଗୋଟିଏ ଆନ୍ଦୋଳନ | ଜୀବନ 
ଅବିଶ୍ରାନ୍ତ ଗୋଟିଏ ପରିବର୍ଭନ ! ମୁଁ ସେଇ ପରିବର୍ଭନମୁଖୀ, ମୁଁ ସେଇ ଆନ୍ଦୋଳନକୁ 
ଓହ୍ଲେଇଚି । 

ଜୟନ୍ତୀ ଦାନ୍ତ ଚିପି ଚିପି କହିଚି | ପ୍ରତ୍ୟୁରରରେ କହିଛି ମାନସ, କୁହ ନାଇଁ 
କିଛି, ଆଚରଣରେ ପ୍ରଦର୍ଶିତ କର ¦ ତମ ଗପକୁ ମୁଁ ସ୍ବାଗତ କରୁଛି । ହେ ମୋ 
ଜୀବନର କାଗଜ, ଅଦୃଶ୍ୟ ଭାଷାରେ ତୁମେ ହୋଇଯାଅ ପୂର୍ଣ୍ଣ । 

ଛୁଆଟିଏ ଯେମିତି ଗୁଗୁପାଞ୍ଚି ଖେଳୁଚି ! 

ନିବିଡ଼ ଅନୁରାଗରେ ଫୁଙ୍ଗୁଳା ଦୁଇଟି ଉଦ୍ଧତ ଠିକଣା ପରିତ୍ୃପ୍ତିର ଅଖଣ୍ଡ 
ଆଲୋକରେ ଖୋଜୁଥିଲେ ନିଜ ନିଜର ସଂଜ୍ଞା | 

ଦୁହିଁଙ୍କ କୂୃତୁକୂତୁ କରୁଥିଲା ଗୋଟିଏ ମୁଦ୍କିଲ ଷ୍ପୋତ୍ର ! 

ଜୟନ୍ତୀ, ମୁଁ ତୁମ ମଂତ୍ରମୁଗ୍ଧ ! 

ତୁମେ ମୋର ଏକ ଦରକାରୀ ଅଂଶ ! 

ଆହା, କି ଦୀର୍ଘ ଏଇ ନୀଳିମାର ଉତ୍ସର୍ଗୀକୃତ ପରିତୃପ୍ତି ¦ ସତରେ, ତମେ 
ଏତେ ସୁଖ ଲୁଚେଇ ରଖିଥିଲ କେଉଁଠି ? 

ଆଃ... ! ହଠାତ୍‌ ସିଏ ଚିକୁାର କରି ଉଠିଚି | ଖଡ଼ଗର ଶକ୍ତ ଚୋଟ ସମୟର 
ଅମ୍ପତ ଫଳଟିକୁ ଦି'ଖଣ୍ଡ କରୁଚି ! 

ଇଫ୍‌ ଗଡ଼୍‌ ଇଜ୍‌ ଲର୍ଡ଼ ଫଲୋ ହିମ୍‌ । 

ଅହ, ଲେଟ ଗଢ଼ ବି ଟୁ ଏଣ୍ଡ ଏଭ୍ରି ମ୍ୟାନ୍‌ ଏ ଲାୟାର ! 

ଦି ଓୟେ ଅଫ୍‌ ଅଲ୍‌ ଫ୍ଲେସ୍‌ଟ ଲେଖିଛନ୍ତି ସାମୁଏଲ୍‌ ବଟଲର ବହି ଖଣ୍ଡେ ! 
ମନେରଖ, ଏହା ନୁହେଁ ବାଇବେଲ ! ଧନୀ ପାଇଁ ଗୋଟିଏ ନ୍ୟାୟ ନିଧନୀ ପାଇଁ ଅନ୍ୟ 
ଏକ ଉପାୟ, ସମସ୍ତଙ୍କ ପାଇଁ ଗୋଟିଏ ଶିକ୍ଷା, ସମସ୍ତଙ୍କ ପାଇଁ, ଯେଉଁମାନେ ଅଜ୍ଞ ! 
ଯେଉଁମାନେ କେବଳ ଅଜ୍ଞାନ ! 

ମହାରାଜା ଅମରୁଙ୍କ ଦେଖିପାରୁ ନ ଥିଲା କିମ୍ବା ଶୁଣି ପାରୁ ନ ଥିଲା ଜୟନ୍ତୀ | 
ପୁଲକରେ ଢଳଜଳ ହେଉଥିଲେ ତା!’ ଦୃଷ୍ଟିରେ ନୀଳପଦ୍ଧ ଦୁଇଟି । ରାସ୍ତାର ମୋଡ଼ଣୀରେ 
ଗୋଟିଏ ବ୍ୟତିକ୍ରମ ପଚାରୁଥିଲା ମାନସକୁ, କ'ଣ ରବିବାରର ଅର୍ଥ ? ଛୁଟିଦିନ ବ୍ୟତୀତ 
ରବିବାରର ନାହିଁ ଅନ୍ୟ କିଛି ଅର୍ଥ ? 

ତାପ୍ୂର୍ଯ୍ୟର ଗଭୀରତାକୁ ମାପିବାକୁ ସଂବିତ୍ର ପରମ୍ପରା ନ ଥିଲା ତା'ଠି | ତା 
ସାମ୍ନାରେ ସ୍ମିତ ଦୂର୍ଲଂଘ୍ୟ କ୍ରିୟାଟି ଅଜ୍ଞାନ ବ୍ୟତୀତ ଆଉ କଣ କି ? ଅତାନ୍ଦିୟ ଅହଂର 
ଜ୍ଵଳନ ଭିତରେ ଜଳୁଚି ତା ସାବ୍ୟସ୍ତ ସ୍ଥିତି । ଆଉ ଜୟନ୍ତୀ ? ସଜୀବ ଛଳଛଳ ! 
ସୁବାସିତା ! ଚିନ୍ନୟ ଗୋଲାପୀ ପାଖୁଡ଼ାରେ କି ଉନ୍ନଳ ! 

ସୁବର୍ଣ୍ଣ ଓ ପିତଳ, ଦୁଇଟିର ମୌଳିକ ରଙ୍ଗ ଏକ ! ଜଳ ଓ ଗଙ୍ଗାଜଳ ! 
ମଝିରେ ଫରକ୍‌ କ'ଣ ଆଖି ପାଇଁ ? ବୋତଲରେ ମରା ଲେବୁଲ୍‌୍ଟି ତ ? 

ତା ଖୋସାର ନୀଳମେଘରେ ରକ୍ତପଦ୍ଧର ସ୍ତବକଟିଏ ସିଏ ଖୋସି ଦେବ ? 

ଆଃ, ତମ ସ୍ତନାଙ୍କର ଦୁଇଟି ତ ଯୋଡ଼ିଏ ପଦ୍ଧକଢ଼ ! 

ରିନିୟୁ ହୁଏ ଭୂଗୋଳ ? ଲାଲ୍‌ଲାଲ୍‌ ଫଳ ଦୁଇଟା ତ ଆପଲ୍‌ ! ମଝିରେ 
ଜ୍ଞାନବୃକ୍ଷ ଅମରୁ ଟେକିଲେ ଆଙ୍ଗୁଠି | 

ନାରୀ ସ୍ତନଭାର ନାଭୀ ଦେଶଂ ଦୃଷ୍ଟା ମା ଗା ମୋହାବେଶମ୍‌ | ଏତେନ୍‌ ମାଂସା 
ବସାଦି ବିକାରଂ ମନସି ବିଚିନ୍ନୟ ବାରମ୍ବାରମ୍‌ । 

ଚିକ୍କଣ ମାଂସ, ତା'ର ଶିକାର ହୋଇଯାଅ ନାହିଁ, ବିକାର-ମନକୁ ଆଣ, 
ବାରମ୍ବାର ଚିନ୍ତା କର, ଅକ୍ଷାଂଶ, କେବଳ ଅକ୍ଷାଂଶ । ଯୀଶୁ କହିଥିଲେ ମାର୍ଥାକୁ ଆଇ 
ୟାମ୍‌ ଦି ରିସର୍ରେକ୍ଟନ୍‌ ଏଣ୍ଜ୍‌ ଲାଇଫ୍‌, ଯିଏ ମତେ ବିଶ୍ଵାସ କରିଛି, ସିଏ ମୃତ ହେଲେ 
ମଧ୍ଯ ବଞ୍ଚିଛି ! 

ତୁମେ ପ୍ରେମକୁ ବିଶ୍ଵାସ କରୁଚ, ଜୟନ୍ତୀ ? 

ପ୍ରେମ; ଲଭ୍‌ ଇଜ୍‌ ପୋଏଟ୍ରୀ ଅଫ୍‌ ଓୱମେନ୍‌ ! ଯମୁନାର ଜଳକୁ ଚହଲାଉଥିବା 
ପବନକୁ ମୁଁ ବିଶ୍ଵାସ କରେ, ନୁହେଁ ତାଜମହଲକୁ ! ତାଜମହଲର ହୃଦୟ ଅଛି ? 
ଅଛି ? ନିଷ୍ପ୍ରାଣର ସୌନ୍ଦର୍ଯ୍ୟ ନିରର୍ଥକ ଏକ ଜିଜ୍ଞାସା ! ଏକ ଭୁଲ ବନାନ ! ସେମିତି 
ଶବ୍ଦ ମତେ ଉଚ୍ଚାରଣ କରି ଆସେନା ! କହିଥିଲା ଜୟନ୍ତୀ | 

ଗୋଟିଏ ନୂଆ ନିଦର ଯାଦୂଘରେ ଅନୁପ୍ରବେଶ କରୁଥିଲା ଯେମିତି ମାନସ ! 

ତା ନୈତିକ ଉତ୍ତେଜନା କିଛି ଶାଖାରେ କଢ଼ ମୁକୂଳିତ କରୁଥିଲା | 

ଆଉ ଥରେ ମାତ୍ର ଆଶ୍ବସ୍ତ କର ଜୟନ୍ତୀ, ମୁଁ ବଞ୍ଚିଛି, ଆଉ ଥରୁଟିଏ ମାତ୍ର, 
ଲେଟ୍‌ ଅସ୍‌ କଲ୍ଟିଭେଟ୍‌ ଆଞୱାର୍‌ ଗାର୍ଡେନ୍‌ ! 

ହେ ଇଶ୍ଵର, ମୋ ହୃଦୟଟିକୁ ଅଲଗା କରିଦିଅ ନାହିଁ, ଯେଉଁଠି ପ୍ରେମ ନାହିଁ 
ସେଠି ମୋ ହୃଦୟକୁ ସଂଲଗ୍ନ କର ନାହିଁ । ମୁଁ ତୁମରି ! ତୁମରି ... ! 


| ଦୁଇ | 

ଆଜି ମଧୁରାତି । 

ବିବାହର ଚତୁର୍ଥ ନିଶୀଥ । ଜୟନ୍ତୀ ଆଜି ନୂଆ ମଣିଷ; ପରିଧାନ କରିଛି ନୂଆ 
ଅଳଙ୍କାର ଓ ବହୁମୂଲ୍ୟ ପାଟ ! 

ସାମ୍ପାରେ ମଧୁଶଯ୍ୟା ! ତା” ଛାତି ତଳେ ସ୍ତନ୍ଦନମାଳା ! ଯେମିତି ଉଡ଼ି ଯାଉଛନ୍ତି 
ତିର୍ଯ୍ୟକମାଳା ତା' ଆବେଗର କରି ଉଚ୍ଚସ୍ଵନ ! 

କେତେ ସିଏ ଡହଳବିକଳ ନ ହୋଇଛି ପାଇବାକୁ ସେହି କ୍ଷଣିକ ସୁଖର ଅଦୃଶ୍ୟ 
ବିଭୂତି ? ତାକୁ ବି ମାନସ ନିର୍ଘାତିଆ ଦେଇଛି ! ଅଥଚ ଆଜି ଅନ୍ୟଜଣଙ୍କ ଜଞ୍ଜୀଳକୁ 
ନିଃସଙ୍କୋଚରେ ସିଏ ବ୍ରେସିୟରପରି ନିଜ ଛାତିରେ ଭିଡ଼ିଧରିବାକୁ ଯାଉଛି ! ଯିଏ ତା 
ସ୍ଵାମୀ, ସିଏ ତା ପ୍ରେମିକ ମାନସ ନୂହେଁ, ଜଣେ ଛାୟାହୀନ ପୁରୁଷ ! ସିଏ ଆସିଲେ | 
ହାତରେ ଆଉ ନାହିଁ ପ୍ରତୀକ୍ଷାର ତାସ୍‌ । ନଥିଙ୍କ କ୍ୟାନ୍‌ ଷ୍ଟପ୍‌ ! ଫ୍ରମ୍‌ ଅଦର୍‌ ଦି ଫୃପ୍‌ 
ଫୁପ୍‌... ଫୃପ୍‌...ଫ୍ପେଟୀ-ଫୃଟ୍‌ | 

କଣ ସିଏ ତା କାନଠି ମୁହଁ ଲଗାଇ ପଚାରିଲେ ? ସିଏ କହିଲା - ନୋବଡ଼ୀ 
ନୋଜ୍‌ ମାଇଁ ନେମ୍‌ ! 

ତା'ପରେ ସିଏ ତାକୁ ନିବସ୍ତ କଲେ ଏବଂ କହିଲେ - ଗୋ ଟେଲ୍‌ ଇଟ୍‌ ଅନ୍‌ ଦି 
ମାଉଣ୍ଟେନ୍‌ ! 


ମହାମୁଦ୍ରା » ୧୫ 


Source: Author, Digitized by PPRACHIN, SOA 


ଯୀଶୁ କହିଲେ ¬ ଅଲ୍‌ ଦିଜ୍‌ ଥିଙ୍ଗସ୍‌ ଆଇ ସିକ୍‌ ଇନ୍‌ ଦି ୱା୍ଲଡ଼, ଦାଟ୍‌ ଦେ 
ମାଇଟ୍‌ ହାଭ୍‌ ମାଇଁ ଜଏ ଫୁଲ୍ଫିଲ୍ଡ଼ ଇନ୍‌ ଦେମ୍ସେଲ୍ଭସ୍‌ ! ଜୟନ୍ତୀ ବିସ୍ମିତ ହେଲା, 
କେମିତି ସିଏ ଏତେ ଜୋରରେ ଚିଳ୍କାର କରି କହି ପାରିଲା - ଇଫ୍‌ ଦାଓଆର୍ଟ ଦି ଖ୍ରୀଷ୍ଟ 
ସେଭ୍‌ ଦାଇସେଲ୍‌ଫ୍‌ ! 

ପଲ୍‌ କୃଭଡେଲ୍‌ ଲେଖିଛନ୍ତି ଖଣ୍ଡିଏ ବହି, “ହୁ ବୁଟ ବ୍ୟାକ୍‌ ଟୁ ଗଡ଼ ବାଇ ମାଇଁ 
ଡ୍ରାମା ??” ଆଇ ହାଭ୍‌ ମାଇଁ ଗଡ୍‌; ଜୟନ୍ତୀ ମନେମନେ ଉଚ୍ଚାରଣ କଲା ! ସିଏ 
ଚୁପିଚୂପି କହିଲା ¬ ଏଇ ଦୀପ ଉପରେ ହାତ ରଖି କୁହ ! 

ନୂଆ ଢ୍ରାମାର ନୂତନ ଅଙ୍କ । ସ୍ଵାମୀଟି ତା' ନାୟକ; ଅଭିନୟରେ ଖୁବ୍‌ ସିଏ 
ତାକୁ ସହାୟତା କରିଛି | ସିଏ ବି ଦୀପ ଉପରେ ହାତ ରଖି କହିଛି, ଯେମିତି ଦୈନିକ 
କୋର୍ଟରେ ଗୀତା ଉପରେ ହାତରଖି କହିଥାଏ ଶୁଆ ପକ୍ଷୀ, ସବୁ ସତ କହିବି, ଯାହା 
ଜାଣିଛି, କିଛି ଲୁଚାଇବି ନାହିଁ... ନିୟମ କରି କହୁଛି ! 

ଗୋଲ ପାଖରେ ଏଣେ ବନ୍ଧା ପଡ଼ିଥାଏ ବୋଲ ! 

ଟଙ୍କା ମୁହଁ କରିଥାଏ ବଙ୍କା ! 

ମୋକଦମା ମିଛ ! ମିଛକୁ ସତ କରିବା ପାଇଁ ବୁଵିଆମାନେ ତିଆରି କରିଥିବା 
ଗୋଟିଏ ଗୋଟିଏ ବାଟ | ଯେଉଁମାନେ ସତିଆ ମଣିଷ ସେମାନେ କାହିଁକି ସେ କାଦୁଅରେ 
ମାଡ଼ନ୍ତି ପାଦ ? 

କାରଣ କେବଳ ଇଗୋ ! 

ମାନସକୁ କେତେ ଯେ ସୁଖ ନ ଦେଇଛି ଜୟନ୍ତୀ ! ଫୁଲଶଯ୍ୟାରେ ତା ଇହକାଳ 
ପରକାଳ ଦେବତାକୁ ଦୀପଶିଖା ଉପରେ ପାପୁଲି ରଖି କହୁଚି, ମୁଁ ତୁମରି ! ତୁମରି ମୁଁ 
ସଶବର୍ଯ୍ୟ, ମୁଁ ତୁମ ପବିତ୍ର ମଧୁ, ହେ ମୋ ଜୀବନବିଧୁ, ଚୁମ ଏଇ ଫୁଲକୁ ! ଲଭ୍‌ ଇଜ୍‌ 
ପ୍ରମିଶ୍‌ ଅଫ୍‌ ହାପିନେସ୍‌, ମତେ ଦିଅ, ଏ” ଦିଅ ନା” ! 

ଷ୍ଷେଣ୍ଢଲ୍‌ ଲଷତ୍‌ ହସି କହିଲେ - ଲଭ୍‌ ଇଜ୍‌ ମିରାକୃ ଅଫ୍‌ ସିଭିଲାଇଜେସନ୍‌ ! 
ମିରାକ୍ ତ ଘଟୁନି ! ଗୋଟିଏ ଛୋଟ ସୁବର୍ଣ୍ଣ ଛୁରୀ ମାନସ କଲିଜା ଭିତରେ ଗଲା ଗଳି | 

ଜୟନ୍ତୀର ସ୍ବାମୀଟି ଖୁସିରେ ହସୁଥିଲା | ତା” ଓଠରେ ନାଟକୀୟ ହସ । ଯେମିତି 
ସିଏ ଇଡେନ୍‌ର ସେଇ ପ୍ରଥମ ପାଚିଲା ଫଳଟିକୁ ଭୋଜନ କରିବାକୁ ଶେଷ ପର୍ଯ୍ୟାୟରେ 
ଉପସ୍ଥିତ ! 

ମାନସ ଚକ୍ଷୁ ସାମ୍ପାରେ ଦୋଳିତ ହେଉଛି ସେଣ୍ଟ ଓାଭେସ୍‌ଙ୍କ ବହି, ଦି ରଙ୍ଗ 
ବକ୍ଟ ! ଭୁଲ ବାକ୍ଟଟିକୁ ଖୋଲୁଛି ତା” ସ୍ଵାମୀ ? ଖୋଲୁ । 


୧୬ « ମହାମୁଦା 
Source: Author, Digitized by PPRACHIN, SOA 


ଲାଇଫ୍‌ ଇଜ୍‌ ଏ ମେସେଜ ସ୍ତିବ୍ଛିଡ଼ୁ ଇନ୍‌ ଦି ଡାର୍କ 1 ଅନ୍ଧକାରରେ ଅଯତ୍ନରେ 
ଲିଖିତ ଗୋଟିଏ ବାର୍ଭା ଜୀବନ । ଏଥିପାଇଁ ଦାୟୀ ? 

କଳ୍ପନା କରିନେଲା ମାନସ ସିଏ ଯାହାକୁ ସାଥୀ କରିବ, ସାମାଜିକ ଉପବୀତ 
ପିନ୍ଧି ସିଏ ମଧ୍ଯ ଗୀତା ଛୁଇଁ କହିବ, ମୁଁ ତୁଳସୀପରି ପବିତ୍ର, ଗଙ୍ଗାପରି ଅପ୍ରଦୂଷିତ, 
ନିରୋଳା ତୀର୍ଥକଳ ! ହେ ପତିଦେବ, ଆସ ସ୍ବାନ କର, ପାନ କର ! ହଠାତ୍‌ ଶୁଣାଗଲା 
ଗୋଟିଏ ରାଜକୀୟ ହାସ୍ୟ । ହସୁଛନ୍ତି ଅମରୁ ! ତାଙ୍କ ରାଣୀକଥା ! ବୃଦ୍ଧ ତପସ୍ତୀ 
ହିମାଳୟରୁ ଆସି ଦେଇଥିଲେ ଫଳଟି ତାଙ୍କୁ । ହେ ରାଜା, ଗ୍ରହଣ କରନ୍ତୁ ଏଇ ଫଳ 
ଭୋଜନ କରି ଚିରଯୌବନ ପ୍ରାପ୍ତ ହୁଅନ୍ତୁ । 

ସିଏ କହିଲେ, ନା ! ଏକା ରାଣୀ ଭୁଞ୍ଜନୁ | ଅତ୍ଯନ୍ତ ସୁନ୍ଦରୀ ସେ, ଅମ୍ଳାନ 
ଯୌବନା ଶଚୀ ହୋଇଯିବେ । ତାଙ୍କ ଉଦ୍ଧତ ଯୌବନକୁ ମୁଁ ଅନାଇବା ମାତ୍ରେ ହୋଇଯିବି 
କ୍ଷୁଧିତ ଏବଂ ଇଛାମତେ ତାଙ୍କ କରୁଥିବି ଭୋଗ । ଫଳଟି ଗଲା ସୁବର୍ଣ୍ଣ ପାତ୍ରରେ 
ରାଣୀଙ୍କ ମଣୋହି ଟେବୂଲ୍‌କୁ ! 

ଆହା, ବିଚାରା ମୋ କାପାଳକ ପ୍ରେମିକ, ମୋ ଇଛାମତେ କରୁଅଛି କି ପରିତୃପ୍ତ ! 
ସିଏ ଯଦି ଚିରଯୌବନ ପ୍ରାପ୍ତ ହେବ ମୋ ଇଛାନୁଯାୟୀ ମୋ ମନର ଶୂନ୍ୟ ପତ୍ର ଆମ୍ର 
ରସରେ ପୂର୍ଣ୍ଣ କରିଦେବ ! ସେ ହିଁ ଏହି ଫନପ୍ରାପ୍ତି ପାଇଁ ସୁଯୋଗ୍ୟ ! 

ପ୍ରିୟ ତୂମେ ଭୁଞ୍ଜ ! ସେଇ ରାତି ରାଣୀ ରତି ସହିତ କାପାଳିକକୁ ଅର୍ପିତ 
କରିଛି । 

ଶିମତ୍ବମଞ୍ଜିଟିଏ ଆବରଣ ଫଟାଇବା ପରି ଅନ୍ଧକାରର ଆସ୍ତରଣ ଫଟାଇଛି 
ରକ୍ତଜବାକୂସୁମ ଗୋଟେ ପୂର୍ବ ପଟେ ! ମାଡ଼ି ଆସିଛି ବେଳକୁ ବେଳ ପୁଣ୍ୟର ବଳ ! 
ଆକାଶ ଲାଲରୁ ଦିଶିଛି ସୁନେଲୀ ବର୍ଣ୍ଣ ! ସୂର୍ଯ୍ୟର ଲାଲ ମାଠିଆଟିକୁ ଉର୍ବ୍ବରୁ ଉର୍ଷ୍ବକୁ 
ଟେକୁଥାଏ ପୂର୍ବାଶା ଯୁବତୀ । ପ୍ରେମିକାର ପଣତପରି ପବନ ଉଡ଼ୁଥାଏ ଓ ଶୂନ୍ଯର 
ଚାଂଦୂଆ ତଳେ କିର୍କିର୍‌ ହସି ଗଡ଼ୁଥାଏ ! 

ବଡ଼ଭୀ ଉପରୁ ରାଜା ଅମରୁ ଅନେଇଛନ୍ତି ! 

ଗୋମୟ ଝୁଡ଼ିଟିଏ ମସ୍ତକରେ ଧାରଣ କରି ରାଜଶ୍ନଶାନ ଦିଗରୁ ଫେରୁଛି ଜଣେ 
ଗୋପାଳୁଣୀ । ବେଶ୍‌ ତାଗେଡ଼ୀ ଯୁବତୀ | ତା ଗୋମୟ ମଝିରେ ପଳାଶ ପତ୍ରଟିଏ 
ପରା ଯାଇଛି, ତା ଉପରେ ସଯତ୍ନରେ ରଖା ଯାଇଛି ଗୋଟିଏ ଫଳ ! 

ଆରେ, ଇଏ ତ ସେହି ଫଳପରି ଦିଶୁଚି ! ସନ୍ଧ୍ୟାସୀଟି ମିଥ୍ୟାବାଦୀ କି ? କାଲି 
ସିଏ ମତେ କହିଥିଲା ତା' ତପସ୍ୟାର ଫଳ ! ତେବେ ଏଇଟି ଆସିଲା କେମିତି ? 


ମହାମୁଦ୍ରା › ୧୭ 

ସିଏ ଗୋପାଳୁଣୀକୁ ଡକାଇଲେ, ତାହା ପୂର୍ବରୁ ଗୋପାଳୁଣୀଟି ସିଂହଦ୍ଵାରଠାରେ 
ପହଞ୍ଚିଛି ! କାପାଳିକ ତାଂ ପ୍ରେମିକ ! ଗତ ରାତ୍ରିରେ ସିଏ ଏଇ ଫଳଟି ପାଇଛି ! 
ଯୌବନ ଅକ୍ଷୟ ହେବ ! ସିଏ ଏଇଟିକୁ ରାଜାଙ୍କୁ ଭେଟିଦେବ ! ରାଜା 
ଚିରଯୌବନସଂପନ୍ଧ ଓ ଦୀର୍ଘାୟୁ ହୁଅନ୍ତୁ ! ସିଏ ଭଲ ରହିଲେ ପ୍ରଜା ଭଲରେ ରହିବେ ! 
ସିଏ ଭାବିଛି | ବହୁମୁଲ୍ୟ ଭୂଷଣ ଓ ଧନଦାନ କରି ରାଜା ଗ୍ରହଣ କଲେ ଫଳ | ପୂର୍ବାହ୍ନ 
ସରିବାକୁ ଥାଏ ଦୂୁଇଦଣ୍ଡ ଆରମ୍ଭ ହେଲା କଚେରୀ ଓ ରାଜକାର୍ଯ୍ୟ । କାପାଳିକଙ୍କୁ 
ରାଜାଙ୍କ ସମ୍ମୁଖରେ ଉପସ୍ଥିତ କରାଗଲା | ସମ୍ମାନର ସହିତ ରାଜା କାପାଳିକଙ୍କୁ ନିବେଦନ 
କଲେ ସକାଳେ ଗୋପାଳୁଣୀକୁ ଦେଇଥିବା ଫଳରୁ ଆଉ ଗୋଟିଏ ତାଙ୍କୁ ଦିଅନ୍ତୁ ! 

ଏହା ଅସମ୍ଭବ ! ମୁଁ ସେହି ଫଳଟି କାହାଠାରୁ ପ୍ରାପ୍ତ ହୋଇଥିଲି, ମହାରାଜ ! 

- ଏଇ ରାଜନବରର କାହାଠୁ ? 

— ମହାରାଜ ! 

ସନ୍ନ୍ୟାସୀ ବିନମୂ ଭାବେ କଲେ ସ୍ଵୀକାର । କାରଣ - ଦଣ୍ଡ ତ ତାଙ୍କ ପାଇଁ 
ନିର୍ଦ୍ଦିଷ୍ଟ ହୋଇ ରହିଛି ଗୋଟିଏ; ମୁତ୍ୟୁ ! ମିଥ୍ୟା ଭାଷଣ କରି ମୃତ୍ୟୁ ଲାଭ କରିବା 
ଅପେକ୍ଷା ସତ୍ୟ କହି ମରିବା ଶ୍ରେୟସ୍କର ! 

ଏହି ସତ୍ୟବାଦୀ ସନ୍ଧ୍ୟାସୀଙ୍କୁ ରଥରେ ନେଇ ଯାଅ, ମୋ ରାଜ୍ୟ ସୀମା ଆରପଟେ 
ଅରଣ୍ୟରେ ଛାଡ଼ି ଦେଇ ଆସ ! ହେଲା ରାଜାଦେଶ । 

ହଠାତ୍‌ କବିତାର ଧାଡ଼ି ଦୁଇଟି ତାଙ୍କ ହୃଦୟ ଭିତରେ ଗୁଣୁଗୁଣେଇ ଉଠିଲା ! 
ହାସୋସ୍ପି ସଂଦର୍ଶନ ମକ୍ଷି ଯୁଗ୍ମତ୍ଯୁଜଵଳଂ ଯକ୍ୁଳୁଷଂ ବସାୟାଃ । କୁକ୍ଚାଦିପୀନଂ 
ପିଶଗିତଂଘନଂ ତସ୍କାନଂରଂତେ କିଂ ନରକେନ ଯୋଷିତ ! ସ୍ତୀଟିଏ ହସୁଚି, ସୁନ୍ଦର ନୁହେଁ, 
ସିଏ ପ୍ରଦର୍ଶିତ କରାଉଛି ଅସ୍ଥି ! ନେତ୍ରଯୁଗ୍ନରେ ତା' କଳୁଷ ବସା ବାନ୍ଧିଛି ! ସ୍ତନଯୁଗ୍ନ 
ମାଂସପିଣ୍ଡଙ ଯେପରି ତା ଗୁହ୍ୟସ୍ଥାନ ! ତେବେ ସ୍ତୀ ମାତ୍ରକେ ନରକର ସାକ୍ଷାତ ରୂପ 
ନୁହନ୍ତି କି ? 

ମାନସ ଦୂଇ ହସ୍ତ ଉର୍ଶ୍ବକୁ ଟେକି ଖୁବ୍‌ ଜୋର୍‌ରେ ଚିକ୍ରାର କଲା ! ହୁଇଚ ଓ 
ଆଇ ଫ୍ଲାଇ ଇଜ୍‌ ହେଲ୍‌, ମାଇସେଲ୍ଫ ୟାମ୍‌ ହେଲ୍‌ ! ଯେମିତି ପାରାଡାଇଜ୍‌ ଲଷ୍ଟର 
ଚରିତ୍ର ସିଏ ନିଜେ ଜଣେ ସଇତାନ (ସଟାନ୍‌) ! ଏମିତି ଚିକ଼ାର କଲେ କେହି କ'ଣ 
ତା” ଆତ୍ସାକୁ ଦେଖିପାରିବ ? ଜୟନ୍ତୀକୁ ଭଲ ପାଇ ଗୋଟିଏ ଭଲ ପୃଥିବୀକୁ ମସିଆ 
ସିଏ କରିଥିଲା | ସେଇ ମସିଆ ପୁଥିବୀକୁ ଆହୁରି ମସିଆ କରିବାକୁ ଏବେ ତା'ଠୁ ସେ 
ଫେରି ଯାଇଛି ଗୋଟିଏ ନୂଆ ନାଡ଼କୁ, ନୂଆ ଠିକଣାକୁ | 

ଘୋଷକ ଅମରୁଙ୍କ ସମ୍ମୁଖରେ ଯୁକ୍ତକରରେ ଦଣ୍ଡାୟମାନ ହେଲା ଆଞ୍ଚା ପ୍ର 
ହେବାକୁ ! 

ମହାଭାଗ ! ସଭା ସାଙ୍ଗ ଘୋଷଣା ଆଜ୍ଞା ଭିକ୍ଷା ପାଇଁ ଘୋଷକ ପ୍ରାର୍ଥନା କରୁଅଛି | 

ଆଜ୍ଞା ଦେଲି । 

ଘୋଷକ ଘୋଷଣା କରିବାକୁ ଓଷ୍ଠ ଉନ୍ଦକ୍ତ କରିଛି, ହଠାତ୍‌ ଏକ ଅଘଟଣ ଯେମିତି 
ଘଟିଗଲା ! ଗୈରିକ ପରିଚ୍ଛଦ, ଗୋଟିଏ ହସ୍ତରେ କମଣ୍ଡଳୁ ଏବଂ ଅନ୍ଯ ହସ୍ତରେ 
ଖଣ୍ଡିଏ ଯଷ୍ଚି୍‌ ଗଳାରେ ରୁଦ୍ରାକ୍ଷମାଳ, ଲଣ୍ରିତ ମସ୍ତକ, କପାଳ ରକ୍ତଚନ୍ଦନରେ ଚିତ୍ରିତ 
ଜଣେ ସନ୍ଧ୍ୟାସୀ ରାଜସଭା ମଧ୍ଯକୁ ପୁଣି ଆସିଛନ୍ତି | ତାଙ୍କ ଓଷ୍ଠରେ ଶ୍ରୀଗୁରୁ ସ୍ତବ | 

ଗୁରୁବ୍ତହ୍ଲା, ଗୁରୁବିଷ୍ଣ ଗୁରୁଦେବ ମହେଶ୍ବର, ଶ୍ରୀଗୁରୁ ପରମବ୍ରହ୍ମ ତସ୍ବୈଶ୍ରୀ ଗୁରୁବେ 
ନମଃ | ... ଗୁରୁବେ ନମଃ ! 

ତାଙ୍କ ସମ୍ମାନାର୍ଥେ ମହାରାଜା ଅମରୁ ହେଲେ ଦଣ୍ଡାୟମାନ ଏବଂ ସମସ୍ତ ସଭାସଦ୍‌ 
ଆଗନ୍ତୁକଙ୍କ ପ୍ରତି ସମ୍ମାନ ଜ୍ଞାପନ କରି ଦଣ୍ଡାୟମାନ ହୋଇ ହେଲେ ଯୁକ୍ତପାପୁଲି ! 
ସମସ୍ତଙ୍କ କଲ୍ୟାଣ କାମନା କରି ସିଏ ମହାରାଜଙ୍କ ଅତି ନିକଟରେ ଉପସ୍ଥିତ ହୋଇ 
ଉପହାର ଦେଲେ ପାଟକନାରେ ବନ୍ଧା ଗୋଟିଏ ତାଳପତ୍ର ପୋଥି | 

ରାଜାଜ୍ଞାରେ ପ୍ରଧାନ ମନ୍ତ୍ରୀ ପାଟକନା ମୁକ୍ତ କରି ରାଜପଡ୍ିତଙ୍କ ହସ୍ତକୁ ବଢ଼ାଇ 
ଦେଲେ । ରାଜପଶ୍ଡିତ ପାଟଡୋର ଖୋଲି ଉଚ୍ଚ ସ୍ଵରରେ ପାଠ କଲେ । କା ତବ କାନ୍ତା 
କସ୍ତେ ପୁତ୍ରଃ । ସଂସାରୟୋଃୟମତୀବ ବିଚିତ୍ରଃ । କସ୍ୟ ତଂ ବା କୃତ ଆୟାତସ୍ତତ୍, 
ଚିନ୍ତୟ ତଦିତଂ ବିଚିତ୍ରଃ ! 

ସନ୍ଧ୍ୟାସୀ ମହାଭାଗ ! ଏହି ଶ୍ଲୋକ ଆପଣଙ୍କ ରଚିତ ? ଗୁରୁଗମ୍ଭୀର ସ୍ଵରରେ 
ପ୍ରଶ୍ନ କଲେ ହଠାତ୍‌ ମହାରାଜ । 

ନା, ମହାରାଜ, ଏହା ମୋ ପରମ ପୂଜ୍ୟ ଗୁରୁଦେବଙ୍କ ରଚନା | ଅତି ବିନମ୍ର 
ସ୍ଵରରେ ଉତ୍ତର ଦେଲେ ସନ୍ଧ୍ଯାସୀ | ମହାରାଜାଙ୍କ ମୁଖ ମଣ୍ଡଳରେ ହଠାତ୍‌ ଖେଳିଗଲା 
ଉନ୍ନଳ ସ୍ମିତର ସରୁସରୁ ରେଖା । ଧୀରେ ଧୀରେ ସିଏ ଉଚ୍ଚାରଣ କଲେ, ମା କୁରୁ 
ଧନଜନ ଯୌବନଂ ଗର୍ବମ୍‌... ! 

ଅମ୍ପତମୟୀ କି ଉଦ୍‌ଗାର ! ଏହି ଶିଷ୍ୟପ୍ରବରଙ୍କୁ ଅନ୍ଧ ବସ୍ତ ଓ ରତ୍ସରେ କରାଯାଉ 
ସନୁଷ୍ଟ | 

ହଠାତ୍‌ ବିନମ୍ର ସ୍ଵରରେ ନିବେଦନ କଲେ ସନ୍ନ୍ୟାସୀ, ଗୁରୁନାମ ମୋ ଅନ, ଗୁରୁ 
ଆଶୀର୍ବାଦ ମୋ ବସନ ଏବଂ ଗୁରୁ ପାଦପଦ୍ଧ ମୋ ଧନ ! ସେଇ ଅଭୟ ପାଦପଦ୍ଲଯୁଗ୍ଣକୂ 

ମୁଁ ଭିକ୍ଷା ମାଗୁଛି, ହେ ରାଜନ ! ଆପଣଙ୍କ ପାର୍ଥିବ ଧନ ସନ୍ୟାସୀର କେଉଁ କାର୍ଯ୍ୟରେ 
ଲାଗିବ ? ମୁଁ ବିନୀତ ଭାବରେ ନିବେଦନ କରୁଛି, ପ୍ରଜା କଲ୍ୟାଣ ଲାଗି ଆପଣ ରାଜକୋଷ 
ରଖନ୍ତୁ ଉନ୍ମକ୍ତ ! 

ତଥାସ୍ତୁ ! 

ଉଚ୍ଚାରଣ କଲେ ମହାରାଜା | ସଭାସଦ୍‌ ଉଚ୍ଚ ସ୍ଵରରେ କହିଲେ - ସାଧୁ ସାଧୁ ! 

ମହାରାଜା ତାଙ୍କୁ ନିମନ୍ତ୍ରଣ କଲେ ଏକାନ୍ତ କକ୍ଷକୁ ! 

ଶିଷ୍ୟପ୍ରବର, ଆନନ୍ଦ ! ତୁମକୁ ଧନ୍ଯବାଦ | ଏବେ ତୁମେ ବିଶ୍ରାମ ଗୁମ୍ମାକୁ 
ଯାତ୍ରା କର । ଆଜି ମଧ୍ଯରାତ୍ରୀରେ ତୁମେ ଗୁରୁ ଚରଣ ସରୋଜରଜ ପ୍ରାପ୍ତ ହେବ | ତୁମ 
ଗୁରୁଙ୍କ ପରକାୟା ପ୍ରବେଶ ଦ୍ଵାରା କାମ ଶୀଘ୍ର ସମାପ୍ତ ହୋଇଅଛି । ମଣ୍ଡନ ମିଶ୍ରଙ୍କ ପତ୍ନୀ 
ଭାରତୀଙ୍କ ଠାରୁ ଆଣିଥିବା ମହଲତ ସମୟ ସରୁଅଛି ! ତୁମ ମୋହ ମୁଦ୍ଗର ମୋହର 
ଆଢ଼ୁଆଳଟିକୁ ଚୂର୍ଣ୍ବବିଚୂର୍ଣଣ କରି ଦେଇଅଛି | 

ପୁଣି ଥରେ ଗୁରୁଦେବଙ୍କ ପବିତ୍ର ଆତ୍ଲାକୁ ଶିଷ୍ୟ କଲେ ପ୍ରଣାମ । 

ମହାରାଜ ଅମରୁ ଦିବ୍ୟ ଫଳଟିକୁ ପ୍ରଦାନ କଲେ ତାଙ୍କୁ । 

ଏହା ଶ୍ରୀଗୁରୁଙ୍କ ଚରଣରେ ସମର୍ପିତ କରିବି ? ବିନୀତ ଭାବେ ଆଜ୍ଞାପ୍ରାପ୍ତି 
ପାଇଁ କଲେ ନିବେଦନ | 

ନା, ଏଇ ଫଳଟି ତୁମେ ପତିତପାବନୀ ଗଙ୍ଗାଙ୍କୁ ଅର୍ଘ୍ୟ ରୂପେ ସମର୍ପଣ କରିବ । 
ସିଏ ତ୍ରିଭୁବନପାଳିନୀ ବିଶ୍ଵଜନନୀ, ବିଶ୍ଵର କଲ୍ୟାଣ ପାଇଁ ଫଳଟି ଭୋଜନ କରି ହୁଅନ୍ତୁ 
ଚିରଯୌବନା, ମାଂ ମୋର | 


ତହିଁଆର ଦିନ ସକାଳ । 

ସମଗ୍ର ରାଜଧାନୀ ସ୍ତଚ୍ଧ | ଗତକାଲି ଥିଲା ଯିଏ ଉତ୍ସବ ମୁଖର, ଆଜି ଚାରିଆଡ଼ 
ଶୋକର ଅନ୍ଧକାର ! 

ମହାରାଜା ଅମରୁ ଗତକାଲି ରାତ୍ରୀରୁ ତ୍ଯାଗ କରିଛନ୍ତି ଦେହ ! ତାଙ୍କ 
ଶଯୟ୍ୟାପାର୍ଶ୍ବରେ ରହିଛି ତାଙ୍କ ରଚିତ ତିନିଶତ ଶ୍ଲୋକଭର୍ଭି ତିନୋଟି ତାଳପତ୍ର ପୋଥି | 
ସାରା ରାତି ପଢ଼ିପଢ଼ି ସିଏ କେତେବେଳେ ମହାକାଶକୁ ଉଡ଼ାଇ ଦେଇଛନ୍ତି ଆତ୍ଲାର 
ଗୁଡ଼ି ! 

ମାନସ ଦୂଇ ଆଖି ପୋଛିଚି । ଦୁଇ ପାପୁଲି ଯୋଡ଼ି ମସ୍ତକ ସଂଲଗ୍ନ କରିଛି । 

ଜୟନ୍ତୀ, ତୁମେ ମାଂସର ଗ୍ରନ୍ଛୀଟ ତୁମ ହସ ଅସ୍ଥି ପ୍ରଦର୍ଶନ, ମୋହିନୀ ତୁମ 
ଡୋଳା ଦୁଇଟି କଳୁଷର ବସା । ... ସତେରେ ମୁଁ କଂଣ ଅବାଟରେ ଫସି ଯାଇଛି ? 
ଜୀବନର ଅଙ୍କଖାତାରେ ଭଲ ପାଇବାର ଗଣିତଟିକୁ ଭୁଲ୍‌ କଷିଚି ? ? 

ସମାଜର ଚଳନ୍ତି ଖାତାଟା ଏମିତି ଭୁଲ ଅଙ୍କରେ ଭଉି ? ? 

ଜଣେ ଭୁଲ୍‌ ଯୁବତୀକୁ ନେଇ ଜୟନ୍ତୀର ସ୍ଵାମୀପରି ମୁଁ ବି ଦିନେ ସଂସାରର ନୂଆ 
ଛତାଟିକୂ ଫିଟାଇବି ? ଖୋଜୁଥିବା ସୁଖ ଓ ଶାନ୍ତିର ଛାଇ ଟିକିଏ ପାଇବି ? ହେ ଭଗବାନ୍‌ 


। ତିନି । 
ଅଫିସ୍‌ରୁ ଫେରି କ୍ଵାର୍ଟର ଗ୍ରୀଲ୍‌ରୁ ତାଲା ଖୋଲୁଚି, ମାନସ ଦେଖିଲା ଖଣ୍ଡେ 
ଇନ୍‌ଲ୍ୟାଣ୍ଡ ଲେଟର୍‌ ଡାକବାଲା ଗଳେଇ ଦେଇଛି । 
ଚିଠିଟି ତଳୁ ଉଠାଇ ଚିରି ଖୋଲିଛି | ଅକ୍ଷରଗୁଡ଼ିକୁ ଦେଖିବା ମାତ୍ରେ ତା” ବକ୍ଷ 
'ତଳେ ସ୍ତନ୍ଦନର ଗତି ପ୍ରବଳରୁ ପ୍ରବଳତର ଭାବେ ବୃଦ୍ଧି ପାଇଛି । 
ମାନସ ଭାଇ, 
ମତେ ଭୁଲିଗଲଣି ନା ? ହଉ ଭୁଲିଯାଅ | ତମେ ଓ ମୁଁ, ଅର୍ଥାତ୍‌ ଆମେ 
ଦୁହେଁ, ସମୟର ଯୋଡ଼ିଏ ଅଲଗା ଅଲଗା ପାଦ | ତମେ ଡାହାଣ ହେଲେ ମୁଁ ବାମ |! 
କେମିତି ଆମର ମିଳନ ହେବ ? 
ପ୍ରେମକୁ କିଏ ଓ କିପରି ସାମାଜିକ କରିବ ? ଯାହା ସାମାଜିକ ତାହା ପ୍ରେମ 
ହେଁ, ଗୋଟିଏ ବାଧ୍ଯ ଜୀବନ ! ବଧ ପାଇଁ ବନ୍ଧା ପଶୁଟିପରି ମଣିଷଟି କେବଳ ବଞ୍ଚି 
ରହିବ । 
ଠିକ୍‌ ସେମିତି ଏଠି ମୁଁ ବି ରହିଛି । ଏମିତି ବଞ୍ଚି ରହିବା ପାଇଁ ମଣିଷ କ'ଣ 
ପୃଥିବୀକୁ ଆସିଛି ? 
ଏହାରି ନାଁ, ସଂସାର ? ଏଇ ସଂସାର ? ମତେ ବଡ଼ କଷ୍ଟ ଲାଗୁଛି | 
| ଇତି ॥ 
ଜୟନ୍ତୀ ବୋଲି ତମ ପଞ୍ଜୁରିରୁ ଉଡ଼ିଯାଇଥିବା ଗୋଟିଏ ପକ୍ଷୀ 

| ଅନୁରାଗର ଅନୁୂପ୍ରାସ | 
। ଏକ | 


<< | ଏ ଅସଲି ଗାୟକ, ସିଏ ଗାଏ କମ୍‌ ! ତା'ଠାରୁ ସଂସାର ନେଇଯାଏ ଜନ୍ମ ! 
ମୁ ଯିଏ ଅସଲି ଗାୟକ ସିଏ ନିଜେ ଜଣେ ଗୀତ ! ଗାୟନ ତ ଗୋଟିଏ କୃତ୍ୟ ! 

ଅସଲି ଗାୟକର ଆତ୍ସା ଗୀତଟିଏ ତ ! ତା ଉପସ୍ଥିତି ଗୀତିପୂର୍ଣ ! ସିଏ ନୀରବରେ 
ବସିଛି, ତା' ପାଖରେ ବସିଥିବା ମଣିଷ ସେଇ ନୀରବତା ଭିତରୁ ମର୍ମରି ଉଠୁଥିବା 
ଗୀତଟିଏ ଶୁଣୁଛି ! ପବନରେ ମିଳେଇ ଯାଉଛି ଏକ ସୁମଧୁର ସୁର ! ନୀରବତା 
ଭିତରେ ଗୋଟିଏ ବିସ୍ମୟକର ଅନୁରଣନ ? ସଂଗୀତପୂର୍ଣ୍ଣ ! 

ସେ ସଂଗୀତ ସ୍ପର୍ଶ କରୁଛି ! ହୃଦୟର ଫମ୍ପାକୁ ମାଧୁର୍ଯ୍ୟରେ ପୂର୍ଵ କରୁଛି ! 
ସମଗ୍ର ସତ୍ତା ତା'ର ଗୋଟିଏ ସୁର ! ସଂଗୀତରେ ଉଛୁଳି ଉଠୁଚି ! 

ଜୀବନ ଯେଉଁ ଦୂରନ୍ତ ଲୟରେ ମିଳିତ ହେବାକୁ ଧାଇଁଛି ତାହା ତା” ଶ୍ରବ୍ଯ 
ଲହରୀ ! ଠିକ୍‌ ସେମିତି ଜଣେ ପ୍ରେମିକ ମାନସ ! ସିଏ ଶୟନ କରିଛି, ତା” ପ୍ରଶ୍ଵାସରେ, 
ତା” ହୃତ୍‌ପିଣ୍ଡ ଭିତରେ, ଚକାଭଉଁରି ଖେଳୁଚି ଜୟନ୍ତୀ ! ନିଃଶ୍ବାସ ହୋଇ ଯେଉଁ ବାୟୁ 
ତା” ହୃତ୍ପିଣ୍ଡ ଭିତରୁ ନିର୍ଗତ ହେଉଛି, ତା' ଭିତରେ ସବରଟିଏ ହୋଇ ଗୁଂକରି ଉଠୁଚି, 
ଆଇ ଲଭ୍‌ ୟୁ, ଜୟନ୍ତି, ଆଇ ଲଭ୍‌ ୟୁ ! 

ଖରାଦିନ, ଜହୃରାତି, ଦୂର କେଉଁ ଅଜ୍ଞାତ ସ୍ଥାନରୁ ଫୁଟିଥିବା କୋରୁହାଁ ଫୁଲର 
ସୁମଧୁର ବାସ୍ା ଯେମିତି ନାକକୁ ଛୁଇଁ ଦେଇ ଆଗକୁ ଓଢ଼ଣୀ ଉଡ଼େଇ ଦୁଷ୍ଟ ଝିଅପରି 
ଦୌଡ଼ି ପଳାୟନ କରୁଛି ! ଚାରିଆଡ଼େ କସ୍ତୁରୀର ମହକପରି ସୁବାସିତ ! ଠିକ୍‌ ସେମିତି 
ଚାରିଆଡ଼ ପ୍ରେମ ! ଖାଲି ପ୍ରେମ ! 

ଶରତ ରତୁର କଦମ୍ବ ବସନ୍ତ ରତୁର ଚମ୍ପକ, ଚ୍ୟୁତ ଓ ଅରବିଂଦ; ଚାରିଆଡ଼ 
.ମହମହ ପ୍ରେମ ! ତା” ଚକ୍ଷୁର ଚାହାଣି ଯେଉଁଠି ପଡୁଛି, ତାହା ବିଲ୍ମଙ୍ଗଳ କବିର 
ଚିନ୍ତାମଣି ପରି ଦିଶୁଛି ! 

ପଥରକୁ ଅନେଇଲେ ତାହା ମୁର୍ଭିଟିଏ ହୋଇଯାଉଛି, ତାହା ଜୟନ୍ତୀ ! ଜଳକୁ 
ଅନେଇଲେ ଜଳପରୀଟିଏ ଜଳ ଉର୍ଷ୍ବକୁ ଉଠିଆସି ପାପୁଲି ବଢ଼ାଇ ଦେଉଛି ! ଯେମିତି 
ହସିହସି ତା” ଛାତି ଉପରେ ଲୋଟିଯିବ ତା’ ପ୍ରିୟତମା କି ! ପବନକୁ ଅନେଇଲେ 
ଜୟନ୍ତୀର ପାପୁଲି ଯେମିତି ତା” ଦୁଇ ଗାଲକୁ ଚାପିଧରି ତା' ଲାଲ ଓଠ ଦୁଇଟି ଆଡ଼କୁ 
ଆବେଗରେ ଆଣୁଛି ତୋଳି ! 

ଓଃ, ବଡ଼ ଅସହ୍ୟ ଲାଗୁଛି ! 

କାହିଁକି ତମେ ଚିଠି ଲେଖିଲ, ଜୟନ୍ତୀ ? ଚିଠିଟି ନ ଲେଖିଥିଲେ କ'ଣ ଚଳି ନ 
ଥାନ୍ତା ? 

ମିଶାଣର ନୂଆ ଫେଡ଼ାଣ, ସୁଖର ନୂଆ ଠିକଣା ଦୁଃଖ, ଡାକଘର ତା” କେଶ ! 
ମୁଁ ଜାଣିଥିଲି ? ଯଦି ଜାଣିଥାନ୍ତି ରାଜ୍ୟର ଭାଗଶେଷ ନ ଥାଏ ତା” ହେଲେ ମୁଁ କାହିଁକି 
ଗଣିତଟିକି କଷି ଥା'ନ୍ତି | 

ଶୋଷର ଠିକଣା ଅଛି, ଅବଶୋଷର ବି ଠିକଣା ଅଛି ! ଦୁଇଟିଯାକ ଠିକଣା 
ଏବେ ମୋ ଆଡ଼କୁ ହାତ ପାତିଛନ୍ତି ! ମୁଁ ଏବେ କୁଆଡ଼େ ଯିବି ? ଯେଉଁ ସୂର୍ଯ୍ୟ ଏବେ 
ଝରକା ଆରପଟୁ ମତେ ଡାକୁଛି, ସିଏ ଜାଣି ନାହିଁ ତୁମରି ଠିକଣା ! ସିଏ ଯେଉଁ କବିତା 
ଉଚ୍ଚାରଣ କରୁଛି, ତାକୁ ତମେ ଲେଖିନା ! 

ଆଃ, ମୋ ତଣ୍ଟି ଶୁଖିଯାଉଛି, ଜୟନ୍ତୀ ! 

ପାଣି... ପାଣି ମତେ ଗ୍ଲାସଟିଏ ଦେଲ ! ହେ ... ଆଃ | 

ସିଏ ଅନୁଭବ କରୁଛି, ଯେମିତି ଗୋଟିଏ ସୂର୍ଯ୍ୟାସ୍ତ ପରେ ଅନ୍ଧକାର ତାକୁ 
ଧୀରେଧୀରେ ଗ୍ରାସ କରୁଛି ! ତା ସମସ୍ତ ଅବୟବ ହଲଚଲ ଶୁନ୍ୟ ¦! ସିଏ ଶଯ୍ୟାରେ 
ଲୋଟି ପଡ଼ିଛି ! 

ପ୍ରେମ ହେତୁ ଯେଉଁ ଦୁଃଖ ତୁମେ ପାଉଛ ପ୍ରେୟସୀଠୁ, ପ୍ରେମଠୁ ଯେଉଁ ଯଂତ୍ରଣା 
ତୁମେ ଲାଭ କରିଛ, ତାହାର କାରଣ ନୁହେଁ ତୁମର ପ୍ରେମ କିମ୍ବା ପ୍ରେମିକା | ତାହାର ଏକମାତ୍ର 
କାରଣ ତୁମର ଅହଂକାର, ତୁମର ସର୍ଵା ! ତୁମର ଜୟନ୍ତୀକୁ ଅଲ୍ତିଆର କରିବା ନିଶା ! 

‘ଜୟନ୍ତୀ ମୋର! ! 

ଜୟନ୍ତୀ ତୁମର ନୁହେଁ, ସିଏ ଏଇ ସଂସାରର ଗୋଟିଏ ସୁନ୍ଦର ସଜଫୁଲ ! 
ତାକୁ ତୁମେ ଭଲ ପାଇବା ଶିଖାଇ ପାରିନାହଁ, ମାନସ ! ପ୍ରେମର ଅଙ୍କଟିକୁ ଭୁଲ୍‌ ତୁମେ 
କଷିଚ ! ସେଇଥିପାଇଁ ଦୁଃଖ ପାଉଛ ! ମଣିଷର ଭଲପାଇବା ଏକ ଅତ୍ୟନ୍ତ ପ୍ରାଚୀନ 
ଅଙ୍କ ! ସହସ୍ର ବର୍ଷ ତଳୁ କେମିତି ସେହି ଅଙ୍କଟିକୁ କଷିଚି ମଣିଷ ତାହାର ଦୃଶ୍ୟଟିଏ 
ଦେଖ ! ତୁମ କ୍ଲେଶ ହେବ ତିରୋହିତ ! 


ମହାମୁଦ୍ରା › ୨୩ 

| ଦଇ | 

ନିଜ ଉପବନର ଲତାକୁଞ୍ଜ ତଳେ ବସି ଗହନ ଚିନ୍ତାରେ ମଗ୍ନ ରହିଛି ଆମ୍ରପାଲୀ ! 
ସିଏ ଭାବୁଥିଲା ଜୀବନ ତତ୍ତ୍ଵକୁ । ସପ୍ତଭୂମି ପ୍ରାସାଦକୁ ଆସି ଅତୁଲ୍ୟ ସଂପଦ, କୋମଳ 
ସୁଖ ସାଧନ, ସଂଧାବେଳେ ଆସୁଥିବା କାମୁକ ତରୁଣଙ୍କ ଗରମାଗରମ ପ୍ରେମ-ସଂଭାଷଣ, 
ସେମାନଙ୍କ ପ୍ରତି ନିଜର ଅନୁରାଗ ପ୍ରଦର୍ଶନ ... ସିଏ ପ୍ରତ୍ୟକ୍ଷ ଦେଖି ପାରୁଥିଲା, ପ୍ରାରମ୍ଭରେ 
ଯେଉଁ ସୁଖଶଯ୍ୟାକୁ ତୁଛ ବୁଝିଥିଲା, ସେ ସବୁ ଏବେ ତା” ଜୀବନର ଅନିବାର୍ଯ୍ୟ ସାମଗ୍ରୀ ! 
ତା ରୂପର ମଧ୍ଧାହ୍ନ ଏଇଟା ! ଏଇ ଅଛକାଳ ଭିତରେ ତା ତେଜ, ମାଧୂର୍ଯ୍ୟ, ବିଳାସ ଓ 
ଅଲୌକିକ ବୁଵ୍ଧିବୈଚିତ୍ରୟର କାହାଣୀମାନ ଦେଶ ଓ ଦେଶାନ୍ତରରେ ପ୍ରସାରିତ ! ସିଏ 
ମନେ ପକାଏ ତା ଶୈଶବକୁ ! ବାପାଙ୍କ ଅକପଟ ସ୍ବେହକୁ ମନେ ପକାଇ କରେ 
ଅଶ୍ପବର୍ଷଣ ! କିନୁୁ ଆଜି ତା' ଦେହ ଯୌବନର ଅମୃତରେ ସ୍କାନ କରି ବିକିରଣ କରୁଛି 
ସୁଷମା ! ତା” ସ୍ପର୍ଶମଧୁ ପାଇଁ ନଗର ଚୌକିଦାର, ଚାଣ୍ଡାଳଠୁ ଆରମ୍ଭ କରି ତରୁଣ 
ସାମନ୍ତପୁତ୍ର, ଶ୍ରେଷ୍ଠୀପୁତ୍ର, ଶ୍ରୀମନ୍ତ ନାଗରିକ, ନରପତି ଓ ସମ୍ରାଟ ନିଜ ପ୍ରାଣପାତ ପାଇଁ 
ସୁଦ୍ଧା ପ୍ରସ୍ତୁତ ! 

ସିଏ ସାଧୁ-ସନ୍ଧଙ୍କ ପାଖକୁ ଯାଏ, ତା” ପାଖକୁ ଜ୍ୟୋତିଷ, ତାଂତ୍ରିକ ପ୍ରଭୃତି 
ଆସନ୍ତି ! ସିଏ ପଚାରେ ତା” ଭବିଷ୍ୟତ କଥା ! କ”ଣ ଲେଖା ଅଛି ତା' କପାଳରେ ! 
ବହୁତ କହନ୍ତି, ଜୀବନର ଉଦ୍ଦେଶ୍ୟ ସୁଖଭୋଗ ! ଆସ, ଜୀବନର ମଧୁ ଲୁଟ ! ଇନ୍ଦ୍ରିୟ 
ଦ୍ଵାରା ପ୍ରାପ୍ତଜ୍ଞାନ ଅନୁଭୂତି ହିଁ ସତ୍ୟ ଏବଂ ଆଉ ସବୁ ଅସତ୍ୟ, ମିଛ ! ଏହିପରି ଲୋକଙ୍କ 
ବିଚାରରେ ସିଏ ଶୀଘ୍ର ଡୁବି ଯାଏ ଏବଂ ସେମାନଙ୍କୁ ତିରସ୍କାର କରେ । ଜୀବନର 
ରହସ୍ୟ ଓ ତା'ର ସମାଧାନ ପାଇଁ ସିଏ ଦର୍ଶନ ପଢ଼େ, କିନୁ ଶାନ୍ତି କାହିଁ ? ତା'ର ପ୍ରିୟ 
ବିଷୟ ବାଲ୍ୟାବସ୍ଥା ସ୍ବୃତି, ଯାହା ଦିନକୁଦିନ ଦୂର ହୋଇ ଚାଲିଛି ! ତାହା ସତ୍ୟ ଥିଲା, 
ତା” ଭିତରେ ଉଷ୍ପତା ମଧୁର, ମହୁଠୁ ମଧ୍ଯ ! 

ଏଇସବୁ ବିଷୟ ଚିନ୍ତା କରିକରି ସିଏ ବୁଜି ଦେଲା ତା” ପତା ! ନା, ନା, ମୁଁ 
କାହାକୁ ପ୍ରେମ କରେ ନାହିଁ ! କରି ବି ପାରିବି ନାହିଁ ! କୌଣସି ପୁରୁଷକୁ ନୁହେଁ ! ମୋ 
ପାଇଁ ସମସ୍ତେ ଘୃଣାର ପାତ୍ର ! ଯେଉଁ ଆନନ୍ଦ ମୁଁ ସେମାନଙ୍କ ଠାରୁ ଭୋଗ କରିଛି, ଛି, 
ତାକୁ ! ଏହି ସପ୍ତଭୂମି ପ୍ରାସାଦର ବିଳାସ ମୋ ଜୀବନର ବୋଝ ! ଏଇ ସଂଧ୍ୟାର 
ମିତ୍ରପୁରୁଷ ପ୍ରତି ତାହାର ଘୃଣା ଆସିଛି । ଓଷ୍ଠ ବିକୃତ ହୋଇ ଯାଇଛି । ଆଖି ତ ସିଏ 
ବନ୍ଦ କରି ସାରିଛି । 
୨୪ ଏ ମହାମୁଦ୍ରା 

ଏକାଏକା ଶାୟିତା ଆମ୍ରପାଲୀ ଯେତେବେଳେ ଚକ୍ଷୁ ଖୋଲିଛି, ସେ ସୁରକ୍ଷିତ 
ଲତାକୁଂଜ ତଳେ ତା” ସମ୍ମୁଖରେ ଦେଖିଛି ଦଣ୍ଡାୟମାନ ଜଣେ ପ୍ରଭାବଶାଳୀ ପୁରୁଷ ! 
ତାରୁଣ୍ୟ ଅବସ୍ଥା ଗୌରବର୍ଣ୍ଣ ଦେହଟିକୁ ତାଙ୍କର ଉଲ୍ଲଙ୍ଘନ କରୁଛି ! ତେଜସ୍ଵୀ ମୂଖ 
ସୂର୍ଯ୍ୟ ସମାନ ଦେଦୀପ୍ୟମାନ । ବଡ଼ବଡ଼ ଦୁଇଟା ଚିକ୍‌ ଚିକ୍‌ କଳାଡୋଳାରେ 
ଉତ୍ଫୁଲ୍ଲ ଉଛ୍ବାସ ଓ ସରସ ଓଷ୍ଠରେ ଆନନ୍ଦ ! ସେଇ ଆଖି ଓ ଓଠରେ ବିଳାସ ଓ 
ପ୍ରେମର ଅତୁଟ ଧାରା ହେଉଛି ପ୍ରବାହିତ । ତାଙ୍କର ଗୋଟିଏ ହସ୍ତରେ ଥିଲା ମହାର୍ଘ 
ଅପ୍ରତିମ ବୀଣା ! 

ହଡ଼ବଡ଼େଇ ଉଠି ବିସ୍ମିତ ଭାବେ ଠିଆ ହୋଇ ପଡ଼ିଲା ଆମ୍ରପାଲୀ | ଯେଉଁ 
ଆମ୍ରପାଲୀ ଆଜି ପର୍ଯ୍ୟନ୍ତ କୌଣସି ପୁରୁଷ ଦ୍ଵାରା ପ୍ରଭାବିତ ହୋଇ ନାହିଁ, ହଠାତ୍‌ ଏହି 
ସୁନ୍ଦର ପୁରୁଷଙ୍କୁ ଦେଖି ବିସ୍ପିତ ଓ ଜଡ଼ ପାଲଟି ଯାଇଛି ! ପ୍ରଥମେ ପୁରୁଷ ଜଣକ ଓଷ୍ଠ 
ଖୋଲିଲେ | 

ଜନପଦ କଲ୍ୟାଣୀ ଦେବୀ ଆମ୍ରପାଲୀ, ପ୍ରସନ୍ଧ ହୁଅନ୍ତୁ ! କ”ଂଣ ତୂମ ଏଇ 
ଏକାନ୍ତ ବିଶ୍ରାମ ସମୟରେ ମୁଁ ଉପସ୍ଥିତ ହୋଇ ତୁମକୁ ରୁଷ୍ଟା କରିଛି ? 

ନା, ନା, ପରନୁ ଆପଣ ଏହି ସୁରକ୍ଷିତ ପ୍ରକୋଷ୍ଠରେ ବିନା ଅନୁମତିରେ କିପରି 
ଉପସ୍ଥିତ ହେଲେ, ଭନ୍ତେ ? କଣ ପ୍ରହରୀ ଶୋଇ ଯାଇଥିଲେ ? ନା” ନିଜ ମାୟାରେ 
ଆପଣ ତାଙ୍କୁ ବିମୋହିତ କରିଦେଲେ ? 

ହସି ଉତ୍ତର ଦେଲେ ଶ୍ରେଷ୍ଠ ପୁରୁଷ - ନାହିଁ କଲ୍ୟାଣୀ, ମୁଁ ଅଦୃଶ୍ୟ ଭାବେ 
ଆକାଶ ମାର୍ଗରେ ଆସିଛି ! ବିଚରା ପ୍ରହରୀ ମତେ ଦେଖିବା ଅସମ୍ଭବ ! 

କିନୁ କିଏ ଆପଣ ଭନ୍ତେ ? କଂଣ ଗନ୍ଧର୍ବ ? ବିସ୍ପିତ ହୋଇ ପଚାରିଛି 
ଅମ୍ରପାଲୀ ! 

ନାଇଁ ଭଦ୍ରେ, ମୁଁ ମାନବ ! 

କିନ୍ତୁ ଆପଣଙ୍କ ଏପରି ଆଗମନ ? 

ମୋର କିଛି ସିବି ପ୍ରାପ୍ତି ଘଟିଛି ! ଲୋପାଂଜନ ବିଦ୍ୟା ଏବଂ ଖେଚର ବିଦ୍ୟା ମୁଁ 
ଜାଣେ ! 

ସଂପୂର୍ଣ୍ଣ ସିଧା ସମ୍ମୁଖରେ ଦଣ୍ଡାୟମାନ ହୋଇ ଅମ୍ରପାଲୀ ପ୍ରଶ୍ନ କଲା, କଣ 
ମତେ ଠକିବାକୁ ଆସିଛନ୍ତି ? 

ନାଇଁ, ଜନପଦ କଲ୍ୟାଣୀ, ମୁଁ ତୁମ ଅପ୍ରତିମ ରୂପଲାବଣ୍ୟ, ଅସହ୍ୟ ତେଜ 
ଦର୍ପ ଓ ଲୋକୋରଉ୍ତର ପ୍ରତିଭାର ଚର୍ଚା ନିଜ ଦେଶରେ ଶୁଣିଛି ! ଏଣୁ ତୁମକୁ କେବଳ 


ମହାମୁଦ୍ରା » ୨୫ 

ଦେଖିବା ପାଇଁ ବହୁ ଦୂର ଦେଶରୁ ଛଦ୍ଧବେଶରେ ଆସିଅଛି । ଏବେ ମୋର ଅବବୋଧ 
ହେଲା, ଶୁଣିବାଠାରୁ ତୁମେ ଅଧିକ ! ବିଶ୍ବରେ ତୁମପରି ରୂପସୀ ନାହାନ୍ତି କଦାଚିତ୍‌ |! 

ଆମ୍ରପାଲୀର ସାହସ ଏହି ଆଳାପରେ ବୃଦ୍ଧି ପାଇଥିଲା । ପୁନଶ୍ଚ ନିଜ 
ରୂପଲାବଣ୍ୟର ପ୍ରଶଂସା ଶ୍ରବଣ କରି କହିଲା - ଭନ୍ତେ, ଅନ୍ୟର ପ୍ରଶଂସା କରବାରେ 
ଏବଂ ନିଜର ଗୁପ୍ତ ପ୍ରେମ ପ୍ରଦର୍ଶନ କରିବାରେ ଆପଣ ଅତ୍ୟନ୍ତ କୁଶଳ ଅଟନ୍ତି ! ଯେପରି 
ଅଦୃଶ୍ୟ ରୂପରେ ଆଜାଶ ମାର୍ଗରେ କୌଣସି ସ୍ତ୍ରୀର ଏକାନ୍ତ ଆବାସରେ ପହଂଚି ଯା'ନ୍ତି । 

କିନୁୁ ଭଦ୍ରେ ଆମ୍ରପାଲୀ, ମୋ ହୁଦୟରେ ତୁମର ଅସାଧାରଣ ପ୍ରେମ ବହୁତ 
ପୂର୍ବରୁ ଘର କରିଛି | ତୁମେ ମୋ ଜୀନ ଓ ଆତ୍ସାଠୁ ପ୍ରିୟ ଅଟ | 

ଭନ୍ତେ, ଟିକିଏ ସମ୍ଭାଳିକି ଏହି ପ୍ରେମମାର୍ଗରେ ପାଦ ଥାପନତୁ । କଦାଚିତ୍‌ ଆପଣଙ୍କ 
ଏହି ଲୋପାଂଜନ ଓ ଖେଚର ସିଦ୍ଧି କାମ ଦେବ ନାହିଁ । 

ଭଦ୍ରେ, ପ୍ରେମର ସତ୍ୟମାର୍ଗ ଠାରେ ସମସ୍ତ ସିଦ୍ଧି ତୁଛ ଅଟେ | କିନ୍ତୁ ମୋ ପ୍ରେମ 
ବାସନାର ଅଗ୍ନି ଜାଳୁନାହିଁ ! ମୁଁ ତୁମକୁ ଫଳମାନଙ୍କ ସୁବାସିତ ମଦିରା ଅପେକ୍ଷା ନିତ୍ୟ, 
ଅମର ଓ ଅଖଣ୍ଡ ଭାବିଛି, ଦେବୀ ଆମ୍ପପାଲୀ ! 

ଓହୋ, ତେବେ ଭନ୍ତେ ! ଆପଣଙ୍କ ସେହି ପ୍ରେମ କିଛିକିଛି ଅଲୌକିକ ପ୍ରତୀତ 
ହୋଇଛି ! ସ୍ମିତ ହସି ଉଠିଚି ଆମ୍ରପାଲୀ । ପୁଣି କହିଚି - ଆପଣଙ୍କ କଥା ବଡ଼ 
ଦର୍ଶନପୂର୍ଣ ! କିନ୍ତୁ ଭନ୍ତେ, ପ୍ରେମର ରହସ୍ଯ ଦାର୍ଶନିକଙ୍କ ଅପେକ୍ଷା ଅଧିକ ଭଲଭାବେ 
ଜାଣନ୍ତି ପ୍ରେମିକ ! 

ବୈଶାଳୀ ଜନପଦ କଲ୍ୟାଣୀ ଦେବୀ ଆମ୍ରପାଲୀଙ୍କ ଠାରୁ ମୁଁ ଏହିପରି ପ୍ରତ୍ୟୁତ୍ତର 
ଆଶା କରିଥିଲି ! ପରନ୍ତୁ ଭଦ୍ରେ, ତୁମକୁ ବଶୀଭୂତ କରିବାକୁ ଆଉ ଗୋଟିଏ ବସ୍ତୁ ଅଛି 
ମୋ ପାଖରେ ! 

ତାହା କ”ଣ ଭନ୍ତେ ? 

ଭଦ୍ରପୁରୁଷ ମହାର୍ଘ ବୀଣା ଉପରୁ ଆବରଣ କାଢ଼ିଲେ | ତାହା ଉପରେ ହସ୍ତୀଦନ୍ତର 
ବିସ୍ମକର କାରୁକାର୍ଯ୍ୟ ଶ୍ରୀସଂପନ୍ନ ହୋଇଅଛି ଏବଂ ସେହି ଦିବ୍ୟବୀଣା ସାଧାରଣ ବୀଣାଠାରୁ 
ଅଭୁତ | ଆଶ୍ଚର୍ଯ୍ୟ ହୋଇ ଆମ୍ରପାଲୀ କହିଛି - ନିଶ୍ଚୟ ଏହି ବୀଣା ଅଭୁତ ! କିନ୍ତୁ 
ଭନ୍ତେ, ଆପଣ ମୋ ମୂଲ୍ୟ ଏହା ଦ୍ଵାରା ଅଙ୍କନ କରିବା ଦୁଃସାହସ ମୋଟେ କରନ୍ତୁ 
ନାହିଁ ! 

ଏହାର ସମାଧାନ ତ ହେବ ଏବେ, ଯେତେବେଳେ ଏହି ବୀଣାଧ୍ବନିର ତାଳେ 
ତାଳେ ଦେବୀ ଆମ୍ପପାଲୀଙ୍କୁ କରିବାକୁ ହେବ ନୃତ୍ୟ ! 

ନୃତ୍ୟ ? 

ନିଶ୍ଚୟ ! 

ଅସମ୍ଭବ ! 

ନିଶ୍ଚୟ ସମ୍ଭବ ! 

ଆଗନ୍ତୁକ ସେହି ଶ୍ଵେତ ଶଂଖମର୍ମର ଚଟାଣ ଉପରେ ବସିପଡ଼ି ଝଙ୍କୃତ କଲେ 
ବୀଣା ! ° 

ଆମ୍ରପାଲୀ ମୂକ । ବସି ରହିଲା ଚୁପ୍ଚାପ୍‌ । 

ପ୍ରଥମେ ଏକ ଗ୍ରାମ, ତା' ପରେ ଦୁଇଗ୍ରାମ, ଆଶ୍ଚର୍ଯ୍ୟ ପୁରୁଷଟିର ଟିପ 
ବୀଣାତଂତ୍ରୀରେ ନାଚୁଛି ଅହରହ ! ସଂଗୀତ ଶାସ୍ତରେ ସ୍ଵରଭେଦକୁ ଗ୍ରୀମ କହନ୍ତି ! 
ଗ୍ରାମର ତିନି ଭେଦ, ଷଡ଼୍‌ଜ, ମଧ୍ଯମ ଓ ଗାନ୍ଧାର ! ଷଡ଼୍‌ଜ ଓ ମଧ୍ୟମ ଗ୍ରାମକୁ ମାନବଲୋକ 
ଗାନ କରନ୍ତି ଏବଂ ଗାନ୍ଧାର ଗ୍ରାମକୁ କେବଳ ଦେବତାମାନେ ଗାଆନ୍ତି | 

(ଷଡ଼୍‌ଜ ମଧ୍ଯମନାମନୌ ଗ୍ରାମୌ ଗାୟନ୍ତି ମାନବାଃ | 

ନ ତୁ ଗାନ୍ଧାରନାମାନଂ ସ ଲଭ୍ୟୋ ବେଦଯୋନିଭିଃ ! !) 

ସମଗ୍ର ପରିବେଶ ମଧୁ ମୁଚୁ ନାରେ ପୂର୍ଣ୍ଣ । ବୀଣାର ସ୍ଵର ଦେବୀ ଆମ୍ରପାଲୀଙ୍କୁ 
କରିଦେଲା ସାଂଘାତିକ ବିହ୍ଵଳ । ସିଏ ଅନୁଭବ କଲେ ତାଙ୍କ ଚାରିପାଖ ମୁର୍ଜିମୟ ସଂଗୀତ, 
ଏକ ପ୍ରିୟ ସୁଖସ୍ପର୍ଶୀ ଘୋଷ, ସମଗ୍ର ବାତାବରଣ ଏକ ସୁଷମାରେ ଓତପ୍ରୋତ । 

ବୀଣା ବାଜୁଛି | 

ତା ଗତି ତୀବ୍ରରୁ ହେଉଛି ତୀବ୍ରତର ! 

ଦେବୀ ଅମ୍ରପାଲୀ ଅନୁଭବ କରୁଛନ୍ତି, ତଂତ୍ରୀବାଦ୍ୟର କମ୍ପନରୁ ଯେଉଁ ସ୍ଵରଲହରୀ 
ଉଠୁଛି, ତାହା ତାଙ୍କ ଚର୍ମକୂପକୁ ଭେଦ କରି ତାଙ୍କ ରକ୍ତରେ ପ୍ରବେଶ କରି ସ୍କାୟୁସକଳକୁ 
କରୁଚି ଉତ୍ତପ୍ର ! ମୁଖମଣ୍ଡଳ ହୋଇଗଲା ଲାଲ ! ନେତ୍ରଯୁଗଳରେ ଭରିଗଲା ମଦ 
ଏବଂ କଞମ୍ପିବାକୁ ଲାଗିଲା ଗାତ୍ର ! ସଂପୂର୍ଣ୍ଣ ସାବଧାନରେ ସିଏ ସେହି ପୁରୁଷ ପୁଙ୍ଗବଙ୍କ 
ଅସାଧାରଣ ବୀଣା ବାଦନକୁ ବିସ୍ତାରିତ ନେତ୍ରରେ ରହିଥାଏ ଚାହିଁ ! ଏକା ଏକା ଜଣେ 
ବାଦକ ଆଙ୍ଗୁଠି ଅଦଳବଦଳ କରି ତୋଳୁଚି ଅମ୍ୃତଧାରା, ତାକୁ କରିଦେଇଛି ବିମୁଗ୍ଧ 
ଓ ବିବାକ୍‌ ! ସିଏ ଲକ୍ଷ୍ୟ କଲା, ବୀଣା ଗୋଟିଏ କାଳରେ ତିନି ଗ୍ରାମରେ ବାଜୁଛି ? 
ବଡ଼ ବିଚିତ୍ର ଓ ଆଶ୍ଚର୍ଯ୍ୟପୂର୍ଣ୍ଣ ! 

ଏମିତି ବାଜିବା ସିଏ ଶୁଣି ନାହିଁ କି ଦେଖି ନାହିଁ କେଉଁଠି ! ବିବଶ କିଛିକ୍ଷଣ 
ପାଇଁ ହୋଇଗଲା ଆମ୍ପପାଲୀ, ତାର ମନେ ହେଲା ତା ଦେହରେ ରକ୍ତ ସ୍ଥାନରେ ପ୍ରବାହିତ 

ହେଉଛି ଜୁଳନ୍ତ ମଦିରା ! ପାଦରେ ବାନ୍ଧିଛି ଘୁଙ୍ଗୁର 1 ବୀଣା ଉପରେ ବିଦ୍ୟୁତ୍‌ ବେଗରେ 
ନୃତ୍ୟରତ ଆଙ୍ଗୁଠିମାନଙ୍କୁ ଅନାଇ ହଠାତ୍‌ ସିଏ ହୋଇଗଲା ଅଚେତ ! ତା'ର ମନେହେଲା, 
ତା” ମୃଦୂଳ ଶରୀର ବୀଣା ରୂପରେ ହେଉଛି ଝଙ୍କୃତ ! ସେହି ଅଚେତ ଅବସ୍ଥାରେ ସିଏ 
ଉଠିପଡ଼ି ଆରମ୍ଭ କଲା ନୃତ୍ୟ ! ପ୍ରଥମେ ମଂଦ, ପରେ ତୀବ୍ର, ପୁଣି ତୀବ୍ରତର ଏବଂ 
ଏବେ ସେହି ଅଙ୍ଗୁଳିର ଗତି ସହ ତା ସତ୍ତାମାନ ଯୋଡ଼ି ହୋଇ ଯାଇଥିଲେ | ବାଦ୍ୟ ଓ 
ନୃତ୍ୟ ଏକୀଭୂତ ! ବାଦକର ଆଙ୍ଗୁଠି ଓ ନର୍ଭକୀର ପଦପାତ ହୋଇଗଲେ ଏକ ମୂ ! 

କିଏ ନୃତ୍ୟ କରୁଛି, କିଏ ବୀଣାବାଦନ କରୁଛି ଏବଂ ସେହି ଅଲୌକିକ ଦୃଶ୍ୟକୁ 
କିଏ ଦେଖୁଛି, ଏହା କହି ହେବ ନାହିଁ | ଧୀରେ ଧୀରେ ଆମ୍ପାଲୀ ଅବଶ ହୋରଆସିଛି, 
ବାଦକର ଆଙ୍ଗୁଠିଗୁଡ଼ିକ ବିରାମ ଦିଗକୁ ଗତି କରିଛି । 

ହଠାତ୍‌ ଗୋଟିଏ ଲତାଗୁଳ୍ ଉପରେ ଆମ୍ରପାଲୀ ଟଳି ପଡ଼ିଛି ! ମହାନ୍‌ ପୁରୁଷଟି 
ବାଣା ଛାଡ଼ି ତାକୁ ଦୂଇବାହୁରେ ତୋଳି ଧରିଛି ଏବଂ ଉଠାଇ ଆଣି ଶଂଖମର୍ମର ଚଟାଣରେ 
ପିଠି ପଟ ଆଉଜାଇ ଶୟନ କରାଇ ଦେଇଛି ! ଯେତେବେଳେ ସିଏ ଚକ୍ଷୁ ଖୋଲିଛି, 
ପୁରୁଷଟି ମୃଦୁ ହସି କହିଛି - ଦେବୀ ଆମ୍ପପାଲୀଙ୍କର ଜୟ ହେଉ ! 

ମୁଁ ହାରି ଯାଇଛି, ଭନ୍ତେ ! ଆମ୍ରପାଲୀ ସ୍ଵରରେ ପରାଜୟର କ୍ଲାନ୍ତି । 

ଭଦ୍ରେ, ପ୍ରେମରେ ଜୟ ପରାଜୟ ହୁଏ ନାହିଁ ! ସେଠାରେ ଦୂଇର ଭେଦ ନଷ୍ଟ 
ହୋଇ ହୋଇଯାଏ ଏକୀକରଣ ! 

କିନ୍ତୁ ଭନ୍ତେ, ଏବେ ମୋର ଯେଉଁ ଅନୁଭୂତି ହେଲା ତାହା ଅଭୂତପୂର୍ବ ! କ'ଣ 
ଆପଣ ଗନ୍ଧର୍ବରାଜ ଚିତ୍ରରଥ, ଅଳକାପୁରୀରୁ ମତେ କୃତ୍ୟକୃତ୍ୟ କରିବାକୁ ଆସିଛନ୍ତି ? 

ଭଦ୍ରେ, ମୁଁ ଉଦୟନ ! 

ଆପଣ କୌଶାମ୍ବୀପତି ମହାରାଜ ଉଦୟନ ? ଦେବ, ଅଞଜ୍ଞାନରେ ହୋଇଥିବା 
ମୋ ଅବିନୟ ପାଇଁ ଦିଅନ୍ତୁ କ୍ଷମା ! 

ସତ୍ୟ ପ୍ରେମରେ ଅବିନୟ-ବିନୟ ହୁଏ ନାହିଁ, ଭଦରେ ! କହିଲେ - ଉଦୟନ । 

ଦେବ, ଗୋଟିଏ କାଳରେ କିପରି ତିନି ଗ୍ରାମରେ ବୀଣା ବାଦନ କରିବାରେ 
ସମର୍ଥ ? ତ୍ରିଲୋକରେ ଏପରି ପୁରୁଷ ତ ନାହାନ୍ତି କେହି । 

ତ୍ରିଲୋକ ଖାଲି ନୁହେଁ, କେହି ଜୀବଧାରୀ ବୈଶାଳୀର ଏହି ଜନପଦ କଲ୍ୟାଣୀ 
ଆମ୍ରପାଲୀ ସମାନ ତିନି ଗ୍ରାମର ତାଳରେ ନୃତ୍ୟ କରିପାରନ୍ତି ନାହିଁ ! 

କିନ୍ତୁ ଦେବ, ଏହି ନୃତ୍ୟ ମୁଁ ଅବଶ ଅବସ୍ଥାରେ କରିଅଛି ! ଏବେ କଂ ଣ ତାହା 
ମୁଁ କରିପାରିବି ? 

ଯଦି ସେହିପରି ବୀଣା ବାଦନ ହୁଏ ! 

କିନ୍ତୁ ଦେବ, ଏହି ବୀଣା ତ ଜଡ଼-ଜଙ୍ଗମ ସମସ୍ତଙ୍କୁ କରିଦେଉଛି ଅବଶ ! 

ତୁମ ଅପ୍ରତିମ ନୃତ୍ୟକୁ ଛାଡ଼ି, କଲ୍ୟାଣୀ ! ଉତ୍ତର ଦେଲେ ଉଦୟନ | 

ତେବେ ଦେବ, ଆପଣଙ୍କ ଛାଡ଼ି ଅନ୍ୟ କେହି ମାନବ ଏହି ପ୍ରକାର କରିପାରିବ 
ବାଦନ ୨ 

କେବଳ ଗନ୍ଧର୍ବରୀଜ ଚିତ୍ରରଥ, ଯିଏ ନିଜ ବୀଣା ସଂପୂର୍ଣ୍ଣ ବିଦ୍ୟା ସହିତ ମତେ 
କରିଛନ୍ତି ପ୍ରଦାନ ! 

ଦେବ କୌଶାତ୍ୀପତି, କ'ଣ ପୁଣିଥରେ ସେହିପରି ବାଦନ ମୁଁ ଆପଣଙ୍କୁ ପ୍ରାର୍ଥନା 
କରିପାରିବି ? 

ନା” ଭଦ୍ରେ, ଏହି ଦିବ୍ୟ ନୃତ୍ୟ ତୁମେ ଆଦୌ ଭୁଲିବ ନାହିଁ, ଯଦି କେହି ତିନି 
ଗ୍ରାମରେ କରେ ବୀଣାକୁ ବାଦନ, ତୁମେ ଅବଶ୍ୟ କରି ପାରିବ ଏହି ଅଲୌକିକ ନୃତ୍ୟ ! 

ତେବେ ଦେବ, କ”'ଣ ଆପଣ ଆଜି ଆପଣଙ୍କ ପ୍ରିୟଶିଷ୍ୟାକୁ ଆତିଥ୍ୟ ପ୍ରଦାନ 
କରିବେ ନାହିଁ ? 

ନା ଭଦ୍ରେ, ମୁଁ ଯେପରି ଆସିଛି, ସେହିପରି ଗୁପ୍ତ ଭାବରେ ଫେରିଯିବି ! 

କ”ଣ ଆମ୍ରପାଲୀ ଆପଣଙ୍କୁ ଭଲ ଲାଗିବା ଭଳି କିଛି କରିପାରିବ ? 

ତାହା କରିସାରିଛି ! ମୁଁ ମୋ ପ୍ରାପ୍ୟ ପାଇ ସାରିଛି ! 

କିନ୍ତୁ ଦେବ... ! 

ଓହୋ ଭଦ୍ରେ, କ”ଣ'ମୁଁ କହି ନାହିଁ କି, ମୋ ପ୍ରେମ ବାସନାର ଅଗ୍ନିରେ ଜଳନ୍ତା 
ନୁହେଁ । ମୁଁ ତୁମକୁ ଦେଖି ନେତ୍ରକୁ ସାର୍ଥକ କରିଛି ଏବଂ ତୂମ ସେହି ଦେବଦୁର୍ଲଭ ନୃତ୍ୟ 
ନିଜ ବୀଣାଧ୍ବନି ସହିତ ଅଙ୍ଗୀଭୂତ କରିନେଇଛି ! 

ଦେବ କୌଶାତ୍ବୀପତି; : ସଂପୂର୍ଣ୍ଣ ଜନପଦ ମୋ ଚରଣ ତଳେ ବିଛାଏ ନଜର 
ଏବଂ ଲକ୍ଷ ଲକ୍ଷ ପ୍ରାଣଧାରୀ ଏଇ ପଦ ଯୁଗଳ ଚୁମ୍ବନ ପ୍ରାପ୍ତି ପାଇଁ ପ୍ରାଣ ଦାନ ପାଇଁ 
ଉତ୍ସୁକ ! ମୋ ପ୍ରାପ୍ତି ପାଇଁ ଜନପଦରେ କେତେ କଂଦଳ, କେତେ ଇର୍ଷା, ନିରାଶା ଓ 
ଅଭିଳାଷର ଏତେ ସଂଘର୍ଷ ଯେ, ଏହାର ବୋଝରେ ପର୍ବତ ଧସିଯିବ ! ଅଥଚ ମୁଁ 
ଆପଣଙ୍କ ଭଲ ଲାଗିଲା ଭଳି କିଛି କରିପାରିବି ନାହିଁ ? 

କାହିଁକି ନୁହେଁ ଭଦ୍ରେ ଆମ୍ପପାଲୀ, ଯଦି ମୋତେ ପ୍ରିୟ ଲାଗିବା ଭଳି କିଛି 
କରିବାକୁ ଚାହୁଁଛ, ତେବେ ମୋର ଏଇ ସାଧାରଣ ସ୍ବେହୋପହାର ସ୍ଵୀକାର କର, ପୂର୍ବରୁ 
ତ ସବୁ ଅସ୍ବୀକାର କରିଆସିଛି ! 

ମହାରାଜ ଉଦୟନ ଗଳାରୁ କାଢ଼ି ଏକ ଅଲୌକିକ ମୋତିମାଳ ଅମ୍ରପାଲୀ 
ଗଳାରେ ଦେଲେ ଲମ୍ବାଇ ! 

ଅନୁଗୁହୀତ ହେଲି ! କିନୁ ମହାରାଜ କୌତୂହଳଟିଏ ଜାଗ୍ରତ ହୋଇଛି, ନିବେଦନ 
କରିପାରିବି କି ? 

କୁହ ଭଦ୍ରେ ! 

କ”ଣ ମୋପରି ଆଉ କେଉଁ ସ୍ତ୍ରୀକୁ ଆପଣ ଦେଖିଛନ୍ତି ? 

ଦେଖିଛି, କିନୁ ତୁମଠୁ ନୁହେଁ ଶ୍ରେଷ୍ଟ, କଲ୍ୟାଣୀ ! 

କିଏ ସିଏ ? 

ଗାନ୍ଧାର କନ୍ୟା କଳିଙ୍ଗସେନା ! 

ତାଙ୍କଠି ତୁଟି କ”ଣ ରହିଛି ? 

ତିନି ଗ୍ରାମ ଧ୍ଵନି ଉପରେ ସିଏ ନୃତ୍ୟ ରଚି ପାରନ୍ତି ନାହିଁ ! 

କ'ଣ ସିଏ ଦେବଙ୍କ ସାନ୍ଧିଧରେ ଅଛନ୍ତି ? 

ନା ଭଦ୍ରେ, ମୁଁ ତାଙ୍କୁ ପାଇ ମଧ୍ଯ ପାଇନାହିଁ ! 

ପାଇ ମଧ୍ଯ ପାଇନାହାନ୍ତି ? 

ହଁ, ସେହିପରି ଘଟିଅଛି, ଭଦେ ! 

ଏହା କିପରି ସମ୍ଭବ, ଦେବ ? ଅଦ୍ଵିତୀୟ କାମଦେବ ସମାନ ସୁନ୍ଦର ମହାରାଜ 
ଉଦୟନଙ୍କ ଦେବୀ କଳିଙ୍ଗସେନା ସମର୍ପି ପାରିନାହିଁ ତା” ପ୍ରେମ ? ଇନ୍ଦ୍ରଙ୍କ ମିତ୍ର 
ବସନରେଶପୁତ୍ରୀଭଳି ରୂପସୀ ଓ ଗୁଣବତୀ ଯାହାଙ୍କ ଅଯୋଗ୍ୟା, ଯାହାଙ୍କ ପାଇଁ ଇନ୍ଦ୍ର 
ପ୍ରେରିତ କରିଥିଲେ ରଥ, ସେହି ପୁରୁଷ ଶ୍ରେଷ୍ଠ ଉଦୟନ ଦେବୀ କଳିଙ୍ଗସେନାଙ୍କ 
ଅମନୋନୀତ । 

ସେ ଏକ କରୁଣ ଦୀର୍ଘନିଃଶ୍ବାସ, କହୁଚି ଶୁଣ ! ସିଏ ଅଦ୍ଭୁତ କର୍ମିଣୀ ! 
ମୟ ଅସୁରକନ୍ୟା ଚାଙ୍କ ବାନ୍ଧବୀ ହେତୁ ବିନ୍ଧ୍ୟ ଗର୍ଭରେ ରହି ଅସୁର ନନ୍ଦିନୀ ଦ୍ଵାରା 
ଦିବ୍ୟ ତଷଧ ଭୁଂଜନ କରି ସ୍ବିଏ ହୋଇଛନ୍ତି ଅକ୍ଷତଯୌବନା ! ସେହି ଅସୁରକନ୍ୟାର 
ସହାୟତାରେ ମାୟୀଯାନ ଆରୋହଣ କରି ଦିନେ ସିଏ ଉପସ୍କୃତ ହେଲେ 
କୌଶାମ୍ବୀରେ ! 

ତେବେ ତ ଦେବ ଗୃହରେ ବସି ଗଙ୍ଗା ପ୍ରାପ୍ତି କଲେ, କି ସୌଭାଗ୍ୟ ! 

ହଁ, ସେହିପରି ହେଲା | ଜାଣିଲି ସେହି ତ୍ରୈଲୋକ୍ୟ ସୁନ୍ଦରୀ ସ୍ଵୟଂବରରେ 
ଆସି ମତେ ସମର୍ପି ଦେଇଛନ୍ତି ତାଙ୍କ ଅପୂର୍ବ ପ୍ରଣୟମଧୁ । କିନ୍ତୁ ସେହି ଦିବ୍ୟସୁଖକୁ 

ସହ୍ଯ କଲା ନାହିଁ ରାଜସଂପଦ । ତାଙ୍କ ରାଜକୁଳରେ ଜନ୍ମ ହେବା ହେଲା 
ଅଭିଶାପ ! 

ମାନେ ? 

ଅବନ୍ତୀ ନରେଶ ପ୍ରସନ୍ନ ସେନ ବୃଦ୍ଧ ହେଲେ ବି ଗାନ୍ଧାର ନରେଶଙ୍କୁ 
ଦେଲେ ଜାମାତା ହେବା ପ୍ରସ୍ତାବ ! ଗାନ୍ଧାରପତି ରାଳତନ୍ତର ସ୍ଵାର୍ଥବଶ ହେତୁ କରି 
ପାରିଲେ ନାହିଁ ଅସ୍ବୀକାର ! ଯଦି ମନା କରିବେ ଅସମୟରେ ପ୍ରବାହିତ ହେବ 
ଜନପଦରେ ରଣନଦୀ ! ଗାନ୍ଧାରପତି ଅବନ୍ତୀ ସୈ ନ୍ୟସ୍ତୋତରେ ପ୍ରବାହିତ ହୋଇ 
ବିଲୀନ ହୋଇଯିବେ କେଉଁ ଭୟାନକ କାଳର ଅନ୍ଧକାର ସିନ୍ଧୁରେ ! ସେଥିପାଇଁ 
ଅନନ୍ୟୋପାୟ ଏବଂ ଏକମାତ୍ର ପଥ, ପିତା ଓ ଜନପଦର ସ୍ବାର୍ଥ ପାଇଁ ଦେବୀ 
କଳିଙ୍ଗସେନା ବିଗଳିତ ଯୌବନ ଅବନ୍ତୀ ନରେଶଙ୍କ ଯୂପରେ ପାତିଲେ ବେକ ! 
ଚଢ଼ିଲେ ବଳି ! 

ପୂଜ୍ୟା ହୋଇଗଲେ ଦେବୀ କଳିଙ୍ଗସେନା, ଦେବ ? 
ହଁ, ପୂଜାହଁ, ଭଦ୍ରେ ! ଜନପଦ ପାଇଁ ଆତ୍ସବଳି ଦେଇଥିବା ଦେବୀ କଳିଙ୍ଗସେନା 
ଏକା ନୁହଁନ୍ତି ଦେବୀ ଆମ୍ରପାଲୀ ମଧ୍ଯ । ଏକ ଦୀର୍ଘ ପ୍ରଶ୍ଵାସ ଗ୍ରହଣ କରି ଉଚ୍ଚାରଣ 
କଲେ ଉଦୟନ । 

କୌଶାତମ୍ଭୀପତିଙ୍କ କି ସୁନ୍ଦର ଏହି ଅନୁଗ୍ରହ ବଚନ, ଆପ୍ଯାୟିତ ହେଲି, 
ମହାରାଜ ! 

ତେବେ ମତେ ପ୍ରସ୍ଥାନ କରିବାକୁ ଦିଅ, ଭଦ୍ରେ ! ହଁ, ମୁଁ ଫେରୁଛି, ମୋ 
ଅନୁରୋଧ ଗୋଟିଏ ରଖିବ ? ମୋ ଶେଷ ଅନୁରୋଧ ! ତୁମ ସ୍ତିରେ ସାଇତା ହୋଇ 
ରହିଯାଇଥିବା ଏହି ଦିବ୍ୟ ନୃତ୍ୟ କେବେ କେଉଁଠି କୌଣସି ମାନବ ସମ୍ମୁଖରେ ପ୍ରଦର୍ଶନ 
କରିବ ନାହିଁ ! ଯଦି ତିନି ଗ୍ରାମରେ ବୀଣା ବାଦନକାରୀ କେହି ବାଦନ କରେ ବୀଣା, 
ତା” ହେଲେ କରି ପାର ! 

ସେହିପରି ହେବ, ମହାରାଜ ! ରଖିଲି ପ୍ରତିଶ୍ରୁତି ! ଯୁକ୍ତ ଦୁଇ ପାପୁଲି ମୁକ୍ତ 
କରି ଦେବୀ ଆମ୍ରପାଲୀ ପ୍ରସାରିତ କ୍ରଲେ ଉଦୟନଙ୍କ ଦିଗକୁ | ଯେମିତି ତୃଷିତ ବର୍ଷାଧାରା 
ସ୍ପର୍ଶ କରିବ ପ୍ରଶସ୍ତ ପ୍ରସାରିତ ମୃତିକା ! କିନ୍ତୁ ... 

ଉଦୟନ ସେତେବେଳକୁ ପବନରେ ମିଳେଇ ଯାଇଥିଲେ । ବାକ୍‌ ନ ଥିଲା 
ଦେବୀ ଆମ୍ରପାଲୀଙ୍କ ଅଧରୋଷ୍ଠରେ ! ଲଥ୍‌କିନି ସିଏ ବସି ପଡ଼ିଲେ ଅତି ଅସହାୟ 
ଭାବେ ଶ୍ଵେତ ଶଂଖମର୍ମର ଚଟାଣ ଉପରେ ! 

। ତନ | 

ପ୍ରେମ କ”ଣ ଏମିତି ଗୋଟିଏ ମାର୍ବଲର ସୁନ୍ଦର ମୂର୍ଜି, ଯାହା ଗଢ଼ା ହୋଇଥାଏ 
ଖାଲି ଭାର୍ଗିଯିବାକୁ କି ? ପ୍ରେମିକା ଓ ପ୍ରେମିକଙ୍କ ନିଃଶ୍ଵାସଠୁ ଆଉ ତତଲା ଅଛି କିଛି ? 

ଯୋଡ଼ିଏ ତତଲା ନିଃଶ୍ବାସ ରହି ରହି ମାନସର ନାସାବିଳରୁ ବାହାରି ବିଲୀନ 
ହୋଇଯାଉଥିଲେ ପରିଚୟହୀନ ପବନରେ ! 

ଭଲ ପାଇବା ଜୀବନ ପ୍ରତି ଗୋଟିଏ କଳାତ୍ଵକ ଆବେଦନ ! ଭଲ ପାଇବା 
ଜୀବନ ପ୍ରତି ଏକ କାବ୍ୟିକ କଟାକ୍ଷ ! ସଚେତନତା ତା” ଭିତରେ ସଜାଗ ନ ଥିଲା, 
ସାରା ଆକାଶ ମେଘମୟ ଦିଶିଲେ ବି ସିଏ ବର୍ଷାକୁ ଅନୁଭବ କରି ନ ଥିଲା ! 

ବର୍ଷା ତ ପ୍ରେମିକାଟିଏ ଜୟନ୍ତୀ ପରି ଆସି ନାଚିକୂଦି ଗୀତ ଗାଇ ଓଢ଼ଣୀ ଉଡ଼ାଇ 
ଫେରିଗଲା ! କାନ୍ଧକୁ ଡେରି ରଖା ଯାଇଥିବା ଫମ୍ପା ବଂଶୀଟିଏ ପରି ସିଏ କାନ୍ଧକୁ 
ଆଉଜି ବିଛା ଖଟଟି ଉପରେ ତଳକୁ ମୁହଁପୋତି ବସିଥିଲା | 

ଜୀବନ ପ୍ରବାହିତ ହେଉଚି ! ଠିକ୍‌ ସେମିତି ସଂଗୀତ ନଦୀର ଧାରା ପରି 
ବୋହିଥାଏ ! ଜୀବନ ସହିତ ସଂଗୀତର ସନ୍ଚନ୍ଧ ଘନିଷ୍ଠ | ସେହି ଘନିଷ୍ଠତାକୁ ଏକା ଚିହ୍ନି 
ପାରିଥାଏ ପ୍ରେମିକ ! ଜୀବନ ଓ ସଂଗୀତ, ପରସ୍ପରକୁ ସଂଯୋଗ କରିଥିବା ସୂତ୍ରର ନାମ 
ପ୍ରେମ ! ପ୍ରେମ ଦେହ ସହିତ ଦେହର ସଂପର୍କ ନୁହେଁ, ତାହା ଯୌନ ! ସେକ୍‌ ଖୋଜେ 
ଶାରୀରିକ ପରିତୃପ୍ତି । ପ୍ରେମ ତ ଗୋଟିଏ ରଜୁ ଯାହା ଯୋଡ଼ିଥାଏ ସମ୍ଚନ୍ଧ ! 

ପ୍ରେମ ଫୁଲ ଫୁଟାଇ ଥାଏ | ସଂପର୍କ ଜୁଇରେ ନିଆଁ ଧରାଇ ଥାଏ ! ଜୟନ୍ତୀ, 
ନିଜ ଭଲ ପାଇବାକୁ ମୁଖାଗ୍ନି ତମେ ଦେଇପାରିଲ ? ଯେଉଁ ହାତ ଫୁଟାଇଥିଲା ପ୍ରଣୟ 
ଗୋଲାପ, ସେ ହାତ ହେଲା କେମିତି ଏତେ ନିଶୁର ? ଉଜାଡ଼ି ଦେଇ ପାରିଲା ନିଜ 
ପ୍ରଣୟ କ୍ଷେତ ? 

ଭଲ ପାଇବା ନୁହେଁ ସବ୍‌ଜେକ୍ତିଭ, ଭଲ ପାଇବା ପ୍ରାକୃତିକ, ଯେମିତି ଫୁଲରେ 
ସୁବାସ ! ବର୍ଷା ପଡ଼ିଲେ ଯେମିତି ମାଟିରୁ ଉଠେ ଗନ୍ଧ ! ଗୋଟିଏ ହାତ ଅନାବନା 
ଭାବେ କାନ୍ଭାସ୍‌ ଉପରେ ଆଙ୍କିଥାଏ କ”ଣ ? ବଜାଉ ବଜାଉ ସିତାରରେ ବାଜି ଉଠିଥାଏ 
ଯେଉଁ ଧୂନ୍‌, ତାହା ନୁହେଁ ସବ୍‌ଜେକ୍ତିଭ୍‌, ତାହା ସ୍ଵାଭାବିକ ଗୋଟିଏ ନାଦ ! ନ ଥାଉ 
ତା” ଛନ୍ଦ, ତାହା ହିଁ ବୃହ୍ଧ ! ତାହା ହିଁ ପ୍ରେମ | ତୁମ ଓ ମୋ ! 


୩୨ ଏ ମହାମୁଦ୍ରା 
Source: Author, Digitized by PPRACHIN, SOA 


। ଫୁଲ୍ଷ୍ଠପ୍‌ ପୂର୍ବର ସେମିକୋଲନ୍‌ । 


 ] ନ୍ତାରେ ଆର୍ଦ୍ଧ ମାନସ ଶୋଇଯାଇଛି । ଘୋର ନିଦ୍ରା ! ତା ଚେତନାର ନାନା 
ନ ଜ୍ୟୋତି ବଉଦର ସ୍ତର ପରେ ସ୍ତର କାଟିଗଲା କେଉଁ ଦୂରନ୍ତ ଲୋକକୁ ! ସେଠି 
ସିଏ ଦେଖୁଛି, ଗୋଟିଏ ପାହାଡ଼ ଚୂଡ଼ା ! ବର୍ଗାକାର କେତୋଟି ଗୁ୍ପାକୁ କାଟୁଛନ୍ତି 
କେତେକ ଶ୍ରମିକ ! ଲମ୍ବ ହେଉଛି ପ୍ରକୋଷ୍ଠ ! ଗୁଙ୍ପା କାନ୍ଧରେ ଜଣେ ଶିଛୀ ଗଢ଼ି ଚାଲିଛନ୍ତି 
ସୁନ୍ଦର ସୁନ୍ଦର ନଗ୍ନାନଟୀ । ସିଏ ଗୌରବର୍ଣ୍ଣର ଯୁବକ | ଛେଣି ଓ ମାର୍ତୂଲ ତାଙ୍କର 
ଅବିଶ୍ରାନ୍ତ ସଂଗୀତରତ । ପ୍ରସ୍ତରରେ ସିଏ ଲେଖୁଥିଲେ ଗୀତ ! 

ମୁଣ୍ଡ ଉପରେ ସୂର୍ଯ୍ୟ । ହାତୁଡ଼ି ପାହାରଠୁ ଆହୁରି ଟାଣ ତେଜ | ସାରା ଅଙ୍ଗ 
ସ୍ବେଦସିକ୍ତ । କଣ୍ଠ ଶୁଷ୍ଣ । ଉଚ୍ଚ ସ୍ଵରରେ ଦେଲେ ଡାକ, “ ସେବକ ! ଜଳ ପାନ 
କରାଅ, ସେବକ ! ଆଜି ଖୁବ କଠୋର ସୂର୍ଯ୍ୟଦେବ ! କଣ୍ଡ କରାଅ ଆର୍ଦ୍ଧ ।' 

ଜଳ କଳସୀ ତାଙ୍କ ଅଞ୍ଜଳି ନିକଟରେ ଧରି କେହି ଜଣେ ଜଳ ଦେଲା ଢାଳି ! 
ଆକଣ୍ଠ ପାନ ସାରି ଜଳଦାନକାରୀ ମୁଖମଣ୍ଡଳକୁ ଅନାନ୍ତି ତ ପଡ଼ିଲେ ଚମକି ! ସେବକ 
ନୁହେଁ ସିଏ, ସ୍ଵୟଂ ଦେବଦାସୀ ! ଚନ୍ଦ୍ରମୁଖୀ, କ୍ଷୀଣ କଟୀ, ସୈଦର୍ଯ୍ୟ ବକ୍ଷଭର୍ରି, ଦେବଭୋଗ୍ୟା 
ଅପୁର୍ବ ରୂପସୀ ! ଲାଲ୍‌ ଘାଗରା, ଲାଲ୍‌ କାଞ୍ଲୀ, ଦୁଇଟି ବଡ଼ବଡ଼ ମୁଠାପରି ବକ୍ଷୋଜକୁ 
ଆଛାଦିତ କରିଛି ! କଳସୀର ଜଳ ତାଙ୍କ ଅଞ୍ଜଳିରେ ଢାଳି ପିପାସା ପ୍ରଶାନ୍ତ କରାଇଛି ! 

“ ମୋ ବିନମ୍ର ଧନ୍ୟବାଦ ନିଅନ୍ତୁ ଦେବଦାସୀ ! ଆପଣଙ୍କ ଏହି ସେବା ପାଇଁ 
ମୁଁ କୃତଜ୍ଞ । ମାତ୍ର ଏହା ମୋ ପାଇଁ ଅପରାଧ । ଯଦି ମହାରାଜାଙ୍କ କର୍ଣଣକୁ କେହି 
ଆଣେ, ମୋର ମୃତ୍ୟୁଦଣ୍ଡ ହେବ ଏକମାତ୍ର ପ୍ରାପ୍ୟ !” 

“ ମୁଁ ଆପଣଙ୍କ ସେବକକୁ ମୋ କାର୍ଯ୍ୟରେ ନଗରକୁ ପ୍ରେରିତ କରିଛି, ଶିଛୀ ! 
ତେଣୁ ତା' ସେବା ଆପଣଙ୍କ ଆଉ କିଏ ଦେବ ? ଆପଣଙ୍କ ଦଣ୍ଡ ପରିବର୍ରେ ମୁଁ ଦଣ୍ଡ 
ପ୍ରାର୍ଥନା କରିବି !” 

* ଚୁମ ବିଚାର ତ୍ରୁଟିଯୁକ୍ତ ଦେବଦାସୀ ! 

ଏଭଳି କହି ସିଏ ଦେବଦାସୀର ଦୂଇ ପାପୁଲିକୁ ଦୁଇ ମୁଠାରେ ଆସ୍ତେ ଚାପି 
ଧରିଛନ୍ତି । ପାପୁଲି ତ ତାହା ନ ଥିଲା, ଥିଲା ସୁନାର ଦୁଇଟି ଉଷୁମ୍‌ କପୋତୀ ! 

ଚାଏଁ କିନା ମାନସର ନିଦ୍ରାଗଲା ତୁଟି । ଆଃ, ଏତେ କୋମଳ, କି ମସୃଣ 
ଯେମିତି ରେଶମ ! ପ୍ରକୃତରେ କଂଣ ତାହା ମାଂସର ପାପୁଲି ? କି ଅଲୌକିକ ଓ 
ଅମ୍ପତମୟ ! ! ପର ମୁହୁର୍ଭରେ ସିଏ ଉଠି ବସିଲା ଏବଂ ମନେ ପକାଇବାକୁ ଚେଷ୍ଟା 
କଲା ଜୟନ୍ତୀ ପାପୁଲି ଯୋଡ଼ିକକୁ ! 

ଜୟନ୍ତୀର ପାପୁଲି ଯୋଡ଼ିକ ଭେଲଭେଟ ରୁମାଲ ଯେମିତି, କେତେ ସିଏ ତାକୁ 
ନିଜ ପାପୁଲି ଭିତରେ ସାଇତି ନ ଥିଲା ! କେତେ ସିଏ ତାକୁ ମୁଠା ଭିତରେ ଭିଡ଼ି ନ 
ଧରିଛି ! ଆଜି ସବୁ ସ୍ଵପ୍ନ ପାଲଟିଛି । 

ନା, ସ୍ଵପ୍ନ ନୁହେଁ, ସ୍ବପ୍ନରେ ବି ତ ତମେ ଆସିନାହଁ ଥରୁଟିଏ ? 

ଜୟନ୍ତୀ, ସ୍ଵପ୍ନ ଆସେ କେମିତି ? ଦେହ ଭିତରେ କିଏ ଦେଖାଇ ଥାଏ 
ସ୍ବପ୍ନରେ ଚିତ୍ର ୨? ମୋ ଦେହ ଭିତରେ କ'ଣ ନାହିଁ ସେ ଦେହାଂଶ ? ଯଦି ଅଛି 
ଜୟନ୍ତୀକୁ ଦେଖାଇ ତାକୁ କିଏ ମନା କରିଛି ? କିଏ ? ଏଇ ସମାଜ ? ? ଗ୍ରୀକ୍‌ 
ଦାର୍ଶନିକ ଆରିଷ୍ଟଟଲ୍‌ ଗୋଟିଏ ବହି ଲେଖିଥିଲେ “ନିଦ୍ରା ଓ ସ୍ଵପ୍ନ । ସ୍ଵପ୍ନ ଉପରେ 
ଆଧାରିତ ସଂସାରର ପ୍ରଥମ ଆଲୋକ ବହି ଖଣ୍ଡିକ । ମନୁଷ୍ଯ ସହିତ ସମସ୍ତ 
ସ୍ତନ୍ୟପାୟୀ ମେରୁଦଞ୍ଡୀ ପ୍ରାଣୀ ସ୍ଵପ୍ନ ଦେଖନ୍ତି, କେଉଁ ଆଧାରରେ ସିଏ ଏହା ନିର୍ଣୟ 
କରିଛନ୍ତି କେଜାଣି ! ଏହାର ଦୁଇ ହଜାର ବର୍ଷ ପରେ ମନୋବିଶ୍ଲେଷକ ଆଣିଛନ୍ତି 
କ୍ରାନ୍ଧି । 

ଫୁଏଡ଼୍‌ ମଣିଷ ଭିତରେ ଦେଖିଥିଲେ ତିନୋଟି ଇଗୋ । ଜାଗ୍ରତ ଅହଂ, ନୈତିକ 
ନିୟନ୍ତା ଅହଂ ଏବଂ ଉଦ୍ଦାମ ବାସନା ଓ ବଂଶାନୂୁଗତ ଆଦିମ ପ୍ରବୃତ୍ତିମାନଙ୍କ ଦ୍ଵାରା 
ଉଦ୍‌ବେଳିତ ଅହଂ । ଯିଏ ରଚନା କରିଥିଲେ ୮ ମିନିଙ୍ଗ ଅଫ୍‌ ଡ୍ରିମ୍ବ ।' 

ନିଦ୍ରା ଓ ସ୍ଵପ୍ଟ ଦର୍ଶନ ଏବଂ ଅନୁମାନ ଆଧାରିତ ଶୂନ୍ଯଲୋକରୁ ଆସିଗଲା 
ବିଜ୍ଞାନର ଧରାତଳକୁ | ଫ୍ରଏଡ଼୍‌ଙ୍କ ସହିତ ଗୁସ୍ତାଭ ୟୁ ଓ ଏଡ଼୍‌ଲର ପ୍ରଭୃତି 
ମନୋବୈଜ୍ଞାନିକ ଆରମ୍ଭ କଲେ ରାଜ୍‌ । ପର୍ଯ୍ୟବେକ୍ଷଣ, ପ୍ରୟୋଗ, ସିଦ୍ଧାନ୍ତ ପ୍ରତିପାଦନ 
ପ୍ରଭୃତି ବୈଜ୍ଞାନିକ ଖୋଳ ଭିତରେ ଆଗକୁ ଆସିଲା ସ୍ଵାୟୁବିଜ୍ଞାନ ଓ ମାନବ ମସ୍ତିଷ୍ଠ 
ଗଠନ ଟେକ୍ନୋଲୋଜୀ | ନ୍ୟୁରୋବାୟୋଲୋଜୀ, ନ୍ୟୁରୋ ସାଇକୋଲୋଜୀ ପ୍ରଭୃତି 
ମସ୍ତିଷ୍ଠର ରହସ୍ୟ ଖୋଲିବାକୁ ଲାଗିଲେ । 

ସ୍ଵପ୍ନ ଶବ୍ଦର ଦୁଇଗୋଟି ଅର୍ଥ - ପ୍ରଥମ ଏହା କ୍ଷଣଭଙ୍ଗୁର ଓ ଅବାସ୍ତବ ଏବଂ 
ଦ୍ଵିତୀୟ ଆଶା, ଅଭିଳାଷ ଓ ମହତ୍ନାକାଂକ୍ଷା ! 

କିଏ ସ୍ଵପ୍ନ ଦେଖିବାକୁ ଭଲ ନ ପାଏ ? ଉଓପନ୍ୟାସିକ ଆଦ୍ରୈଜିଦ୍‌ ଲେଖିଛନ୍ତି, 
ସିଏ ଶୁଅନ୍ତି କେବଳ ସ୍ଵପ୍ନ ଦେଖିବାକୁ ! ମାନବ ଶୟନ କଲେ ନିଶ୍ଚୟ ସ୍ଵପ୍ନ ଦେଖିବ ! 
ଯଦି ସ୍ଵପ୍ନ ସିଏ ନ ଦେଖେ, ତେବେ ଶୟନ କରି ପାରେ ନାହିଁ । 

ସ୍ଵପ୍ନ ଦୁଇ ପ୍ରକାର ! ଏକ ପ୍ରକାର ନିଦ୍ରା ଗଲେ ଆସେ ଏବଂ ଅନ୍ଯ ପ୍ରକାର 
ଜାଗ୍ରତରେ ମଧ୍ଯ ମଣିଷ ସ୍ଵପ୍ନ ଦେଖୁଥାଏ । ଚେତନା, ନିଦ୍ରା ଓ ସ୍ଵପ୍ତର ରଙ୍ଗମଞ୍ଚ ମାନବ 
ମସ୍ତିଷ୍କ ! କଳ୍ପନା ଓ ସୂଜନକର୍ମର ସିଏ ଅଧିଷ୍ଠାତା | 

ଚୈତନ୍ୟ ଏକ ଦୈହିକ ଆଧାର । ଚିନ୍ତା ବା ଭାବନାର ରହିଛି ସ୍ରୋତ । 
ଜ୍ଞାନେନ୍ଦ୍ରିୟ ଓ କର୍ମେନ୍ଦ୍ରିୟର ଉତ୍ପ୍ରେରକ ଓ ନିୟନ୍ତା ଏହି ମସ୍ତିଷ୍ଠ । ଗୋଟିଏ ଇଲେକ୍ଲ- 
କେମିକାଲ ବିଧି ହର୍ମୋନ୍‌ ଉତ୍ପାଦନରେ ଆଣେ ଅନୁକୂଳ ପରିବର୍ଭନ, ଆସେ ନିଦ୍ରା ! 
ସୁଷୁପ୍ତି ବା ସ୍ଵପ୍ଧର ସମୟ ଚକ୍ର ହୁଏ ଆରମ୍ଭ ! ସ୍ବପ୍ନର କ୍ରିୟା ଶାରୀରିକ-ମାନସିକ 
ସ୍ବାସ୍ଥ୍ୟରକ୍ଷାର ସହାୟକ । କିଛି ଗୋପନୀୟ ଆଶା, ଆକାଂକ୍ଷା ଅଭିବ୍ୟକ୍ତିର ଅବସର 
ପ୍ରଦାନ କରିଥାଏ ସ୍ଵପ୍ନ ! 

ସହ୍ରସ ବର୍ଷ ତଳର ସ୍ୃତିର ଗଣ୍ଠିଲି ଖୋଲି ସାମ୍ବାକୁ ଆଣିଥାଏ ଘଟଣା, ପୁଣି 
ଚେତନା ହିଁ ଦେଇଥାଏ ଆଗାମୀର ସୂଚନା ! ସ୍ବପ୍ନରେ ଘଟିଥିବା ଘଟଣାଟି ହୋଇଯାଏ 
ସତ୍ୟ ଏବଂ ସମୟାନ୍ତରରେ ଘଟିଥାଏ ! ସେଇ ଦୂରଦ୍ରଷ୍ଟା ବା ଭବିଷ୍ଯତ ଦ୍ରଷ୍ଟା 
ମଣିଷର ଚେତନା ! ପୁଣି ଘଟଣାର ଚାପରେ ତଥା ଭାବନାର ଚାପାରେ ଚାପି 
ହୋଇ ନିଜର ଅଭାବ, ଅକ୍ଷମତା, ଭୟ, ସୁଖ ଓ କ୍ଷୁଧାଦିକୁ ସ୍ବପ୍ନରେ ଭେଟିଥାଏ 
ମାନବ । 

ସ୍ଵପ୍ନ ଅତଳ ରହସ୍ୟମୟ ଅବଚେତନର ଗୋଟିଏ ଅଗମ୍ୟ ଅରଣ୍ୟ ! ପୁଣି ସ୍ଵପ୍ନ 
ଅନିବାର୍ଯ୍ୟ ଓ ଏହାର ବିଷୟ ବୀଜଗଣିତ ପରି ବ୍ୟାପକ ଓ ପ୍ରଚୁର ! ଦେଖିଥିବା ସ୍ଵପ୍ନଟିକୁ 
ମନରୁ ମାନସ କରିପାରୁ ନ ଥିଲା ପାଶୋର ! ଫ୍ରଏଡ଼୍‌ଙ୍କ ସ୍ଵପ୍ନତତ୍ତ୍‌ ଅନୁଯାୟୀ ଖୋଜୁଥିଲା 
ଏହି ସ୍ଵପ୍ନଟିର ସାରାଂଶ ! ତା ସହିତ କ”ଣ ଏହି ଦୃଶ୍ୟଟିର ସଂପର୍କ ! ! 

ଜଣେ ସ୍ବପ୍ନରେ ସହବାସ କରୁଛି, ସ୍କଳିତ ହୋଇଯାଉଛି ଏବଂ ପରିଧାନରେ 
ଛାଡ଼ିଯାଉଛି ସ୍ଥଳନର ଦାଗ ! ଜଣେ ଜଣକୁ ରକ୍ତାକ୍ତ କରୁଛି, କିମ୍ବା ଝୁଣ୍ଡିପଡ଼ି ଗୋଡ଼ 
ଆଙ୍ଗୁଠି ଫାଟିଯାଇ ଶୋଣିତ କ୍ଷରୁଛି, ତାହାର ରହୁ ନାହିଁ ଚିହୃବର୍ଣ ! ସ୍ବପ୍ନ ସହିତ ଯୌନ 
ସଂବେଗର ସଂପର୍କ ଅନ୍ତରଙ୍ଗ ! 


ମହାମୁଦ୍ରା › ୩୫ 

ହଠାତ୍‌ ତା ଭିତରେ ଯେମିତି କବାଟଟିଏ ଖୋଲୁଚି, ଖୋଲୁଚି ମାତ୍ର ଗୋଟିଏ 
ଦ୍ଵାର ! ସେଇ ଦ୍ଵାର ଦେଇ ସିଏ ଦୁର୍ଗଟି ଭିତରୁ ବାହାରକୁ ବାହାରି ଆସିଛି ! ମଝିରେ 
ଗୋଟିଏ ଲମ୍ବ ବାଟ ! ଦୂଇପାର୍ଶ୍ଵ ଜଳଭର୍ଭି ଗଡ଼ଖାଇ ଏବଂ କାଚକେନ୍ଦୁ ଜଳ ! ଗଭୀର 
ଜଳରୁ ଉର୍ଷ୍ବକୁ ମୁହଁ କାଢ଼ିଛନି ଅସଂଖ୍ୟ ସୁବାସିତ ପଦ୍ଧ ଓ ପଦ୍ଧକଢ଼ ! ପବନ ସନ୍‌ସନ୍‌ 
ହୋଇ ବୋହୂଚି ! ସିଏ ଚାଲିଛି, ଆଗରୁ ଆଗକୁ ! 
ତା ପ୍ରେମଟା ଅବ୍‌କେକ୍ଳିଭ୍‌ୱ ତେଣୁ ସଂପର୍କଶୀଳ | ସବ୍‌ଜେକ୍ତିଭ୍‌ ହୋଇଥିଲେ 
ହୋଇଥାନ୍ତା ଆତ୍ଧିକ ! କନ୍‌ସସ୍ନେସ୍‌ର ହୋଇଥାନ୍ତା ଗୋଟିଏ ଘଟଣା, ହୋଇଥାନ୍ତା 
ହୃଦୟର ଏକ ଦଶା ? 

ମାନସ, କ”ଣ ଖୋଜୁଚୁ ? ନିଜ ଭଲ ପାଇବାର ପରିଭାଷା ? ପରିଭାଷା 
ଶବ୍ଦବାଜୀ | ତୋର ଶବଦବାଜୀ କ”ଣ ହେବ ? ତୋର ତ ଦରକାର ଜୟନ୍ତୀର 
ପ୍ରେମ ! ପ୍ରେମ ଦରକାର ! 

ଆଃ, ମୁଁ କେବଳ ଶବ୍ଦଟିକୁ ଚିହ୍ନିଲି, ' ଜୀବନ ! ନୁହେଁ ଜୀବନକୁ ! ସଂପର୍କକୁ 
ଚିହ୍ନିଲି, ଦେହ ସହିତ ଦେହର ସୋହାଗକୁ ଚାଖିଲି, ନୂହେଁ ପ୍ରେମକୁ ? 

ଅଭାବ ଓ ଶୂନ୍ୟତା ପ୍ରାକୃତିକ, ଜୀବନରେ ସ୍ଵାଭାବିକ ! ଭାବ ଓ ପୂର୍ଣ୍ଣତା 
ବିଡ଼ମ୍ବନା ! ସେହି ବିଡ଼ମ୍ବନା ହିଁ ମଣିଷର ଆତ୍ଲା ! ଦିଗ୍ବଳୟ ସୁନ୍ଦର ଲାଗୁଛି ! ପୃଥିବୀ 
ସହିତ ଆକାଶର ମିଳନ, ମେଘ ନଇଁ ପଡ଼ିଛି ପୁଥିବୀ ଛାତିରେ ! ଦୂରରେ, ଖୁବ୍‌ 
ଦୂରରେ | ପାଖକୁ ଗଲେ ସାଂଘାତିକ ଦୂରତା ଓ ଭୟାନକ ଶୂନ୍ୟତା ! କାହା ସହିତ 
ନାହିଁ କାହାରି ସଂପର୍କ ! ଆକାଶ ଶୂନ୍ୟ ଓ ପୁଥିବୀ ଶକ୍ତ ! ଗୋଟିଏ ସ୍ଵପ୍ନ ଓ ଅନ୍ୟଟି 
କଠୋର ବାସ୍ତବ | | 

ଦେହରେ ଗେରୁଆ ଦସ୍ତ, ଲଶ୍ଡିତ ମସ୍ତକ... ଆରେ ଇଏ ତ ସେହି ଶିଛୀ ! 
ସାଥିରେ ଜଣେ ପୂର୍ଣ ଯୌବନା ଯୁବତୀ, ଭରି ଛାତି, ଟଣାଟଣା ଆଖି, ଜହୃପରି ମୁହଁ, 
ସ୍ପିତରୁ ତା” ସ୍ଵର୍ଣଚ୍ପା ଭୂମି ଉପରେ ଖସି ପଡ଼ୁଛି ! ତା କଚଟିରେ, କହୁଣୀରେ ମଲ୍ଲୀମାଳ, 
ଗଳାରେ ଗଙ୍ଗ ଶିଉଳିର ହାର, ଗଭାରେ ଚଞମ୍ପକମାଳ... ବଡ଼ ପଦ୍ଧକଢ଼ ଗଭାଶୀର୍ଷରୁ 
କାଢ଼ିଛି ସ୍ପର୍ବିତ ଶିର ! 

ନାରୀ ତ ନୁହେଁ, ଯେମିତି ଜଣେ ଅପ୍ସରୀ ! ତା ବଳାଗଣ୍ଠି ଉପରେ ନୂପୁର, 
ଶୁଭୁଛି ଝୁମ୍ଝୁମ୍‌  ପୃଥୁଳ ନିତମ୍ବ ଓ କ୍ଷୀଣ କଟୀ ଛନ୍ଦାୟିତ ! ସବର୍ଣ୍ଣ ସାରସୀ ଯେମିତି 
ଭୂଲୀଳା ସର୍ଜିଛି ¦ 

ଫଗୁଣର ଫଗୁପରି ରଙ୍ଗିଲା ନାରୀ । ପୁରୁଷଟି ପଳାଶ ପୁଷ୍ପର ମୁର୍ରି । ପ୍ରଶସ୍ତ 


୩୬ « ମହାମୁଦରା 

ଗୌର କପାଳସାରା ଶ୍ବେତମୁକ୍ତା ବିନ୍ଦୁ ! ହସ୍ତର ଛେଣି ଓ ମାର୍ତତଲ ସଂଗୀତରତ ! ନଟୀର 
କମନୀୟ ମୂର୍ଭି ଗୋଟିଏ କାନ୍ସସାରା ଖୋଦେଇ ହୋଇ ଚାଲିଛି ! ଚକ୍ଷୁର ଚାହାଣି, 
ପାପୁଲିର ମୁଦ୍ରାଃ କଟିର ଭଙ୍ଗୀ୍‌ ସ୍ତନର ଗୋଲେଇ, ଗୋଲ କୁଡ଼ା ଚାରିପଟ ଚଞ୍ପା 
ଫୁଲମାଳ, ଲାଗୁଥିଲା ବଡ଼ ଜୀବନ୍ତ ! କପାଳର ସ୍ବେଦ ପୋଛିବାକୁ ଅବସର ପାଉନାହିଁ 
ହସ୍ତ | 

ହଠାତ୍‌ ଗୋଟିଏ ମୁଲାୟମ ଉତ୍ତରୀୟର ଅଂଶ ସ୍ବେଦସିକ୍ତ କପାଳକୁ ଆସ୍ତେ 
ଆଣିଲା ପୋଛି ! ସେଇ ନାରୀଟିର ହଳଦୀ ରଙ୍ଗର ପାପୁଲି ସସ୍ବେହରେ ସ୍ଵ“ରେଶମୀ 
ବକ୍ଷ ଉତ୍ତରୀୟରେ ତାଙ୍କ କପାଳକୁ ପୋଛି ଦେଉଛି ! 

* ଦେବଦାସୀ !' 

ଅସ୍ପଷ୍ଟ ଭାବେ ଓଷ୍ଠଟି ଗୁଞ୍ଜନ ରଚିଛି । ହସ୍ତ ଶିଥଳ ହୋଇଛି । ଛେଣି ଓ 
ମାର୍ତୁଲ ଭୂମି ଉପରେ ରଖି କଟିରେ ବନ୍ଧା ଅଙ୍ଗବସ୍ତ୍ଟି ଖୋଲି ସିଏ ନିଜର ମୁହଁ ହାତ ଓ 
ଦେହ ପୋଛି ଆଣୁଆଣୁ କହିଛି, “ ତୁମେ ଦୁଃସାହସ କରୁଛ ! ଯେଉଁ ପାପୁଲି ଦେବସେବା 
ପାଇଁ ଉତ୍ସର୍ଗୀକୃତ ସେ ପାପୁଲିରେ ମୋ ସ୍ବେଦ ପୋଛି ତୁମେ ଅପରାଧ କରୁଛ !” 

‘ଅପରାଧ ୨” 

ମୃଦୁ ସ୍ବରରେ ସିଏ ପ୍ରଶ୍ନ କରିଛି । ଚକ୍ଷୁପତାରେ ତା” କଟାକ୍ଷ ନୀଳ 
ଡୋଳାଯୋଡ଼ିକ ପୁଲକ ଓ ପରିତୃପ୍ତିରେ ଚକ୍ଚକ୍‌ ! 

“ କେଉଁ ପ୍ରକାର ଅପରାଧ ? ସଂସାରକୁ ସର୍ଜନା କରିଛନ୍ତି ଦେବ ଓ ଦେବୀ, 
କିନ୍ତୁ ନିଜକୁ ସେମାନେ ସୃଷ୍ଟି କରି ପାରି ନାହାନ୍ତି ! ସେମାନଙ୍କୁ ଓ ସେମାନଙ୍କ ସୁଖ- 
ସେବା ପାଇଁ ଆବଶ୍ୟକ ଯେଉଁ ମୂର୍ରି, ସେମାନଙ୍କୁ ଯିଏ ସୃଷ୍ଟି କରୁଛି, ସିଏ କଣ ନୁହେଁ 
ଜଣେ ଦେବତା ? ସିଏ କଂ ଣ ନୁହଁନ୍ତି ଜଣେ ସ୍ରଷ୍ଟା ବା ବିଧାତା ? ସେଇ ଚର୍ମ, ମାଂସ 
ଓ ରକ୍ତର ଦେବତାଙ୍କ ସେବା କରି ମୋ ପାପୁଲି ଯେଉଁ ପୁଣ୍ୟ ଅର୍ଜନ କରିଛି, ତାହା ମୁଁ 
ଜାଶେ ଶିଳ୍ପୀ !” 

* ଦେବଦାସୀ !” 

ତା” ଓଷ୍ଠରେ ପ୍ରତିବାଦର ପ୍ରତିବଚନ କ୍ଷରି ଆସିଲା ବେଳେ ସିଏ ପଟେ ପାପୁଲି 
ତାଙ୍କ ମୁହଁରେ ଚାପି ଦେଇଛି । 

“ନା, ଦେବଦାସୀ ନୁହେଁ, ମୁଁ ତୁମ ଉପବୀତା ! ମୋ ନାମ ଧରି ତୂମେ ଡାକିବାକୁ 
ଏତେ କୁଣ୍ଠିତ କାହିଁକି ୨ ଦେବଦାସୀ ମୋ ବୃତ୍ତି । ଅଭାବପୀଡ଼ିତା ଜଣେ ଯୁବତୀ 
ଦେବସେବାରେ ନିଯୁକ୍ତ ! ମୁଁ ମଣିଷଟିଏ ଶିଳ୍ୀ ! ମୋର ମନଟିଏ ରହିଛି । ଏଇ 

ଦେହ ଭିତରେ ହୃଦୟ ବୋଲି ଗୋଟିଏ ଅବୟବ ଅଛି | ତାହାକୁ ତୁମେ ଅସ୍ଵୀକାର 
କରିପାରିବ କି ? କାନ୍ଛସାରୀ ଯେଉଁ ମୂର୍ଭିମାନ ତୁମେ ଖୋଦିତ କରି ଚାଲିଛ, ସେ 
ମୁର୍ରିମାନଙ୍କ ସୌନ୍ଦର୍ଯ୍ୟକୁ ତୁମେ ଅସ୍ଵୀକାର କରିବ ?” 

“ ଉପବୀତା, ତୁମେ ମତେ ଭୁଲ୍‌ ବୁଝୁଛ | ମୁଁ ବି ଏଠି ବୃତିଲିପ୍ତ । ମୋର 
ସବୁ ସ୍ଵପ୍ନ ଏଠି ମୁର୍ଭି ରୂପେ ଉତ୍କୀର୍ଣ । ତୁମର ସମସ୍ତ ମୁଦ୍ରା ରାଜାଜ୍ଞାରେ ତାଷାଣ 
ଗାତ୍ରରେ ମୁଁ କରି ଚାଲିଛି ଜୀବନ୍ତ | ଏବେ ତୁମେ ମୋ ମଡ଼େଲ୍‌ । ମୋ ପାଇଁ ସେବକ 
ହୋଇଛନ୍ତି ନିଯୁକ୍ତ । ତୁମ ସେବା ଅନଧିକାରଯୁକ୍ତ, ମତେ ଟିକିଏ ବୁଝ୍‌ !” 

“ ଅରୁଟିଏ ତୁମେ କେବେ ମତେ ବୁଝିବାକୁ ଚେଷ୍ଟା କରିଛ, ପଦୃସମ୍ଭବ ? ତୁମେ 
ତ ଥରୁଟିଏ ମତେ ବୁଝିବା ଭଳି ଦୃଷ୍ଟିରେ ଅନାଇ ନାହଁ | ଏବେ କେମିତି ମୋ'ଠୁ ଆଶା 
କରୁଛ ତୁମକୁ ମୁଁ ବୁଝିବି ? ମୋ ନୃତ୍ୟର ମୁଦ୍ରାପରି ତୁମେ ଅବୁଝା ନୁହଁ ଶିଳୀ ! ଏ, ତୁମେ 
ଆଁ କଲ, ମୁଁ ଗୁଞ୍ଜି ଦେବି ମୋ ହସ୍ତପ୍ରସତୁତ ଖଣ୍ତିଏ ନାଗବଳୀ ଖିଲ ! ” 

' ଉପବୀତା !' 

ଶିଳୀ ପଦ୍ଧସମ୍ଭବ ଧୀରେ ଧୀରେ କରିଛି ଉଚ୍ଚାରଣ । ସୁନ୍ଦର ଭାବେ ସନଜ୍ନିତ 
ଖଣ୍ଡେ ତାମ୍ବୁଳ ତାଙ୍କ ମୁଖଗହ୍ଵରରେ ସିଏ ଗୁଞ୍ଜି ଦେଇ ତାଙ୍କ ସ୍କନ୍ଧ ଦେଇ ତା” ଦୂଇଭୁଜ 
ମୃଣାଳ ପିଠି ଉପରେ ଆଣିଛି ଗୁଡ଼େଇ । 

ହଠାତ୍‌ କଂପି ଉଠିଛି ପଦ୍ଧସମ୍ଭବଙ୍କ ଯୁବଗାତ୍ର ! ଉପବୀତାର ଗୋଟିଏ ପଟ 
ପକ୍ଟ ରସାଳ ପରି ପୀତ ଗଣ୍ଡ ଉପରେ ସିଏ ଦେଇଛନ୍ତି ନିଜ ଓଷ୍ଠର ସ୍ତର୍ଶ ! ଉପବାତା 
ଅନୁଭବ କରିଛି, ଯେମିତି କେହି ଉନ୍ନକ୍ତ କରି ଦେଇଛି ତା” ଚେତନାର କାଂସ୍ୟ କବାଟ ! 

କବାଟ ଆରପଟେ, ସୁନୀଳ ଆକାଶ ଏବଂ ଆକାଶ ତଳେ ଗୋଟେ ଗଙ୍ଗାର 
ସ୍ତୋତ ! 

ମତେ ତମ ଛାତି ତଳେ ଟିକିଏ ଚାପିରଖ ପଦ୍ଧସମ୍ଭବ ! ଆଃ, ଏଇ ମୁହୂର୍ଭରେ 
ମୋର ମୂତ୍ୟୁ ଘଟି ଯାଆନ୍ତା କି ? 

ସ୍ଵର୍ଗ ଏଠୁ କେତେ ହାତ ? 

ଶିଛୀ, ଆଉ ଥରେ, ଥରୁଟିଏ ମାତ୍ର ତୁମର ସେ ଓଷ୍ଠରେ ମୋ ଯୁଗଳ ଗଣ୍ଡର 
ପୁଷ୍ଣରେ ଦିଅ ସ୍ତର୍ଶ ! ପ-ଦୃ-ସ-ମ୍ଭ-ବ... ! 

ପଦ୍ଧନସମ୍ଭବ ଖୁବ୍‌ ଜୋର୍‌ରେ ନିଜ ବକ୍ଷ ଉପରେ ତାକୁ ଚାପି ଧରିଛି । ତାର 
ସେଇ ପୃଥୁଳ ବକ୍ଷୋଜ ଯୁଗ୍ଧ ... ଓଃ, କି ପୁଲକିତ ଅନୁଭବ ! ବକ୍ଷ ଉପରେ ତା” 
ଚାପର କି ସୁମଧୁର ସ୍ବାଦ ! କ”ଂଣ ଏଇ ସ୍ଵର୍ଗ ? ଆଃ... ! ଆଁ ! ... 

ମାନସ ନିଜ କୋଳକୁ ପାପୁଲିରେ ଚାପି ଶଯ୍ୟାରୁ ଉଠି ବସିଛି । ରାତ୍ରି ପରିଧାନ 
ଢିଲା ପାଇଜାମାଟି ସ୍ଵପ୍ନଦୋଷର ସିକ୍ତସୃତିରେ ନିଜକୁ ଅସନା କରିଛି | ଲାଇଟ୍‌ ଜାଳିଛି, 
ରାତି ଦୂଇଟା ପନ୍ଦର ! ଉଠି ବାଥ୍ରୁମ୍କୁ ଯାଇଛି | 

ନିସ୍ତନ୍ତ ସହର |! ବାଥରୁମ୍‌ କବାଟ ଖୋଲିବା ଓ ବନ୍ଦ ହେବା ଶବ୍ଦ ତାକୁ କେମିତି 
ଭୌତିକ ଭୌତିକ ବୋଧ ହୋଇଛି ! ଏଇ ଶୂନ୍‌ଶାନ୍‌ ନିରବତା ଭିତରେ ଯେମିତି 
ଛାୟାମୂର୍ଭିଟିଏ ତା ବଖରା ଭିତରେ ଠାଏ ଦୃଶ୍ୟ ହୋଇ ଅଦଧଶ୍ଯ ହୋଇଯାଉଛି ଏବଂ 
ଆଉ ଠାଏ ପୁଣି ଦୃଷ୍ଟିଗୋଚର ହେଉଛି, ତା” ଛାଇ ? 

ହାଟ୍‌ । ଏଇଟା ଏକବିଂଶ ଶତକର ଦ୍ଵିତୀୟ ଦଶନ୍ଧି ! ଭୂତଫୁତ ଡିଟେକ୍ତିଭ୍‌ 
ବହିର କାହାଣୀ ! ନିରବତା ଓ ସ୍ଵପ୍ନ ପରର ନିଦ୍ରାଭଙ୍ଗ ବଡ଼ ଅଶ୍ଵସ୍ତି ଲାଗୁଛି । ଏହା 
ସାଇକୋଲୋଜିକାଲ୍‌ ! ଅବଦମିତ କାମନା ନିଦ୍ରାରେ ସ୍ଵପ୍ନ ହୋଇ ଚରିତାର୍ଥ କରାଇଛି 
ନିଜ ବାସନା ? 

ମିନେରାଲ ଓଟର ବଟଲ୍‌ରୁ ସିଏ ଦୁଇ ଢୋକ ପିଇଲା । ପୁଣି ଶୟ୍ଯାରେ 
ଲମ୍ବିଗଲା । କେଇ ମିନିଟ୍‌ ଗଡ଼ପଡ଼ ହୋଇ ଉଠି ଲାଇଟ୍‌ ବନ୍ଦ କଲା ଏବଂ ଅନ୍ଧାରର 
ମୁଲାୟମ କୋଳରେ ନିଜର ସମସ୍ତ ଅବୟବକୁ କୋହଳ କରି ଶଯ୍ୟାରେ ବିଛାଇ ଦେଲା ! 
ଦୁଇ ମିନିଟ୍‌ ପରେ ପୁଣି ସିଏ ସ୍ଵପ୍ନଟିକୁ ସ୍ୃତିରେ ରୋମନ୍ସନ କରିବାକୁ ଆରମ୍ଭ କଲା | 
ପ୍ରଥମେ ମୁହଁ ଦୁଇଟିକୁ ସିଏ ଖୋଜିଲା ମନର କଂପ୍ୟୁଟର ଭିତରୁ ! କିପରି ସେ ଦୂଇ 
ମୁହଁର ଆକୃତି ? ସିଏ ଦେଖିଥିବା କେଉଁ ଲୋକର ମୁହଁ ପରି ସେ ମୁହଁ ଦୁଇଟି ? 

ଆଃ, ସ୍ଵପ୍ନଟୀ ମନେ ପଡ଼ୁଛି ! ସେ ମୁହଁ ଦୂଇଟା ନୁହେଁ ! ଆନାଲିସିସ୍‌ ଅଫ୍‌ ତ୍ରିମ୍‌ରେ 
ଫ୍ରଏଡ଼୍‌ କହିଛନ୍ତି, ଅଛ ଅଛ ମନେ ପକାଇବାକୁ ପ୍ରଥମେ ଚେଷ୍ଟା କରିବ, ତା' ପରେ ସମଗ୍ର 
ସ୍ଵପ୍ନଟା ମନେ ପଡ଼ିଯିବ । ତାକୁ କାଗଜରେ ଟିପି ରଖି ପ୍ରତୀକ ଗୁଡ଼ିକୁ ଅର୍ଥ କରିବ ! 

ମନେ କର, ସେ ମୁହଁଟା ଜୟନ୍ତୀର ! 

ଜୟନ୍ତୀ, ଏବେ ତୁମେ କ”ଣ କରୁଥିବ ? ଶୋଇଥିବ ! କେମିତି ଶୋଇଥିବ ? 
ମୈଥୁନିତା ହେବା ପରେ କ୍ଲାନ୍ତ ହୋଇ ଶୋଇ ଯାଇଛ ? ହଁ, ତା ନ ହେଲେ ତମେ 
ଶୋଇଥିବ କେମିତି ? ଶାଢ଼ି ପିନ୍ଧିଥିଲେ ତମ ଛାତିରେ ଆବରଣୀ ନ ଥିବ ନିଶ୍ଚୟ ! 
ଆଉ ଯଦି ନାଇଟ୍‌ ଗାଉନ୍‌ ପିନ୍ଧିଥିବ, ଢିଲା ବେକ ଫାଙ୍କରୁ ପାଟିଲା ବେଲ ହଳେ ଅନ୍ଧାର 
ଆଡ଼କୁ ଅନାଇ ଶେଯର ଚାପ ପାଇ ମୁକ୍ତି ଖୋଜୁଥିବ ? ଏଇ ପାପୁଲି, ସେ ବକ୍ଷୋଜ 
ପଦ୍ଧ ହଳଙ୍କ କେତେ ଆରାଧନା କରିନାହିଁ ? ଯୁଗଯୁଗର କେତେ ଶୋଷ ! ନାରୀ ମନ 
ଏମିତି ଏକ ବଦଳା ବସ୍ତ ? 

ଜୟନ୍ତୀ, ମତେ ଭୁଲି ଯାଅ, ମତେ ଭୁଲି ଯାଅ ! ମୁଁ ତୁମ କେହି ନୁହେଁ, ଜଣେ 
ଭୁଲ୍‌ ମଣିଷ ! ଭୁଲ୍‌ ଥିଲା ଆମ ସଂପର୍କ ! 

ନା, ନା, ସଂପର୍କ ଆମର ଆଦୌ ନ ଥିଲା । ମୁଁ କିଏ, ତମେ ମତେ ଚିହ୍ନି 
ନାହଁ । ମୁଁ ବି ଜାଣେନା, ତୁମେ କିଏ ? କାହା ଝିଅ ଏବଂ ଏବେ କାହା ପତ୍ନୀ ! ମୁଁ ବା 
ଜାଣିବି କାହିଁକି ? 

ଫେରନ୍ତି ରାସ୍ତାରେ ତମେ ଥିଲ ଗୋଟେ ଖୋଳଚିହ୍ନ ! ସେ ଖୋଜଚିହୃକୁ ଲିଭାଇ 
ଦେଉ ଲହରୀର ପାପୁଲି ! ଚାରିଆଡ଼ ବିସ୍ତୀର୍ଣ୍ ବାଲୁକା, ସାମ୍ନାରେ ସମୁଦ୍ରର ଘନନୀଳ ! 
ଅନନ୍ତ ନୀଳିମା ! 

ମତେ ତୂମେ ଡାକନା, ଡାକନା ! ହେ ମୋର ସୁବର୍ଣ୍ଣ ମଇନା, ତମେ ତ ଉଡ଼ି 
ଗଲଣି ତମ ନିଜ ଆକାଶକୁ, ହେ ମୋର ବୋହିଗଲା ଜଳ, ଆଉ କାହିଁକି କିମିଆ କର 
ଏଇ ତୁଠ ପଥରକୁ ? ଘାଟ ପଥର ପଡ଼ି ରହିବ | ପଡ଼ି ରହିବା ହିଁ ତା'ର ଭାଗ୍ୟ ! 
ଆଉ ଥରେ ରାଜଜେମା ଆସିବ ନାହିଁ, ଏଇ ପଥର ଉପରେ ଥୋଇ ତା” ହଳଦୀ 
କାଠୁଆ, ଘଷିବାକୁ ଗୋରା ଗୋଇଠି ! 

ମନର ସିକତା ଶେଯ, ଗୁରୁଗୁରୁ ହଳଦୀବୋଳା ସେ ଗୋରା ଗୋଇଠିକୁ ଆଉ 
କିଆଁ ଖୋଜ ? ଖୋଜଚିହୃ ଲିଭାଇ ଦିଅ ! ଯେମିତି ଲିଭିଗଲେ ଚଉଠି ଦୀପ, ଘୋଟି 
ଆସେ ମିଳନ ସ୍ଵପ୍ନ ଠିକ୍‌ ସେମିତି ମିଳନ ସ୍ଵପ୍ନ ଘୋଟି ଆସିଛି ? କିଂତୁ... 

ମୁଁ କ'ଣ ଅଳକାର ସେଇ ଅଭିଶପ୍ତ ଯକ୍ଷ ? ବିଶାଳାକ୍ଷିଃ ତମ ପ୍ରଣୟ ସ୍ଵପ୍ନ 
ଦେଖିଦେଖି ଆଖି ବୂକି ଦେବି ? 

କେବଳ ପୂଥିବୀରେ ପ୍ରେମ ଅଛି ! ବ୍ରହ୍ମାଣ୍ଡର ଅନ୍ୟ କେଉଁ ଗ୍ରହ ନକ୍ଷତ୍ରରେ 
ନାହିଁ ମିଳନ ନାମକ ମଧୁ ମକ୍ଷୀ ! ମିଳନ ମଧୁ ପାନ କରିବାକୁ ଦେବଲୋକରୁ କେତେ 
କେତେ ମଧୁତୃଷିତ ଦେବାତ୍କା ଏଇ ପୃଥିବୀକୁ ନ ଆସିଛନ୍ତି ୨ କେତେ ଅବତାର ନ 
ଘଟିଛି ! 

ଦେବଗଣ ମନ୍ସନ କରିଥିଲେ କ୍ଷୀର ସମୁଦ୍ର ! ମାନବଗଣ ଏଠି ମନ୍ଛନ କରୁଛନ୍ତି 
ସମୟର ସମୁଦ୍ର ! କେତେ ଆଉ ମନ୍ତିବି ମୁଁ ? ଜୟନ୍ତୀ, ଏଇ ନିସ୍ତବ୍ଧ ରାତି, ଶେଯରେ 
ମୁଁ ଏକା ପୁରୁଷ, କି ଅସହାୟ ଭାବେ ମନ୍ତି ହେଉଛି ! ତମେ ସ୍ବପ୍ନରେ ବି ଭାବି ପାରୁ ନ 
ଥିବ, ପ୍ରେମିକ ଜଣେ ଏଠି ବଞ୍ଚୁଛି କେମିତି ! 

କେତେବେଳେ କେଜାଣି, ବୁଜି ହୋଇ ଯାଇଥିଲା ତା ଆଖି ! 


୪୦ 4 ମହାମୁଦ୍ରା 

। ଗର୍ଭଗହର ଅନ୍ଧକାର ଓ ଆଲୋକ । 


ସ୍ତି ଗୋ ବ୍ରାହଣେଭ୍ୟଃ ପରିପାଳୟନ୍ତୁଂ ନ୍ୟାୟେଣ ମାର୍ଗେଣ ମହିମହୀଶାଃ... !' 

ସୁଲଳିତ କଣ୍ଠରେ ଜଣେ କେହି ବ୍ରାହ୍ମଣ ରାଜ୍ୟ ଓ ରାଜାଙ୍କ କଲ୍ୟାଣ କାମନା 

କରୁଥଲା | ପ୍ରାତଃଭ୍ରମଣ ପାଇଁ ବାହାରିଥିବା ଅଶ୍ଵାରୋହୀ ନରେଶ ରାଜବାଟୀ 
ସମ୍ମୁଖ ଶିବାଳୟଠାରେ ଅଶ୍ବର ଗତି ସ୍ପିର କରି ଦୂରରୁ ବ୍ରାହ୍ମଣକୁ କଲେ ନିରୀକ୍ଷଣ ! 

କେହି ବିଦେଶୀ ଅତିଥ ନିଶ୍ଚୟ ! ପାର୍ଶ୍ବରେ ଦଣ୍ଡାୟମାନ ହୋଇଥିଲା 
ଗୋଟିଏ ଶିଶୁ । ଯୁକ୍ତ ପାପୁଲିରେ ବ୍ରାହ୍ମଣ ଦେବଦେବଙ୍କୁ କରୁଥିଲେ ସ୍ତୁତି; ନମଃ 
ଶିବାୟ ଗୁରବେ ସଳ୍ଚିଦାନନ୍ଦ ମୂର୍ତୟେ... ! 

ପାର୍ଶ୍ଵଚର, ଏହି ଅଭ୍ଯାଗତ ବ୍ରାହ୍ମଣଙ୍କୁ ରାଜବାଟୀ ଦେବାଳୟରେ ଅତିଥ୍ଯ 
ପ୍ରଦାନ କରିବାକୁ ମୁଖ୍ୟ ପୁରୋହିତଙ୍କୁ ଦିଅ ବାର୍ଉାଁ । ଏହା ରାଜାଜ୍ଞା । 

ଯଥା ଆଜ୍ଞା, ମଣିମା ! ମୁଖ୍ୟ ପାର୍ଶ୍ବର ରାଜାଜ୍ଞା ତୁରନ୍ତ ଜଣେ ଚର ଦ୍ଵାରା 
କଲା ପ୍ରେରିତ । 

ପ୍ରାତଃଭ୍ରମଣ ଓ ପ୍ରାତଃ କର୍ମ ସମାପନ ପରେ ଦରବାରକୁ ଯିବା ପୂର୍ବରୁ 
ନରେଶ ଦେବଦର୍ଶନ ପାଇଁ ହେଲେ ଉପସ୍ଥିତ ! ଅତିଥ ବ୍ରାହଣ ରାଜଦର୍ଶନ କରି 
ହେଲା କୃତ୍ଯକୃତ୍ଯ ଏବଂ ଦରବାରରେ ଉପସ୍ତିତ ହେବାକୁ ହେଲା ଅଜ୍ଞାପ୍ରାପ୍ତ ! 
ରାଜ୍ୟର ଦକ୍ଷିଣ ସୀମାନ୍ତରେ ଛୋଟ ଗୋଟିଏ ଗ୍ରାମ ! ଦୂଇ ପାର୍ଶ୍ବ ଦୂଇଧାଡ଼ି ମାଟିକାନ୍ସ 
ଚାଳଛପର ଘର । ଘର ସଂଖ୍ୟା ପାଖାପାଖ ମୋଟ ତିରିଶ, ଛୋଟ ଖଣ୍ଡେ ପଡ଼ା ।! 
ପଡ଼ା ଚାରିପଟେ ସବୂଜ ଶସ୍ୟକ୍ଷେତ, ଉତ୍ତରକୁ କିଛି କ୍ଷେତ ଆରପଟେ ଦୃୁମଦଳଶୋଭିତ 
ଖଣ୍ଡେ ବାଲୁକାବନ୍ତ | ବାଲୁକାବନ୍ତ ଆରପଟେ ଜଳଭର୍ି ଗୋଟିଏ ଧାର ଚିରସଜଳ । 
ଦ୍ରମଦଳଶୋଭିତ ବାଲୁକାବନ୍ତଟି ଗ୍ରାମଶ୍ମଶାନ । ସେହି ଶ୍ମଶାନ ପାର୍ଶ୍ଵବଦେଇ ଡଗରଟିଏ 
ଗାଁ'ରୁ ନ୍କୁ ଯାଇଛି | 


ମହାମୁଦ୍ରା » ୪୧ 

ସେଦିନ ନଦୀରୁ ସ୍କାନ-ଂଶୌଚ ସମାପନ କରି କିଛି ନରନାରୀ ଫେରୁଥାନ୍ତି, 
ହଠାତ୍‌ ଶ୍ଳଶାନ ଭିତରୁ ଶୁଭିଲା କୁହାଟ । ପରସ୍ପର ପରସ୍ପରର ମୁହଁକୁ ବିସ୍କୟରେ 
ଅନାଇ ରହିଲେ | ସେମାନଙ୍କ ଭିତରୁ କେତେଜଣ ଘଟଣା କ'ଣ ଜାଣିବାକୁ ଶ୍ଵଶାନ 
ଭିତରକୁ କଲେ ପ୍ରବେଶ । ଗ୍ରାମର ବିଶିଷ୍ଟ ତାନ୍ତିକ ଦେହସାରା ଭସ୍ମ ଲେପନ କରିଛି, 
କପାଳସାରା ସିନ୍ଦୁର ଚହଚହ, ତାଂ ଦୀର୍ଘ କେଶ ବିମୁକ୍ତ ଅଣ୍ଟାରେ କେବଳ ଖଣ୍ଡେ 
ଛୋଟ କୌପୁନୀ, ବଡ଼ ବଡ଼ ଆଖୁ କାଢ଼ି ଚିକ୍ରାର କରି ନାଚୁଛି । 

ଆରେ ପଣା ପାଣି ଆଣ, ମନ୍ଦାର ଫୁଲମାଳ, ଝୁଣାଧୂପ,ଭୋଗରାଗ ଆଣ 
ଅନେଇତ କଣ ? ବାଜାବାଲା ଡାକ । କାଳେଶୀ ଲାଗିଚି । ଘଣ୍ଟ ଆଣି ବଜାଅ । 
ଗାଁର ଜଣେ ବୃଦ୍ଧ ଚିକ୍ରାର କରି ଦେଲା ନିର୍ଦ୍ଦେଶ | 

ମାଂଲୋ, ମୋ ମୁଣ୍ଡିଆ ଖା' । ତୋ ମାନ୍‌ଥାନ୍‌ ବ୍ଯବସ୍ଥା କରୁଚି | ତୁ 
କାହିଁକି ଆସିଚୁ ? ଆରେ ଦାଦି ବୂଢ଼ା ! କାଳେଶୀ ଚିକ୍ରାର କରି ଦାନ୍ତ କଡ଼ମଡ଼ 
କଲା | ମୁଁ ମଶାଣିଚଣ୍ଡୀ,ଏଇ ଗାଁ'ଟାସାରା ସମସ୍ତଙ୍କୁ ଖାଇଦେବି ! ମୁଣ୍ରିଆ ନୁହଁ, 
ମୁଣ୍ଡ ଦେ” । ଆବେ ମତେ ମୁଣ୍ଡ ଦେ ! 

କାହିଁକି ମା' ତୁ ଏତେ ରାଗୁଚୁ ? ତୋ ମାନ୍‌ଥାନ୍‌ କରାଯାଉଛି । ଗାଁ 
ଉପରେ ଟିକିଏ ଶୁଭଦୃଷ୍ଠି ପକା । ନେ ପଣା ନେ” ! କାକେରା ଖା” | 

ଗାଁ ଲୋକେ ସେତେବେଳକୁ ଥାଟପଟାଳି, ପଣାହାଣ୍ି, ମନ୍ଦାର ଫୁଲମାଳ 
ବେଷ୍ଟିତ, ସିନ୍ଦୁର ଲାଗିଛି, ଗାଁ'ର ମଧ୍ଯବୟସ୍କ ମାଳୀ କାଳେଶୀ ହାତକୁ ଦେଲ 
ଟେକି । ଝୁଣା ଧୂଆଁରେ ସାରା ପରିବେଶ ବାସୁଛି । 

ହରିବୋଲ, ହରିବୋଲ.... କୋଳାହଳରେ ସକାଳଟା ପଡୁଛି ଉଠୁଛି । 
ଜଣେ ଗ୍ରାମକୁ ଆସିଥିବା କୁଣିଆ ପାପୁଲି ମୁଠାରେ ମନ୍ଦାର କଢ଼ଟିଏ ମୁଠାଇ ପଚାରିଲା 
: ତୁ ଯଦି ପ୍ରକୃତ ଠାକୁରାଣୀ ଆସିଚୁ, କହ କ”ଣ ମୋ ମୁଠାରେ ଅଛି ? 

କାଳେଶୀ ବଡ଼ ବଡ଼ ଡୋଳା କାଢ଼ି ତାକୁ ତେଢ଼େଇ ଚାହିଁରହିଲା କିଛିଷଣ । 
ତା'ପରେ ଭୟାନକ କୁହାଟମାନ ଛାଡ଼ିଲା | 

ଆରେ ଏଇଟା ରାଜକର୍ମଚାରୀ । ଗାଁ” ପ୍ରତି ବିପଦ,.... ମତେ ପରୀକ୍ଷା 
କରିବୁ ? ଯାଃ, ଯାଃ, ତୁ ଯାହା ଘରକୁ ଆସିଛୁ,ତୋ” ହାତମୁଠାରେ ତା' ସାନ ଝିଅ 
କଲିଜା ।! ଆରେ ଯାଆ, ଦେଖୁଆସ | ଗାଁ ଲୋକ । ମୁଁ ସାରା ଗାଁକୁ ଖାଇଦେବି | 
ମୁଣ୍ଡ ଦିଅ... ମୁଣ୍ଡ .. । ହଠାତ୍‌ କାଳେଶୀ ପାଖ ଆମ୍ବଭଗଛକୂୁ ଧରି ତଳେ ଗଲା 
ପଡ଼ି | ହରାଇ ବସିଲା ସଂଜ୍ଞା । 

ପାଞ୍ଚବର୍ଷର ଛୋଟି ଝିଅଟିଏ ଗାଁ'ରେ ହଠାତ୍‌ ରକ୍ତବାନ୍ତି କରି ହୋଇଗଲା 
ନିସ୍ତେଜ | ଯାହାଙ୍କ ଘରକୁ ଆସିଛି ପ୍ରଶ୍ନକର୍ଭାଟି, ତାଙ୍କ ଘରେ ଭୟ ଓ ଲୁହର 
ଲହରୀ, କ୍ରନ୍ଦନରୋଳ ଉଠିଲା ଉଛୁଳି । 

ଢୋଲ ଦୁମୁକୁଛି, ତା” ସାଙ୍ଗକୁ ଘଣ୍ଟ ! ଝୁଣା ଧୂଆଁ ହୋଇ ଚାଲିଛି । ଝିଅଟି 
ସହିତ ସମସ୍ତ ଗ୍ରାମବାସୀ ତଳେ ଲମ୍ବ ହୋଇପଡ଼ିଛନ୍ତି । ମାଂ କ୍ଷମା ଦେ” ! ଝିଅକୁ 
ଭଲ କରିଦେ! । ରାଗ ଶାନ୍ତି କରି ଦେ'ଲୋ ମାଂ | ଆମେ ତୋ” ଅଜ୍ଞାନୀ ବାଳୁତ 
ପିଲା ! ମା” କୃପା ଦୃଷ୍ଟିରେ ଚାହାଁ । 

ହଠାତ୍‌ କିଳିକିଳା ରଡ଼ି ଦେଇ କାଳେଶୀ ଉଠି ମଶାଣିସାରା ଦୌଡ଼ିବାକୁ 
ଲାଗିଲା ! ତା'ପଛେ ପଛେ ଢୋଲିଆ, ଘଣ୍ଟୁଆ ଓ ଗାଁଲୋକେ । ଝିଅଟି ସେଇ 
ଆତ୍ବଗଛ ତଳେ ମୂତ ପ୍ରାୟ ପଡ଼ିଥାଏ । ପ୍ରଶ୍ନକର୍ଭା ଅପରାଧୀ ପରି ତଳକୁ ମୁହଁପୋତି 
ବସିଥାଏ । ଝିଅଟିର ବୋଉ ଛାତିରେ ହାତପିଟି କ୍ରନ୍ଦନ କରୁଥାଏ । 

ହଠାତ୍‌ କାଳେଶୀ ଉପରେ କେହି ଜଣେ ମୁଠାଏ ଜଳ ଛିଞ୍ଚଦେଲା । ମୁର୍ରିଟିଏ 
ହୋଇ କାଳେଶୀ ଠିଆରହିଲା । ବଡ଼ ବଡ଼ ଡୋଳା କାଢ଼ି ଚାରିଆଡ଼କୁ ତରାଟି 
ଅନେଇବା ସହିତ ଦାନ୍ତ କଡ଼ମଡ଼ କଲା | ତା' ସାମ୍ପାରେ ଜଣେ ତିରିଶି ପଇଁତ୍ରିଶ ବର୍ଷ 
ବୟସ୍କ ବ୍ରାହ୍ମଣ, ଲଣ୍ଡିତ ମସ୍ତକ, ଗଳାରେ ରୁଦ୍ରାକ୍ଷ ଓ ହସ୍ତରେ ତୀର୍ଥୋଦକ ଗଡ଼ୁ ଧାରଣ 
କରି ଠିଆ ହୋଇଥିଲେ । ରକ୍ତବସ୍ତ ପରିହିତ । କପାଳରେ ରକ୍ତଚନ୍ଦନ ଚିତା । ଏହି 
ପଡ଼ା ଶେଷରେ ଛୋଟ ଘର ତାଙ୍କର ! ବୃତ୍ତି ଭିକ୍ଷା ଓ ପୁରୋହିତି । 

ପିଲାଟି କୋମଳ ଶିଶୁ, ତୋର କି ଅପରାଧ କରିଛି ? ଉଠା ତାକୁ | ତୁ 
ଉଠେଇବୁ ନା'ତାକୁ ମୁଁ ଉଠେଇବି ? ମୁଁ ଯଦି ଉଠେଇବି ତୋତେ ତୋ କର୍ମଫଳ 
ଭୋଗ କରିବାକୁ ପଡ଼ିବ । ତୁ ରାଜି ? ଅତି କୋମଳ ସ୍ଵରରେ ପଚାରିଲେ 
ପୁରୋହିତ । 

ମତେ ମୁଣ୍ଡ ଦେ... | ଚିକୁାର କଲା କାଳେଶୀ । 

ତତେ ମୁଣ୍ଡ ଦେବି ନାହିଁ, ମୁକ୍ତି ଦେବି । ନେ”, ଆଁ, କର 1 ମା'ପତିତପାବନୀ 
ଜାହ୍ନବୀ, ଜନନୀ ହରମୌଳୀ, ଏଇ ଅପଶକଲ୍ତିକୁ ସଂସ୍କାରରୁ ମୁକ୍ତ କର ମାଂ ! 

ଗଢୁରୁ ଚଳୁରେ ଚଳୁଏ ଗଙ୍ଗାଜଳ ଓ ଖଣ୍ଡେ ତୁଳସୀ ଜଟ ଧାରଣ କରି ତା” 
ମୁଖ ଉପରେ ସିଞ୍ଚନ କରିବା ସହିତ ତା” ଆଁ'ରେ ଦେଲେ ମାଡ଼ି | କାଳେସୀ ଚକ୍ର 
କାଟି ସଂଜ୍ଞାହୀନ ହୋଇ ତଳେ ଗଲା ଲମ୍ବି । ଛୋଟ ପିଲାଟିକୁ ସେହି ଏକପ୍ରକାର 
କଲେ ଉପଚାର । କେତେଥର ଗାୟତ୍ରୀ ଜପ କରି କହିଲେ,ଉଠୁ ମା”,ତୋ 

ଯିବାବେଳ ଆସିନାହିଁ । ପରମେଶ୍ବର ତୋ ପାଇଁ ଅନେକ ଲୀଳା ଆହୁରି ବାକି 
ରଖୁଛନ୍ତି, ଆ” ଘରକୁ ଯିବା । 

ବଡ଼ ଆଶ୍ଚର୍ଯ୍ୟ, ଝିଅଟି ଯେମିତି ନିଦ୍ରାରୁ ଉଠିଲା ! ତାଂ ବୋଉକୁ କୁଣ୍ଢାଇ ଭିଡ଼ି 
ଧରିଲା । 

ଗାଁ ଲୋକେ ଏହି ତରୁଣ ବ୍ରାହ୍ମଣଙ୍କ ଚରଣ ତଳେ ଗଲେ ଲନ୍ପି । ସିଏ 
ସମସ୍ତଙ୍କ ଉଦ୍ଦେଶ୍ୟରେ କହିଲେ, ସଂସାର ହରିଙ୍କର | ସମସ୍ତେ ତାଙ୍କରି ନାମୋଚଚାରଣ 


~ 


କର, କହ ହ...ରି...ବୋଲ | ଆହୁରି ଏକବାର ହରିବୋଲ ! 


ବୋଧେ ମାସ ଦୁଇଟି ଯାଇଛି କି ନାହିଁ, ବର୍ଷାରତୁ ସରିନାହିଁ, ହଠାତ୍‌ ଗାଁ'ରେ 
ଆରମ୍ଭ ହେଲା ଝାଡ଼ାବାନ୍ତି । ବଡ଼ ଅପରିଷ୍କାର, ଅପରିଚ୍ଛନ୍ନ ଓ ଅଖାଦ୍ଯରୁ ଆରନ୍ଭ 
ହେଲା ମହାମାରୀ, ତରଳ ଝାଡ଼ା | 

ବାଡ଼ି ଠାକୁରାଣୀ, ଯୋଗିନୀ ତାଂ ଭଉଣୀକୁ ସାଙ୍ଗରେ ନେଇଆସିଛି । 

ଶଳା ବ୍ରାହ୍ମଣ, ପଢୁ କେତେ ପଢ଼ିବ ଗାୟତ୍ରୀ । ଏମାନେ ମଶାଣିଚଣ୍ଡୀର ନିଜ 
ମାଉସୀ ଝିଅ ଭଉଣୀ |! ଏମାନଙ୍କୁ ସିଏ ପଠେଇଚି | କାଳେଶୀ ପ୍ରଚାର କରିଦେଇଛି | 
ମଶାଣିଚଣ୍ଡୀ ମୁହଁରୁ ଆହାର ଛଡ଼େଇ ନେଇ ଭଲ କରିନି, ବଡ଼ ଭୁଲ୍‌ କରିଛି ! ଏବେ 
ତାକୁ ସନଧୁଷ୍ଟ କରିବ କିଏ ? | 

ପ୍ରାୟ ଅଧୁକାଂଶ ଘରୁ ଜଣେ ଦି” ଜଣ ଲେଖା ଚାଲିଲେ । ମଶାଣିରୁ ଲିଭିଲା 
ନାହିଁ ଜୁଇ । ଭାସିଆ ଗଉଡ଼,ଗୋବରା ଗୋଦରା ଓ ବାଙ୍ଗରା ଧରମା ପ୍ରଭୃତି 
କାଳେଶୀ ଦୁଆରେ ଅଧୂଆ ପଡ଼ିଲେ । କାଳେଶୀକୁ ହୁକୁମ ହେଲା, ସେଇ ଝିଅକୁ 
ନେଇ ମଶାଣିଚଣ୍ଡୀ ପାଖରେ ବଳିଦିଅ, ସବୁ ଠିକ୍ଠାକ୍‌ ହୋଇଯିବ । 

ଝିଅଟି ବିଚାରୀ ସେତେବେଳକୁ ହୋଇଯାଇଛି ଅସହାୟା | ତା' ପିତାମାତା 
ଗୋଟିଏ ରାତ୍ରିର ଝାଡ଼ାବାନ୍ତିରେ ହୋଇଯାଇଥୁଲେ ସଫା । ଗାଁ'ଶେଷ ମୁଣ୍ଡର ସେଇ 
ତରୁଣ ବ୍ରାହ୍ମଣ ତା” ଧର୍ମପିତା,ଏକମାତ୍ର ଆଶ୍ରୟ ଓ ଭରସା ! ବ୍ରାହ୍ମଣ ଦ୍ଵାର ମୁହଁରେ 
ଆରମ୍ଭ ହେଲା କାଳନେଶୀ ଚାମଚାଙ୍କ ଧମକ ଚମକ ଓ ଡରାଣ ଯାତ୍ରା । 

ତହିଁଆରଦିନ ସକାଳ । ବ୍ରାହ୍ମଣ ଶିଶୁଟିକୁ ମୁଣ୍ଡନ କରି, କରିଦେଲେ ତା'ର 
ଉପନୟନ ସଂସ୍କାର | ତା” ସ୍କନ୍ଧରେ ବିଲନ୍ବିତ କରାଇଦେଲେ ବ୍ରହ୍ମ ଉପବୀତ | 

ନିଅ,ଦିଅ ବଳି, କେମିତି ବଳି ଗ୍ରହଣ କରୁଛି, ତୁମ ମଶାଣିଚଶ୍ୀ, ମୁଁ 
ଦେଖୁଚି । 

କାଳେଶୀ ଅକଲ ଗୁଡ଼ୁମ୍‌ । ଶିଶୁଟି ନିର୍ଭୟରେ ଉଚ୍ଚାରଣ କରୁଛି ପୁରୁଷସୂକ୍ତ । 
ମୂଦୁମଧୁର ସ୍ଵରରେ ଆବୃତ୍ତି କଲା ମହାମୃତ୍ୟୁଞ୍ଜୟ ମନ୍ତ୍ର | 

ସେମାନେ ଶେଷ ଅସ୍ତ କଲେ ପ୍ରୟୋଗ; ବ୍ରାହ୍ମଣ ଓ ତାଂ ଧର୍ମକନ୍ୟା ପାଇଁ ଆମ 
ଗାଁ'ରେ ନାହିଁ ସ୍ଥାନ । 

ସେହି ତରୁଣ ସାଧକ କନ୍ୟାଟିକୁ ଧରି ଗ୍ରାମ କଲା ତ୍ୟାଗ ! ଜନପଦ ପରେ 
ଜନପଦ ଅତିକ୍ରମ କରି ରାଜଧାନୀରେ ହୁଏ ଉପସ୍ଥିତ । ରାଜବାଟୀ ସମ୍ମୁଖ 
ଶିବାଳୟରେ ମାହେନ୍ଦ୍ର ମୁହୂର୍ରରେ ଦେବଦେବଙ୍କୁ କନ୍ଯା ସହିତ ଦର୍ଶନ କଲାବେଳେ 
ହେଲା ରାଜଅନୂକମ୍ପପ୍ରାପ୍ତ । 

ଏହି ବ୍ରାହ୍ମଣ ପ୍ରଜାଟିର ଥାଏ ଯଦି କିଛି ଦୋଷ, ହେ ପ୍ରଜାବସ୍ଥଳ ପରମ 
ଧାର୍ମିକ ନରେଶ, କରନ୍ତୁ ଦଣ୍ଡିତ ! ଅତି ବିନମ୍ର ଭାବେ ହସ୍ତଯୋଡ଼ି ବ୍ରାହ୍ମଣ କଲା 
ନିବେଦିତ ନିଜ ଅଂତର୍ବେଦନା । 

ରାଜା ମନ୍ତ୍ରୀପରିଷଦଙ୍କ ଦିଗକୁ କଲେ ଦୃଷ୍ଟିପାତ । ସେମାନେ କରନ୍ତୁ 
ନିର୍ଣ୍ଣୟ । ବ୍ରାହ୍ମଣ ଓ ତାହାଙ୍କ ଧର୍ମ କଥା ପ୍ରତି ପ୍ରଦାନ କରାଯାଉ ରାଜସୁରକ୍ଷା ! 
ମହାମନ୍ତ୍ରୀ କଲେ ଘୋଷଣା । ରାଜସୁରକ୍ଷା ଗ୍ରହଣ କରିବା ପୂର୍ବରୁ ବ୍ରାହ୍ମଣ କଲେ 
ପ୍ରାର୍ଥନା । ମୁଁ ହିମାଳୟ ଗମନ କରିବାକୁ ଇଛୁକ । ଜଗତର କଲ୍ଯାଣ ପାଇଁ 
ଆଚରଣ କରିବି ତପସ୍ୟା । ମୋ କନ୍ୟାଟିକୁ ରାଜଂଦେବାଳୟରେ ମିଳୁ ଆଶ୍ରୟ ! 
ଦେବସେବାରେ ସିଏ ସହାୟତା କରିବ | ଚନ୍ଦନ ଘର୍ଷଣ କରିବ, ଗୋରଚନା ଓ 
କସ୍ତୁରୀ ଗୋଳି ରଖୁବ, ପୁଷ୍ଠମାଳ ରଚନା କରିବ, ବିଲ୍ପତୁ ଡେମ୍ପ କାଟି ଧୌତ 
କରି ସଜାଇ ରଖୁପାରିବ ! ମୁଁ ଏହାକୁ ଦେବଦାସୀ ରୂପେ ଦେବମନ୍ଦିରକୁ ସମର୍ପଣ 
କରୁଛି । 

ସାଧୁ, ସାଧୁ ବ୍ରାହ୍ମଣ ! ଏକସ୍ଵରରେ ଗୁଞ୍ଜରିତ ହେଲା ଏବଂ ବ୍ରାହ୍ମଣଙ୍କ 
ପ୍ରାର୍ଥନା ହେଲା ଗୃହୀତ । 

ତୁମ ନାମ କ”ଣ ? ଶିଶୁଟିକୁ ବ୍ରାହ୍ମଣଙ୍କ ନିକଟରୁ ନିଜ ପାଖକୁ ଟେକିଆଣି 
ସସ୍ପେହ ପ୍ରଶ୍ନ କଲେ ମୁଖ୍ୟମନ୍ତ୍ରୀ । 

ସୁତନୁକା ! ଗୁଲଗୁଲିଆ ସ୍ଵର, ଝିଅ କଲା ଉଚ୍ଚାରଣ । 

ତୁମ ନାମ ଆଜିଠାରୁ ହେଲା ଉପବୀତା ! ଆଜିଠାରୁ ତୁମେ ରାଜବାଟୀ 
ମନ୍ଦିର ଆଶ୍ରିତା ଏବଂ ତୁମର ଶିକ୍ଷା ଓ ଲାଳନପାଳନ ବ୍ଯବସ୍ଥା କରିବ ଦେବାଳୟ ! 
ତୁମର ଭବିଷ୍ଯତ ନିର୍ଣ୍ଣପ ପାଇଁ ସମସ୍ତ ଦାୟିତ୍ଵ ମୁଁ ମନ୍ତରିପରିଷଦ ହସ୍ତରେ କଲି 


ମହାମୁଦ୍ରା » ୪୫ 

ନ୍ଯସ୍ତ । ରାଜକୋଷରୁ ଆବଶ୍ଯକ ପାଥେୟ ହିମାଳୟ ଯାତ୍ରା ପାଇଁ ଏହି ଜଗତ 
ହିତୈଷୀ ବ୍ରାହ୍ମଣଙ୍କୁ ପ୍ରଦାନ କରାଯାଉ | ହେଲା ରାଜାଜ୍ଞା । 

ସେହି ଶିଶୁକନ୍ୟାକୁ ଚବିଶ ବର୍ଷ ବୟସ ହେବାପର୍ଯ୍ୟନ୍ତ ପ୍ରଦାନ କରାଗଲା 
ଶିକ୍ଷା । ତା'ର ମୁଖ୍ଯ ବିଷୟ ସଙ୍ଗୀତ । କଣ୍ଠ ସଙ୍ଗୀତ, ବାଦ୍ଯ ସଙ୍ଗୀତ ଓ ନୃତ୍ୟ 
ସଙ୍ଗୀତ | ତିନୋଟିଯାକରେ ସିଏ ବିଚକ୍ଷଣା ! ଭାଷା-ସାହିତ୍ୟ, କାବ୍ଯଟନାଟକରେ 
ତା'ର ପ୍ରଚଣ୍ଡ ବିଦ୍‌ବତା । ଦେବାରାଧନା ମନ୍ତ୍ର ତା'ର କଣ୍ଠସ୍ଥ । ବିଶେଷ 
ଉତ୍ସବମାନଙ୍କର ଦେବଦେବଙ୍କ ସମୀପରେ ସିଏ କରେ ନୃତ୍ୟ | ଏଥୁପାଇଁ ମିଳିଥାଏ 
ତାକୁ ସ୍ଵତନ୍ତ୍ର ପାରିଶ୍ରମିକ । ତା' ନହେଲେ ରାଜବୃତ୍ତି ଓ ମନ୍ଦିର ବୃତ୍ତି ତା'ପାଇଁ 
ବ୍ୟବସ୍ଥା କରାଯାଇଛି । 

ରାଜଧାନୀଠାରୁ ଅଛ ଦୂରସ୍ଥ ପାହାଡ଼ର ପ୍ରାଚୀନ ଗୁଙ୍ଧା କଟାଯାଇ ଦୁଇଟି 
ମନ୍ଦିର ତୋଳା ଚାଲିଛି । ସେହି ମନ୍ଦିର କାନ୍ଧରେ ବିଭିନ୍ନ ନୃତ୍ଯମୁଦ୍ରା ପାଇଁ 
ଉପବତା ମୁଦ୍ରା ପ୍ରଦର୍ଶନ କରିବାକୁ ହୋଇଛି ନିଯୁକ୍ତା । ମୁଖ୍ଯ ଶିଳୀ ପଦ୍ଧସମ୍ଭବଙ୍କ 
ସହିତ ବୃଦ୍ଧି ପାଇଛି ତା” ଗନିଷ୍ଠତା । ନିଃସଙ୍ଗ ହୃଦୟର ପ୍ରକୋଷ୍ଠ ତା' ହୋଇଛି 
ଦୁଇଟି ପଦଶହରେ ମର୍ମରିତ । ସେ ପଦଯୋଡ଼ିକୁ ସିଏ ତା' ଭାବନାରେ ରଖୁଛି 
ଏ l 

1, ମୁଁ କେତେ ନିଃସଙ୍ଗ, ମୋ ଜୀବନ କେତେ କରୁଣ ଓ ଅଭିଶପ୍ତ, 

କେମିତି କରିବି ମୁଁ ଆପଣଙ୍କ ନିକଟରେ ବ୍ୟକ୍ତ ? ମତେ ଆପଣ ଭୁଲ୍‌ ବୁଝନ୍ତୁ ନାହିଁ, 
ଅସହାୟ ନିରିମାଖୀ ଲତାଟିଏ ପରି କା'ର ସହାୟତାକୁ ନିଜ ଆତ୍ସାର ଚରମ ତୃଦ୍ତି 
ବୋଲି ଉପଲବ୍ଧି କରି ଟିକିଏ ଯଦି ଆଉଜିଯାଏ, କ”ଣ ଅଶୁଦ୍ଧି ହୋଇଯାଏ 
ସଂହିତା ? 

କିନ୍ତୁ..... କିନୁ ଦେବୀ.... ! 

ମୁଁ ଦେବଦାସୀ ? ଦେବତାର ଶୃଙ୍ଖଳ ମତେ ଘେରିଚି | ହାଃ ହାଃ ହାଃ.... । 

ସମଗ୍ର ପରିବେଶ ଗୋଟିଏ ଭୟାନକ ହସରେ ପ୍ରକଞ୍ଚି ଉଠିଛି । ସତରେ, 
ପୁରୁଷମାନେ ଭାରି ଡରୁଆ । ପୁଣି ସିଏ ସ୍ଵବଗତୋକ୍ତି କରିଛି ଏବଂ ଅପସରି 
ଯାଇଛି | 

କଟିରୁ ଅଙ୍ଗୁଛା ମୁକ୍ତ କରି ମୁଖମଣ୍ଡଳ ଏବଂ ଦୁଇ ହସ୍ତସ୍ବେଦ ସିଏ 
ପୋଛିଚି । ଛେଣି ଆଉ ବୋଲ ମାନୁନି । ମାର୍ଗୁଲ ବି ଦୁଇ ତିନିଥର ବାମହସ୍ତ 
ମୁଷ୍ଟାକୁ କରିସାରିଲାଣି ଆଘାତ । 

ଉପବୀତା, ତୁମେ ମତେ କରୁଛ ବିଭ୍ରାନ୍ତ କାହିଁକି ୨ କ'ଣ ତୁମେ 
ଚାହୁଁଚ ? ତୁମେ ଯେଉଁ ପଞ୍ଜୁରିର ପକ୍ଷୀ, ସେ ପଞ୍ଚଜରିଦ୍ଵାର ମୁକୁଳା ହେବା କ'ଣ 
ଏତେ ସହଜ କି ? 


...ସେଦିନ ମଧ୍ଯରାତ୍ରୀ ! 

ଯେତେବେଳେ ଶିଳ୍ଧୀ ପଦ୍ଧସମ୍ଭବଙ୍କ ନିଦ୍ରା ତୁଟିଯାଇଛି, ସିଏ ଶ୍ରବଣ କଲେ 
କାହା ଟିପ ବୀଣାର ତନ୍ତ୍ରୀରେ ଅତି କରୁଣ ରାଗିଣୀ ତୋଳୁଛି ! ଯେମିତି 
ଚକ୍ରବାକୀଟିଏ ରହି ରହି କ୍ରନ୍ଦନ କରୁଛି । 

ଆଃ, ଏତେ କରୁଣ ! ରାତ୍ରିର ଏଇ ନିସ୍ତନ୍ତତା ଭିତରେ ରାଗିଣୀଟି ବଡ଼ 
ଅସହ୍ୟ | 

ସିଏ ଶୟ୍ଯା ତ୍ୟାଗକରି ଉଠିଲେ । ନିଜ ଶିବିରରୁ ବାହାରକୁ ବାହାରି 
ଆସିଲେ । ଆକାଶରେ ନୀଳ ଜହ୍ନ ! ରାତ୍ରି କାନ୍ଦୁଛି, ପତ୍ରରୁ ଭୂମି ଉପରକୁ 
ଖସିପଡୁଚି ଟପ୍ଟାପ୍‌ ବୁନ୍ଦା ବୁନ୍ଦା ଲୁହ ? 

ନାଃ, କିଛି' ବାର୍ରା ଦେଇ ହେବନାହିଁ । ଦେବଦାସୀ ନିଳୟ ସୁ-ସୁରକ୍ଷିତ | 
ପ୍ରହରୀ କର୍ଉବ୍ୟରତ । କ”ଣ ସିଏ ସମ୍ବାଦ ଦେବେ ? ବୀଣାଟିକୁ ଏତେ ଆଉ 
କନ୍ଦାଅ ନାହିଁ, ମୋ ହୃଦୟଟା ଯଦି ପଥର ହୋଇଥାନ୍ତା ଖଣ୍ଡଖଣ୍ଡ ହୋଇ ଭାଙ୍ଗି 
ହୁଅନ୍ତାଣି ଭୂଶାୟିତ | ତୁମକୁ ମୁଁ ଦୁଃଖ ଦେଇଚି ଯଦି, ମତେ ଥରେ କ୍ଷମା ଦିଅ | 
ଉପବୀତା, ମତେ ଥରେ କ୍ଷମା ଦିଅ ! 

ସତେରେ ମତେ ତୁମେ କ୍ଷମା କରିବନି ନା ? 

ଦୁଇବୁନ୍ଦା ଅଶ୍ରୁ ନେତ୍ରକୁ ସତନ୍ଦିତ କରି ରହି ରହି ଯୁଗଳ ଗଣ୍ଡ ଉପରକୁ 
ଗଡ଼ିଆସିଲା । ପାହାନ୍ତି ପବନ ସୁଚିତ କଲା ମଙ୍ଗଳମୟୀ ଉଷାଙ୍କ ଆଗମନ । 
ବନପକ୍ଷୀ ଆରମ୍ଭ କଲେ ମଧୁର କଳରବ । ଶୁଭ ସକାଳକୁ ସ୍ବାଗତ କରିବାକୁ 
ଅତିଥଶାଳା ଚତୁଃପାର୍ଶ୍ଵ ଓଠ ଖୋଲି ହସିଲେ ଜାତିଜାତିକା ସୁବାସିତ ରଙ୍ଗବେରଙ୍ଗ 
ପୁଷ୍ପ | ଶିଛୀଙ୍କ ନିର୍ଦ୍ଦେଶରେ ଏକଗୁଛଥ ସୁବାସିତ ପୁଷ୍ପ ତାଙ୍କ କକ୍ଷରେ ରଖୁ ଦେଇଗଲା 
ସେବକ | 

ସେବିକା, ଦେବୀ ଉପବୀତାଙ୍କ ଦର୍ଶନପ୍ରାର୍ଥୀ ରାଜଶିଛୀ ପଦ୍ଧସମ୍ଭବ, ଅନୁମତି 
ପ୍ରାର୍ଥନା କରୁଛନ୍ତି ଦିଅ ସମ୍ବାଦ ! ନୃତ୍ୟର ଏକ ବିଶେଷ ମୁଦ୍ରା ଉପରେ ତାଙ୍କର 
ପରାମର୍ଶ ଓ ଆଲୋଚନା ହୋଇଛି ଅପରିହାର୍ଯ୍ୟ । 

ଦେବୀ ଦେବନୀତିରତ ।! ଆପଣ ତାଙ୍କୁ ପୁଷ୍ଠବାଟିକାରେ ଅପେକ୍ଷା କରନ୍ତୁ 
କିମ୍ଭା ଦେବାଳୟକୁ ଗମନ କରନ୍ତୁ,ଦେବୀଙ୍କୁ କରିବେ ସାକ୍ଷାତ | 

ତାଙ୍କ ପ୍ରତ୍ୟାବର୍ଭଶନ ସମୟ ? 

ଏଇ ତ, ତୋରଣ ସମ୍ମୁଖରେ ହେଲେଣି ଉପସ୍ଥିତ ! ଅଙ୍ଗୁଳି ନିର୍ଦ୍ଦେଶ କରି 
ସେବିକା କଲା ସୂଚିତ । ଅବଲୋକନ କଲେ ପଦ୍ମସମ୍ଭବ । ଯେମିତି ଜଣେ 
ଲାଲପରୀ ହସ୍ତରେ ତା” ଶୋଭିତ ରୌପ୍ୟ ପ୍ରସାଦଥାଳି, ଗିରିଝରଟିଏ ପରି ଯେମିତି 
ବୋହିଆସୁଛି । ଲାଲ ହଂସୀ ? କି ଛନ୍ଦମୟ ଗତି ! କ୍ଷୀଣ କଟୀ, ଉର୍ବ୍ବକୁ 
କାଞ୍ଚଲୀରେ ସଜିତ ପୂୃଥୁଳ ଛାତି ଓ କଟୀ ତଳକୁ ପଥୁଳ ଶ୍ରୋଣୀ | ପ୍ରକୃତରେ ତୁମେ 
କାମମୋହିନୀ । ଅସ୍ପଷ୍ଟ ସ୍ଵରଟିଏ ତାଙ୍କ ଭିତରେ ଉଠିଲା ଗୁଞ୍ଜରି । 

ପରସ୍ପର ପରସ୍ତରକୁ ସର୍ବପ୍ରଥମେ ସ୍ମିତହାସରେ କଲେ ସ୍ବାଗତ । ସେବିକା 
ପ୍ରସାଦଥାଳି ତୋଳିନେଲା ଦେବଦାସୀ କରରୁ ତାଙ୍କ କକ୍ଷକୁ । ପଦ୍ଧସମ୍ଭବ ପୁଷ୍ଟଗୁଛୁ 
ତୋଳିଦେଲେ ଦେବଦାସୀଙ୍କ ହସ୍ତକୁ । ଦେବଦାସୀ ତାଙ୍କୁ ସ୍ଵାଗତ କଲେ ନିଜ 
କକ୍ଷକୁ । ସେବିକାକୁ ସୂଚିତ କଲେ ପ୍ରାତଃ ପ୍ରସାଦ ସେବନ କରାଅ ରାଜଶିଳୀଙ୍କୁ | 

ରାଜଶିଛୀଙ୍କ ପ୍ରାତଃ ପଦାର୍ପଶର କାରଣ ଅବଗତ ହୋଇପାରେ ଦେବଦାସୀ ? 
ମୁଖରେ ଇଷତ୍‌ ହାସ୍ୟର ଝଲକ ଖେଳାଇ ଭୁ ଓ ଡୋଳା ନଚାଇ ସିଏ ପ୍ରଶ୍ନ କରିଛି । 

ଯାହା କହିବାକୁ ଶିୀଟି ଆସିଛି, ତାହା ତା” ବକ୍ଷ ତଳେ ଅଟକାଇ ଦେଲ, 
ଦେବଦାସୀ ! 

କ”ଣ କଳା ତା'ର ରାସ୍ତା ହୁଡ଼ିଛି ? 

ନା, ଜୀବନ.... ଜୀବନ ତା' ପଥ ବଦଳାଇଛି, ଉପବୀତା ! ଗତ ସାରା 
ରାତି କ୍ରନ୍ଦନ କରିଛି ନିଷ୍ପାଣ ବୀପଞ୍ଚ, ଦୁଇଟି ପ୍ରାଣ ସାରାରାତି କାନ୍ଦିଛନ୍ତି । ଫୁଲିଲା 
ଫୁଲିଲା ପତା, ଆଖୁ ଚାରୋଟି କ'ଣ ତାହା ପ୍ରମାଣିତ କରୁନାହାନ୍ତି ? 

ନିମ୍ନକୁ ମୁଖପୋତି ଉପବୀତା ବସି ରହିଛି । 

ମତେ କଥା ଦିଅ, ଉପବୀତା ! ମତେ ତମେ କିଛି କଥା ଦିଅ, ଅମୃତମୟ 
ମାନବ ଜୀବନ ବଡ଼ ଦୁର୍ଲଭ, ଏମିତି କାନ୍ଦିକାନ୍ଦି ଆମେ କାଟିଦେବା ? ଏଇ ଲୁହ 
ମୋର ଜୀବନ । ମତେ କ୍ଷମା କରନ୍ତୁ ଗିନ୍ୀଃ ମତେ କ୍ଷମା କରିଦିଅନ୍ତୁ ଯଦି ମୁଁ 
ସାରାରାତି ଆପଣଙ୍କୁ କ୍ଲେଶ ଦେଇଛି । 

ସିଏ ଚାପିଧରିଛି ପଦ୍ଧସମ୍ଭବଙ୍କ ଗୋଟିଏ ପାପୁଲିକୁ ତା” ଦୁଇ ପାପୁଲି 
ମଝିରେ ! ଟପ୍‌ଟାପ୍‌ଟ ଦୂଇବିନ୍ଦୁ ଉଷ୍ମ ଅଶ୍ରୁ ଖସିପଡ଼ିଲା ସେ ମିଳିତ ପାପୁଲି 

ଉପରେ । ଶିଜୀ ଜଣେ କାହାକୁ ନେଇ ବଞ୍ଚବ ? ତା” ଶିଜ୍କୁ ତ ? ମୋ ସହିତ 
ମୋ ବୀପଞ୍ଜ କାନ୍ଦିବ ନାହିଁ କେମିତି ? 

ତା” ଦୁଇ ପାପୁଲି ଭିତରୁ ନିଜ ପାପୁଲିକୁ ମୁକ୍ତ କରି ପଦ୍ଧସମ୍ଭବ ନିଜ ଦୂଇ 
ପାପୁଲି ଭିତରେ ତା” ପାପୁଲି ଦୂଇଟିକୁ ଚାପି ଧରିଲେ । 

ମୁଁ ଅଭିଶପ୍ତ ଗନ୍ଧର୍ବ, ତୁମେ ଅଭିଶପ୍ତା କିନ୍ଧରୀ, ଅଶ୍ୁ ଆମର ସମ୍ବଳ | ଏଇ 
ଅଶ୍ରରେ ଆଙ୍କି ସୌନ୍ଦର୍ଯ୍ୟ, ସ୍ରଷ୍ଟା ଓ ସୃଷ୍ଟିର ମହାନତା ପ୍ରତିପାଦନ କରିବା ଆମ 
କଳାର ଧର୍ମ । ଜୀବନ ଆମ ପାଖରେ ନାହିଁରେ ପ୍ରିୟତମା ! ଜୀବନ ଆମ ପାଖରେ 
ତୁଛ । ମହାକାଳ ମନ୍ଦିର ସମ୍ମୁଖ ଯୁପରେ କଟା ସରିଛି ଆମ ବେକ, ଆମେ ବଳି 
ଚଢ଼ିସାରିଛୁ । 

ସେଇ ବଳି ପ୍ରସାଦକୁ ଆମେ ସେବା କରିପାରିବା ନାହିଁ ? ଅନୁଚ୍ଚ ସ୍ଵରରେ 
ରହି ରହି ପ୍ରଶ୍ନ କରିଚି ଉପବୀତା । 

ପଛରୁ ସେବିକା ସୂଚିତ କରିଛି, ପ୍ରାତଃ ପ୍ରସାଦ ବଢ଼ିଟି, ସେବାପାଇଁ ବିଜେ 
କରନ୍ତୁ | 

ପରସ୍ପର ପରସ୍ପରଠାରୁ ଖସାଇ ନେଇ ପାପୁଲି ଉଠିଛନ୍ତି । ନିଜ ନିଜ 
ମୁଖମଣ୍ଡଳ ଓ ଚକ୍ଷୁମୁଗଳ ଉତ୍ତରୀୟରେ ପୋଛି ମଞ୍ଜ କଦଳୀ ପତ୍ରରେ ବଢ଼ା ସକାଳ 
ସଜ ଖେଚୁଡ଼ି, ପାଚେଡ଼ି ଓ ବାଳଭୋଗ ସେବା କରିଛନ୍ତି । ଜଣକ ଚକ୍ଷୁର 
ଡୋଳାଦୂଇଟି ଅନ୍ଯ ଜଣକ ଚକ୍ଷୁର ଡୋଳା ଦୁଇଟିକୁ ବାରମ୍ବାର ଭେଟୁଥାନ୍ତି । 
ପରସ୍ସର ଅନେକ ବାଜି ରଖିଥିବା କଥା ଯେମିତି ଏଇ ନୀରବ ପ୍ରସାଦସେବା ମଧ୍ଯରେ 
ନିଜ ନିଜ ମଧ୍ଯରେ ବାଣ୍ତି ଚାଲିଛନ୍ତି । 

ଆଗକୁ ଅନ୍ଧକାର ! 

କର୍ମରତ ଗୁମ୍ପାଯୁକ୍ତ ପାହାଡ଼ ଆକାଶ ଆଡ଼କୁ ସ୍ପର୍ଦିତ ମସ୍ତକ ଟେକି ଠିଆ 
ହୋଇଛି ଠିକ୍‌ ସେମିତି ସେମାନଙ୍କ ସମ୍ମୁଖରେ ସମାଜ ଓ ଶାସନ | ଟିକିଏ ସୂଚନା 
ପ୍ରକାଶିତ ହେଲେ ମସ୍ତକ ଛେଦନ, ଦଣ୍ଡ ମାତ୍ର ଗୋଟିଏ । ଶାଣିତ ଖଡ୍ଗ ଉପରେ 
ସେମାନଙ୍କ ଚଲା ପାଦ । 

ଓଃ, କି ଭୟାନକ ଏଇ ପ୍ରେମ ! 

ଦେବନୀତି ପାଇଁ କେତେ ଅନ୍ଧକାରରେ ଦେବାଳୟକୁ ବିଜେ କରିଥଲ ? 
ଆଦୌ ଭୟ ଲାଗେ ନାହିଁ ? ପଚାରିଲା ପଦ୍ଧସମ୍ଭବ । 

ଭୟ ? କାହାକୁ ? ମୁଁ ତ ନିଜେ ଗୋଟାଏ ଅନ୍ଧକାର, ଶିଳଛୀ ! ମୁଁ ନିଜେ 

ଗୋଟାଏ ଜୀବନ୍ତ ଭୟ ! କଳିତ ଭୟ ମତେ ରାସ୍ତା ନ ଛାଡ଼ି କେଉଁଆଡ଼େ ଯିବ ? 
ଦେବଦାସୀ ପାଦର ନୂପୁର ଯିଏ ସଜାଣତରେ ଶ୍ରବଣ କରିବ ତା” ବିଜୟ ଛତ୍ର ଓ 
ଆଲଟ । ଖୁଲ୍‌ଖଲ୍‌ ହୋଇ ହସିଉଠିଥଲା ସେ । 

ମତେ ସେଇ ଦଣ୍ଡରେ ଦଣ୍ତିତ କରିବନି ତ ? ସତେରେ ତୁମ ପାଇଁ ଯଦି 
ମୋର ମୃତ୍ଯୁ ଘଟେ ? ଧୀରେ ଧୀରେ ପଦ୍ଧସମ୍ଭବ କହି ଚାଲିଥବାବେଳେ 
ଉପବୀତାର ବାମ ପାପୁଲିଟି ଚାପି ହୋଇଗଲା ତାଙ୍କ ପାଟିରେ । 

ଶିଳୀ,ମତେ ଦୁଃଖ ଦେବାକୁ କେମିତି ହୁଏ ଆପଣଙ୍କ ଇଚ୍ଛା ? ପୁରୁଷମାନେ 
ପ୍ରକୃତରେ ଭାରି ନିଶୂର । ଆପଣ ଆପଣଙ୍କ କଥା ପ୍ରତ୍ୟାହାର କରନ୍ତୁ କରିବେ ନା” 
ମୁଁ ପକାଇବି ଆପଣଙ୍କ ସହିତ ମୌନ ଗଣ୍ଡି । 

ଉହୁଁ ମୋ ଆତ୍ସା ସହିତ ପକାଇଥବା ତୁମ ଆତ୍କାର ସଂପର୍କ ଗଣ୍ଡି 
ଖୋଲିଦିଅ । ମୁଦୁ ହସି ସିଏ ଦେଲା ଉତ୍ତର । 

ଆତ୍ସା ସହିତ ଆତ୍ସାର ବନ୍ଧନ କ”ଣ ଗୋଟିଏ ଜନ୍ମର ? ନା” ଗୋଟିଏ 
ଦିନର ଯେ ମୁଁ ଖୋଲିଦେବି ? ବରଂ ଆପଣ ନିଜେ ଫିଟାଇ ଦିଅନ୍ତୁ । ମୁଁ ମୁକ୍ତ 
ହୋଇଯାଏ ଭଲପାଇବାର ଏ ଅଛିଣ୍ଡା ବନ୍ଧନରୁ, ଖୁସିରେ ବୁଜି ହୋଇଯାଉ ମୋ 
ଆଖୁ । 

ଅଛିଣ୍ଡା ବୋଲି କହୁଚଟି ? ପୁଣି ମୁକ୍ତ ହେବା କଥା ଭାବୁଚ କେମିତି ? 
ଶିଛୀଚକ୍ଷୁରେ ପାଲଟା ପ୍ରଶ୍ନ ଚହଟି ଉଠିଚି | ଠିକ୍‌ ଏତିକିବେଳେ ଜଳପାତ୍ର ହସ୍ତରେ 
ସେବିକା ହୋଇଛି ଉପସ୍ପିତ । ଦୁହେଁ ଆସନ ତ୍ଯାଗ କରିଛନ୍ତି । ସେବିକା ଓ 
ଦେବଦାସୀ ମନ୍ଦିରରକ୍ଷୀକୁ ପୁରସ୍କୃତ କରି ପଦ୍ଧସମ୍ଭବ ନିଜ ଶିବିରକୁ ଫେରିଆସିଛନ୍ତି । 

ଶ୍ଵେତ ଶଙ୍ଖ ମଲମଲ ନିଜ ଉଆସ ଉପରେ ଦଣ୍ଡାୟମାନ ହୋଇ ଦେବଦାସୀ 
ଉପବୀତା ତାଙ୍କୁ ପାପୁଲି ଆନ୍ଦୋଳିତ କରି ଜଣାଇଛି ବିଦାୟ ଶୁଭେଛା ! ଫେରିଲାବେଳେ 
ହୃଦୟବୀଣାରେ ତାଙ୍କର ନ ଥୁଲା ଗତରାତ୍ରିର କାରୁଣ୍ୟଭର୍ରି ରାଗିଣୀ | ଗୋଟାଏ ନୂଆ 
ତାଳରେ ଗିନି ହଳେ ଯେମିତି ଠନ୍‌ ଠନ୍‌ ହୋଇ ବାଜି ଚାଲିଛନ୍ତି ! ପଦ୍ମସମ୍ଭବ କାନ 
ଡେରିଲେ, ନା” ଇଏ ତାଙ୍କ ଛେଣି ଓ ମାର୍ଚୁଲର ଆବାଜ ! 

ଗୋଟାଏ ସଂଘର୍ଷର ସ୍ବର ? ଜୀବନ ସହିତ ଜୀବିକାର । ଭଲ ପାଇବା 
ସହିତ ଭୁଲବୂଝା ସମାଜର | କେଜାଣି କ'ଣ, କାହାର ଭଲ ପାଇବା ତ ସବୁ କାଳେ 
ସମାଜରେ ଗୋଟେ ଭୁଲ ଜିନିଷ । ସେମାନଙ୍କ ଏଇ ଭଲପାଇବା ଆଜି ବା କେମିତି 
ହେବ ସ୍ବୀକୃତ ? ଦିନେନାଦିନେ ଏହି ଭଲପାଇବା ହେବ ପ୍ରକାଶିତ । ସେଦିନ 

ରାଜଦଣଞ୍ଡ ମୃତ୍ୟୁ ନିଶ୍ଚିତ ହେବ ପ୍ରାପ୍ୟ ! ମୁତ୍ୟୁରେ ପ୍ରେମ ସମାପ୍ତି ଲଭିବ | ଭଲ 
ପାଇବାକୁ ମୂତ୍ୟୁ ସମାଧୂ ଦେଇପାରିବ ? ଏଇ କାମନା ଅଣୁଏ ସମସ୍ତ ରାଜଶୁଭେଛ୍ାକୁ 
ବଦଳାଇ ଦେଇ କରିଦେବ ଧୃଂସସ୍ତୁପରେ ପରିବର୍ଭିତ ? ଅନ୍ଧଦାତା ରାଜ-ନରେଶଙ୍କ 
ହସ ହସସ୍ବେହ ଓ ସଦିଚ୍ଛାଭର୍ଭି ଡୋଳା ଦୁଇଟି ଉଦିତ ସୂର୍ଯ୍ୟ ପରି ହଠାତ୍‌ କେମିତି 
ଯେ ବଦଳିଯିବ | ଆଉ ଆଗକୁ ଭାବିପାରୁ ନଥିଲେ ପଦ୍ଧସମ୍ଭବ । ବରଂ ନିଜ 
ଭାବନାକୁ ସିଏ ଫେରସ୍ତ କରାଇ ଦେଇଥଲେ ଅତୀତକୁ । ଯେଉଁଠୁ ଓ ଯେମିତି 
ତାଙ୍କୁ ଅଣାଯାଇ ଏଠାରେ କରାଯାଇଛି ନିଯୁକ୍ତ । 

ସିଏ ଥଲେ ନାଳନ୍ଦାର ଛାତ୍ର । ତ୍ରିପିଟକ ଅଧ୍ୟୟନ ସହିତ ସ୍କାପତ୍ଯ-କଳା 
ଥିଲା ତାଙ୍କ ପାଠ୍ୟ | ସିଏ ଯେଉଁ ମହାନୂଭବଙ୍କ ସହିତ ଗୋଟିଏ କକ୍ଷରେ ରହୁଥିଲେ 
ସମସ୍ତେ ତାଙ୍କୁ ପରିହାସ କରୁଥୁଲେ |! କାରଣ ସିଏ ଥଲେ ମୂକ ଓ ବଧୂର | ମାତ୍ର 
ତ୍ରିପିଟକ ଶ୍ରବଣ ପାଇଁ କୌଣସି ଗୋଟିଏ ଅବକାଶ କରୁ ନ ଥଲେ ନଷ୍ଟ । ଠିକ୍‌ 
ସମୟରେ ଛାତ୍ର ଧାଡ଼ିରେ ପଦ୍ଧାସନରେ ଆସି ବସିବେ ଏବଂ ପ୍ରବଚନ ଓ ପଠନ 
ସରିବା ପରେ ହିଁ ଉଠିବେ | ସିଏ କେବେ କେଉଁଠି କରିନାହାନ୍ତି ଅଭିଯୋଗ ! ଯାହା 
ପ୍ରାପ୍ତ ହୋଇଛନ୍ତି, ତାହାକୁ ନେଇ ହୋଇଛନ୍ତି ସନୁଷ୍ଠ । 

ମୁଖ୍ୟ ସମସ୍ୟା ଅନ୍ଧ ଓ ବସ୍ତ । ସେ ଦୂଇ ସମସ୍ଯା ତାଙ୍କ କରିନାହିଁ 
ବିଚଳିତ । ସିଏ ଅଭୁକ୍ତ ଥୁଲେ ଯେଉଁପରି ପ୍ରଶାନ୍ତ, ଭୁରିଭୋଜନ ପ୍ରାପ୍ତ ହେଲେ ମଧ୍ଯ 
ସେହିପରି ଶାନ୍ତ ରୂପ | ଖେଦ ଓ ହର୍ଷ ନ ଥୁଲା ତାଙ୍କଠି । ଗୋଟିଏ ଜ୍ଵଳନ୍ତ ମଣିଷ 
ମୁ । ସିଏ ଥିଲେ ଜଣେ ଅନାମଷଧ୍ଷେୟ କୈଶୋର ଛାତ୍ର, ନାମ ‘ଦେବ ଦୈନ୍ୟ” | 
ଦୈନ୍ୟଯ ତାଙ୍କ ଅବସ୍ଥାକୁ ଲକ୍ଷ୍ୟକରି ଶ୍ରେଷ୍ଠୀ ପୁତ୍ରମାନେ ପରିହାସରେ ପ୍ରଦାନ କରିଥଲେ 
ଉପାଧ୍‌ୁ । ପ୍ରଚଳିତ ମୌଖୁକ ଭାଷା ଥୁଲା ପ୍ରାକୃତ ! ତେଣୁ ତାଙ୍କ ନାମ ହୋଇଥଲା 
*ଦେବଦିନ୍‌' । ତାଙ୍କ ସାଥୀ ମୂକ ବଧ୍ବର ଛାତ୍ର ଜଣକ ଥୁଲେ ବେଶ୍‌ ବୟସ୍କ । 
ଦେବଦିନ୍‌ ତାଙ୍କୁ ଅଗ୍ରକ ପରି କରୁଥିଲେ ସେବା । ତାଙ୍କ ପାଇଁ ଭୂମିରେ ବିଛାଇ 
ଦିଅନ୍ତି କମଳ । ପାନୀୟ ଜଳ ଆଣି ରଖନ୍ତି ଓ ଗୁହକକ୍ଷ ସମାର୍ଜନ କରନ୍ତି | 

ଉତ୍ତର-ପୂର୍ବ କୋଣ ଧର୍ମଶାଳାର ସୁବିସ୍ତୃତ ମୁକ୍ତକକ୍ଷରେ ହୁଏ ଧର୍ମଶାସ୍ତ୍ର 
ବ୍ୟାଖ୍ୟାନ ! ବୈଶାଖ ପୂର୍ଣ୍ଣମୀ, ବୁଦ୍ଧ ଜୟନ୍ତୀ ପରଠାରୁ ଛାତ୍ରମାନେ ବ୍ଯାଖ୍ଯା ଶ୍ରବଣ 
କରାଇ ପ୍ରଦର୍ଶିତ କରାଉଥଲେ ନିଜ ନିଜ ପାଣ୍ଡିତ୍ୟ । ନିଜ ନିଜ ସ୍ଥର୍ବା ଓ ଗରିମା | 
ଯେଉଁମାନେ କିଛି ତୁଟି ରଖନ୍ତି ତାହା ଶ୍ରୋତୃ ପଣ୍ଡିତମଣ୍ଡଳୀ ତୁଟିକୁ ବ୍ୟାଖ୍ୟା କରି ଠିକ୍‌ 
କ”ଣ ବୁଝାଇ ଦିଅନ୍ତି ଏବଂ ପଠନ କରାଇ ଦେଇଥାନ୍ତି । 


ମହାମୁଦ୍ରା › ୫ ୧ 

ଦୁଷ୍ଟ ଶ୍ରେଷ୍ଠୀପୁତ୍ରମାନେ ନିଜର ଦୁଷ୍ଟାମୀ ସ୍ଵରୂପ ପ୍ରସ୍ତାବ ରଖୁଲେ ସେହି ମୂକ 
ବଧ୍ବର ବୟସ୍କ ଶିଷ୍ୟ ବ୍ୟାଖ୍ୟାନ କରିବେ | ଯେଉଁମାନେ ତାଙ୍କର ଏହି ଜଡ଼ ଅବସ୍ଥା 
ଜାଣନ୍ତି, ସେମାନେ ମ୍ୃଦୁମୂଦୁ ହାସ୍ୟ ପ୍ରକାଶ କଲେ । ସେ କିନ୍ତୁ ପ୍ରଶାନ୍ତ ଭାବେ 
ମୂର୍ରିଟିଏ ପରି ବସିଥାନ୍ତି | ଜିଦ୍‌ଖୋର ଶ୍ରେଷ୍ଠୀ ପୁତ୍ର ତାଙ୍କୁ ଟେକିନେଇ ବକ୍ତତା ମଞ୍ଚ 
ଉପରେ ବସାଇଦେଲେ । ବିପୁଳ ହାସ୍ୟ ଓ କରତାଳିରେ ଧର୍ମଶାଳାଟି ପଡ଼ିଲା 
ଉଠିଲା । ହଠାତ୍‌ ସିଏ ଗୋଟିଏ ହସ୍ତ ଉର୍୍ବ କୁ ଉତ୍ତୋଳିତ କରି ନୀରବତା ଅବଲମ୍ବନ 
ପାଇଁ ଦେଲେ ସଂକେତ | ତାଙ୍କ ଓଷ୍ଠରୁ କ୍ଷରିଲା ବୁଦ୍ଧ, ଧର୍ମ ଓ ସଂଘର ବନ୍ଦନା ଏବଂ 
ଶୁଦ୍ଧ ସଂସ୍କୃତରେ ସିଏ ଶ୍ରୋତୃମଣ୍ଡଳୀଙ୍କୁ ପ୍ରଶ୍ନ କଲେ¬ କିଂ ଆର୍ଷଂପଠାମି ଅଥାର୍ଷଂ 
ବା ? ଅର୍ଥାତ୍‌ କ”ଂଣ କହିବି, ଆର୍ଷ ନା ଅଥାର୍ଷ ? 

ସମଗ୍ର ଶ୍ରୋତୂବ୍ନନ୍ଦ ଓ ପଣ୍ଡିତ ମଣ୍ଡଳୀ ବିସ୍ପିତ ! 

ଏ ଲୋକ ମୂକ ଓ ବଧ୍ବର, ଏବେ ପ୍ରଶ୍ନ କରୁଛି, କହିବ କଣ, ଆର୍ଷ ନା 
ଅଥାର୍ଷ ? ଆର୍ଷ ତ ଆମେ ଜାଣିଛୁ, କ'ଣ ଏହି ଅଥାର୍ଷ ? 

ସିଏ ଧୀର ସ୍ଵରରେ ଆରମ୍ଭ କଲେ, ଯାହା ଆର୍ଷ ନୁହେଁ, ତାହା ଅଥାର୍ଷ | ଯାହା 
ତତ୍ର ତାହା ଆର୍ଷ, ତହିଁରେ ଆପଣମାନେ ପଣ୍ଡିତ | ଯାହା ତତ୍ତ୍ବ ନୁହେଁ ତାହା ଅଥର୍ଷ, 
ତାହା ହିଁ ବୁଦ୍ଧ ! ବୁଦ୍ଧଙ୍କ ଠାରୁ ବୁଦ୍ଧ ବଚନ ଭିନ୍ନ । ବୁଦ୍ଧ ସାଧନା ଓ ସିଵି, ବୁଦ୍ଧବଚନ 
ଶିବ ଆର୍ଷ ! ଆର୍ଷ ଉପରେ ସିଛିପ୍ରାପ୍ତ ହେଲେ ହେବ ଅଥାର୍ଷ । ଆପଣମାନଙ୍କ ସ୍ଥିତି 
କ”ଣ ହୋଇଯିବଣି ଅବବୋଧ । ଜଗତର ଭରସା ବୁଦ୍ଧ, କଲ୍ଯାଣ କରନ୍ତୁ | 

ସେହି ବୟସ୍କ ବିଜ୍ଞ ସାଧକଙ୍କ ପାଖରେ ସିଏ ରହିଲେ ଅନେକ ବର୍ଷ । ତାଙ୍କ 
ଆତ୍ସଜ୍ୟୋତି ଦ୍ଵାରା ସିଏ ହେଲେ ଆଲୋକିତ ! ଯେତେବେଳେ ତାଙ୍କୁ ସ୍କାତକ 
ଭାବେ କରାଗଲା ଘୋଷିତ ସେତେବେଳକୁ ସେହି ବୟସ୍କ ବିଜ୍ଞଛାତ୍ର ହୋଇଛନ୍ତି 
ନାଳନ୍ଦାର ଜଣେ ପ୍ରଧାନ ଅଧ୍ୟାପକ । ସିଏ ଏହି ସ୍ବାତକ ନବଯୁବକକୁ ଆଶୀର୍ବାଦ 
କରି କହିଥ୍‌ଲେ, ତୁମର ଘଟିଛି ନବଜନ୍ନ ତୁମେ ଏବେ ପଦ୍ଧସମ୍ଭବ, ଦିଗ୍ବିଦିଗ 
ଆମୋଦିତ ସୁଗନ୍ଧ | ଯାଅ, ସଂସାରକୁ ସୁବାସିତ କର । 

ସେହିଦିନଠାରୁ ନିଜକୁ ସିଏ ନାମିତ କଲେ ପଦ୍ଧସମ୍ଭବ ଏବଂ ତାଙ୍କ 
ଶିଛ୍ନୈପୁଣ୍ୟର କଲେ ପ୍ରସାର | ସେହି ଅଗ୍ରଜ ଛାତ୍ର ଧର୍ମଶାଳା ମଞ୍ଚରେ ଯେଉଁଦିନ 
କରିଥୁଲେ ଧର୍ମର ବ୍ୟାଖ୍ୟାନ ସେହିଦିନ ନିଶୀଥରେ କିଶୋର ଦେବଦିନଙଙ୍କୁ କରିଥୁଲେ 
ଉପଦେଶ | ପୂଜ୍ୟ ଅଗ୍ରଜ, ଗୁରୁକୁଳରେ ପ୍ରବେଶଦିନଠାରୁ ମୁଁ ଦେଖୁଚି ଆପଣ ମୂକ 
ଓ ବଧ୍ବର । ଆଜି ଯାହା ଘଟିଲା ତାହା କ”ଣ ଅଲୌକିକ । ମତେ ଉପଦେଶ 


୫ ୨ ଏ ମହାମୁଦା 

କରନ୍ତୁ ଆପଣଙ୍କ ସାଧନା ମାର୍ଗ ! ସେହି ଧୀର ପ୍ରଶାନ୍ତ ମୁର୍ରି, ମୂଦୁୂ ସ୍ଵରରେ ତା” 
ଆଗ୍ରହ ପ୍ରତି ପ୍ରତ୍ୟାଖ୍ୟାନ ନ କରି କଲେ ମାର୍ଗ ଦର୍ଶନ ! 

କିଛି ଜାଣିବାକୁ ଚାହଁ ନାହିଁ, କେବଳ ଶିଖ । ଗୁରୁଙ୍କ ଚରଣ ତଳେ ମୁକ 
ହୋଇ ବସ | କେବଳ ଚୁପ୍ଚାପ୍‌ ବସ ।| ତାଙ୍କଠାରୁ ପ୍ରକାଶିତ ହେଉଥୁବା ଆଲୋକ 
ତୁମଠାରେ ଦିନେ କରିବ ଅନୁପ୍ରବେଶ । ତୁମେ ଆଗ୍ରହ ପ୍ରକାଶ କର ନାହିଁ କିମ୍ବା 
ବ୍ୟାକୁଳ ହୁଅ ନାହିଁ । କେବଳ ଗୁରୁଚରଣ ତଳେ ଚୁପ୍ଚାପ୍‌ ବସ ! ତାଙ୍କ ଜ୍ୟୋତି 
ଓ ଜ୍ଞାନକୁ ଉପଲବ୍ଧି କରି ସିବିପ୍ରାପ୍ତ ହେବ | ତାହାଙ୍କ ସମସ୍ତ କର୍ମ ତଥାଗତ ବୁଦ୍ଧଙ୍କ 
ସେହିଦିନଠୁ ହେଲା ସମର୍ପିତ | ତାହାଙ୍କ ସମଗ୍ର ଜୀବନ ବୁଦ୍ଧବନ୍ଦନାର ଯେମିତି 
ଗୋଟିଏ ସ୍ତବ | ମାତ୍ର.... ମାତୁ.... ଆଉ ଭାବି ପାରୁ ନ ଥିଲେ ପଦ୍ଧସମ୍ଭବଚ ଏଇ 
କ”ଣ, ଇଏ ତ ଗୋଟେ ନୂଆ ଅଘଟଣ | ଗୋଟିଏ ନୂଆମୋଡ଼ରେ ତାଂ ଜୀବନର 
ପ୍ରବାହ ଯେମିତି ହୋଇଆସୁଛି ପ୍ରଦୂଷିତ ? ସିଏ ନାଂଶ୍ରମଣ ଓ ନା” ସଂସାରୀ; ଯାହା 
ମମତାର ଫୁଲଡୋର ତା” ଆତ୍କାରେ ପକାଇଛି, ଭଲପାଇବାର ଗଣ୍ଡି ସିଏ ନା” 
ସଂସାରୀ, ଜଣେ ଦେବଦାସୀ । ଦେବସମର୍ପିତା ନାରୀଟିକୁ କେମିତି ସଂସାର ଧର୍ମରେ 
ସିଏ କରିବ ଦୀକ୍ଷିତା ? କେମିତି କ୍ଷୁଣ୍ଡ କରିବ ତା” ପବିତ୍ରତା, ରକ୍ତମାଂସର ଦ୍ବାହି 
କ”ଣ ସେ ପବିତ୍ରତାଠାରୁ ଏତେ ସାମର୍ଥୟଯୁକ୍ତ ? 

ସୂର୍ଯ୍ୟ ମୁଣ୍ଡ ଉପରେ, ଜ୍ଵଳନ୍ତ ଗୋଲାକାର ବୃହଦ୍‌ ଛତ୍ର କେହି ଟେକି ଧରିଚି 
ଯେମିତି ଧରିତ୍ରୀର ଉର୍ବ୍ବରେ । ସେବକ ସୂଚିତ କଲା, ରାଜଶିଛୀ ବୋଧେ କ୍ଲାନ୍ତ । 
ମୋ ହସ୍ତକୁ ଦିଅନ୍ତୁ ଛେଣି ଓ ମାର୍ତୁଲ । ଶୀତଳ ଜଳ ସେବା ପାଇଁ ସଜିତ । ବିଶ୍ରାମ 
ମଣ୍ଡପକୁ ବିରାଜମାନ ହୁଅନ୍ତୁ | 


ଆର୍‌ ୟୁ ଆଭେଲବୁ ଫର୍‌ ଲଭ୍‌ ? ଆଇ ୱାଣ୍ଟ୍‌ ଟୁ ମେକ୍‌ ୟୁ ପ୍ଲିଜ୍‌ । କେହି 
ଜଣେ ତାକୁ ତା' ଛାତିରେ ଜଡ଼ାଇ ଧରୁଛି ଏବଂ ପଟେ ତା” ଶକ୍ତ ପାପୁଲି ତା” 
ବକ୍ଷୋଜ ଉପରେ ଚାପ ଦେଉଛି । 

ନା', ନା” - ହୁ ଆର୍‌ ୟୁ ? ଚିକୁାର କରିଉଠିଛି ଜୟନ୍ତୀ | ତା' ଚକ୍ଷୁପତା 
ଖୋଲିଯାଇଛି । ସିଏ ବେଡ୍‌ଲାଇଟ୍‌ ସୁଇଚ୍‌ ଅନ୍‌ କରିଛି । 

ତାଂ ଦେହକୁ ଲାଗି ଶାୟିତ ତା” ସ୍ଵାମୀ ! ନିଦ୍ରା ଯିବା ପୂର୍ବରୁ ତାକୁ ସୁଖ 
ଦେଇ ଏବଂ ତାଠୁ ସୁଖ ନେଇ ପରିତୃପ୍ରିରେ ଶୋଇଯାଇଛନ୍ତି | ସିଏ ବି ତ ସୁନିଦ୍ରା 
ଯାଇଥଲା, କଂଣ ଗୋଟାଏ ଦୀର୍ଘସ୍ଵପ୍ନ ତା? ଅବଚେତନ ସ୍ତରରୁ ଚକ୍ଷୁପତା ତଳକୁ 


ମହାମୁଦ୍ରା › ୫୩ 


Source: Author, Digitized by PPRACHIN, SOA 


ଆସିଥିଲା | ତା'ପରେ ଜଣେ ପୁରୁଷ, ଆର୍‌ ୟୁ ଆଭେଲେବ୍‌ଲ୍‌ ଫର୍‌ ଲଭ୍‌ ? କଲା 
ପ୍ରଶ୍ନ ଏବଂ ତାକୁ ଭିଡ଼ି ଧରିଥଲା । 

ହଁ, ତ ! କିଏ ସିଏ ? କିଏ, ତମେ... ? ସିଏ ମନେପକାଇବାକୁ ଚେଷ୍ଟା 
କଲା ମାନସ ମୁହଁଟିକୁ । ନୀ, ତମେ ତ ନୁହଁ... ? 

ହଠାତ୍‌ ତାଂ ସ୍ଵାମୀଙ୍କ ଭଗ୍ନ ହେଲା ନିଦ୍ରା । ଆଲୋକ ଜଳୁଥବା ଦେଖୁ 
କରମୋଡ଼ି ସିଏ ତା” ମୁହଁକୁ ଅନାଇଲେ । 

ତମେ ଶୋଇନାହଁ ? ବିସୟରେ କଲେ ପ୍ରଶ୍ନ ଏବଂ ଲାଇଟ୍‌ ନିର୍ବାପିତ କରି 
ତାକୁ କୋଳରେ ଚାପିଧରିଲେ । ଗୋଟେ ହାତ ତା ନାରୀତ୍ଵର ଶ୍ୟାମଳ ଗିରିଶୀର୍ଷକୁ 
ଧରିଲା ଚାପି । ଓଷ୍ଠ ତା” ପଟେ ଚିକ୍କଣ ଗଣ୍ଡର ପାଖୁଡ଼ାକୁ ମୁଖ ଭିତରକୁ 
ନେଲା ଶୋଷି ! ସୁଖ ଦେବା ଓ ନେବା କଳାରେ ବିଦୂଷୀ ଜୟନ୍ତୀ ତାଙ୍କ ଛାତି 
ଉପରକୁ ଗଲା ଉଠି । ପରିଚିତ କ୍ରୀଡ଼ାକୌଶଳ ବେଶ୍‌ କିଛି ସମୟ ଅନ୍ଧକାର 
ଭିତରେ ଚାଲିବା ପରେ ଦୁଇଟି ଉଲଗ୍ନ ଦେହ ଅଲଗା ଅଲଗା ହୋଇ ପାଖାପାଖୁ 
ଗଭୀର ନିଦ୍ରାରେ ଗଲେ ଲନ୍ଦି । 

ସକାଳେ ନୀଳମାଧବଙ୍କୁ ଯେତେବେଳେ ସିଏ ଚାହା କପ୍‌ ବଢ଼ାଏ, ସିଏ 
ପଚାରିଲେ କାହିଁକି ବେଡ୍‌ ଲାଇଟ ଜଳାଇଥଲ, କ'ଣ ଶୋଇ ନ ଥଲ ? 

ନା, ଶୋଇଥୁଲି, ଗୋଟାଏ କ”ଣ ବାଜେ ସ୍ଵପ୍ନ ଦେଖୁ ମୋ” ନିଦ୍ରାଭଙ୍ଗ 
ଘଟିଥିଲା | ମୁଁ ଲାଇଟ୍‌ ଜାଳିବାମାତ୍ରେ ତମେ ଆଖୁ ଖୋଲିଲ । 

ଓଃ, କି ସ୍ଵପ୍ନ ସେଇଟା ? କ'ଣ ତମେ ଦେଖୁଲ ? 

ମୁଁ....ଉଁ.... ମନେପଡ଼ୁନି । ମନେ ରହିବା ଭଳି ସ୍ଵପ୍ନ ନୁହେଁ । ଗୋଟିଏ 
ଦୀର୍ଘ ବାଜେ ସ୍ଵପ୍ନ । 

କ”ଣ ହେଇପାରେ ? ମୁଦୁ ହସି ଇଙ୍ଗିତ କରି ପଚାରିଲେ ପୁଣି ନୀଳମାଧବ । 

ହେଇପାରେ ଲେମ୍ବୁ ଲୁଣ... । ସିଏ ଖତେଇ ହୋଇ ଦେଲା ଉତ୍ତର | 

ହେ... । 

କ”ଣ ସିଏ କହିଥାନ୍ତେ; ମାତ୍ର ଶ୍ରବଣ କରିବାକୁ ସେଠାରେ ଜୟନ୍ତୀ ନ 
ଥିଲା | ସିଏ କିଚେନ୍‌ ଭିତରକୁ ପଶିଯାଇଥଲା । 

ମୂଦୁ ହସି ଚା' କପ୍‌ରେ ଓଷ୍ଠ ସ୍ର୍ଶ କରିଲେ ସିଏ | ଠିକ୍‌ ସେତିକିବେଳେ 
କାନ୍ଛଘଣ୍ଟା ସୂଚିତ କଲା ସକାଳ ଆଠ ! ଚା'ତକ କପ୍‌ରୁ ଶୋଷିନେଇ ସିଏ 
ତରତରରେ ପ୍ରବେଶ କଲେ ବାଥରୁମ୍‌ ଭିତରେ । 

। ସ୍ଵପ୍ପର ଗୋପନ ତଥ୍ୟ । 


ବୀ ରବାଦ୍ୟ ନାଦ ସହିତ ରାଜା ବିଜେ କଲେ ହସ୍ତୀପ୍ଷ୍ଠରେ ଗିରିଚୂଡ଼ାରୁ 
ଅବଲୋକନ କରିବାକୁ ମନ୍ଦିର କାର୍ଯ୍ୟ । ଛତ୍ର ଆଲଟ, ଅଶ୍ବାରୋହୀ, 

ଦେହରକ୍ଷୀ, ପଥପ୍ରଦର୍ଶକ, ପୁରୋହିତ ଓ ପଥନିରୀକ୍ଷକ ଗୁପ୍ତଚର ପରିବେଷିତ । 

ନକ୍ଟା ମୁତାବକ ମନ୍ଦିର ଗଠିତ ! ଗୁଙ୍ପା ଦୂଇ ଭାଗରେ ବିଭକ୍ତ । ପ୍ରଥମ 
ଭାଗରେ ଦେବଦେବଙ୍କ ପ୍ରତୀକ ବିଶାଳ ଶକ୍ତି ପରିବେଷ୍ଟିତ ଲିଙ୍ଗରେ ଖୋଦିତ 
ଯୋଗୀରାଜଙ୍କ ଧ୍ଯାନମୁଦ୍ରା । ଗୋଟିଏ ବିଶାଳକାୟ ପ୍ରସ୍ତରର ଷୋହଳ ପାଖୁଡ଼ା ବିଶିଷ୍ଟ 
ପଦ୍ଧଗର୍ଭକୁ ଜୀର୍ଣ୍ଣ କରି ଲିଙ୍ଗରାଜଙ୍କ ପ୍ରାୟ ଦୁଇହସ୍ତ ମୂର୍ଭି ଦଣ୍ଡାୟମାନ ହୋଇଛି । 
ପଦଟି ତାଙ୍କ ଶକ୍ତି ! 

ରାଜଶିଳ୍ୀଙ୍କ ପାଇଁ ଅମାପ ପ୍ରଶଂସା ଅଜାଡ଼ି ହୋଇପଡ଼ିଛି । ମନ୍ଦିର 
କାନ୍ଧସାରା ଅପ୍‌ସରା ନୃତ୍ଯରତାଙ୍କ କାମମୋହିନୀ ମୁଦ୍ରା । କାଞ୍ଚୁଲୀ ପରହିତା 
ରମଣୀୟ ପୂଥୁଳ ବକ୍ଷୋଜ ଓ ଉଦ୍ଦୀପକ ସ୍ତନାଗ୍ର ରଚନାର ଦୃଶ୍ୟ ରାଜାଙ୍କୁ କରିଥୂଲା 
ବିମୋହିତ । ନୃତ୍ଯରତା ଉର୍ବଶୀର ବକ୍ଷୋଜ ପଦ୍ଧକଢ଼କୁ ସିଏ ନିରୀକ୍ଷଣ କଲେ 
ବହୁତ କ୍ଷଣ । ଘୋଷଣା କଲେ ମନ୍ଦିର ପ୍ରତିଷ୍ଠା ଅବସରରେ ଶିନ୍ଚୀଙ୍କୁ ପ୍ରଦାନ 
କରାଯିବ ରାଜସମ୍ମାନ । ଗୁମ୍ଚାର ଅନ୍ଯ ପାର୍ଶ୍ବରେ ଦେବୀପ୍ରତିମା । ଗୋଟିଏ 
ପଦ୍ଧପତ୍ର ଉପରେ ଦେବୀଙ୍କ ଧ୍ଯାନସ୍ଥ ମୁଦ୍ରା । ପାଖରେ ରଖାଯାଇଛି ଗୋଟିଏ ପଟେ 
ଧନୁ ଓ ତୂଣୀର ଭର୍ଭି ଶର | ସମ୍ମୁଖରେ ପୋତାଯାଇଛି ଗୋଟିଏ ତ୍ରିଶୂଳ ଏବଂ 
ତ୍ରିଶୂଳାଗ୍ରରେ ଝୁଲୁଛି ଏକ ଡମ୍ବରୁ । 

ମୁଖ୍ୟମନ୍ତ୍ରୀ ଓ ରାଜପୁରୋହିତଙ୍କୁ ହେଲା ଆଦେଶ, ରାଜଜ୍ୟୋତିଷୀଙ୍କ ସହ 
କରନ୍ତୁ ପରାମର୍ଶ । ଆସନ୍ତା ଶୁକ୍ୃପକ୍ଷ ମଧ୍ୟରେ ମନ୍ଦିର ପ୍ରତିଷ୍ଠା ହୋଇ କରାଯାଉ 
ଲୋକାର୍ପିତ । ସୁଦୀର୍ଘ ପଞ୍ଚ ବା ସପ୍ତ ଦିବସବ୍ଯାପୀ ରାଜ୍ୟରେ ପାଳିତ ହେଉ 

ଉତ୍ସବ । ରାଜକୋଷ ସର୍ବସାଧାରଣଙ୍କ ପାଇଁ ସେହି କେତେଦିନ ରହୁ ଉନ୍କ୍ତ । 
ସମସ୍ତଙ୍କୁ ଭୁରିଭୁରି ପ୍ରସାଦ ସେବନରେ କରାଯାଉ ସନ୍ତୁଷ୍ଟ | 

ରାଜମହଲ ତରଫରୁ କରାଗଲା ଘୋଷଣା ! ଉତ୍ସବ ପାଇଁ ଚାଲିଲା 
ଆୟୋଜନ । ରାଜାଙ୍କ ବ୍ୟକ୍ତିଗତ ପାର୍ଶ୍ବର ବିଦୂଷକ ଚକ୍ଷୁରେ ସେହିଦିନଠାରୁ ନିଦ୍ରା 
ନାହିଁ । ରାଜାଙ୍କ ପାଷାଣୀ ନଟୀର ବକ୍ଷୋଜ ଦୁଇଟି ପ୍ରତି ସେଇ ଲୋଭିଲା ଆଖୁ ଚିତ୍ର 
ତାଂ ମନ ଭିତରୁ ଆଦୌ ଲିଭୁନାହିଁ । ସେହି ବକ୍ଷୋଜ ହଳକୁ ସିଏ ଯଦି ଆଣି 
ରାଜାଙ୍କୁ ଭେଟିଦେଇପାରନ୍ତା ? ଆଃ, ମୋ ନାତିର ପୁତ୍ରକୁ ବି ଆୟ ଓ ଅନ୍ଧର ଚିନ୍ତା 
ରହନ୍ତାନି | ରାଜ୍ୟ ସୀମାନ୍ତରେ ଏକଶତ ଏକୋଇଶ ବାଟି ଭୂମି ନିଷ୍କର ଭୋଗପ୍ରାପ୍ରିରେ 
ନିଶ୍ଚୟ କୃତାର୍ଥ ହୁଅନ୍ତି | ରାଜ୍ୟ ସୀମାନ୍ତରେ କେଉଁ ପାରିଷଦର କାହିଁକି ଯେ ପଡ଼ିବ 
ଲୋଲୁପ ଦୃଷ୍ି ? ଦେଖେ, ଭାଗ୍ଯଦେବୀ କେତେଦୂର ସହଯୋଗ କରୁଛନ୍ତି । 

ସେଦିନ ବିଳାସକକ୍ଷରେ ବିରାଜମାନ କରିଥା” ନ୍ତି ନରେଶ, ପାର୍ଶ୍ବରେ ବ୍ୟକ୍ତିଗତ 
ପାର୍ଶ୍ଵଚର ବିଦୂଷକ ଫେନିଳ କରୁଥାଏ ନରେଶଙ୍କ ମନ; ପାତ୍ର ପରେ ପତ୍ର ପୂର୍ଣ କରି 
ଲୋହିତ ମଦିରା । ମଦମତ୍ତ ରାଜାଙ୍କୁ କରିଦେଲା ଉଲ୍ଲସିତ । 

ସେଇ ପାଷାଣ ନଟୀର ମାଂସାଳ ମୂର୍ଭି ମଣିମାଙ୍କ ସେବାରେ ପେଶ୍‌ କରିବି । 
ଗୋଟାଏ ଅନୁମତିପତ୍ରରେ ଖାଲି ହଜୁରଙ୍କ ଦରକାର ସ୍ବୀକୃତି । 

ଗୋଟାଏ ନୁହେଁ, ତିନିଟା ଅନୁମତିପତ୍ର ଦେଲି, ବିଦୂଷକ କୁହ କେଉଁଠୁ 
ମିଳିବ ସେ ପଦ୍ଧକଢ଼ ଛାତି ? ଶିଳ୍ପୀଟାର ଦିମାକ୍‌ ଅଛି । ... ଆଉ ଗୋଟାଏ ପାତ୍ର 
ମୋ” ଓଠ ପାଖରେ ଟେକ ବିଦୂଷକ | ତୁମେ ବି ପିଅ ଦି” ଢୋକ ! 

ଚକ୍ରାନ୍ତ ସଜଡ଼ା ହୋଇଗଲା । ମନ୍ଦିର ପ୍ରତିଷ୍ଠା ଉପଲକ୍ଷେ ଯେଉଁ ନୃତ୍ୟ 
ରଚନା କରିବ ଦେବଦାସୀ ସେ ନୃତ୍ୟ ପ୍ରଥମେ ରାଜାଙ୍କ ରଙ୍ଗମହଲରେ ହେବ 
ପରିବେଷିତ ଏବଂ ହେବ ରାଜ-ଅନୁମୋଦିତ | ଯଦି ମନୋନୀତ ନ ହୁଏ, ପୁଣି 
ଗୋଟିଏ ନୃତ୍ଯର ବ୍ଯବସ୍ଥା କରିବେ ରାଜ-ନୃତ୍ଯ ବିଶାରଦ । ଯଦି ମନୋନୀତ 
ହୋଇଗଲା, ସମସ୍ତ ଶିଳ୍ପୀଙ୍କ ପାଇଁ ଖଞ୍ଜାହେବ ନିଷ୍ଠର ଜାଗିରି । ପାରିତୋଷିକ 
ଦୁଇଗୁଣ ମିଳିବ । 

ତହିଁଆରଦିନ ସକାଳେ ରାଜାଜ୍ଞାରେ ବସିଲା ମୋହର । ସମସ୍ତଙ୍କ ମନ 
ହର୍ଷୋତ୍‌ଫୁଲ୍ଲ । ନାଟ୍ଯଗୁରୁ ବିଷୟ ସ୍ପିର କଲେ ହିରଣ୍ଯକଶିପୁ ବକ୍ଷ ବିଦୀର୍ଶ' । 
ଚମଚ୍କାର ପ୍ଲଟ୍‌ । ସମସ୍ତ ଅସ୍ତ ଓ ନିଜର ବାହାନ ଗରୁଡକୁ ମଧ୍ୟ ତ୍ଯାଗ କରି 
ସେମାନଙ୍କ ଗର୍ବ ଗଞ୍ଜନ କରି ନରସିଂହ ମୁର୍ରି ଧାରଣ କରି କିପରି ସଂସାରକୁ ଦନୁଜ 

କବଳରୁ କରୁଛନ୍ତି ନିସ୍ତାର । ଅଭିନୟ, ସଙ୍ଗୀତ ଓ ଅଭ୍ୟାସ କେତୋଟି ଦିନରେ 
ହୋଇଗଲା ପ୍ରସ୍ତୁତ 1 ଦେବଦାସୀ ନାଟ୍ୟଟିକୁ ଅଭିନୟ କରି ଅନୁମୋଦନ କରାଇବା 
ପାଇଁ ଖୁବ୍‌ ବ୍ଯସ୍ତ । ନାଟ୍ଯଗୁରୁ ଦିନତମାମ ତାକୁ ନଚାଇ କରାଉଛନ୍ତି ଅଭ୍ଯାସ । 
ଏବେ ଆଉ ସିଏ ଶିଛୀ ପଦ୍ଧସମ୍ଭବଙ୍କ ସହିତ ହୋଇପାରିନାହିଁ ଭେଟ | 

ମନଟା ତ ଜଳରୁ 'ଛଣା ମାଛ | ଏଣେ ମୁଣ୍ଡ ଉପରେ ଦାୟିତ୍ଵ ଓ ରାଜାଜ୍ଞା | 
ଅବହେଳା କଲେ ଦଣ୍ଡ ଭୟାନକ | ସଫଳ ହେଲେ ପ୍ରାପ୍ତି ଅଳଳନ ! ଯେତେ କଷ୍ଟ 
ହେଲେ ବି ସିଏ ଥଲା ଅଭ୍ୟାସରତ । 

ପରୀକ୍ଷା ଦିନ ଉପସ୍ପିତ | ବେଶକାରିଣୀ ତାକୁ କରିଦେଲେ ସଜିତ ! ସାମ୍ଭା 
ମୁକୁରରେ ନିଜ ପ୍ରତିବିମ୍ବ ଦେଖୁ ସିଏ ନିଜେ ବିମୋହିତ । ମନେମନେ ଖୋଜିଲା, 
ପଦ୍ଧସମ୍ଭବ ଏଇ ରୂପ ମୋର ଥରେ ଦେଖ, ମୁଁ ଉର୍ବଶୀ ନୁହେଁ, ଆଜି ଚିରଯୌବନା 
ଦେବୀ ଇନ୍ଦ୍ରାଣୀ | ମତେ ଥରେ ତମେ ଆଲିଙ୍ଗନ କରିବନି ? ଆସ, ଦେଖ ମୋ 
ଉଚୁଳା ଯୌବନ ତୁମରି ସ୍ପର୍ଶ ପାଇଁ କିପରି ଡହଳବିକଳ | ମୋ ଏଇ ରୁପ ଚିରଦିନ 
ଲାଗି ଗୁମ୍ପାକାନ୍ଧରେ ଆଙ୍କଦିଅ, ପ୍ରିୟ ! ମୋ ଏଇ ତୃଷିତ ରକ୍ତଓଷ୍ଠ ପାଖକୁ ଥରେ 
ଆଣ ତୁମ ମୁହଁ ! 

ରଙ୍ଗମହଲକୁ ଯାତ୍ରା କରିବାକୁ ସଜିତ ସବାରି ରଖାଗଲା ତା” ଉପବାସ 
ଉପରେ । ବାଦ୍ଯଶିଛ୍ୀ ଓ ନାଟ୍ୟଗୁରୁ କେବେଠୁ ଚାଲିଗଲେଣି ! ଏବେ ନାଟ୍ୟମୁଖ୍ୟ 
ଦେବଦାସୀ ବିଜେ କରିବେ । 

ରାତ୍ରିର ଦ୍ଵିତୀୟ ପ୍ରହର ଆରମ୍ଭ | 

ଚାରିଆଡ଼ ଅନ୍ଧକାରର ଭୟାନକ ମୁହଁ ! ପବନରେ ହାଲୁକା ଶୀତର ସ୍ତର୍ଶ | 
ସିଏ ସବାରିରେ ବସିଲା ! ତା' ଆଗରେ ଦୁଇଜଣ ସଶସ୍ତ ରକ୍ଷୀ ଏବଂ ପଛରେ 
ଦୁଇଜଣ ସଶସ୍ତ ରକ୍ଷୀୟ ଆଗରେ ଦୁଇଜଣ ମଶାଲ ବାହକ ବାଟ କଢ଼ାଇଥା”ନ୍ତି । 

ଉପବୀତା ଅନୁଭବ କରୁଛି, ଗୋଟିଏ ଗଛର ଗଞଷ୍ଚିକୁ ଯେମିତି ଗୋପନରେ 
କରତଟିଏ ଚିରୁଛି । ଯୂପ ଆଡ଼କୁ କେହି ପଘାବନ୍ଧା ବଳିଟିକୁ କି - ଘୋଷାଡ଼ି 
ନେଉଛି ? 

ଆଃ, ଏ କି ବିଷାଦର ନୀଳମେଘ ତା” ହୃଦିୟ ଭର୍ଭି ? ପୂର୍ବରୁ କେବେ ସିଏ 
କେଉଁ ମାନବ ସମ୍ମୁଖରେ ନୃତ୍ୟାଭିନୟ କରିନାହିଁ । ଯେତେବେଳେ ନାଚିଛି, ତା” 
ସମ୍ମୁଖରେ ସେହି ନିଷ୍ପାଣ ପ୍ରସ୍ତର ପ୍ରତିମା । ଆଜି ତ ଜଣେ ରକ୍ତମାଂସର ମଣିଷଠୁ 
ତା'ର ଶିଳ୍ପକଳା ପାଇଁ ଆବଶ୍ୟକ ତାରିଫ୍‌ ! ସିଏ ଡରି ଯାଉଛି । 

ସବାରି ଠିଆ ହେଲା ରଙ୍ଗମହଲ ମୁଖ୍ଯ କକ୍ଷ ପାବଛୁ ତଳେ | ଦୁଇଜଣ 
ଦାସୀ ଓ ବାଦ୍ଯଶିଛୀବୁନ୍ଦ ତାକୁ ସାଦର ସମ୍ମାନ ସହିତ କକ୍ଷ ଭିତରକୁ ନେଲେ 
ପାଛୋଟି ।! ତା” ପାଇଁ ସଜିତ ପ୍ରକୋଷ୍ଠରେ ସିଏ ବସିଲା, ଦାସୀ ଦୁଇଟି କଲେ 
ଚାମର ସେବା । ଶିଛୀବୃନ୍ଦ ନିଜ ନିଜ ବାଦ୍ୟକୁ ମୁଖର କରିବାକୁ ଦେଲେ କରସ୍ପର୍ଶ | 
ଅଶଵପୂଷ୍ଠଣରୁ ଅବତରଣ କଲେ ନରେଶ ଏବଂ ତାଙ୍କ ସହିତ ସେହି ବିଦୂଷକ । ସମସ୍ତେ 
ଏକ ସ୍ଵରରେ ପ୍ରଣାମ ଜଣାଇ ତାଙ୍କୁ ନେଲେ ପାଛୋଟି । 

ଦେବଦାସୀ ତାଙ୍କ ଉପରକୁ ମୁଠା ମୁଠା ପୁଷ୍ପ ବିଞ୍ଚ ଆସନକୁ ନେଲା 
ପାଛୋଟି । ନାଟ୍ୟଗୁରୁ ନାଟ୍ଯାଭିନୟ ଆରମ୍ଭ ପାଇଁ ଭିକ୍ଷା କଲେ ଅନୁମତି । 

ଆରମ୍ଭ ହେଲା ବାଦ୍ୟଝଙ୍କାର । ଆରମ୍ଭରେ ମଙ୍ଗଳାଚରଣ । ବାଦନ, 
ଗାୟନ ସହିତ ନିକ୍ଟଣିତ ହେଲା ଭକ୍ତିରସରେ ଦେବଦାସୀ ଚରଣ ନୂପୁର । 
ନୃତ୍ୟରତା ଦେବଦାସୀ ମସ୍ତକ ଓ ଅର୍ଵ ମୁଖମଣ୍ଡଳକୁ ଆବୃତ କରିଛି ଝିନ ରେଶମୀ 
ଓଢ଼ଣୀ । ସେହି ଓଢ଼ଣୀର ଅନ୍ଯ ଏକ ଅଂଶ ତା” କଟୀଟାରୁ ବକ୍ଷ ଦେଇ ଶିଥୂଳ 
ଭାବରେ ଗୁରେଇ ହୋଇ ରହିଛି । ତା' ତଳେ ଯେଉଁ ରୂପର ମଶାଲ ଜଳୁଛି ତାକୁ 
ବାରତ୍ମାର ଭେଟିବାକୁ ଖୋଜୁଛି ରାଜାଙ୍କ କାମାତୁର ଆଖୁ । ମଙ୍ଗଳାଚରଣ ସରିବା 
ପରେ ସିଏ ଉଠିଗଲେ ନିକଟସ୍ତ ବିଶ୍ରାମକକ୍ଷକୁ । ସେବିକା ଦୁଇଜଣ କଲେ ଚାମର 
ସେବା | 

ଆରମ୍ଭ ହେଲା ନୃତ୍ୟର ପ୍ରଥମ ଭାଗ | ଚାମର ସେବିକା ଜଣେ ବିଦୂଷକଙ୍କ 
ସୂଚନା କ୍ରମେ ଭର୍ଭି ପାନପତ୍ର ତୋଳି ଧରିଲା ରାଜାଙ୍କ ଓଷ୍ଠ ପାର୍ଶ୍ବରେ | ଦୁଇ ଢୋକ 
ଶୋଷି ନେବା ପରେ ସିଏ ଲନ୍ିଗଲେ ପଲଙ୍କ ଉପରେ । ସେବିକା ଦୁଇଜଣ ତାଙ୍କ 
ସମଗ୍ର ଶ୍ରରୀରକୁ ମୃଦୁମଦୁ ମର୍ଦ୍ଦନ ସେବାରେ ପୁଲକିତ କରାଇବାକୁ ଚେଷ୍ଟା କଲେ | 

ନୃତ୍ୟର ଦ୍ଵିତୀୟ ଭାଗ ଆରମ୍ଭ ହେଲା । ବିଦୂଷକ ନାଟ୍ଯଗୁରୁଙ୍କୁ ନିର୍ଦ୍ଦେଶ 
କଲେ, ଦେବଦାସୀ ନରେଶଙ୍କ ପଲଙ୍କ ପାର୍ବବରେ କରୁଣ ଅଭିନୟ ପ୍ରଦର୍ଶନ । କକ୍ଷର 
ବାଦ୍ୟନାଦ ରଙ୍ଗମହଲକୁ କରୁଥାଏ ସ୍ପନ୍ଦିତ । କାହାକୁ କାହା କଥା ହେଉ ନ ଥାଏ 
ଶ୍ରବଣ | ଇଙ୍ଗିତରେ ବାଦ୍ଯ ଛନ୍ଦତାଳ ବିଷୟରେ ଶିଛଧୀ କରୁଥିଲେ ସୂଚିତ । 
ସମସ୍ତଙ୍କ ବକ୍ଷରେ ସ୍ଥନ୍ଦନ, କେମିତି ପ୍ରାପ୍ତି ହେବ ଅନୁମୋଦନ ! ଥରେ ଅନୁମୋଦିତ 
ହୋଇଗଲେ ଉନ୍ମକ୍ତ ହୋଇଯିବ ସମସ୍ତଙ୍କ ଭାଗ୍ୟର କବାଟ । 

ରାଜାଙ୍କ ଦେହଫଳଟି ସେବିକା ଦ୍ୃୟଙ୍କ ମୂଦୁ ମର୍ଦ୍ଦନ ଓ ମଦିରା ସେବାରେ 
ପାଟି ହେଲା ଟହଟହ । ଅର୍ଶାୟିତ ହୋଇ ସିଏ ସୂଚିତ କଲେ ସମସ୍ତଙ୍କୁ 

କକ୍ଷତ୍ୟାଗର ଇଙ୍ଗିତ । ପ୍ରଥମେ ବିଦୂଷକ ତାଙ୍କ ପଛକୁ ଜଣଜଣ ହୋଇ ସେବିକା 
ହେଲେ ନିଷ୍ପାନ୍ତ । ଏବେ ତାଙ୍କ ଖୁବ୍‌ ନିକଟରେ ନୃତ୍ଯରତା ଉପବୀତା । ତାଜୁ 
ଗୋଟିଏ ପାପୁଲିର ଟିପ ଆନ୍ଦୋଳିତ କରି କଲେ ଆହ୍ବାନ । ସିଏ ପ୍ରଣାମ କରି 
ପଲଙ୍କ ନିକଟସ୍ଥ ହେବାମାତ୍ରେ ଗଳାରୁ ଗୋଟିଏ ମୁକ୍ତାମାଳ ଭିଡ଼ି ଆଣି ସୂତରଟିକୁ ଛିନ୍ନ 
କରି ଦୂଇ ମୁଠାରେ ମୁକ୍ତାଗୁଡ଼ିକୁ ଧରି ଆସ୍ତେ ଆସ୍ତେ ତା' ଉପରକୁ କଲେ ନିକ୍ଷେପ | 
ପ୍ରଣତି ମୁଦ୍ରାରେ ସିଏ ହେଲା କୃତ୍ଯକୃତ୍ୟ । 

ଏଥର ବାଦ୍ୟଯଶିଛୀଙ୍କ ପାଳି, ସମସ୍ତଙ୍କୁ ବିତରିତ କଲେ ମୁଠାଏ ମୁଠାଏ 
ସ୍ଵର୍ଣ୍ଣମୁଦ୍ରା । ନାଟ୍ଯଗୁରୁଙ୍କ ପ୍ରାପ୍ୟ ମିଳିଲା ଦୂଇ ମୁଠା | ପଲଙ୍କ ପାଖକୁ ଫେରିଆସି 
ଟାଣିନେଲେ ଦେବଦାସୀ ମୁଣ୍ଡର ପାଟଓଢ଼ଣୀ ! ଏକ ପାର୍ଣଶ୍ଣରେ ତା” ବାନ୍ଧିଦେଲେ 
ଦୁଇ ଆଞ୍ଜଳି ମୋହର । . 

ଉପବୀତା ଅନୁଭବ କଲା ଯେମିତି ଆଜି ତାଂ” କଳାକାରର ଜୀବନ 
ହୋଇଗଲା ଧନ୍ୟ ! ତା” କଳା ଶିକ୍ଷା ହୋଇଛି ସାର୍ଥକ । ସିଏ ଆହୁରି ସ୍ବଚ୍ଛନ୍ଦ ଓ 
ସୁଖରେ ପ୍ରଦର୍ଶିତ କଲା ତା” ନୃତ୍ୟନୈପୁଣ୍ୟ । 

ରାଜାଙ୍କ ଲୋଲୁପ ଆଖୁ ଖୋଜୁଥଲା ଯାହା, ଓଢ଼ଣୀଟି ଘୁଞ୍ଜଯିବା ପରେ ତାହା 
ହୋଇଗଲା ସୁସ୍ପଷ୍ଟ ଓ ସୁପ୍ରକାଗିତ ! ମୁହଁ ତ ନୁହେଁ; ଯେମିତି ଶରତରତୁର ଜହ୍ନ ? 
ଅଭିଶପ୍ତା କନ୍ଦର୍ପପତ୍ନୀ କନ୍ଦର୍ପ ଭସ୍ପ ପରେ ସୁଖ ଅନ୍େଷୀ ତାଙ୍କ ରାଜ୍ଯର ଏବେ 
ଅଧବାସିନୀ ? ଆଉ ତା” ଏହି ସ୍ତନର ସ୍ଥାପତ୍ୟ ? 

ଶୁଖଲା ଘାସ ଉପରେ ପବନ । ଆପେକ୍ଷିକ ଅନ୍ଧକାର ବର୍ଣ୍ଣରହିତ । 
ନଇପରି କି ଫର୍ଟ୍ଚା ପିଚା ଯୋଡ଼ିକ ! ସିଧା ଅତିକ୍ରମ କରି ହେବ ଏହି ଆପେଲ୍‌ 
ବନ | 

ଇଚ୍ଛା ଯେତେବେଳେ ଅସଂଯତ ହୁଏ ଏବଂ ପାଖରେ ସାଧନ ଥାଏ ଭୁଲି 
ହୋଇଯାଏ ଏଇଟା ଅଙ୍କଖାତା କି ରଫ୍‌ ଖାତା, ଫର୍ଦ ତ ଥାଏ ଫାଙ୍କା । ବାସ୍‌, 
ଏଥର ଟାଣ ଗାର, ଆଙ୍କ ଯାହା ଆଙ୍କିବା କଥା | ହେଉ ତାହା ଅବତାର କିମ୍ଭା 
ଅନବତାର । 

ଅନବତାର ଅବତରଣ କଲା “4 

ଦେବଦାସୀ ହସ୍ତକୁ ଧରି ରାଜା ଆରମ୍ଭ କଲେ ନୃତ୍ଯ ! ନୃତ୍ଯଛଳରେ 
ଥରକୁଥର ତାକୁ କଲେ କୋଳାଗ୍ରତ । ଦୁଇଟି କ୍ଷେପଣାତ୍ତ ପରି ଅତି ଉଦ୍ଧତ ଭାବେ 
ସାମ୍ପାକୁ ମୁଣ୍ଡ ଟେକିଥୁବା ଶ୍ରେଷ୍ଠ ସୌନ୍ଦର୍ଯ୍ୟ ଉପରେ ଥରକୁ ଥର ଦେଲେ କରସ୍ପର୍ଶ । 

ଏଥର ଗଳାରେ ବିଲନମ୍ବିତ କରାଇଦେଲେ ଗୋଟିଏ ଦୀର୍ଘ ରତ୍ନମାଳା | ତା” 
ବକ୍ଷ ଦେଇ ଦର୍ଶନ କରିଥବା ମନ୍ଦିର କାନ୍ଧସର ଉର୍ବଶୀ ମୂର୍ରି । ଏକ ମୁହଁ, ଯେମିତି 
ଫୁଟିଲା ପଦ୍ଧ ସ୍ତନ ଯୋଡ଼ିକର ଆକୃତି ଓ ଉଚ୍ଚତା ବି । 

ହଠାତ୍‌ ସିଏ ସଜୋରରେ ତାକୁ ଚାପିଧରି ତା” ବକ୍ଷୋଜ ପଦ୍ଧ ଉପରେ 
ମର୍ଦଦନସେବା କଲେ ଆରମ୍ଭ | 

ମୁଁ ଦେବଭୋଗ୍ୟା, ଦେବଦାସୀ ମଣିମା ! ମୋ ସହିତ ଅଶ୍ଲୀଳ ଆଚରଣ 
ପାପ ଓ ଅସନା । ମତେ ତୁରନ୍ତ କରନ୍ତୁ ତ୍ୟାଗ, ତା ନହେଲେ ପାପ ଓ ନରକ 
କରିବେ ଭୋଗ | ପ୍ରତିବାଦ କଲା ସିଏ । 

ମୁଁ ଜାଣେ ଦେବଦାସୀ, ତୁ ମୋ ଆମ୍ରବନର ଶ୍ରେଷ୍ଠ ପକ୍୍‌ ଆମ ହୋଇସାରିଛୁ 
ଦେବାଳୟରେ ଦେବଭୋଗ । ଏବେ ସେହି ପ୍ରସାଦ ସେବନ ମୋ ଧର୍ମ ! ମୋତେ 
ଆଉ ତୁ ପ୍ରଦର୍ଶିତ କରାଅ ନାହିଁ ହିରଣ୍ୟକଶିପୁକୁ କେମିତି ବିଦାରଣ କରିବାକୁ ହୁଏ, 
ଏବେ ମୁଁ ତତେ ପ୍ରଦର୍ଶିତ କରି ଦେଖାଉଛି ଦେଖ । 

ଗୋଲାପ୍ଟ ପାଖୁଡ଼ା ପରି ସୁକୋମଳ ସୁବାସିତ ବକ୍ଷବନ୍ଧନୀ ଛିଷଶ୍ଡିପଡ଼ିଲା 
ଦୂରରେ | ପରମୁହୂର୍ଭରେ ରାହୁର ଆଁ ଭିତରେ ସୁକୋମଳ ଚନ୍ଦ୍ରମଣ୍ଡଳ ପରି ତା” 
ସଯତ୍ନବର୍ବିତ ବକ୍ଷୋଜପଦ୍ଧ ଦନ୍ତକ୍ଷତରେ ହେଲା କ୍ଷତାକ୍ତ । ତା” ଦୁଇ ଗୋଡ଼ର 
ବଳାଗଣ୍ଡିକୁ ଦୁଇ ମୁଠାରେ ଚାପିଧରି ସିଏ କରିଦେଲେ ଜ୍ୟାମିତି ବାକର ଡିଭାଇଡର୍‌ 
ପରି ଫର୍ଟ୍ଟା । ବସ୍ତରୁ ଛିଡ଼ିଗଲା ଆବଦ୍ଧସୂତୁ । 

ଯେମିତି ଗଣ୍ଡଭୈରବ ପକ୍ଷୀର ଦୁଇଟି ଡେଣା, ଭୟାନକ ଭାବେ ଦୂର 
ଆକାଶରେ ଉଡୁଛି, ଚଞ୍ଚୁରେ ତା” କାମୁଡ଼ି ଧରିଛି ଗୋଟିଏ ଛୋଟ ହସ୍ତୀ ! 

ଚିକ୍ରାର କଲା ଉପବୀତା । 

ବାଦ୍ୟନାଦ ଭିତରେ ତାଂ ଚିକ୍ରାର ତ କାହାକୁ ଶୁଣାଯାଉ ନ ଥଲା । କକ୍ଷର 
ଦୂଇପଟେ ଦୁଇଟି କବାଟ, ଦୁଇଟିଯାକ ବନ୍ଦ | କେବଳ ଜଳୁଛି ଗୋଟିଏ ନିରୀହ 
ମଶାଲ, ହାତଠୁ ଯଥେଷ୍ଟ ଉର୍ନ୍ବରେ ଗବାକ୍ଷ ଶଳାକା ପାଖରେ । 

ରାଜା ମଦମତ୍ତ ଦନ୍ତାଘାତରେ ବକ୍ଷଠୁ ଅଲଗା କରିଦେଲେ ପଟେ 
ବକ୍ଷୋଜ । ତା'ପରେ ଅନ୍ୟଟି ! ଗଣ୍ଡଦେଶରୁ ଥୋଲାଥୋଲା ମୁଲାୟମ ମାଂସ 
କାମୁଡ଼ି ଛିଣ୍ତାଇ କରିଗଲେ ଭୋଜନ | ଯେତେବେଳେ ସିଏ ହେଲେ ଶାନ୍ତ, 
ଦେବଦାସୀର ଶରୀର ହୋଇଯାଇଥିଲା ନିସ୍ନ୍ଦ ! ହୋଇଯାଇଥିଲା ବୀଭସ, 
ବିକଳାଙ୍ଗ | 

ରାଜାଙ୍କ ମୁଖମଣ୍ଡଳ ଓ ହସ୍ତସାରା ରକ୍ତଜର୍ଜର, ଯେମିତି ଶିକାର ସମାପ୍ତ 
କରିଥବା ସିଏ ଜଣେ ବଣ୍ୟ ଶାର୍ଦଧଳ । 

ବିଦୂଷକ, ବିଦୂଷକ, ଦେଖ ଯଦି ଦେବଦାସୀଟା ବଞ୍ଚଥାଏ କରାଅ ତା” 
ଚିକିତ୍ସା ଯଦି ଖତମ୍‌ ହୋଇଯାଇଥାଏ କରିଦିଅ ତା” ଠିକଣା ବ୍ଯବସ୍ଥା । ରଙ୍ଗମହଲ 
ଜାର୍ଯ୍ୟକ୍ରମ କର ସାଙ୍ଗ ! 

ରଙ୍ଗମହଲର ଗୁପ୍ତପଥ କବାଟ ଖୋଲି ଦିଆଗଲା ! ରାଜା ସେହି ପଥ ଦେଇ 
ହୋଇଗଲେ ନିରୁଦେଶ୍ୟ । ସେଇ ପଥ ଦେଇ ବିଦୂଷକ ଦେବଦାସୀର ମୃତଦେହ 
ସ୍କନ୍ଧରେ ବହନ କରି ରାଜାଙ୍କ ପଛେ ପଛେ ହୋଇଗଲା ଅଦୂୃଶ୍ଯ |! 


ନୀଳମାଧବଙ୍କ ନିଦ୍ରା ହଠାତ୍‌ ମଝିରୁ ତୁଟିଯାଇଛି । ସିଏ ଦେଖୁଛନ୍ତି ତାଙ୍କ 
ପାର୍ଶ୍ଵରେ ନିଦ୍ରାଭିଭୂତା ଜୟନ୍ତୀ ଶଯ୍ୟାରେ ହସ୍ତପଦ ପିଟୁଛି । ଅସ୍ପଷ୍ଟ ଚିକ୍ରାର କରୁଛି 
ଓ ବାଡ଼େଇ କଚାଡ଼ି ହେଉଛି |! ସିଏ ଉଠିବସି ତାକୁ ଖୁବ୍‌ ଜୋର୍‌ରେ ହଲାଇ 
ଉଠାଇବାକୁ ଚେଷ୍ଟା କଲେ ଏବଂ ସିଏ ମଧ୍ଯ ହଠାତ୍‌ ଉଠିବସିଲା । 

କଂ” ଣ ତମର ହଉଚି ? ଯନ୍ତ୍ରଣା କେଉଁଠି ତମେ ଅନୁଭବ କରୁଛ ? କାହିଁକି 
ଏମିତି ଛାଟିପିଟି ହୋଇ ଚିକ୍ରାର କରୁଥିଲ ? ପାଣି ପିଇବ ? ପିଅ । 

ଢକଢକ କରି ପାଣି ଗ୍ଲାସ୍‌ଟି ପିଇସାରିବା ପରେ ପ୍ରକୃତିସ୍ଥ ହୋଇ ସିଏ 
କହିଲା, ମୁଁ ସ୍ଵପ୍ନ ଦେଖୁଥୁଲି ବୋଧେ ? 

ସ୍ଵପ୍ନ ? କ”ଣ ସ୍ବପ୍ନରେ ଦେଖୁଲ ? ବ୍ୟଗ୍ର ହୋଇ ପଚାରିଲେ ନୀଳମାଧବ । 
କ”ଣ ତମେ ସବୁବେଳେ ଏମିତି ସ୍ଵପ୍ନ ଦେଖୁଚ ଯେ ନିଦ ଭାଙ୍ଗିଯାଉଛି ? କି ସ୍ଵପ୍ନ, 
କହିଲ ମତେ ? 

ଉଁ...ମୋର ମନେପଡୁନାହିଁ ! କିନୁ ଭୟପ୍ରଦ । 

ଆଶ୍ଚର୍ଯ୍ୟ ! ଧୀରେ ଧୀରେ ଯାହାକିଛି ମନେପଡୁଛି ତାକୁ ମତେ କୁହ | ସ୍ଵପ୍ନ 
ପ୍ରକାଶ ପାଇଗଲେ ଗୁରୁତ୍ହୀନ ହୋଇଯାଏ ଓ ମନ ବି ହାଲୁକା ହୋଇଯାଏ । 

କଣ ମୁଁ ସ୍ଵପ୍ନ ଦେଖୁଥୁଲି, ଆଦୌ ମୋ ମନେ ରହୁନାହିଁ । ତେବେ 
ଗୋଟିଏ ଭୟାନକ ସ୍ଵପ୍ୃ ଯେମିତି କେହି ମତେ ହତ୍ଯା କରୁଛି । 

ହତ୍ୟା ? ତମକୁ, ତମର ଶତୁ କେହି ଅଛନ୍ତି ୨ ତମେ ଭୟ କରୁଚ କାହାକୁ 


ନା! 

ତେବେ ଏମିତି ହତ୍ଯା ଚିନ୍ତା ତମ ଭିତରକୁ ଆସିଲା କେମିତି ? ଆରେ 
ହେ'..., ହଁ, ଲଭ୍‌ ଇଜ୍‌ ଏ କିଲିଂ ! ପ୍ରତି ରାତି ତ ତୁମକୁ ମୁଁ କିଲ୍‌ କରୁଚି | କାଇଁ 
ତମେ ତ ଭୟ କରୁନ ? ତମେ ବି ତ ମତେ କିଲ୍‌ କରୁଛ ! ତେବେ ଏ ଭୟ 
ଆସିଲା କେଉଁଠୁ ? 

ତମେ ଏବେ ଶୋଇଲ, ସେ ବାଜେ ସ୍ଵପ୍ନ ପିଛା ଛାଡ଼ । 

ଜୟନ୍ତୀ ତାଙ୍କୁ ଟାଣି ଶୁଆଇଦେଇ ନିଜେ ମଧ୍ଯ ପଲଙ୍କ ଉପରେ ଚକ୍ଷୁ 
ବୁଜିଗଲା ଲମ୍ଦି | 

ଏ ସେପ୍‌ ଉଇଦାଉଟ୍‌ ଫର୍ମ... । ଗୋଟିଏ ଆକୃତି ଆଙ୍ଗକ ବ୍ଯତୀତ ? 
ଅନ୍ଧକାର ରଙ୍ଗରହିତ ? ଆଇଡିଆ ଠାରୁ ବାସ୍ତବିକତା ବଡ଼ ଗମ୍ଭୀର । 

ଗୋଟାଏ ଚିରସ୍ଥାୟୀ ଭୟରେ ଜୟନ୍ତୀର ଅବଚେତନ ଆଛନ୍ନ | ତା” ନ 
ହେଲେ କେମିତି ଏମିତି ଅଧ୍ୟକାଂଶ ଦିନ ସିଏ ଦୁଃସ୍ଵପ୍ନ ବା ଭୟାନକ ସ୍ବପ୍ନର ହୁଅନ୍ତା 
ଶିକାର ? ମନୋସ୍ତତଵବିଦ୍‌ ଡାକ୍ତରଙ୍କ ନେବ ସିଏ ପରାମର୍ଶ ? ନେଲେ ବା ମନ୍ଦ 
କ”ଣ ? ଭାବୁ ଭାବୁ ନିଦ୍ରାଭିଭୂତ ହୋଇପଡ଼ିଥିଲା ନୀଳମାଧବ । 

ଚେତନାର ଗୋଟିଏ ନିର୍ଦ୍ଦିଷ୍ଟ ଅବସ୍ଥାର ନାମ ମନ । ସ୍ଵତଃସ୍ତୂର୍ ଭାବେ 
ସଂଘଟିତ ମନର ଅଚେତନ ଅବସ୍ଥା ନିଦ୍ରା । 

ଚେତନାର ଅବସ୍ଥାର ବା ସ୍ତର ତିନୋଟି । ପ୍ରଥମ ଅବସ୍ଥା ଜାଗୃତି, ଦ୍ଵିତୀୟଟି 
ସ୍ଵପ୍ନ ଏବଂ ତୃତୀୟଟିକୁ କୁହାଯାଏ ଅଚେତନ ବା ଅବଚେତନ (Unconscious) | 

ଚେତନା ସ୍ରଷ୍ଟାଙ୍କ ସୂଜନୀଶକ୍ତି | ସ୍ରଷ୍ଟାପୁରୁଷ ( ପରମାତ୍ସା) ଓ ଜୀବାତ୍ସା 
(ଦେହଧାରଣ କରୁଥିବା ପୁରୁଷଙ୍କ ଶକ୍ତି (୮୦୮୯6), କ୍ଷମତା(Power), 
ଜ୍ଞାନ(୩ଠWledge) ଏବଂ ସୃଜନୀ ଶକ୍ତି (ଠreative power) ହେଉଛି 
ଚେତନା ! ପୁନଶ୍ଚ ଆତ୍ସା ହେଉଛି ପୁରୁଷ ଏବଂ ଚେତନା ତାଙ୍କ ପତ୍ନୀ ବା ପ୍ରକୃତି । 

ଜଗତ ଓ ଜୀବନ ନିର୍ମାଣ ଧାରାରେ କାର୍ଯ୍ୟକରେ ଚେତନାର 
ବସ୍ତୁଶକ୍ତି (Material Energy), ପ୍ରାଣୀ ଭିତର ପ୍ରାଣଶକ୍ତି (Vital En- 
ergy) ଓ ମନ ଭିତରେ ମାନସିକ ଶକ୍ତି (Mental Energy) | 

ନିଦ୍ରାର ଅସଲ ସତ୍ୟ ଦେହ ଭିତରେ ଥବା ପୁରୁଷ ଓ ପ୍ରବୃତ୍ତିଙ୍କ ଗୁପ୍ତ ରାସ 
ପାଇଁ ଗୋଟିଏ ଆବଶ୍ୟକ ଅବସ୍ଥା । ଦେହ ଓ ମନ ନିଦ୍ରାରେ ଚେତନାଶୁନ୍ୟ 
ଥିବାବେଳେ ଆତ୍ସା ସହିତ ମିଳନ ପାଇଁ ଚେତନା ଅବଚେତନ (Sub-conscient) 
ଘନ ଅନ୍ଧକାର ସ୍ତରକୁ ଓହ୍ଲାଇ ଆସେ | ଯେଉଁଠି ଗତ, ବିଗତ ଆଜି ଅନେକ ଜନ୍ମର 

ପ୍ରକୃତି, ପ୍ରବୃତ୍ତି ଭୋଗ, କାମନା, ପ୍ରାପ୍ତି ଓ ଅପ୍ରାପ୍ତିର ସ୍କୃତି ସୁପୀକ୍ୃତ ହୋଇଥାଏ । 

ଚେତନା ଏହି ଅବଚେତନକୁ ପାରିହେବାବେଳେ ଦେଖେ ସ୍ଵପ୍ନ । ସିଏ 
ଅନାବଶ୍ୟକ ଓ ବର୍ଜ୍ୟ ଗତ ସହସ୍ର ଜନ୍ମର ସ୍ବୃତିର କଠିନ ସ୍ତରକୁ କରେ ଅତିକ୍ରମ । 
ସେହି କଠିନ ଅବଚେତନ (ଆଠଠnscient) ସ୍ତରକୁ ଚେତନା ଅତିକ୍ରମ କଲାବେଳେ 
ଗାଢ଼ ନିଦ୍ରାର ସ୍ତରରେ ରହେ ମନ | ଏହାପରେ ଚେତନା ପୁରୁଷ ସତ୍ତା ବା ଜୀବାତ୍ସା 
ସହିତ ହୁଏ ଏକାତ୍ସ ଖୁବ୍‌ କମ୍‌ ମୁହୂର୍ର ଏବଂ ମିଳିତ ହୋଇ ନ ଥାଏ ମଧ୍ଯ ପୁଣି 
ଦୀର୍ଘପଥ ଅତିକ୍ରମ କରି ଫେରିଆସିଥାଏ ତା” କର୍ମଭୂମି ମନକୁ । ତୁଟିଯାଏ ନିଦ୍ରା । 
ଯଦି ଘଟିଥାଏ ମିଳନ, ମିଳେ ଜାଗ୍ରତରେ ଶାନ୍ତି ଓ ଆନନ୍ଦ | ଯଦି ଆତ୍ସାର ସମ୍ଭୋଗ 
ପ୍ରାପ୍ତ ନ ହୋଇ ଚେତନା ଫେରିଆସିଥାଏ ମନକୁ, ତେବେ ବ୍ଯକ୍ତି ବୋଧକରେ 
ବିରକ୍ତି, ଅସ୍ଵସ୍ତି ଓ ଦୈହିକ ଅସୁସ୍ଥତା । 

ଜୟନ୍ତୀର ଚେତନା ଯେତେବେଳେ ଗତ ଜନ୍ମର ସ୍ତୁପୀକ୍ସତ ପ୍ରବୃତ୍ତି ଭୋଗ, 
ପ୍ରାପ୍ତି ଓ ଅପ୍ରାପ୍ତିକୁ ଅତିକ୍ରମ କରୁଛି, ସେଠାରେ ସିଏ ଥକିପଡୁଚି, ସୃତିର ସେହି 
କଠିଣ ଶିରିଳାସ୍ତରରେ ଜମାଥବା କାମନା ବେଳେବେଳେ ତାକୁ ଆକର୍ଷିତ କରି 
ରଖଦେଉଛି ଏବଂ ତାହା ସ୍ଵପ୍ନ ହୋଇ ଫୁଟୁଚି । ଚେତନା ଏହି ଅବଚେତନକୁ ପାରି 
ହେବାବେଳେ ମଣିଷ ଦେଖେ ସ୍ଵପ୍ନ । ସିଏ ଦେଖୁଚି ମଧ୍ଯ । ' 

ଯାହା ଦେଖୁଚି ତାହା ତା” ସୂପୀକୃତ କେଉଁ ବିଗତ ଜନ୍ମର ସୃତି । ନିଦ୍ରା 
ଭାଙ୍ଗବାମାତ୍ରେ ତାହା ତ ସ୍ତୁପୀକୃତ ସ୍ଥାନକୁ ଫେରିଯାଉଛି । ତେଣୁ ତା'ର ତାହା 
ମନେରହିବ କେମିତି ? ନିଦ୍ରା ସମୟରେ ତା” ମନେରଖୁବା ଅବସ୍ଥା (ସୃତିଶକ୍ତି) 
ଥାଏ ନିଷଶ୍ରିୟ । 


ତହିଁଆରଦିନ ସନ୍ଧ୍ୟାରେ ମନୋସ୍ତର୍ଵବିଦ୍‌ ଡାକ୍ତର ପଚାରିଲେ, ରିଲାକ୍‌ ହୋଇ 
ବସନ୍ତୁ କିଛି ତ ହେଲେ ମନେପକାଇବାକୁ ଚେଷ୍ଟା କରନ୍ତୁ ଦେଖୁଛନ୍ତି କଂଣ ? 
ନିଶ୍ଚୟ କିଛ ମନେପଡ଼ିବ, ଆଦୌ ପୁରାଟା ମନେ ନ ପଡ଼ୁ ! ଏଇ ଯେମିତି ଗୋଟିଏ 
ରାସ୍ତାରେ ଯାଉଛନ୍ତି, ଫୁଲବଗିଚା, ନ”, ଘର, ବାରଣ୍ଡାଓ ଏମିତି କିଛି ନା କିଛି, 
କ”ଣ ଦେଖୁଛନ୍ତି ୨ ମନେପକାନ୍ତୁ ମୋଟେ ବିବ୍ରତ ହୁଅନ୍ତୁ ନାହିଁ । 

ପାଣି ପିଇବେ ? 

ନା | 

ଚା' ? 

ନା! 

ଆଛ୍ଛା, କିଛି ଖାଦ୍ୟପଦାର୍ଥ ଖାଇବା କି କାହାକୁ ଖୁଆଇବାକୁ ବାଢ଼ିବା ? 

ନା, ନା, ମୋର କିଛି ମନେପଡୁ ନାହିଁ । 

ମିଷ୍ଟର୍‌ ନୀଳମାଧବ ! ଆପଣ ଟିକିଏ ବାହାରକୁ ଗଲେ । ଡାକ୍ତର ଆଦେଶ 
ଦେଲେ ଏବଂ ନୀଳମାଧବ ଗଲେ ବାହାରକୁ ! 

ଦେଖନ୍ତୁ ମ୍ୟାଡମ୍‌, ମୁଁ ଯାହା ପଚାରିବି ଆପଣ ଲୁଚାଇବେ ନାହିଁ । ଉତ୍ତର 
ଦେଇସାରିଲା ପରେ ପ୍ରଶ୍ନଟିକୁ ଭୁଲିଯିବେ ଏବଂ ମୁଁ ମଧ୍ଯ ଭୁଲିଯିବି ଏମିତି ଗୋଟାଏ 
ପ୍ରଶ୍ନ ପଚାରିଛି ବୋଲି । ପ୍ରଶ୍ଟି ଆପଣଙ୍କ ଖୁବ୍‌ ବ୍ଯକ୍ତିଗତ ଏବଂ ଗୋପନୀୟ । 

ପଚାରନ୍ତୁ | 

ଆପଣ ଏତେ ସୁନ୍ଦରୀ ଯେ ଆପଣଙ୍କୁ ନିଶ୍ଚୟ କେହି ସୌଭାଗ୍ଯବାନ୍‌ 
ଭଲପାଉଥବ | ତା” ସହିତ ଆପଣଙ୍କ ଗୋପନ ସଂପର୍କ କିଛିକୁ ସ୍ଵପ୍ନ ଦେଖୁଛନ୍ତି ? 

ପ୍ରତ୍ୟୁ୍ତରରେ ଭଷତ୍‌ ହସି ସିଏ କହିଥୁଲା, ଯା.... ହଁ ମୋର ମନେପଡୁଚି... ! 

କୁହନ୍ତୁ କଂଣ ମନେପଡୁଚି ? 

ଜଣେ ରାଜା... ଗୁମା... ହି, ଜଣେ ଗୈରିକ ବସନପରିହିତ ସନ୍ନ୍ୟାସୀ... 

ମନେପକାନ୍ୁଟ ମନେପକାନ୍ତୁ ମନେପଡ଼ିବ ଏହିପରି ଅସଂଲଗ୍ନ ଚିତ୍ର । 

ନା, ଆଉ ମନେପଡୁନାହିଁ । ହଁ, ଜଣେ ଆନସିଏଣ୍ଟ ମ୍ୟାନ୍‌ ଡ୍ୟାନ୍ସର... । 

ଗୁ, ରାଜା, ସନ୍ୟାସୀ ଓ ନର୍ଭକୀ, ଗୋଟିଏ ପ୍ରାଚୀନ ବା ମଧ୍ଯଯୁଗୀୟ 
ଦୃଶ୍ୟ ? ଜଣେ ମଡ଼ର୍ଣଣ ୱମ୍ୟାନ୍‌ ସହିତ ଏହି ଆର୍କିଟାଇପ୍‌ଗୁଡ଼ିକର କି ସଂପର୍କ ? 
ଡାକ୍ତର ତାଙ୍କ ଟିପାଖାତାରେ କଲେ ନୋଟ୍‌ | ଲେଖୁଲେ କିଛି ଖିଷଧ ଏବଂ ଦେଲେ 
ପରାମର୍ଶ | ମ୍ୟାଡମଙ୍କୁ ଛୁଟିଦିନ ସାଙ୍ଗରେ ଖଣ୍ଡଗିରି, ଉଦୟଗିରି ଓ ଧଉଳି ପ୍ରଭୃତି 
ଏତିହାସିକ ସ୍ଥଳକୁ ନେଇ ବୁଲାନ୍ତୁ । ସ୍ଵପ୍ନ ରହିବ ନାହିଁ । ଯେଉଁ ସ୍ଵପ୍ନ ରହିବ 
ସେଥ୍‌ରେ ଭୟ ନ ଥବ, ରହିବ ଆନନ୍ଦ ବା ଶାନ୍ତି ଥବ | ଭୟ କରିବାର କିଛି 
ନାହିଁ । ନୀଳମାଧବଙ୍କୁ ଡାକ୍ତର କଲେ ଆଶ୍ବସ୍ତ । 

ମୁଁ ନୋଟ୍‌ କରି ରଖୁଚି, ଆପଣ ଦୂଇ ସପ୍ତାହ ଛାଡ଼ି ଆସନ୍ଧୁ । ଆନାଲିସିସ୍‌ 
କରିବି, କାଳେ ନୂଆ କିଛି ସାମ୍ପାକୁ ଆସିବ । ତାର ସମାଧାନ କହିବି । ସି ଇଜ୍‌ 
ମେଣ୍ଟାଲି ଏଣ୍ଡ୍‌ ସାଇକୋଲଜିକାଲ୍‌ ଓକେ । କୌଣସି ଞ୍ଷଧ ତାଙ୍କର ଦରକାର 
ନାହିଁ । ଯେଣୁ ପେସେଣ୍ଟ୍‌ ଜଣେ ଆସିଛି, ତା' ମନ ବୁଝିବାକୁ ଞଷଧ କିଛି ମୁଁ 

ଲେଖୁଚି । ରାତିରେ ଖାଇସାରିବା ପରେ ଭଲ ନିଦ ହେବ, ଗୋଟେ ଗୋଟେ 
ବଟିକା ସାତଦିନ ଖାଆନ୍ତୁ । 

ଆସନ୍ତା ରବିବାର, ସ୍ରିର ହେଲା ଯିବା ଖଣ୍ଡଗିରି । ଗଲେ, ରାସ୍ତା ଉପରୁ 
ଦୃଶ୍ୟମାନ ହେଉଥାଏ ଗୁଟମ୍ଧାଗୁଡ଼ିକ । ପାଖକୁ ସେମାନେ ଗୋଟି ଗୋଟି କରି ଖୁବ୍‌ 
ବୁଲିଲେ ! ଦର୍ଶନ କଲେ ଚବିଶ ତୀର୍ଥଙ୍କର | ମନ ଓ ପ୍ରାଣ ଖୁବ୍‌ ହାଲୁକା ଲାଗିଲା | 
କୌତୂହଳ ମଧ୍ଯ ସୃଷ୍ଟି ହେଲା | ଏଇ ଗୁ୍ଖାରେ ରହୁଥିଲେ ଆମ ପୂର୍ବଜ ସାଧୁସନ୍ଧ ? 
ସେମାନଙ୍କର ନ ଥିଲା ଏତେ ଆବଶ୍ଯକ, ଯେତେ ଆବଶ୍ଯକ ଗୃହରେ ଆମେ 
ସାଇତିଛୁ ଓ ବ୍ଯବହାର କରୁଛୁ । 

ଗିରିଗହ୍‌ରରେ ଜୀବନ ଥଲା କେତେ ସାଦାସିଧା ଓ ସ୍ବଚ୍ଛ । ସେମାନଙ୍କ 
ପାଖରେ କାହିଁ କୃତ୍ରିମ ଦ୍ରବ୍ୟମାନଙ୍କ ଭିଡ଼ ? କାହିଁ କୃତ୍ରିମ ସଂଭ୍ରାନ୍ତପୂର୍ଣ୍ଣ ଜୀବନ ପାଇଁ 
ଟି.ଭି. କମ୍ପ୍ୟୁଟର, ଏ.ସି., ଟେଲିଫୋନ୍‌, ବ୍ୟାଙ୍କ ଲୋନ୍‌ ଓ ବିଶ୍ଵାୟନ ବିପଣନ ପାଇଁ 
କେୟାର ଫ୍ରି, କଣ୍ଡୋମ, ଏଡ୍‌ସରୁ ସୁରକ୍ଷା ସୂଚନା, ସ୍ତନ ଓ ଲିଙ୍ଗବର୍ବକ ତୈଳର 
ବିଜ୍ଞାପନ ସହିତ କିସମକିସମ ପୋଷାକ ଓ ଖାଦ୍ୟର ବିଜ୍ଞାପନ କାହିଁ ? 

ନୀଳମାଧବର ମନ୍ତବ୍ଯ ଶୁଣି ହସିଥଲା ଜୟନ୍ତୀ । ବଟବୁକ୍ଷ ଛାୟାରେ 
ସାଇକେଲରେ ଦୋକାନ ବାନ୍ଧି ଠିଆ ହୋଇଥବା ଆଳୁଦମ୍‌ ଓ ଦହିବରାବାଲାଠୁ କିଛି 
ଭୋଜନ କରି ସେମାନେ ଲେଉଟିଥୁଲେ ଘରକୁ । 

| ସ୍ଵତଃପ୍ରବୂତ୍ତ ଆବେଗ ଓ ଦାୟିତ୍ଵର ଛାଇ । 


ଜନବର କାର୍ଯ୍ୟାଳୟରୁ ବିଜ୍ଞପ୍ତି ପ୍ରକାଶ ପାଇଛି, ନୃତ୍ୟ ନବନିର୍ମିତ ଦେବାଳୟରେ 
ରା ସର୍ବସାଧାରଣଙ୍କ ପାଇଁ ଅନୁମୋଦିତ । ସମସ୍ତ ଶିଳ୍ଥୀଙ୍କୁ ମିଳିବ ରାଜସମ୍ମାନ 

ଏବଂ ନିଷ୍କର ଭୂମି ! ଆଜିଦିନକ ପାଇ ରାଜସଭା ବାତିଲ୍‌ କରାଯାଇଛି । 

ଗୋଟିଏ ଗୁଜବ କାନରୁ କାନ ହୋଇ ବ୍ୟାପି ଚାଲିଛି, ଦେବଦାସୀକୁ କିଏ 
କୁଆଡ଼େ ଉଡ଼େଇ ନେଇଛି | ବିଳମ୍ବିତ ରାତ୍ରିରେ ରଙ୍ଗମହଲ କାର୍ଯ୍ୟକ୍ରମ ସମାପ୍ତ କରି 
ସମସ୍ତେ ଫେରିଲେ | ସେହି ଫେରିବା ବାଟରେ ଦେବଦାସୀ ତିରୋହିତା । 

ଉପବୀତା ତିରୋହିତା, ନିରୁଦ୍ଦିଷ୍ଠା ? 

ଯେତେବେଳେ ସେବକ ସୂଚିତ କଲା, ଶ୍ରବଣ କରି ସ୍ତକ୍ତ ହୋଇଗଲେ ଶିଛୀ 
ଏବଂ ତାଙ୍କ ମୁଣ୍ଡ ଉପର ଆକାଶଟା ଧୀରେ ଧୀରେ ଘୂରିବାକୁ ଆରମ୍ଭ କଲା । 

ଗତରାତି କାର୍ଯ୍ୟକ୍ରମ ସମାପ୍ତ କରି ଗୃହକୁ ପ୍ରତ୍ୟାବର୍ଭନ କରିବା ବେଳେ ତାଙ୍କୁ 
ଭୂତ ପ୍ରେତ କି ପିଚାଶ, ହୋଇପାରେ ବି ବ୍ରହ୍ମରାକ୍ଷସ ଭୋଜନ କରିଦେଇଛି । 
ପ୍ରଜାମାନେ କୁହାକୁହି ହେଉଛନ୍ତି, ସେବକ ତାଙ୍କୁ ପୁଣି ଫୁସ୍‌ଫୁସ୍‌ ହୋଇ କହିଛି ।! 
ସିଏ ଉଠି ଧୀରେ ଧୀରେ ଦେବଦାସୀ ମନ୍ଦିରଠାରେ ପହଞ୍ଚଲେ । କର୍ରବ୍ଯରତ 
ପ୍ରହରୀ ନେତ୍ରରେ ଅଶ୍ର । ସିଏ ଫାଟକ ଟପି ଭିତରକୁ ପ୍ରବେଶ କଲେ ! ବଡ଼ 
ଶୁନ୍ଶାନ୍‌ ଲାଗୁଛି ? ସେବିକା ଅଶ୍ରଲୋଚନରେ କଲା ପ୍ରଣାମ । 

ଦେବଦାସୀ କାହାନ୍ତି ? ଗମ୍ଭୀର ସ୍ଵରରେ ସିଏ ପଚାରିଲା । 

ଗତକାଲି ସନ୍ଧ୍ୟାରେ ରଙ୍ଗମହଲକୁ ଗମନ କରିଥଲେ, ଆଉ ପଫେରିନାହାନ୍ତି | 
ତାଙ୍କର କିଛି ଖବର ନାହିଁ । କୁହାଯାଉଛି, କେହି ଅଶରୀର ଭୂତପ୍ରେତ ତାଙ୍କୁ 
ଭୋଜନ କରିଦେଇଛି | ପୁଣି କେହି କେହି କହୁଛନ୍ତି ଜଣେ ଭୟାନକ ତାନ୍ତିକ ତାଙ୍କ 
ଗତିବିଧୂ ଉପରେ ଦୃଷ୍ଟି ରଖିଥଲା, ସିଏ ଉଡ଼ାଇ ନେଇଛି । 

ବାସ୍‌, ବାସ୍‌, ସେବିକା, ଆଉ ଦିଅନାହିଁ ଉତ୍ତର ! ସ୍ବରକୁ ଚାପି ସିଏ କଲେ 
ଉଚ୍ଚାରଣ ଏବଂ ଏକମୁହାଁ ହୋଇ ପାଗଳ ପରି ଚାଲିଲେ “ରାମଗଡ଼” ପାହାଡ଼ 
ଉପରକୁ ! ତାଙ୍କ ହସ୍ତର ଛେଣି ଓ ମାର୍ଚୁଲ ପ୍ରବଳ ବେଗରେ ପଥର ଉପରେ 
ଦେଇଚାଲିଲେ ଶେଷ ଜୀବନ୍ଯାସ । 


ରାଜ୍ୟଟିର ନାମ ସରଗୁଜା । ମଗଧ ଠାରୁ ଯଥେଷ୍ଟ ଦୂର, ମଧ୍ଯୟଭାରତର 
ଗୋଟିଏ କ୍ଷୁଦ୍ର ରାଜ୍ୟ । ସେହି ରାଜା କୁଆଡ଼େ ଥଲେ ନାଳନ୍ଦାର ଛାତ୍ର । ନାଳନ୍ଦାର 
ସେ ଥଲେ ସାମୟିକ ପୃଷ୍ଠପୋଷକ । ସିଏ ଦିନେ ନାଳନ୍ଦା ଭ୍ରମଣରେ ହେଲେ 
ଉପସ୍ମିତ । ବୟସ ପଚାଶକୁ ସ୍ପର୍ଶ କରିନାହିଁ, ବେଶ୍‌ ଉଦାର, ସୁନ୍ଦର ଓ ଗୁଣଗ୍ରାହୀ 
ବ୍ୟକ୍ତିତ୍ଵ । ପଦ୍ଧସମ୍ଭବଙ୍କ ଦ୍ଵାରା ପ୍ରସ୍ତୁତ ହୋଇଥ୍‌ବା ତଥାଗତଙ୍କ ପ୍ରସ୍ତର ମୂର୍ଭିମାନ 
ଦେଖୁ ହେଲେ ଉଛୁସିତ । 

ଧନ୍ଯ ଶିଳ୍ପୀଃ ଧନ୍ଯ ତୁମ ହସ୍ତ ! 

ଶିଳ୍ତରତ ଶିଳ୍ଞୀଙ୍କ ପୂଷ୍ଠପଟରେ ଦଣ୍ଡାୟମାନ ହୋଇ କଲେ ଉଚ୍ଚାରିତ । 

ତଥାଗତଙ୍କ ବନ୍ଦନା କରନ୍ତୁ, ମହାଭାଗ ! ତାଙ୍କ କରୁଣାର ରଶ୍ମି ପାଷାଣରେ 
ରଚନା କରୁଛି ତାଙ୍କରି ମହିମା ! ପ୍ରତ୍ୟୁତ୍ତର ଦେଇଥୁଲେ ଅତି ବିନମ୍ର ଭାବେ ଶିଳ୍ପୀ । 

ମୋ ରାଜ୍ଯ ନିକଟରେ ଉରହୂତ । ଗୁଙ୍ଧାକାନ୍ଧରେ ତଥାଗତଙ୍କ ସମସ୍ତ 
ପୂର୍ବଜନ୍ନର ଚିତ୍ର ଅଙ୍କିତ, ତାହା ମୁଁ ଦର୍ଶନ କରିଛି, ଶିଳୀ ! ଜାତକ ଗଳ୍ର ସେହି 
ଶିଳ୍ଠାରୁ ତୁମ ଶିର ସୁଷମା ଆହୁରି ଜୀବନ୍ତ | ତୁମେ କ'ଣ ବୌଦ୍ଧ ? 

ନା, ମହାଭାଗ ! ଉରହୂତ ସ୍ତୂପରୁ ହିଁ ମୋ ଶିକ୍ଷାର ଆରମ୍ଭ । ଏବେ 
ଏଠାରେ ମୁଁ ସ୍ଥାପତ୍ୟର ଅଧ୍ୟାପକ । ଉତ୍ତର ପ୍ରଦାନ କରିବା ସହିତ ଗ୍ରୀବା ବକ୍ରକରି 
ଆଗନ୍ତୁକଙ୍କୁ କଲେ ନିରୀକ୍ଷଣ । ସେହି ମହାଭାଗ ଥଲେ ସରଗୁଳା ରାଜ୍ଯର 
ନରେଶ । 

ମୋ ରାଜ୍ୟରେ ଗୋଟିଏ ପାହାଡ଼ ଅଛି “ରାମଗଡ଼? | ଦୁଇଟି ଗୁ୍ପା ଅଛି 
କେଉଁ ପ୍ରତ୍ନ କାଳରୁ । ମୋର ପ୍ରବଳ ଇଛା ଗୁଙ୍ପା ଦୁଇଟିକୁ କାଟି ପ୍ରଶସ୍ତ କରି ପ୍ରସ୍ତୁତ 
କରିବି ଦୂଇଟି ମନ୍ଦିର । ଆପଣ ଯଦି ସଦୟ ଅନୁମତି ପ୍ରଦାନ କରିବେ, ଗ୍ରହଣ 
କରିବାକୁ ତାହାର ଦାୟିତ୍‌; ହେବି ଆନନ୍ଦିତ ଏବଂ ଆପଣଙ୍କ ପାରିଶ୍ରମିକ ପ୍ରସଙ୍ଗ ମଧ୍ଯ 
ହୋଇଯାଉ ଆଲୋଚିତ । ଗୁଙ୍ଧାକାନ୍ଧ କାଟି ଆପଣ ଅଙ୍କନ କରିବେ ଶୋଭନୀୟ 
ମନମୁଗ୍ଧକର ଚିତ୍ର । 

ପାରିଶ୍ରମିକ ଅନ୍ତରାୟ ନୁହେଁ, ଅନ୍ତରାୟ ଏଠାରୁ ଦୀର୍ଘ ଛୁଟି ! ମୃଦୁ 
ହାସ୍ୟରେଖା ମୁଖମଣ୍ଡଳରେ ଅଙ୍କିତ କରି ଉତ୍ତର ଦେଇଥିଲେ ଶିଳୀ ! 

ମାତ୍ର ଦୁଇଟି ଦିନ ମଧ୍ୟରେ ସବୁ ହୋଇଗଲା ନିର୍ଦ୍ଦିଷ୍ଟ ! ହସ୍ତୀପୃଷ୍ଠରେ ବସାଇ 
ତାଙ୍କୁ ସରଗୁଜାକୁ ନେଇଆସିଲେ ନରେଶ । ରାଜ୍ୟ ଅତିଥଶାଳାରେ ତାଙ୍କର 
କରାଗଲା ସମସ୍ତ ସୁବ୍ୟବସ୍ଥା । ଗୁମା କଟା ହୋଇ କାର୍ଯ୍ୟ ପ୍ରସ୍ତୁତ ନକ୍ଟା ଅନୁଯାୟୀ 
ଓ ନିର୍ଦ୍ଦିଷ୍ଟ ସମୟ ଅନୁଯାୟୀ ହେବାକୁ ଯାଉଛି ସମାପ୍ତ । 

ମଝିରେ ସମୟ ସୁଦୀର୍ଘ ଗୋଟିଏ ବର୍ଷ । ଉପବୀତା ତାଙ୍କ ଜୀବନବୃକ୍ଷରେ 
ଦେଖାଦେଇଛି ଯେମିତି ଗୋଟିଏ ସୁବାସିତ ରଙ୍ଗୀନ୍‌ ପୁଷ୍ପ ! ତାଙ୍କ ମନର ଡାଳରେ 
ଯେମିତି ସିଏ ଗୀତବୋଲା ଗୋଟିଏ ପକ୍ଷୀ । ତା” ନୂପୁର ନିକ୍ଟଣ ତାଙ୍କ ହୃଦୟ 
ଚଟାଣ ସାରା କଣ୍‌-କଣ୍‌ ହୋଇ ବାଜୁଛି । ସିଏ ସମସ୍ତ ପ୍ରକାର ସୂଚନାକୁ ଶକ୍ତ 
ଗୁଜବ ବୋଲି ଭାବୁଛନ୍ତି । ତାଙ୍କ ମନରେ ସନ୍ଦେହ ଉଙ୍କମାରିଛି, ସେନାପତି କି 
କଟୁଆଳ ପ୍ରଭୃତି କ୍ଷତ୍ରିୟ ଉଚ୍ଚ ପ୍ରଶାସକ ମନ୍ଦ ଉଦ୍ଦେଶ୍ୟରେ ତାକୁ ପଥରୁ ଅପହରଣ 
କରିନେଇ କେଉଁଠି ଲୁଚାଇ ରଖୁଛନ୍ତି । 

ଦେବଦାସୀର ସେଇ ରଷିମୋହିନୀ ଲାବଣ୍ୟ, ଯୌବନର ସୁବାସିତ ଫୁଟନ୍ତା 
ପଦ୍ଧ ଯେ କାହାକୁ ନ କରିବ ପାଗଳ ? ତା” ନୃତ୍ୟାଭିନୟ ଦର୍ଶନ ପରେ ନିଶ୍ଚୟ 
କେହି କାମାନ୍ଧ ହରାଇବସିଛି ତା” ବିବେକ ! 

ସିଏ କିଏ ହୋଇପାରେ ? ନିଜେ ରାଜା ନୂହନ୍ତି ତ ? 

କାହିଁକି ଆଜି ରାଜ୍ୟସଭା କରାଗଲା ବାତିଲ୍‌ ? ଅନିବାର୍ଯ୍ୟ କାରଣବଶତଃ ? 
ଅନିବାର୍ଯ୍ୟଟିର ପରିଭାଷା କ”ଣ ? ବଡ଼ କୁହେଳିକାଛନ୍ନ ସବୁ ଲାଗୁଛି ! ଛାତି 
ଭିତରଟା ଖୁବ୍‌ ଫାଙ୍କାଫାଙ୍କା ଲାଗୁଛି ? ଜଣେ ପ୍ରିୟଜନର ମର୍ମସ୍ପଥଳକୁ ଶୋକର 
ସଫେଦ୍‌ କୁହୁଡ଼ି ମାଡ଼ିବସିଛି । ଗୋଟାଏ କରୁଣ ସ୍ଵନର ସାନାଇ ହୃଦୟ ତମାମ 
ବର୍ଷୁଛି ଅଶ୍ୁ । ସତେରେ କ'ଣ ଉପବୀତା ଥଲା ମୋର ଏତେ ଆତ୍ସୀୟା ? ମୋ 
ପ୍ରାଣର ଏତେ ନିକଟକୁ ଆସିଥୂଲା ସିଏ ? କେହି ତ ଆମେ କାହାକୁ ଚିହ୍ନି ନଥଲ୍ୁ 
ଜାଣି ନଥଲୁ ନିଜ ନିଜ ସାମାଜିକ ଅତୀତ, ଅଥଚ ଜଣେ ଅନ୍ଯ ଜଣଙ୍କର 
ହୋଇଯାଇଥିଲୁ ଏତେ ରନିଷ୍ଠ ? 

ଉପବୀତା,ତମେ କୋଉଠି ଅଛ, ମତେ ଥରେ ଜବାବ ଦିଅ, ପ୍ରିୟତମା ! 
ମୋ ପ୍ରାଣ ବଡ଼ ଅସ୍ଥିର, ତୁମ ବ୍ୟତୀତ କେମିତି ପତ୍ରପରି କମ୍ପୁଛି ଦେଖ ! ସତେରେ 
ତମକୁ ଯଦି ନ ପାଏ, ମୁଁ ହାରିଦେବି ଜୀବନ ! 


୬୮ < ମହାମୁଦ୍ରା 
Source: Author, Digitized by PPRACHIN, SOA 


ମୋ ନିଃସଙ୍ଗ ଜୀବନରେ ତୁମେ ଥଲ ସସଙ୍ଗ ଶିଳ୍ଛ ତୁମେ ଥଲ ସୁମଧୁର 
ମୁଇୁଁନା, ଏବେ ନିସ୍ତନ୍ଦ ମୋ ଜୀବନ ବେହେଲା । 

ମଝିରେ ଗୋଟିଏ ବିରାଟ ପ୍ରସ୍ତର, ତା” ଦୁଇ ପାର୍ଶ୍ବରେ ଥଲା ଦୁଇଟି ଅଶୋକ 
ଗଛ । ଅଶୋକପତ୍ରରେ ଛାୟାଚଥନ୍ନ ପ୍ରସ୍ତରକୁ ସମାନ କରି କାଟି ସିଏ କରି ଦେଇଛି 
ଗୋଟିଏ ସମତଳ ବେଦୀ ! ତା” ଉପରେ ଗଲା ଲନ୍ଦି | ବେଦୀସାରା ପଡ଼ିଛି ପକ୍ଟ, 
ଅର୍ବପକ୍୍‌ ଓ ପବନରେ ଛିଡ଼ି ଖସିପଡ଼ିଥିବା କିଛି ସବୁଜ ପତ୍ର ଏବଂ ମଝିରେ ମଝିରେ 
କିଛି ଅଶୋକକଢ଼ି ମିଶ୍ରିତ ପୁଷ୍ପ ! ହେଲା ତା” ଶଯ୍ୟା । ପବନର ପଣତ ଅବିରତ 
ତାକୁ ବିଞ୍ଚ ଚାଲିଥଲା । ସିଏ ଜାଣେ ନାହିଁ, କେତେବେଳେ ତାଂ ଚକ୍ଷୁ ଦୂଇଟି ବନ୍ଦ 
ହୋଇଗଲା । 

ହେ” କହିଲ it ମୁଁ କିଏ ? 

ତୁମେ... 

Nn କୂହ.... କହି ପାରିଲନି ନା” ? 

ଅନି କହିଦେବି ? 

କୁହ ! 

କହିଦେଲେ ତମେ... ? 

କୁହନା”... ? 

ତମେ... ସେଇ ଦୁଷ୍ଟ ଝିଅ | ତାକୁ ସିଏ ପିଠି ପଟୁ ସାମ୍ପାକୁ ଭିଡ଼ିଆଣି ଦୁଇ 
ବାହୁରେ ଭିଡ଼ି ଧରିଛି । ସିଏ ଖୁଲ୍‌ ଖୁଲ୍‌ ହୋଇ ଖୁବ୍‌ ଜୋର୍‌ରେ ହସିଉଠିଛି । ସେ 
ହସର ଆବାଜରେ ତା” ଚକ୍ଷୁପତା ଖୋଲିଯାଇଛି । 

ଚାରିଆଡୁ ମାଛି ଅନ୍ଧକାର ସଂସାରକୁ ଘେରିଚାଲିଛି ! ପାହାଡ଼ସାରୀ ଫେରନ୍ତି 
ପକ୍ଷୀଙ୍କ ପ୍ରବଳ କାକଳୀ ! ସିଏ ଧୀରେ ଧୀରେ ଉଠିବସିଚି । ଯେମିତି ଦ୍ୟୁତରେ 
ସବୂ ହରାଇ ଜଣେ ନିଃସ୍ଵ ହୋଇଯାଇଥ୍‌ବା ମଣିଷ ପରି ନିଜକୁ ବୋଧ କରୁଛି । 
ନିଜର ଅସହାୟ ବେଦନା ସିଏ କାହାକୁ ଦେବ ? ନେବା ଲୋକ ଥିଲା; ମତ୍ର 
ଜଣେ ! ଗତକାଲି ଠାରୁ ସିଏ ପର !! ଏବେ ନିଜ ସ୍କନ୍ଧରେ ତା” ନିଜ ଶବକୁ 
ବୋହିବାକୁ ପଡ଼ିବ । ଧୀରେ ଧୀରେ ସିଏ ଗିରିଚୂଡ଼ାରୁ କଲା ଅବତରଣ । 

ପ୍ରଥମ ପ୍ରହର ଉତ୍ତୀର୍ଣ୍ଣ ହେବା ପରେ ପରେ ରାତ୍ରିଭୋଜନ ସେବକ ସଜିତ 
କରି ଦେଲା ସୂଚନା । ସିଏ ପ୍ରତ୍ଯାଖ୍ଯାନ କଲା, ତୁମେ ଭୋଜନ ଗ୍ରହଣ କର 
ସେବକ, ମୁଁ ଅନୁଭବ କରୁନାହିଁ କ୍ଷୁଧା,ବରଂ ଅନୁଭବ କରୁଛି ଅସୁସ୍ଥତା ! 


ମହାମୁଦ୍ରା » ୬୯ 

ଏବେ ତ ବୈଦ୍ୟଙ୍କୁ ଦିଆଯାଇପାରିବ ନାହିଁ ସନ୍ଦେଶ | ରାତ୍ରି ଏତେ, ପ୍ରହରୀକୁ 
କହିବି, ସିଏ ମୋ ସହିତ ବୈଦ୍ୟ-ଗୁହକୁ ଯିବ ? ସେବକ ପ୍ରାର୍ଥନା କଲା ଅନୁମତି । 

ନା, ସେବକ, ନା ! ଆସନ୍ତୁ କାଲିକୂ ମୁଁ ଠିକ୍‌ ହୋଇଯାଇଥବି | ତୁମେ 
ରାତ୍ରିଭୋଜନ ଗ୍ରହଣ କରି ନିଶ୍ଚିନ୍ତରେ ଶୟନ କର । 


ମନ୍ଦିର ଶେଷ ଧୂପର ଘଣ୍ଟ, ଘଣ୍ଟି ଓ ଶଙ୍ଖଧ୍ବନି ଭାସିଆସିଲା । ସମସ୍ତଙ୍କ 
ଚକ୍ଷୁରେ ଦେବଦାସୀର ଅନୁପସ୍ଥିତିର ପ୍ରଶୁବାଚୀ ! କିଏ ଆଜି ଠାକୁରଙ୍କୁ ନୂତ୍ୟଗୀତରେ 
ମୁଗ୍ଧ କରି ସୁନିଦ୍ରା ଦେବ ? 

ବାଦ୍ୟ ବାଜିଲା, ନାହିଁ ନୂପୁରର କଙ୍କଣ କି ଘୁଙ୍ଗୁରର ଛମ୍ଛମ୍‌, କେବଳ 
ବିଧ୍ବବିଧାନ ଓ ପୂଜକ ତାଳିଧ୍ବନି, ବସ୍ତାଭାବେ ସୂତ୍ରଂ ଦଦାତ୍‌ ! ପଡ଼ିଲା ପହଡ଼ । ଶିଛୀ 
ପଦ୍ଧସମ୍ଭବ ନିଜ କକ୍ଷର ଆଲୋକ ନିର୍ବାପିତ କରି ଶଯ୍ୟାର ଆଶ୍ରୟ କଲେ ଗ୍ରହଣ | 

ଦିନେ ଗଲା | 

ଦୂଇଦିନ ଗଲା | 

ତୃତୀୟ ଦିନର ଉଜ୍ବଳ ଆଲୋକ ଧରାପ୍ୃଷ୍ଠରୁ ବିଦାୟ ନେଲା । 

ଶିଳୀ ଅନ୍ନରହିତ, ଅନଶନରତ ! ଅଧ୍ବକାଂଶ ସମୟ ପଦ୍ଧାସନରେ ଆସୀନ ! 
ମୁଦ୍ରିତ ନେତ୍ର । କିଛିସମୟ ବିତେ ଶଯ୍ୟାରେ ଓ କିଛି ସମୟ ନିତ୍ୟକ୍ରିୟାରେ, ବାକି 
ସମସ୍ତ ସମୟ ଧାନସ୍ଥ । ସେଦିନ ମଧ୍ଯରାତ୍ରି ବେଳକୁ ସିଏ ଶଯ୍ଯାର ନେଇଛନ୍ତି 
ଆଶ୍ରୟ | ହଠାତ୍‌ ହୁ ହୂ ହୋଇ କେଉଁଆଡ଼ୁ ବହିଆସିଲା ପ୍ରଚଣ୍ଡ ପବନ | ବାତାୟନ 
ଟପି ପବନ ପ୍ରବେଶ କଲା ତାଙ୍କ ଶୟନକକ୍ଷରେ ଏବଂ ବାତାୟନ କବାଟଗୁଡ଼ିକ ଖୁବ୍‌ 
କାନ୍ଧରେ ହେଲେ ଫିଟି । ଶିଳୀ ଉଠି କବାଟଗୁଡ଼ିକ ବନ୍ଦ କରି ଶଯ୍ୟାକୁ ଯାଉଛନ୍ତି, 
ସିଏ ଶ୍ରବଣ କଲେ କେହି ତାଙ୍କ ଶୟନକକ୍ଷରେ କବାଟକୁ ପାପୁଲିରେ ପିଟୁଛି । 
ବିସ୍ପିତ ହେଲେ, କିଏ ଏଇ ମହ୍ଯରାତ୍ରିରେ ତାଙ୍କ ସହିତ ଶୟନକକ୍ଷର କବାଟ 
ପାଖରେ । ସେବକ ? କ”ଣ ତା'ର ଆବଶ୍ଯକ ? 

ଦେବଦିନ୍‌ ଦେବଦିନ୍‌... ମୁଁ ତୁମ ସୁତନୁକା, ସୁତନୂକା ଡାକୁଛି । 

ସିଏ ଚମକିପଡ଼ିଲେ, “ଦେବଦିନ୍‌' ତାଙ୍କ ଏହି ନାମ ଅନେକ ବର୍ଷ ତଳୁ 
ଲୁଚିଯାଇଛି । ଏଠି ଏଇ ରାଜ୍ୟରେ, ଏଇ ନାମରେ ତ କେହି ତାଙ୍କୁ ଜାଣିନାହାନ୍ତି | 
' ସୁତନୁକା' ସେଇ ଦେବଦାସୀର ଶୈଶବ ନାମ ।! କିଏ ଏମିତି ଡାକୂଚି ? ସିଏ 
ଏକପ୍ରକାର ଦୌଡ଼ିଯାଇ ଖୋଲିଦେଲେ କବାଟ । 

ଇସ୍‌, କି ବୀଭସ ମୂର୍ଭି । ଜଣେ ଉଲଗ୍ନ ନାରୀ, ପଟେ ବିକ୍ଷୋଜ ବକ୍ଷମୂଳରୁ 
ଛିନ୍ନ ଅନ୍ଯ ପଟେ ଅର୍ବଛିନ୍ଧ ବକ୍ଷୋଜ, ରକ୍ତାକ୍ତ ଦେହ, ମୁହଁ ରକ୍ତାକ୍ତ ଦୁଇ ଗଣ୍ଡରୁ 
ମାଂସ ଛିନ୍ନ ତଟକା କ୍ଷତ | ଭୟରେ ସିଏ ବୁଜି ଦେଲା ନେତ୍ର ! 

ଚକ୍ଷୁ ଖୋଲ ଦେବଦିନ୍‌ ! ମୁଁ ତୁମ ସୁତନୁକା ଦେବଦାସୀ । ତୁମେ କାହିଁକି 
ତିନିଦିନ ହେଲା ଅନଶନରତ ? ମୁଁ ଆଉ ଫେରିବିନି, ମତେ ଜହ୍ଲାଦଟା ମାରି 
ଦେଇଛି ! କ୍ରନ୍ଦନରତ ଯନ୍ତ୍ରଣାସିକ୍ତ ଗୋଟିଏ କରୁଣ ସ୍ଵରରୁ ସିଏ କଲା ଶ୍ରବଣ ଏବଂ 
ଚକ୍ଷୁ ଖୋଲି ସେହି ବୀଭସ ଦେହକୁ ଅନାଇ ତା” ଚକ୍ଷୁ ଦୂଇଟି ପ୍ରତିହିଂସାରେ ଉଠିଲା 
ଜଳି । 

କିନ୍ଧୁ.... ଆସ ତୁମକୁ ମୁଁ ପ୍ରଥମେ ଖଣ୍ଡିଏ ବସ୍ତ ଭୂଷିତ କରିଦିଏ । ସିଏ 
ଅନୁଜ ସ୍ଵରରେ କଲା ଉଚ୍ଚାରଣ | 

ବସ୍ତ କାହାକୁ ତୁମେ ପରିଧାନ କରାଇବ, ଶିଛୀ ? ମୁଁ ଦେହ ନୁହେଁ, 
ସୁତନୁକାର ପ୍ରାଣ, ତୁମ ପାଇଁ ଦେହର ରୂପ ଧାରଣ କରିଚି । ସ୍ପର୍ଶ କର ମୋ 
ହସ୍ତକୁ, ଶୂନ୍ୟତା, ନୁହେଁ ଚର୍ମ, ମାଂସ ଓ ଅସ୍ଥି | 


wu ~~ 


ଶିଛୀ, ଏ ଜନ୍ଧରେ ତୁମକୁ ମୁଁ ପାଇପାରିଲିନି । ତୁମେ ମୋର 
ଗତଜନ୍ସର ପତି । ଗତଜନ୍ସରେ ଏମିତି ବି ବିଛେଦ ଦୁଃଖ ମୁଁ ଭୋଗ 
କରିଛି | ଏ ଜନ୍ନରେ ଆମର ମିଳନ ହେବାର ଥଲା, ହୋଇପାରିଲାନି । 
ତୁମ ପାଇଁ ମୁଁ ସହସ୍ରଥର ଜନ୍ମଗ୍ରହଣ କରିବି, ଶିଛୀ ! ମୋ ଅନୁରୋଧ ରଖ, 
ଅନଶନ ଭାଙ୍ଗ ଏବଂ ଦେବୀମୂ୍ି ତଳେ ଗୋଟିଏ ଧାଡ଼ି ଲେଖୁଦେଇ ଏହି 
ରାଜ୍ୟ କର ତ୍ୟାଗ । 

ମୋ ଅନୁରୋଧ ଶିଳ୍ଥୀୟ ଲେଖୁବ- “ସୁତନୁକା ନାମ ଦେବଦାସୀକ୍ଯତଂ 
କାମୟିଥ ବାଳନାଶେୟ ଦେବଦିନ୍ନେ ନାମ ଲୁପଦ କଥ୍‌ଛେ ।” ସୂୁତନୂକା ନାମ୍ବୀ 
ଜଣେ ଦେବଦାସୀ ଦେବଦିନ୍‌ ନାମକ ଜଣେ ସୁନ୍ଦର ଯକ୍ଷକୁ ପାଉଥଲା ଭଲ । 
ଦେଖ, ତୁମ ଫାଟକ ଆରପଟେ ପାଞ୍ଚଟି କୃଷ୍ଣ ମହିଷ ପୂଷ୍ଠରେ ପାଞ୍ଚଜଣ ଯମଦୂତ 
ମୋ ଏଇ ପଞ୍ଚପ୍ରାଣକୁ ଅପେକ୍ଷା କରିଛନ୍ତି । ସେମାନଙ୍କୁ ମୁଁ ମିନତି କରିଛି, ତୁମକୁ 
ଭଲପାଇବାର ପୁଣ୍ୟ ମୋର ନିଶ୍ଚୟ ରହିଛି କିଛି, ତାହା ବିନିମୟରେ ତୁମ ସହିତ 
ଏଇ ଶେଷ ଦେଖାପାଇଁ ସେମାନେ ସୁଯୋଗ ଦେଇଛନ୍ତି । ବିଦାୟ ମୁଁ କହିପାରୁନାହିଁ, 
ପ୍ରାଣ କ”ଣ ମରେ ? 

ଗତକାଲି ମୋର ଏହି ବୀଭସ ବିକଳାଙ୍ଗ ଦେହକୁ ରଙ୍ଗମହଲ ପଛପଟ 

ପରିତ୍ୟକ୍ତ ବାଞ୍ପିରୁ କଢ଼ାଯିବ । ମୋ ଆତ୍କାର ସଦ୍ଗତି ପାଇଁ ତୁମେ ଯେଉଁଠି ଥାଅ, 
ସେଠାରେ ପାତ୍ରାଏ ଜଳରେ ଦୁଇଟି ତିଳ ଓ ଅକ୍ଷତ ଭସାଇ ତର୍ପଣ କରିବ । 

ହଠାତ୍‌ ବଢୁଥିବା ପ୍ରଖର ପବନ ହୋଇଗଲା ଶାନ୍ତ ଏବଂ ମୁର୍ଭିଟି ଅନ୍ଧକାର 
ଭିତରେ ହୋଇଗଲା ବିଲୀନ ! ଯେମିତି ସ୍ଵପ୍ନ ! ସିଏ ଚକ୍ଷୁ ମଳିଲେ ଓ ନିଜ ହସ୍ତକୁ 
ଚିମୁଟିଲେ । ନା”, ସବୁ ଠିକ୍‌ ଅଛି । 

ପ୍ରାଣ ଇଚ୍ଛା କଲେ ଏମିତି ପୂର୍ବ ରୂପ ଧାରଣ କରିପାରେ ? ସିଏ 
ଭାବୁଥିଲେ | ସେହି ସମୟରେ ପ୍ରହରୀ ଆବାଜ୍‌ କଲା- ସତର୍କ ରହୋ । 

ଓଃ, କି ହାଲ୍‌କା ଲାଗୁଛି ! ତାଙ୍କ ଶରୀର ରୋମାଞ୍ଚତ ହୋଇଗଲା ଏବଂ 
ହୋଇଗଲା ସ୍ବେଦସିକ୍ତ । ସମସ୍ତ ବାତାୟନ କରିଦେଲେ ଉନ୍ମୁକ୍ତ | ବର୍ବରମାନେ 
ତମକୁ ଶେଷକୁ ମାରିଦେଲେ ? ମୁଁ ପାଷାଣଗାତ୍ରରେ ନିଶ୍ଚୟ ଖୋଦିତ କରିଦେଇଯିବି | 
କାଳ ବକ୍ଷରେ ଚିରଦିନ ଲାଗି ଖୋଳି ବସେଇ ଦେବି ମୋ” ଅକ୍ଷରର ମିନା, ତମକୁ 
ଦେବଦିନ୍‌ ଭଲପାଏ ସୁତନୁକା ! ସେହି ଅକ୍ଷର ଭିତରୁ ଫୁଟିଉଠିବ ନଗର ନାଗର 
ନୃପତି କର୍ଦ୍ଦମ କ୍ଲିଶିଥ ମୂର୍ରି ! ଯେତେ ଘୃଣା କଲେ ବି ନିଅଣ୍ଟ ହେବ ତାହା ପ୍ରତି । 

ଶଯ୍ୟାର ଆଶ୍ରୟ ନ ନେଇ ମ୍ରଗଚର୍ମଟିକୁ କକ୍ଷ ମଝିରେ ବିଛେଇ ଦେଇ ପୁଣି 
ସିଏ ବସିଲା ପଦ୍ଧାସନରେ, ଯେତେବେଳେ କୋମଳ ସୌରରଶ୍ମି ମୁକ୍ତଦ୍ଵାର ଟପି 
ପଡ଼ିଲା । ଉପବାସ ଟପି. କକ୍ଷ ଭିତରେ ସ୍ଵତଃ ତା” ଚକ୍ଷୁ ହୋଇଗଲା ଉନ୍ମୋଚିତ ! 
ନାହିଁ ଅଳସ, ଗୋଟିଏ ନୂତନ ଆବେଶ, ତିନିଦିନର ଅନାହାର ପରେ ସିଏ 
ସେବକକୁ ଦେଲା ନିର୍ଦ୍ଦେଶ - ମନ୍ଦିରରୁ ପହିଲି ଭୋଗ ଆଣ, ତାହା ହେବ ଆଜିର 
ପ୍ରାତଃରାସ ! 

ସେବକ ତୁରନ୍ତ ପାଳନ କଲା ଆଜ୍ଞା ଏବଂ ଶିନ୍ଧୀଙ୍କ ସ୍ବାଭାବିକ ପରିବର୍ଭନ 
ଦେଖୁ ହେଲା କିଛିଟା ଆନନ୍ଦିତ | 


ଗୋଟିଏ ଗୋଗୋଷ୍ଠ ରଙ୍ଗମହଲ ପଛପଟ ଦେଇ ଚରି ଚରି ଯିବାବେଳେ 
ଗୋଗୋଷ୍ଠ ମଧ୍ଯରେ ଚରିବାକୁ ଯାଉଥ୍‌ବା ମେଷପଲ ମଧ୍ଯରେ ଦୁଇଟି ପୁରୁଷ ମେଷ 
ଲଢ଼ାଲଢ଼ି ହୋଇ ଗୋଟିଏ ଖସିପଡ଼ିଲା ଗୁଳ୍ଲାକୀର୍ଣ୍ଡ ଭଗ୍ଶିଳା ବେଷ୍ଠିତ ଅବ୍ଯବହୂତ 
ବାମ୍ପି ମଧ୍ୟରେ ଓ ଅନ୍ୟ ମେଷଟି ମଧ୍ଯ ତାକୁ ମାରିବା ପାଇଁ ଲମ୍ବ ଦେଲା କ୍ରୋଧରେ 
ବାନ୍ଧି ମଧ୍ୟକୁ । ଗୋ-ଜଗୁଆଳ ଦୂଇଜଣଯାକ ଧାଇଁ ଆସିଲେ ବା ପାଖକୁ । 
ଇସ୍‌, କି ଦୁର୍ଗବ୍ଧ ! ମେଣ୍ଢା ଯୋଡ଼ାକ ଗଲେରେ ପୁଅ ! 

ଆରେ, ଆଉ ଗୋଟାଏ କ”ଣ ଲମ୍ବାଟାଏ ଭାସୁଚି, କିରେ ? ଦେଖୁଲୁ ସେ 
ଡେବିରି ପଟକୁ । ହଁ, ତ ! 

ଧୀରେ ଧୀରେ ଲୋକ ଜମିଲେ । 

ବାହାରିଲା ମେଣ୍କା ସହିତ ଦରପଚା ଗୋଟିଏ ବୀଭସ ଶବ ! ଶବ ମଧ୍ଯ 
ଚିହ୍ନଟ ହୋଇଗଲା | ଗୁଜବ ଗୋଟାଏ ନୂଆମୋଡ଼ ନେଲା | ଗିରିଚୂଡ଼ାରେ କର୍ମରତ 
ଶିନଜୀ ପାଖରେ ସମ୍ବାଦ ପହଞ୍ଚାଇଦେଲା ସେବକ । ଶବ ବାହାରିଛି ରଙ୍ଗମହଲ 
ପଛପଟ ବା୍ପିରୁ, କେହି ଖାଇଦେଇଛି ଶବଟିର ବକ୍ଷ ଓ ମୁଖମଣ୍ଡଳରୁ ଥୋଲା ଥୋଲା 
ମାଂସ ! କିନୁ ସିଏ ଦେବଦାସୀ । ତା” ପରିହିତ ଅଳଙ୍କାରପତ୍ରରୁ ସେବିକା ଚିହ୍ନଟ 
କରିଛି । ପିଶାଚ ଏମିତି ମନୁଷ୍ଯକୁ ମାରି ଖାଇ ବାମ୍ପିରେ ପକାଇଦେଇଥାଏ । 

ପିଶାଚ ? ଗ୍ରୀବା ବକ୍ରକରି ପଦ୍ଧସମ୍ଭବ ପ୍ରଶ୍ନ କରିଛି । 

ହଁ, ମହାଭାଗ, ଦେବଦାସୀ ଏକାକୀ ରଙ୍ଗମହଲରୁ ବାହାରିବାବେଳେ ପିଶାଚ 
ତାଙ୍କୁ ଉଡ଼େଇ ନେଇଛି । 

ସିଏ କିଛି ଉତ୍ତର ଦେଇନାହିଁ, ଥକ୍କା ମାରି ବସିଛି । କଟୀରୁ ବନ୍ଧା 
କଶେୟକୁ ଖୋଲି ମୁଖମଣ୍ଡଳ ପୋଛିଛି । ଗତ ରାତିର ସୃତି ତା” ସାମ୍ପାକୁ ଆସିଛି । 
ଉଠିଯାଇଛି ପୁଣି ଗୁମା ଭିତରକୁ । ପ୍ରଚଳିତ ବ୍ରାହ୍ମୀ ଲିପି ଓ ପ୍ରାକୃତ ଭାଷା, ଗୋଟିଏ 
ମୁର୍ଭି ବସିଥିବା ଶିଳାସନରେ ତଳେ କଲା ଖୋଦିତ, “ ସୂତନୁକା ନାମ ଦେବଦାସୀକ୍ୟ 
ତଂ କାମୟିଅଥ ବାଳାନାଶେୟ ଦେବଦିନ୍ଧେ ନାମ ଲୁପଦ କଥ୍ଛେ ।” ଧାଡ଼ି ଦୂଇଟି 
ଖୋଦିତ କରିସାରିବା ବେଳକୁ ତା” ସମଗ୍ର ଶରୀର ସ୍ବେଦରେ ଅର୍ଦ୍ଧ ! ବକ୍ଷ ସ୍ତନ୍ଦନ 
ଦୃତ, ଦମ୍ଦମ୍‌ ହେଉଛି ଶବଦ | ଶରୀରରେ ରୋମାଞ୍ଚ | ଯେମିତି ଖୁବ୍‌ ଗୋଟାଏ 
ଅପରାଧ ତା” ଦ୍ଵାରା ହୋଇଛି ସଂଘଟିତ । 

ସେବକ, ଜଳପାନ କରାଅ | 

ମଧ୍ଧାହ୍ନଭୋଜନ ପ୍ରସ୍ତୁତ, ଭୋଜନ ଗ୍ରହଣ କରନ୍ତୁ । ତା'ପରେ କରିବେ 
ଜଳପାନ । 

ସେବକ ଦେଲା ପ୍ରତ୍ୟୁତ୍ତର | 

ବେଶ୍‌, ସେଇ ଅଶୋକ ବେଦୀରେ ବାଢ଼ ! 

ଭୋଜନ ପରେ ବିଶ୍ରାମ ଗ୍ରହଣ କରି ସିଏ ନଗର ଭିତରକୁ ପ୍ରବେଶ 
କରିଥଲା | ନଗର ଉପକଣ୍ଠରେ ଥବା ଅଶ୍ଵ-ବୈଶ୍ୟର ଅଶ୍ଵଶାଳାକୁ ଯାଇ ବିକ୍ରୟ ପାଇଁ 
ସଂଗୃହୀତ ଅଶ୍ୃମାନଙ୍କୁ ଦେଖଲା । ଦ୍ରତଧାବକ ଅଶ୍ଵଟିଏ ବାଛି ପରୀକ୍ଷା କଲା | 


ମହାମୁଦ୍ରା » ୭୩ 


Source: Author, Digitized by PPRACHIN, SOA 


ତାହାର ଯଥୋଚିତ ମୂଲ୍ୟ ପୈଠ କରି ଆରୋହଣ ପୂର୍ବକ ଚାଳନା କଲା ଚାବୁକ । 
ଏକ ମୁହଁ, ପୂର୍ବ ଦିଗକୁ ରାଜପଥ ଉପରେ କ୍ଷୁରା ଧୂଳି ଉଡ଼େଇ ତୀରପରି ଛୁଟିଲା 
ଅଶ୍ଵ ।] ରୀଜପଥ ସରିବାକୁ ବେଶୀ ବିଳତମ୍ଭ ହୋଇ ନଥଲା ଏବଂ ଜନପଦ ବି 
ହୋଇଗଲା ଶେଷ । ବନପଥ ! ଅଶ୍ବର ଗତି ଥମି ନାହିଁ, ସେହି ଫୂର୍ଭି ଓ ସେହି 
ବେଗ । ଯେମିତି ଆରୋହୀ ଓ ଅଶ୍ଵ ଦୁହେଁ ମଦମତ୍ତ । 

ବନଭୂମି ଶେଷ | ଆରମ୍ଭ ହେଲା ନଦୀଶଯ୍ଯା, କୂଳର ସିକତା ଶେଯ 
ପାରହୋଇ ନଦୀଗର୍ଭରେ ପ୍ରବେଶ କଲା ଅଶ୍ଵ ! ସ୍ଟରୋତର ଅନୁକୂଳରେ ତାକୁ 
ସନ୍ତରଣ କରାଇନେଲା ଆରୋହୀ ଶିଛୀ । 

ସେତେବେଳକୁ ସୂର୍ଯ୍ୟ ବୁଡ଼ିସାରିଛି, କିନଧୁ ଦିବସର ଉଜ୍ବଳ ଜ୍ୟୋତି ଅସୀର 
ଧାର ପରି ଚମକୁଛି | ଅଶ୍ଵ ଓ ଅଶ୍ଵାରୋହୀ ଶିଳୀ କିଛିକ୍ଷଣ ନଦୀର ସିକତାଶଯ୍ୟାରେ 
ନେଲେ ବିଶ୍ରାମ । କିଛି ସବୂଜପତ୍ର ଓ ଅଶ୍ଵ ପାଇଁ ଆଣିଥିବା ଦାନା ଭୋଜନ କରାଇ 
ଅଶ୍ଵକୁ କରିଥିଲେ ସନ୍ତୁଷ୍ଟ । 

ଏହି ନଦୀ ସରଗୁଜା ରାଜ୍ୟର ସୀମା । ଏବେ ଆମେ ସରଗୁଜା ପ୍ରଶାସନ 
ବାହାରେ, ଏଠୁ ବି ଆମକୁ ଯାତ୍ରା କରିବାକୁ ପଡ଼ିବ ଅନେକ ଦୂର । ପ୍ରିୟ ବାହନ, 
ତୁମେ ପ୍ରସ୍ତୁତ ? ଟିକିଏ ଥାପୁଡ଼ାଇ ଦେଲା ଘୋଟକକୁ । ନଦୀଜଳ ଦୁଇ ଆଞ୍ଳି 
ନିଜେ ପାନ କରି ଆରୋହଣ କଲା ଅଶ୍ବ । ପୁଚୁ ଟେକି ଖୁବ୍‌ ଫୃର୍ଭିରେ ଆଗକୁ 
ଛୁଟିଚାଲିଲା ଘୋଟକ । 

ସୁଦୀର୍ଘ ତିନିଦିନ ପରେ ସିଏ ପହଞ୍ଚଲା ଗୋଟିଏ ଜନପଦରେ ଯେଉଁ 
ଜନପଦଟି ଥୁଲା ପବିତ୍ର ଗଙ୍ଗାନଦୀ କୂଳରେ ! ଅଶ୍ଵରୁ ଅବତରଣ କଲା, ତା” 
ବେକରୁ ଓ ମୁଖରୁ ଖୋଲିଦେଲା ଜିନ୍‌, ପିଠିରୁ ଆସନ । ଅଶ୍ଵକୂ କ୍ରୟ କରି ଦେଲା 
ଭୂରିଭୋଜନ ଏବଂ ତାକୁ କିଛି ସମୟ ଥାପୁଡ଼ା ଆଉଁଶା କଲା ! 

ପ୍ରିୟ ବାହନ, ତୁମେ ଏବେ ମୁକ୍ତ | ତୁମ ଇଛା, ଯାଅ ଯେଉଁଆଡ଼େ ! ଏଇ 
ପରିବ୍ରାଜକର ଧନ୍ଯବାଦ ନିଅ | ଏବେ ମୋର ଏଇ ଗଙ୍ଗା ତୀରଭୂମିରେ ପ୍ରବ୍ରଜ୍ୟା । 

ଅଶ୍ଵ ଠିଆ ହୋଇଛି । ସିଏ ନଦୀ କୂଳେ କୂଳେ ଚାଲିଲା ଆଗକୁ । ଆଉ 
ଅନାଇ ନାହିଁ ପଛକୁ । କାହିଁକି ଯେ ଆଉ ପଛକୁ ଅନାଇବ ? ନିଃସଙ୍ଗ ପଥୁକ ପାଇଁ 
ପଛରେ କି ଥାଏ କିଛି ମାୟା ? ବରଂ ସମ୍ମୁଖରେ ଥାଏ ଅଜ୍ଞାତ ଲକ୍ଷ୍ୟର ଆକର୍ଷଣ । 
ଭବିଷ୍ୟତ ମୂଗତୃଷ୍ଠାପରି ହସ୍ତଠାରି କରୁଥାଏ ଆହ୍ଵାନ । 

ଅତୀତ କଂ”ଣ ଛାଡ଼ିଥାଏ ପିଛା ? 

ଜୀବନ ପ୍ରକ୍ରିୟା ମଝିରେ ଘଟିଥାଏ ଅତୀତର ଅବତରଣ । 

ଜୀବନ ଅନେକ ଲମ୍ବ | ସେଇ ଲମ୍ବା ମନେପଡ଼ିଥାଏ |! କେତେ ବାଟ ଚାଲି 
ଆସିଲାଣି ସିଏ ? ଆଗକୁ ଆହୁରି କେତେ ଚାଲିବାକୁ ପଡ଼ିବ, ଯଦିଓ ଜାଣି ନ 
ଥାଏ । କିନ୍ତୁ ଚାଲିଆସିଥବା ବାଟତକ ବିଧୂବଦ୍ଧ ସାହାସ ଯୋଗାଏ । ଫିକା ତାରା 
ଡାକେ, ଆସ ! ସକାଳ ହେବାକୁ ଆଉ ଡେରି କାଇଁ ? 

ମଣିଷ ତ କାଳଶୀଟିଏ ।! ଜୀବନ ଝାମୁ ଗାତରେ ଚାଲୁଚି । ଆରମ୍ଭରେ 
ଥିଲା ତା” ପଶାଗାତ ଏବଂ ଶେଷରେ ରହିଛି ଅନ୍ଯ ଏକ ପାଶାଗାତ । ଏ ଝମୁ 
ଚୌଷଠି ହାତ ? ମଝିରେ ଡହଡହ ନିଆଁ । ଚୌଷଠି ହାତ ଝାମୁ ଚାଲିଗଲା ପରେ 
ସିଏ ସାହସ କରେ, ଚାଲିବ ଏଥର ଶହେ କୋଡ଼ିଏ ହାତ । ବରଂ ନ ପାଉ 
ତା”ଂବଳ | 

ଶିଶିଫସ୍‌ ପାହାଡ଼ ଚୂଡ଼ାକୁ ପଥର ଉଠେଇବ ଏବଂ ସେମିତି ଉଠେଇ 
ଚାଲିଥ୍‌ବ । ଯେଉଁଠି ସିଏ ଥକିପଡ଼ିବ ପଥର ଗଡ଼ିଆସି ମୂଳରେ ଲାଗିବ । ପୁଣି 
ପାହାଡ଼ ମୂଳରୁ ଚୂଳକୁ ଅନେଇ ସିଏ ହେବ କର୍ମରତ । ଯଦି ପଥର ନ ଉଠାଏ, 
ହେବ ତା” ମୂର୍ବନାପାତ ! 

ଦୟାନଦୀ କୂଳ । ସମ୍ରାଟ ଅଶୋକଙ୍କ ଆଦେଶରେ କେତେ ଜଣ ଶିଛ୍ଥୀ 
ଖଣ୍ଡିଏ ପାହାଡ଼କୁ କାଟି ଶିଳାଶଯ୍ଯାରେ ବସାଇ ଚାଲିଥିଲେ ମାଗଧୀ ଲିପି । 
ଚଣ୍ଡାଲୋକରୁ ଧର୍ମାଶୋକକୂ ବଦଳିଥବା ଜଣେ ଅପ୍ରିୟ ନରପତି ନିଜକୁ ପ୍ରଜାପ୍ରିୟ 
କରାଇବାକୁ ପ୍ରସୁତି । 

ଧାଡ଼ିଏ ଶିଳଧୀଙ୍କ ଛେଣି ମାର୍ଭୁଲ ସଙ୍ଗୀତ ରଚନା କରୁଛି । ଦଳେ ଲିପି 
ବିଶାରଦ ପଣ୍ଡିତ ଲିପିମାନ ଦୁଗ୍ଧଖଡ଼ି ଓ ଢାଉରେ ଲେଖୁ ସେମାନଙ୍କୁ ଶିଖାଇ 
ଦେଉଥାନ୍ତି । ବେଳେବେଳେ ଦୟାନଦୀର ଚିକ୍କଣ ମାଟିରେ ଅକ୍ଷରଗୁଡ଼ିକ ତିଆରି 
କରିଦିଅନ୍ତି । ସେହି ଅକ୍ଷରକୁ ଦେଖୁ ଖୋଦିତ କରନ୍ତି ଶିଳ୍ଞୀ । 

ଚାରିପାଞ୍ଚ ବର୍ଷର ଗୋଟିଏ ଶିଶୁ, ମହାରଣା ବଂଶ, ପିତୃ ପିଠିରେ ନାଉ 
ହୋଇ ଆସେ ସେହି କର୍ମପୀଠକୁ | ପିତା ତା' ଜଣେ ନିମ୍ନଶ୍ରେଣୀର ଶିଛୀ । ପ୍ରସିଦ୍ଧ 
ପ୍ରଶିକ୍ଷିତ ଶିଳୀୀଙ୍କ ପାର୍ଶ୍ବ ସହାୟକ ! ଶିଶୁଟି ତା' ଅଷ୍ଟମ ପୁତ୍ର ! ତା' ଉପରେ ନ 
ଥାଏ କାହା ଆଶା ଓ ଭରସା । ତେଣୁ ସିଏ ଅବାଧ୍ଯରେ ଓ ସ୍ଵଇଚଛ୍ଥାରେ କରିଯାଏ 
ଯାହା ତା' ଇଚ୍ଛା | ସିଏ ସେଠାରେ ମୃତ୍ତିକାରେ ଅକ୍ଷର ନିର୍ମାଣ ଦେଖୁଗଲା ଶିଖ ଏବଂ 

ଗଢ଼ିଦେଲା ଅକ୍ଷର ! ମାର୍ଭୁଲ ଓ ଛେଣି ଧରି ପଥରରେ ଗଢ଼ିଦେଲା ମଣିଷ ମୁହଁ । 

ଶିଶୁଟିକୁ ଖୁବ୍‌ ଶ୍ରଦ୍ଧା କରୁଥିଲେ ମୁଖ୍ଯ ଶିନୀ । ଦିନେ ସିଏ ତା” ପିତାକୁ 
ପ୍ରସ୍ତାବ ଦେଲେ ଏଇ ପୁତ୍ରଟି ଉପରେ ତୁମର ତ ଭରସା ନାହିଁ, ଇଏ ଅଷ୍ଟମ ଗର୍ଭ । 
ତୁମ ଏଇ ପୁତ୍ରଠାରେ ଦେବକଳା ଅଛି, ମହାରଣା ! ମତେ ଏହାକୁ ପୁତ୍ର କରି 
ଦେଇଦିଅ, ମୁଁ ନିଃସନ୍ତାନ ! ସିଏ ଗୋଟିଏ ଭରସାପ୍ରାପ୍ତ ହେବ ଏବଂ ମୁଁ 
ପିତୃୂଗୌରବ ପ୍ରାପ୍ତ ହେବି । ତାକୁ ନାଳନ୍ଦା ବିଶ୍ବବିଦ୍ୟାଳୟରେ ପଠନ କରାଇ 
ଭାରତବର୍ଷର ଜଣେ ଶ୍ରେଷ୍ଠ ଶିଳୀ କରିଦେବି । 

ମୁଁ ମୋ” ପତ୍ନୀକୁ ପଚାରି କହିବି, ସର୍ଦାର ! ମୁଁ ସିନା ତା” ବାପା, ତା'ର 
ମୁଖ୍ୟ ତାକୁ ଯିଏ ଦଶମାସ ଗର୍ଭରେ ଧରି ଦେଖାଇଛି ସଂସାରର ଆଲୋକ । ତା' 
ବିନା ପରାମର୍ଶରେ କେମିତି ମୁଁ କଂଣ କହିବି ? ଉତ୍ତର ଦେଇଥିଲା ତା’ ପିତା | 

ଏହି ଶିଶୁ ମସ୍ତିଷ୍ଠରେ ଯେମିତି ସେମାନଙ୍କ ଆଳାପରୁ ଖୋଦିତ ହୋଇଗଲା 
ନାଳନ୍ଦା' ନାଁ'ଟା । ସିଏ ଅବସର ସମୟରେ ଅନ୍ୟ ଶିଳୀଙ୍କୁ ପଚାରେ “ନାଳନ୍ଦା' 
କଥା | ନାଳନ୍ଦାର ରାସ୍ତା । ଜାଣିଲା ମଗଧ, ପାଟଳିପୁତ୍ରର ନାଳନ୍ଦା ଓ ତକ୍ଷଶିଳା 
ଶିକ୍ଷା ବାଣିଜ୍ଯ ଓ ସଭ୍ୟତା ମୁକୁଟର ଖଚିତ ଖଶ୍ତିଏ ଖଣ୍ଡିଏ ହୀରକ । ପ୍ରତିଦିନ 
ଉତ୍କଳୀୟ ସାଧବଙ୍କ ପଣ୍ଯବାହୀ ଶକଟ ଯାଉଛି ଓ ଆସୁଛି । ସେଠାରୁ ଅଳ୍ଦୂର 
ଜଗନ୍ନାଥ ସଡ଼କ । ବଳଦ ଗଳାର ଘାଗୁଡ଼ି ଶୁଭୁଛି । 

ସିଏ ଦୌଡ଼େ । ରାସ୍ତାକରରେ ଠିଆହୋଇ ଗମନ କରୁଥିବା କୈ କଟର 
ଶବ୍ଦ ସହିତ ଗତିଶୀଳ ବଳଦଗାଡ଼ିଗୁଡ଼ିକ ଦେଖେ । କାହାର ଗୋଟିଏ ବଳଦ ତ 
କାହାକୁ ଟାଣି ଟାଣି ଚାଲିଛନ୍ତି ଦୁଇଟି ବଳଦ । ସୌଦାଗର ବସିଛି ଶଗଡ଼ ଆଗରେ, 
ଅଡ଼େଇ ଚାଲିଛି ବଳଦ, ପଛରେ ଦଣ୍ଡାରେ ହାତ ପକାଇଛି କୋଠିଆ । 

ମୁଁ ତ ଶିଶୁଟିଏ । ମୋ ହାତ ପାଇବ ନାହିଁ ଦଶ୍ଡାକୁ । କୋଠିଆଟିଏ 
ହୋଇପାରିବି ନାହିଁ । ସୌଦାଗର କ'ଣ ମତେ ବଳଦ ଅଡ଼େଇବାକୁ ନେବ ? 
ଏମିତି ଅନେକ ଭାବିଭାବି ସିଏ ରାସ୍ତାପାର୍୍ତରୁ ପୁଣି ଫେରିଆସେ ତା” ପିତାର 
କର୍ମସ୍ଥଳକୁ । ମନ କଥା ମରିଯାଏ ମନ ଭିତରେ । ଦିନେ ଇମିତି ଭାବନାରେ ବୁଡ଼ି 
ରହି ଗୋଟିଏ ଶକଟ ପଛେ ପଛେ ସିଏ ଚାଲିଛି, ଦିନତମାମ । ଯେଉଁଠି ସନ୍ଧ୍ୟା 
ହେଲା ସେଠି ଘଟିଲା ରାତ୍ରିଯାପନ । ତିନୋଟି ଶଗଡ଼ ଧାଡ଼ିହୋଇ ଠିଆ 
ହୋଇଗଲେ । ସେମାନେ ପାଞ୍ଚ ଛ ବର୍ଷର ଲଙ୍ଗଳା ଛୁଆଟିକୁ ଶଗଡ଼ ପଛରେ ଦେଖୁ 
ହେଲେ ଆଶ୍ଚର୍ଯ୍ୟ । 

ସିଏ କହିଲା, ମୁଁ ଆଶ୍ରୟହୀନ ଅନାଥ । ମୋ”ନାମ ଦେବ; କିନ୍ତୁ ମତେ 
ଡାକନ୍ତି ଦୀନ | ମୁଁ ତୁମ ସେବା କରିବି । ମତେ ମଗଧ ନେଇଯାଅ ! 

ତୁ କାହିଁକି ମଗଧ ଯିବୁ ? ଜଣେ କୌତୂହଳୀ ହୋଇ ପଚାରିଛି । 

ମଗଧ ଗଲେ ଗୋଟାଏ ନୂଆ ଦେଶ ଦେଖୁବି । 

ସମସ୍ତେ ହୋ ହୋ ହୋଇ ହସିଉଠିଲେ । 

ଆରେ, ପିନିବା ପାଇଁ ଖଣ୍ଡେ ଗାମୁଛା ତୋ” ପାଖରେ ନାହିଁ, ତୁ ମଗଧ ଯି 
କଂ ଣ କେମିତି ଲଙ୍ଗଳା ହୋଇ ? ରାଜକର୍ମଚାରୀଙ୍କ ବଡ଼ ବଡ଼ ନିଶ, ଦେଖୁଲେ ମ 
ପକେଇବୁ | ତୁ କୋଉଠୁ ଆମ ଶଗଡ଼ ପଛରେ ଆସୁଛୁ ? 

ସିଏ କହି ପାରି ନଥୁଲା କିଛି । ଜଣେ ଦୟାର୍ଦ୍ଧ ହୃଦୟ ସାଧବ ତାକୁ 
ଦେଇଥୁଲା ଦୂଇଖଣ୍ଡି ଅଙ୍ଗବସ୍ତ ଏବଂ ନିଜ ଶଗଡ଼ ଅଡ଼େଇବାକୁ ତାକୁ ତା” ବିଶ୍ରାମ 
ସମୟରେ କଲା ନିଯୁକ୍ତ | ସିଏ ପହଞ୍ଚଲା ଦିନେ ମଗଧ । 

ବୈଭବମୟୀ ନଗରୀ ! ପ୍ରଶସ୍ତ ରାସ୍ତା । ଚାରିଆଡ଼ ସୌଧମାଳା । ଦେଶର 
ରାଜଧାନୀ । ଦେଖୂଲା ସାଧବମାନଙ୍କ ବିଜୟ ଓ କ୍ରୟ | କିଛିକାଳ ଅବସ୍ଥାନ 
ମଧ୍ଯରେ ଅବଗତ ହେଲା ନାଳନ୍ଦା ପଥ । ଏଇଠୁ ମାତ୍ର ଗୋଟିଏ ଦିନ । ଦିନେ 
ହୋଇଗଲା ନିରୁଦେଶ୍ୟ । ମଗଧରୁ ପାଟଳିପୁତ୍ରା ପାଟଳିପୁତ୍ରରୁ ନାଳନ୍ଦା । 

ମୁଁ ଏଇଠି ପଢ଼ିବି ପାଠ ! ଏଇ ନାଳନ୍ଦା ମୋ ଲକ୍ଷ୍ୟ । ଯେଉଁ ଭୂମିରେ 
ବିଶ୍ବପ୍ରସିଦ୍ଧ ପଣ୍ଡିତମାନଙ୍କ ପଡ଼ିଛି ପଦଧୂଳି, ସେଇ ଧୂଳି ମୋ ଦେହରେ ବୋଳି 
ହେବି । ପାଗଳପରି ନାଳନ୍ଦା ଭୂମିରେ ଗଡୁଥବା ଶିଶୁଟିକୁ ଝାଡ଼ିଝୁଡ଼ି ପ୍ରହରୀ 
ଟେକିନେଲେ ବିହାରସ୍ଥ ପ୍ରଶାସନିକ କାର୍ଯ୍ୟାଳୟକୁ । ପ୍ରଶାସକ ଉତ୍କଳରୁ ଆସିଥୁବା 
ବିଦ୍ୟାଗ୍ରାହୀ ଶିଶୁଟି ପ୍ରତି ହେଲେ ଦୟାର୍ଦ୍ଧ । ଅବସ୍ଥାନ ପାଇଁ ଦେଲେ ସ୍ଵୀକୃତି । 

ପୂର୍ବରୁ ବର୍ଣ୍ଣିତ ଜଣେ ମୂକ ଓ ବଧ୍ବର ବୟସ୍କ ଶିଷ୍ଯଙ୍କ ସହିତ ଗୋଟିଏ 
ପ୍ରକୋଷ୍ଠରେ ସିଏ ହେଲା ଆଶ୍ରିତ । ବୟସ ସହିତ ତା” ସାଧନାର ଘଟିଛି 
କଜ୍ରମୋନ୍ସତି । ଦିନେ ସିଏ ସ୍ଥାପତ୍ଯର ଅଧ୍ୟାପକ ହୋଇଛି ! ଯାଇଛି ନିଜର 
ଶିଛ୍ନୈପୁଣ୍ୟର ପ୍ରଚାର ଓ ପ୍ରସାର ପାଇଁ ସରଗୁଜା ! 

ସରଗୁଜା ତା” ଜୀବନର ଶ୍ରେଷ୍ଠ ଅଭିଶପ୍ତ ସମୟ କାଟିବାର ରାଜ୍ୟ । କ'ଣ 
ସେଠୁ ସେ ପାଇଲା ? ବରଂ ସବୁ ତା'ଠୁ ସରଗୁଜା ଲୁଟିନେଲା !! 


ବୁ 
ତି 

। ଚିରାଚିଠିର ବାର୍ଉା । 

ବଚ ସସ, ସରଗୁଜା ! ଅତ୍ରାଗଚ୍ଥ ! ସରଗୁଜା... ଅତ୍ର ଆଗଛୁ ! ଗ୍ରୀବାବକ୍ର କରି 

ଅବଲୋକନ କଲା ପଦୃସମ୍ଭବଦ ଜଣେ ଅତ୍ଯନ୍ତ ବୟସ୍କ, ଶୀର୍ଣ୍ଣକାୟ 

ରକ୍ତବସ୍ତପରିହିତ ସନ୍ଧ୍ୟାସୀ ଗୋଟିଏ ପ୍ରସ୍ତର ଚତୁତରାରେ ପଦ୍ଧାସନରେ ବସି 
ତାକୁ କରୁଛନ୍ତି ଆହ୍ଵାନ ! ସ୍ଥାନଟି ବାରୁଣୀ ଓ ଅସୀ ନଦୀର କୋଣଭୂମି ଏବଂ 
ସାମ୍ବାରେ ଚିରସ୍ରୋତା ପତିତପାବନୀ ଯେମିତି ଗାନ କରୁଛନ୍ତି ଶିବସ୍ତୋତ୍ର । ଗୋଟିଏ 
ବିଶାଳ ଜନପଦର ମଧ୍ଯଭାଗରେ ବିଜେ କରିଛନ୍ତି ସୃଷ୍ଟି, ସ୍ଥିତି ଓ ପ୍ରଳୟର କାରଣ 
ଭଗବାନ୍‌ ସ୍ବୟଂ ବିଶ୍ଵନାଥ ।! ସିଏ ସେଦିନ ପ୍ରାତଃ ଆଳତୀ ଦର୍ଶନ ସାରି ଫେରୁଥାଏ । 
ମନ୍ଦିର ବେଢ଼ାରେ ଅଜ୍ଞାତ ସନ୍ଧ୍ୟାସୀଙ୍କର ତାହା ପ୍ରତି କୋମଳ ମଧୁର ସ୍ଵରରେ ଆହ୍ଵାନ 
ଏହି ଅପରିଚିତ ସ୍ଥାନରେ ତାକୁ କଲା ବିସ୍ମିତ । 

ପ୍ରଣାମ ଗ୍ରହଣ କରନ୍ତୁ ମହାଭାଗ ! ଆପଣଙ୍କ ପରିଚୟ ଜାଣିବାର ଆଗ୍ରହକୁ 
ପ୍ରଶାନ୍ତ କରାଇବେ କି ? ମୁଁ ବିସ୍ମିତ, ଆପଣ କେମିତି ହେଲେ ଅବଗତ, ମୁଁ ଜଣେ 
ସରଗୁଜା ଅଧ୍ୁବାସୀ ? ବୃଦ୍ଧ ସନ୍ଧ୍ୟାସୀଙ୍କ ପାର୍ଶ୍ବକୁ ଆସି ସିଏ ବିସ୍ଲୟ ପ୍ରକାଶ କରିଛି । 

ପୁତ୍ର ଏହି ଚତୁତରାରେ ଆସନ ଗ୍ରହଣ କର । ତୁମ ପରିହିତ ବସ୍ତ ଓ 
ବ୍ୟବହୃତ ସ୍କନ୍ଧ ଓ କଟି ଉତ୍ତରୀୟ ଧଡ଼ିସାରା ବୟନ ଶିଳ୍ଥୀ ସୂତ୍ରରେ ଲେଖୁଛି 
‘ସରଗୁଜା” ! ତୁମେ ପରିଧାନ କରିଛ ରାଜଦତ୍ତ ପାଟବସ୍ତ୍ର | ଏଥୁରୁ ପ୍ରତୀୟମାନ 
ହେଉଅଛି ତୁମେ ଜଣେ ଶ୍ରେଷ୍ଠ ପ୍ରତିଭାବାନ୍‌ ପୁରୁଷ । ଗୋଟିଏ ରାଜ୍ଯର ଜଣେ 
ଶ୍ରେଷ୍ଠ ବ୍ୟକ୍ତିତ୍ଵ । ଏହି ତରୁଣ ବୟସରେ ତୀର୍ଥଯାତ୍ରାରେ ଆସିଛ ? 

ତାହାର ସମସ୍ତ ଆଶଙ୍କାକୁ ନିଜର ମଧୁର ବାକ୍ୟରେ ପରିବର୍ଭିତ କରିଦେଲେ 
ବୃଦ୍ଧ | ତା” ସମ୍ମୁଖରେ ବିଶ୍ବନାଥଙ୍କ ପ୍ରାତଃ ନୈବେଦ୍ଯ ଖଣ୍ଡିଏ ରମ୍ଭା ପତ୍ରରେ କେହି 
ଜଣେ ପରିବେଷିତ କଲା ଏବଂ ଗଡ଼ରେ ପବିତ୍ର ଗଙ୍ଗାଜଳ । 

ଓଷ୍ଠରୁ ତାହାର ବାକ୍ଯ ସୁରୁ ନ ଥିଲା ! ଏହି ବୃଦ୍ଧ ସନ୍ଧ୍ୟାସୀ କି 
ସ୍ବେହବତ୍ଳ ! କି ପ୍ରତ୍ଯୁପନ୍ନ ! ପ୍ରାୟ ତ୍ରିଦିବସ ହେବ, ଏହିଭଳି ସୁବାସିତ 
ଅମ୍ପତୋପମ ଅନ୍ଧବ୍ୟଞ୍ଜନ ସିଏ କେଉଁଠୁ ଆଘ୍ରାଣ କରି ନଥୁଲା, ପୁଣି ଗଡ଼ୁରେ ପବିତ୍ର 
ଗଟ୍ଗୋଦକ । 

ଦେବଦେବ ବିଶ୍ଵନାଥ, ବୃଦ୍ଧ ସନ୍ୟାସୀ ଓ ପ୍ରସାଦ ଏବଂ ଗଙ୍ଗୋଦକଙ୍କୁ ପ୍ରଣାମ 
ନିବେଦନ କରି ପ୍ରସାଦସେବାରେ ହେଲା ପରିତୃପ୍ତ ! ନେଲା ଅତି ଆନନ୍ଦିତ ଭାବେ 
ବିଶ୍ରାମ କେତୋଟି ମୁହୁର୍ର । 

ସରଗୁଜା ରାଜଧାନୀ ଗଡ଼ ଦେବତା ମନ୍ଦିରରେ ସୂୁତନୂକା ନାମ୍ବୀ ଗୋଟିଏ 
ଶିଶୁ ଦେବଦାସୀ ମୁଁ ସମର୍ପିତ କରିଆସିଥଲି ଅନେକ ବର୍ଷ ତଳେ । ପୁତ୍ରୀ ମୋର 
ଅଛି କିପରି, କହିପାରିବ ତୁମେ ? ସରଗୁଜା ଦକ୍ଷିଣ ସୀମାନ୍ତ ଅଧୁବାସୀ ଥୁଲି ମୁଁ ! 
କୁସଂସ୍କାର ଓ ଅନ୍ଧବିଶ୍ଵାସ ପାଖରେ ମାନବିକତାକୁ ବଳି ଚଢ଼ାଇ ନ ପାରି ରାଜ୍ୟ ତ୍ୟାଗ 
କରି ହୋଇଗଲି ତପସ୍ଵୀ ! କୁହ ପୁତ୍ର ଜାଣିଛ କିଛି ମୋ” କନ୍ଯାର ବୃତ୍ତାନ୍ତ ? 
ତା'ର ସମସ୍ତ କୁଶଳ ତ ? ବିଚାରୀ ବଡ଼ ଅଭାଗିନୀ, ପିତୃମାତୃରହିତା । ସେ ମୋର 
ଧର୍ମପୁତ୍ରୀ । ମୁଁ ବିପତ୍ନୀକ ଓ ଗ୍ରାମବାସୀଙ୍କ ଦ୍ଵାରା ନିର୍ଯାତନାରୁ ମୁକ୍ତି ଲାଭ କରିବାକୁ 
ମୋ ସାମ୍ପାରେ ଏହି ଥଲା ଏକମାତ୍ର ପଥ, ପୁତ୍ର ! 

ବୃଦ୍ଧ ସନ୍ନ୍ଯାସୀଙ୍କ କଣ୍ଡ ବାଷ୍ାକୁଳ । ସ୍ଵୃତି ବଡ଼ ନିଶୁର । ଉତ୍କଣ୍ଡାରେ ସିଏ 
ଅତି କରୁଣ ଭାବେ ଚାହିଁଥିଲେ ତା” ଚକ୍ଷୁ ଦୁଇଟିକୁ । ତା' ଚକ୍ଷୁଡୋଳା ଦୁଇଟି 
ଚାରିପଟୁ ଉତ୍ତପ୍ତ ଲୋତକରେ ଆସୁଥାଏ ଭିଜି । ହୃଦୟ ଭିତରୁ ଦଲ୍‌କା ଦଲ୍‌କା 
କ୍ରନ୍ଦନର କରୁଣ ଲହରୀ ଆସୁଥାଏ ଉଛୁଳି, ମାତ୍ର ପ୍ରକାଶିତ ହୋଇପାରୁ ନ ଥାଏ | 

କିଛି ଯେ ତୁମେ କହୁନାହିଁ, ପୁତ୍ର ? ପୁଣି ପ୍ରଶ୍ନ କଲେ ଅତି ଆକୂୁଳରେ ବୃଦ୍ଧ | 

କାରୁଣ୍ୟର ସ୍ରୋତ ହଠାତ୍‌ ଭାଙ୍ଗିଦେଲା ବନ୍ଧ | ଭୈ ଭୈ ହୋଇ ସିଏ କାନ୍ଦ 
ଉଠିଲା । 

ବୃଦ୍ଧ ବିସ୍ପିତ | ତାଙ୍କ ହୃଦୟ ଭିତରେ ସନ୍ଦେହର ସୂୃତୁ, କ”ଣ ମମତାର 
ଡୋରିଟିଏ ସୁତନୂକାର ଏହି ତରୁଣଟି ସହିତ ରହିଛି ? ସୁତନୁକା.... 

ମୋର ସର୍ବସ୍ବ ଲୁଣ୍ଠିତ ହୋଇଯାଇଛି, ବାବା ! ସେଇଥୁପାଇଁ ମୁଁ ସରଗୁଜା 
ତ୍ୟାଗକରି ପଳାଇଆସିଛି । ସେ ଗୋଟାଏ ଅଭିଶପ୍ତ ଭୂମି । ଆପଣଙ୍କଠାରୁ ସୁତନୂକାକୁ 
ଛଡ଼ାଇ ରଖିଥିଲା, ମୋ”ଠୁ ଉପବୀତାକୁ ଛଡ଼ାଇ ରଖୁଛି । ଏହି ପବିତ୍ର ତୀର୍ଥରେ ମୁଁ 
ଆତୃହତ୍ଯା କରିବି । ମୋ” ପାଇଁ ଏଇ ସଂସାରର ଆବଶ୍ୟକତା ନାହିଁ ! କ'ଣ ପାଇଁ 

ଏବଂ କାହା ପାଇଁ ରକ୍ତମାଂସର ଏଇ ଦେହ ମୋର ବଞ୍ଚବ ? ମୋ ସବୁ ସୁଖ ଲୁଟ୍‌ 
ହୋଇଯାଇଛି, ବାବା ! କେବଳ ନିରର୍ଥକ ଜୀବନଟି ମାଂ ପାଖରେ ରହିଛି । 

ବିଳାପରତ ତରୁଣଟିକୁ ବୃଦ୍ଧ ନିଜ ଛାତିରେ ଚାପି ଧରିଲେ । 

ଆଃ, ତୁମ ଭିତରେ ଏତେ ଦୁଃଖ, ମୋର କନ୍ୟା ଖବର ଜ୍ଞାତ ହେବା ଆବଶ୍ୟକ 
ନାହିଁ, ପୁତ ! ଶୋକ ସମ୍ବରଣ କର | କଂଣ ତୁମେ ପ୍ରଳାପ କରୁଛ ? ଜୀବନ ତୁମର 
ଅଧୀନ ନୁହେଁ, ଏହାକୁ ଜବରଦସ୍ତ ହରାଇ ଦେବାକୁ ତୁମେ କିଏ ? ଏଇ ଦେହ ତୁମେ 
ଆଉ କାହା ଇଚ୍ଛାରେ ଧାରଣ କରିଅଛ | ଯାହା ଇଛା, ସିଏ ଏହି ଦେହର ମାଲିକ, ତୁମେ 
କିଛି ନୁହଁ । କେଡ଼େ କଥାଟିଏ ତୁମେ କହିଲ, ପୁତ୍ର ? ଆତୃହତ୍ୟା କଲେ ଆଉ ଥରେ 
ମନୁଷ୍ୟ ଜନ୍ମ ତୁମେ ପାଇବ ତ ? ତୁମର ସବୁ ସୁଖ ଲୁଟ୍‌ ହୋଇଯାଇଛି ? ନା” ତୁମର 
ବିଚାର ତୃଟିପୂର୍ଣ୍ଣ । ମୋ ସହିତ ମୋ” ଆଶ୍ରମକୁ ଆସ | ଏହା ପବିତ୍ର ତୀର୍ଥଭୂମି । ତୁମେ 
ତୁମର ସମସ୍ତ କାମନା ଏହିଠାରେ ପୂରଣ କରିପାରିବ । ସର୍ବପ୍ରଥମେ, ତୁମର ଆବଶ୍ୟକ 
ବିଶ୍ରାମ । ତୁମେ ଏଠି ରହୁଛ କେଉଁଠି ? 

ନା, ବାବା, ସ୍ଥାନଟିଏ ସ୍ଥିର କରିନାହିଁ । ଧୀରେ ଧୀରେ ସିଏ କହିଛି । 

ତେବେ ମୋ” ଆଶ୍ରମକୁ ଆସ । ପତିତପାବନୀ ଧୌତ କରିଦେବ ତୁମର 
ସମସ୍ତ କ୍ଲେଶ । ଆସ, ଉଠ ! 

ଗୁଡ଼ିଏ ଆମ୍ପ ପାଦପର ଘଞ୍ଚ ଛାୟାତଳେ ଛୋଟ ଗୋଟିଏ ଆଶ୍ରମ । ଅଛ୍ଥ 
ଦୂରରେ ପ୍ରବାହିତା ପୂତସଲିଳା ଜାହ୍ନବୀ | ବଡ଼ ଶାନ୍ତ ଓ ଶୀତଳ ପରିବେଶ । ନିଜର 
ମୂଗଚର୍ମ ଭୂମି ଉପରେ ବିଛେଇ ସିଏ ଗ୍ରହଣ କଲା ବିଶ୍ରାମ | ସେହି ବିଶ୍ରାମ ମୁଦ୍ରାରେ 
ସିଏ ପ୍ରକାଶ କଲା ତା”ସମସ୍ତ ଜୀବନର ଗତି ଏବଂ ଦେବଦାସୀ ସହିତ ତା” 
ସଂପର୍କର ସୃତି । 

ପୁତ୍ରର ସମସ୍ତ ଦୁଃଖ ମଣିଷର ଅର୍ଜିତ କର୍ମଫଳ । ଚଳିତ ଜନ୍ମର ଦୁଃଖ 
ଚଳିତ ଜନ୍ମର କର୍ମଫଳ ନ ହୋଇପାରେ ! ଛାଇପରି ଜନ୍ମ ଜନ୍ମ ଧରି କୃତକର୍ମର 
ଫଳ ପ୍ରାଣୀର ଅନୁଧ୍ୟାନ କରିଥାଏ ! ମୌକା ପାଇବାମାତ୍ରେ ଘଟଣା ଓ ଦୁର୍ଘଟଣା 
ଘଟାଇଥାଏ | 

ସଂସାରରେ କେହି ମନ୍ଦ ଭାଗ୍ଯ ନୂହଁନ୍ତିୟ ପୁତ୍ର ! ପଛ ଜନ୍ମର କେଉଁ 
ମନ୍ଦକର୍ମର ଫଳ କୃଷ୍ଣମେଘପରି ଘୋଟିଆସି ମଣିଷଟିକୁ କରିଦେଇଥାଏ ଅସହାୟ ଓ 
ହତଭାଗ୍ୟ ! ଦୁର୍ଭାଗ୍ୟ ମଣିଷ ହାତ ତିଆରି, ଅତୀତ ମନ୍ଦକର୍ମର ପ୍ରାପ୍ତ ପରିଣାମ । 
ନୂହେଁ ଦୈବର ଅଧୀନ । 

ପଛ ଜନ୍ମରେ ତୁମ କେଉଁ ମନ୍ଦକର୍ମର ପ୍ରାପ୍ତଫଳ ଏହି ପ୍ରିୟତମାଟିର 
ବିଯୋଗ । ତୁମେ ଚଳିତ ଜନ୍ମରେ ଆଚରଣ କର କର୍ମ, ଯେଉଁ କର୍ମର ପୁଣ୍ୟ ବଳରେ 
ଆଗାମୀ ଜନ୍ମରେ ତୁମର ମଧୁମିଳନ ହେବ । ତାହା ନ କରି ତୁମେ କହୁଛ ଆତ୍ସହତ୍ଯା 
କରିବ ? ଅର୍ଥାତ୍‌ ଆସନ୍ତା ଜନମଗ୍ରହଣର କବାଟ ସବୁଦିନ ପାଇଁ କିଳିଦେବ ? କାହିଁକି 
ପୁତ୍ର ? ଜୀବନର ଶେଷ ଅମୂତକୁ ତୁମେ ବିଷ ବୋଲି କାହିଁକି ଭାବୁଛ ? 

ଉପବୀତାର ଶେଷ ଦର୍ଶନ ମତେ ବିଚଳିତ କରିଦେଇଛି, ବାବା ! ଓଃ, 
ତା'ର ସେହି ସୁକୋମଳ ସତେଜ ସୁବାସିତ ପୁଷ୍ଠକୋପମ ଅବୟବ କି ବୀଭସ ! ହେ 
ଭଗବାନ, ଆପଣଙ୍କ ସୃଷ୍ଟିରେ ଏଡ଼େ ଭୟାନକ ବି ଅଛନ୍ତି ମନୁଷ୍ଯ ? 

ପୁତ୍ରର ତଶ୍ଵରଙ୍କୁ କର ନାହିଁ ଦୋଷାରୋପ । ତାହା ଥିଲା ତା'ର ମନ୍ଦ 
ଭାଗ୍ୟ | ତାହା ଥୁଲା ତା” କୂର କୃତକର୍ମ ଫଳ । ତୁମେ କିଛିଦିନ ମୋ ଆଶ୍ରମରେ 
ଅବସ୍ଥାନ କର, ଧୀରେ ଧୀରେ ସମସ୍ତ ଅବଗତ ହେବ | କର୍ମରହସ୍ୟ ବଡ଼ ଗହନ । 
ତାହା ଅବଗତ ହେବା ବଡ଼ କଠିନ ! କିନ୍ତୁ ତୁମେ ଅବଗତ ହୋଇପାରିବ । ଅମୃତ 
ଉପାସନାର ସ୍ମିର ଜ୍ୟୋତି ତୁମର ଅବୟବରୁ ମୁଁ ଲକ୍ଷ୍ଯ କରିପାରୁଛି । ତୁମେ ସିଦ୍ଧ 
ନ ହେଲେ ବି ଆତୃଜ୍ୟୋତିଦର୍ଶନ-ତୃଷିତ ସାଧକ ! ତୁମର ସାଧନାର ପୁଣ୍ୟ କିଛି 
ରହିଛି, ପୁତ ! 

ଶିଳ୍ପଶିକ୍ଷାର ଚରମରେ ମୁଁ ପହଞ୍ଚିଛି, କିନୁ ସାଧନାର ସେହି ସୋପାନ ପର୍ଯ୍ୟନ୍ତ 
ମୋର ହୋଇନାହିଁ ଅଗ୍ରଗତି । ଆପଣଙ୍କ ବଚନ ସତ୍ୟ, ବାବା ! 

ପୁତ୍ର, ମୁଁ ତୁମକୁ ସାଧନାର ସେହି ସୋପାନକୁ ନେଇଯିବି । କେବଳ ତୁମେ 
ଏଇଠି ନିରବରେ ବସ ! ନିରବତା ମଧ୍ଯରୁ ଦିବ୍ଯଜ୍ୟୋତି ତୁମକୁ କଢ଼ାଇ ନେବେ 
ଆଗକୁ ଆଗକୁ ପଥ, ପୁତ୍ର ! 


ସେଦିନ କୁମାରୀ ରାତ୍ରି ଅବଗୁଣ୍ଠିତା କୃଷ୍ଣାଭିସାରିକା ହୋଇ ଆଶ୍ରମ ପରିସରରେ 
ହୋଇ ଆଶ୍ରମ ପରିସରରେ ଉପସ୍ଥିତ | ଦୁଇଟି ମଶାଲ ସମ୍ମୁଖଭାଗରେ ଜଳାଇ 
ଦିଆଯାଇଛି ସନ୍ଧ୍ୟା ପରଠୁ |! ସମ୍ମୁଖରେ ସଜିତ ହୋଇ ରହିଛି କିଛି ପୂଜାସାମଗ୍ରୀ | 
ଶୁଶାନଭସ୍ବରେ ଶିଛୀ ଗଠନ କରିଛନ୍ତି ଗୋଟିଏ ନାରୀମୂର୍ଭି । ସେ ମୂିଟିକୁ 
ପଦ୍ଧାସନରେ ବସାଇଦିଆଯାଇଛି । ଆସନ ଗୋଟିଏ ବ୍ୟାଘ୍ରଛାଲ । ଯେମିତି ଜଣେ 
ଭୈରବୀ ସାଧନାରତ । ମୁହଁଟି ତା'ର ଶାନ୍ତ, ସ୍ଥିର ଓ କମନୀୟ, ଯେମିତି 
ଶ୍ଵେତାତ୍ବରା ଦେବଦାସୀ ଉପବୀତା କି ସିଏ !! 


ମହାମୁଦ୍ରା » ୮ ୧ 

ପାଖାପାଖୁ ଦୁଇଟି ବ୍ଯାଘଗ୍ର ଚର୍ମାସନରେ ପଦ୍ଧାସନରେ ଉପବେଶନ କଲେ 
ବୃଦ୍ଧ ଓ ପଦ୍ଧସମ୍ଭବ । ଆରମ୍ଭ ହେଲା ଆରାଧନା ଉପଚାର । ମୂଦୁମଧୁର ଓ ଗମ୍ଭୀର 
ମନ୍ତ୍ରପାଠ, ମଶାଲ ଦୁଇଟି ସ୍ଵତଃ ହୋଇଗଲା ନିର୍ବାପିତ । ଦୀପ୍ତ ସପ୍ତପ୍ରଦୀପ ଗୋଟି 
ଗୋଟି ହୋଇ ଆରମ୍ଭ କଲେ ହେବାକୁ ନିର୍ବାପିତ । ହଠାତ୍‌ ଶେଷଦୀପର କ୍ଷୀଣଶିଖା 
ଖୁବ୍‌ ଜୋର୍‌ରେ ଜଳିଉଠିଲା ଏବଂ ଗୋଟିଏ ସୁମଧୁର ବାସ୍କାରେ ସମଗ୍ର ପରିବେଶ 
ମହକି ଉଠିଲା । ସ୍ଥାନଟା ମାଡ଼ି ମାଡ଼ି ପଡ଼ିଲା ! 

ହଠାତ୍‌ ଗୋଟିଏ ବିକଟ ଚିଳ଼୍ାର ଶୁଭିଲା ଏବଂ ଭସ୍ମରେ ନିର୍ମିତ ମୁର୍ରିଟି 
ତଳେ ପଡ଼ିଗଲା । ତା'ପରେ ମାନବୀ ପରି ଦଣ୍ଡାୟମାନ ହେଲା । 

ମୃତ୍ୟୁଲୋକରୁ କାହିଁକି ଏହି ପ୍ରେତିନୀକୁ ଆବାହନ କଲେ ? କାହିଁକି ? 
ସଜୀବ ମୂର୍ଭିଟା ଚିଳାର କରିଉଠିଲା । 

ମା”, ତୁମର ପରିଚୟ କ”ଣ ? ଧୀରେ ଓ ବିନମ୍ର ସ୍ଵରରେ ପ୍ରଶ୍ନ କଲେ 
ବୃଦ୍ଧ | 

ଆପଣଙ୍କ ଧର୍ମକନ୍ୟା ସୁତନୁକାର ମୁଁ ପ୍ରେତାତ୍ସା ! 

ମୋ” ପାଖରେ ଯିଏ ବସିଛନ୍ତି ତାଙ୍କୁ ଚିହ୍ନିବ ? ଆହୁରି କୋମଳ ସ୍ଵରରେ 
କଲେ ପ୍ରଶ୍ନ | 

ଶିଛଧୀ ଦେବଦିନ୍‌.... ଯାହାଙ୍କୁ ମୁଁ ମୋ” ପଛକଜନ୍ସରେ ପାଇପାରିନି ! ...ଏବେ 
ମୁଁ ପ୍ରେତଲୋକରେ ଭୋଗ କରୁଛି ମୋ” କୃତକର୍ମର ଫଳ । ପ୍ରାପ୍ରିତୃଷ୍ଠାଃ ଲୋଭ 
ଓ ମୋହ ଏହି ଲୋକରେ ନାହିଁ । ଅଛି କେବଳ ଅବସ୍ଥାନର ଯନ୍ତ୍ରଣା । 

ମା”, ଦେବଦିନ୍କୁ ଟିକିଏ କୁହ, ତୁମ ପୂର୍ବକନ୍ର କୃତକର୍ମ, ଏବେ ତ ତୁମେ 
ଜାଣିପାରୁଥବ । ଗତଜନ୍ମରେ କାହିଁକି ତୁମେ ଏଭଳି ଭୟାନକ ନିର୍ଯାତନା କଲ 
ଭୋଗ ! 

ଉପବୀତା, ତମେ ମତେ ଚିହିପାରୁନାହଁ ? ଅତ୍ୟନ୍ତ ବ୍ୟଗ୍ର ହୋଇ ପଦ୍ଧସମ୍ଭବ 
ଠିଆହୋଇପଡ଼ିଲାବେଳେ ବୃଦ୍ଧ ତାକୁ ଟାଣି ବସାଇଦେଲେ । 

ଯମଦୂତ ମତେ ଧରି ନେବାବେଳେ ମୁଁ ଆପଣଙ୍କୁ ଶେଷଦେଖା ଦେଇଛି | 
ମୁଁ ଉପବୀତର ଆତ୍ସା ନୁହେଁ, ଶିଳୀ ! ଦେହର ଛାୟାପରି ମୁଁ ଆତ୍ସାର ଆଭାସ ମାତ୍ର ! 
ତୁମକୁ ଯିଏ ନିବିଡ଼ଭାବେ ଭଲପାଏ ସିଏ ଉପବୀତାର ପ୍ରାଣ । ପ୍ରାଣ କୁଣ୍ଡଳିନୀ 
ଶକ୍ତି ମଝିରେ ଆତ୍ସା ତପଲୋକରେ ବିଶ୍ରାମ କରୁଛନ୍ତି | ତୂରନ୍ତ ଗଙ୍ଗାଜଳରେ ମୋ 
ମୂର୍ରି ବିସର୍ଜନ କରନ୍ତୁ । ମୁଁ ମୋକ୍ଷଲାଭ କରିବି ଏବଂ ଆପଣ ନିଜ ପ୍ରଶ୍ନର ଉତ୍ତର 


୮ ୨ < ମହାମୁଦ୍ରା 

ପତିତପାବନୀଙ୍କ କୋଳରେ ମୋର ବିଲୀନ ହେବାବେଳେ ଗୋଟିଏ ଜଳଦର୍ପଣ 
ହେବ ସୃଷ୍ଟି, ତହିଁରୁ କରିବେ ଅବଲୋକନ । 

କମଣ୍ଡନୂରୁ କିଛି ଗଙ୍ଗାଜଳ, ତୁଳସୀ ଜଟ, ପୁଷ୍ପ ଓ ଅକ୍ଷତ ତାହା ଉପରକୁ 
ନିକ୍ଷେପ କଲେ ବୃଦ୍ଧ | ଆଶ୍ଚର୍ଯ୍ୟ ଭାବେ ମୂର୍ରିଟି ପୂର୍ବପରି କଲା ଉପବେଶନ | ବିଛା 
ବ୍ୟାଘ୍ରଚର୍ମରେ ମୁର୍ରିଟିକୁ ବନ୍ଧନ କଲାବେଳେ ତାହା ହୋଇଗଲା ଭସ୍ପକୁଢ଼! ବାମ 
ହସ୍ତରେ ତାହାକୁ ଧାରଣ କରି ବୃଦ୍ଧଙ୍କ ସହିତ ସ୍ଵନ ଦୂରରେ ପ୍ରବାହିତା ଗଙ୍ଗାକୂଳକୁ 
କଲେ ଗମନ ଏବଂ ଭସ୍ମ କଲେ ବିସର୍ଜନ । 

ଗଙ୍ଗାଜଳରେ ମିଶିଯାଉଥ୍‌ବା ଭସ୍ପକୂଢ଼ ଯେମିତି ଖଣ୍ଡିଏ ବଡ଼ ଦର୍ପଣ ପରି 
ହେଲା ବୋଧ ଏବଂ ଚଳଚ୍ଚିତ୍ରର ଛୋଟ ପରଦା ପରି ହେଲା ଦୃଶ୍ଯ । ସେହି 
ପରଦାରେ ଧୀରେ ଧୀରେ ଭାସିଉଠିଲା ଦୃଶ୍ଯ ପରେ ଦୃଶ୍ୟ ! 

ଗୋଟିଏ ସୂୁପ୍ରଶସ୍ତ ଉପାସନା ପ୍ରକୋଷ୍ଠ । ମଝିରେ ବିରାଟ ପ୍ରଜୁଳିତ 
ତ୍ରିକୋଣାକାର ଯଜ୍ଞକୂଣ୍ଡ । ଅସଂଖ୍ଯ ତ୍ରିକୋଣାକାର ମଣ୍ଡଳ ମଧ୍ଯରେ ମାଟିପାତ୍ରରେ 
ଭର୍ରି ନୈବେଦ୍ଯ । କେତୋଟି କଳସ ତ୍ରିକୋଣାକାର ବାଲୁକାମଣ୍ଡଳ ମଧ୍ଯରେ 
ବସାଯାଇଅଛି । ଦୀପ୍ତ ଦୀପଗୁଡ଼ିକ ମଧ୍ଯ ଗୋଟିଏ ଗୋଟିଏ ତ୍ରିକୋଣମଣ୍ଡଳ ମଧ୍ଯରେ 
ସଜ଼ିତ । ଜଣେ ନଗ୍ନ ଯୁବସନ୍ଧ୍ୟାସୀ ଅସ୍ତଷ୍ଟ ସ୍ବରରେ ଅବୋଧ୍ଯ ଶବ୍ଦର ମନ୍ତ୍ର କିଛି 
ସୁଲଳିତ କଣ୍ଠରେ ଆବୃଭ୍ତି କରି ସମ୍ମୁଖରେ ରଖାଯାଇଥୁ୍‌ବା ପାତ୍ର ତିନୋଟିରୁ 
ହବନଦ୍ରବ୍ୟ ଆହୁତି ଦେଇ ଚାଲିଥାନ୍ତି ! 

ହବନ ଦ୍ରବ୍ୟ ଭର୍ଭିରୁ କମିଛି କିଛି । ଗୋଟିକରେ ଘୃତ ଓ ତୈଳ ମିଶ୍ରଣ, 
ଅନ୍ୟଟିରେ ବଳୀ ପଶୁର ତାଜା ଶୋଣିତ ଏବଂ ଶେଷ ପାତ୍ରଟିରେ ସୁଗନ୍ଧ ଆସିବ | 
ଆହୁତିରତ ଉଲଗ୍ନ ସାଧକର ମୁଖମଣ୍ଡଳ ଅଗ୍ନିଶିଖା ପରି ଦିଶୁଛି ଚହଚହ | ଯଜ୍ଚକୂଣ୍ଡ 
ପଛପଟେ ଉଲଗ୍ନା ଯୁବତୀ ଜଣେ ପଦ୍ଧାସନରେ ବସିଛି । ଗଳାରେ ତା” ସୁଦୀର୍ଘ 
ମନ୍ଦାରମାଳା, କପାଳରେ ସିନ୍ଦୁରରେ କଟାଯାଇଛି ତ୍ରିଶୁଳ । ଉନ୍ମୁକ୍ତ କୁନ୍ତଳା । 
ମନ୍ଦାରମାଳାରେ ତା” ପୃଥୁଳ ବକ୍ଷୋଜଦ୍ଵୟ ପ୍ରଦର୍ଶିତ । କୋଳକୁ ଆଛାଦିତ କରିଛି 
ଗଳାର ମନ୍ଦାର ପୁଷ୍ଠ | ତା” ଚକ୍ଷୁ ଯୋଡ଼ିକ ଯେମିତି ଦୁଇଟି ଲାଲ ପାଚିଲା ଫୁଲ । 
କେତେବେଳେ ପତା ପୂର୍ଣ୍ମୁକ୍ତ ତ କେତେବେଳେ ନିମାଳିତ ଏବଂ ପୁଣି କେତେବେଳେ 
ଅର୍ବମୁଦ୍ରିତ । 

ଆହୁତି ପରେ ହସ୍ତ ଘଣ୍ଟି ବାଦନ କରି ଅର୍ଘ୍ୟ କଲା ଉତ୍ସର୍ଗ | ତା'ପରେ 
ପ୍ରସାଦ କଲା ପାନ । ସେହି ପାତ୍ରରେ ତିନୋଟି କୁଣ୍ଡରୁ ଘୃତମିଶ୍ରିତ ତୈଳ, ଶୋଣିତ 
ଓ ଆସବ ଗୋଟିଏ ପାତ୍ରରେ ନେଇ ଯୁବତୀଟିର କେଶକୁ ଗୋଟିଏ ମୁଷ୍ଟାରେ ପୂରାଇ 

ଧରି ଜବରଦସ୍ତ କରାଇଲା ପାନ ! ଶୁନ୍ଯ ପାତ୍ରକୁ ଫିଙ୍ଗିଦେଲା ଦୂରକୁ । ଏଥର 
ଦୂଇଟି ପକ୍ଟରମ୍ଭା ତାହାକୁ କରାଇଲା ଭୋଜନ । ଭୋଜନ ସମାପ୍ତି ପରେ ହଠାତ୍‌ 
ମନ୍ଦାରମାଳାଟିକୁ ତା” ଗଳାରୁ ଛିଣ୍ଡାଇ ଦୁଇପାର୍ଶ୍ବକୁ କଲା ନିକ୍ଷେପ | 

ଏହାପରେ ତା” ପାପୁଲି ଦୁଇଟି ସ୍ପର୍ିତ ଗିରିଚୂଡ଼ା ପରି ଦଣ୍ଡାୟମାନ ନଗ୍ନ 
ବକ୍ଷୋଜ ଦୂଇଟିକୁ ଚାପିଧରିଛି ଏବଂ ଯୁବତୀଟିକୁ ସେଇଠି କରିଛି ଧରାଶାୟିନ । 

ରାସ୍ତାକଡ଼ରେ ଗୋଟିଏ ନିରୀହ ଛେଳିକୁ ଯେମିତି ମାଂସକଟାଳି ଜବ 
କରୁଛି । ଯେମିତି ରବରରେ ତିଆରି ଗୋଟାଏ ଦେହକୁ ଗଡ଼ାଇ ତଡ଼ାଇ କେହି ପେଣ୍ଡୁ 
ଖେଳ୍ଛି । ଆସବପ୍ରମତ୍ତା ପ୍ରମଦାଟି କେବଳ ଅସ୍ପଷ୍ଟ ରଡ଼ି ଛାଡୁଛି । ତା” ଚିକ୍ରାର 
ପଶୁଟିକୂ ଆହୁରି ଉଦ୍ଦୀପିତ କରୁଛି ଏବଂ ସିଏ ଅଧକ ଉତ୍ସାହରେ ଗୋଟାଏ ତୁଳାଶେଯ 
ବୋଧକରି ଦଳନ ମନ୍ତୁନ କରୁଛି ଲଳନାଟିର ଲଳିତ ଅଙ୍ଗବଲ୍ଲରୀକୁ । ଇମିତି ଅନେକ 
ସମୟ ପାଶବିକ କ୍ରିୟାଦୃଶ୍ୟ ଚହଲି ଉଠିଛି | ଶେଷକୁ କ୍ଲାନ୍ତ ପୁରୁଷଟି ନଗ୍ନ ନାରୀଟିକୁ 
ପିଠିରେ ପକାଇ ବୋହିନେଉଛି ଏବଂ ଗୋଟିଏ ଜଳସ୍ତୋତକୁ କରୁଛି ନିକ୍ଷେପ । ଜଳର 
ନୀଳ ଆସ୍ତରଣ ତା' ଧର୍ଷିତ ଦେହକୁ ଚଦର ପରି ଦେଉଛି ଘୋଡ଼ାଇ । ତରଙ୍ଗମାଳା 
ଯେମିତି ଚଦରର ପରସ୍ତ ପରେ ପରସ୍ତ । ତା'ପରେ ସବୁ ଚୁପ୍ଚାପ୍‌ । 

ପୁତ୍ର ପଦ୍ଧସମ୍ଭବ, ଦୂଶ୍ଯଟିରୁ କିଛି ହେଲା ଅବବୋଧ ୨ 

ନା, ବାବା ! ଯୌନ ସଂପର୍କର କାରଣ ମଣିଷର ଜାନ୍ତବ କ୍ଷୁଧା ? ଭଶ୍ଵର 
ନିଜକୁ ବହୁତ ରୂପରେ ପ୍ରକଟ କରିବା ଅଭିପ୍ରାୟ ନୂହେଁ ? ନୁହେଁ ଛଶ୍ବରଙ୍କ 
ସାଂସାରିକ ଏଶ୍ବର୍ଯ୍ୟ ମଧୁପାନ ? ମାନବ ପୁଷ୍ପକୁ ଏମିତି ଦଳିମନ୍ତି ତାହାର ସମସ୍ତ 
ସୌନ୍ଦର୍ଯ୍ୟ ନଷ୍ଟ କରି ତୃଷା ପ୍ରଶମିତ କରିବ ? ପାଖୁଡ଼ାସବୁ ଛିନ୍ୃଭିନ୍ନ କରି ପୁଷ୍ଠକୁ 
ଉଜାଡ଼ି ମଧୁ ସଂଗ୍ରହ କରିପାରିବ ! 

ନା! 

ତେବେ ? କାହିଁକି ସଂଘଟିତ ହୁଏ ଏହିପରି ନୀଚକର୍ମ ? ସଂସାର ତ 
ଏବପରି ଅନାଚରଣରତ ମଣିଷ (କୂକର୍ମୀ)ଙ୍କ ଉପନିବେଶ ! 

ଅକର୍ମର କର୍ଭା ନିଜେ ମଣିଷ ଏବଂ ସେହି ଅକର୍ମ ଫଳଭୋକ୍ତା ନିଜେ 
ସିଏ । ଅନ୍ଯ କିଏ କାହିଁକି ତା କର୍ମଫଳରୁ ଭାଗ ନେବ ? ଯୁବ ସାଧକଟିକୁ 
ଚିହ୍ନିପାରିଲ ପଦ୍ଧସମ୍ଭବ ? 

ନା, ବାବା ! 

ଆଉ ସେ ଯୁବା ଭୈରବୀ ? 

ନା! 

ସରଗୁଜାର ରାଜାଙ୍କ ଚକ୍ଷୁ ଦୁଇଟିକୁ ସ୍ମରଣ କର ଏବଂ ଯୁବା ଭୈରବୀଟିର 
ଦୃଷ୍ଟି ସହିତ ମିଳାଇ ତୁଳନା କର | ଆଉ ସାଧକଟିର ଦୃଷ୍ଟି ସହିତ ସୁତନୂକାର ଦୃଷ୍ଟିକୁ 
ମିଶାଅ | ଏକପ୍ରକାର ! ଏକା ଆଖୁ ! 

ପଦ୍ଧସମ୍ଭବ ଚିଜକ୍ୁ଼ାର କରି ଉଠିଛି । ଯୁବତୀଟି ରାଜା ଏବଂ ସାଧକଟି 
ସୁତନୂକା.... । 

ବାସ୍‌, ଗୋଟିଏ ପଛ ଜନ୍ମ କୂକର୍ମର ପରିଣାମ ଭୋଗ କରିଛି ସୂତନୂକା । 
ଏବେ ତାହାର ଆଗମୀ ଜନ୍ମ ସିଏ ଥଲା ଦେବଦେବଙ୍କ ସେବାଦାସୀ, ଅକର୍ମ 
କର୍ମଦାୟକ ଅଟନ୍ତି ଦେବଦେବ । ତା” କର୍ମର ପୁଣ୍ୟ ଅନୁଯାୟୀ ସିଏ ଜନ୍ମଟିଏ ପ୍ରାପ୍ତ 
ହେବ । ତା” ପାଇଁ ତୁମେ ଚିନ୍ତା ତ୍ଯାଗ କର ଏବଂ ଏବେ ନିଜ ପାଇଁ ପଥ ନିର୍ଣ୍ଣୟ 
କର, ବାବା ! 

ମୋ' ପାଇଁ ରାସ୍ତା ?... ମୁଁ ଥରୁଟିଏ ଉପବୀତା ପ୍ରାଣ ସହିତ ଭେଟ ହେବାକୁ 
ତୃଷିତ । ତା'ପରେ ସ୍ମିର କରିବି ମୋ” ଗତିପଥ | ଏବେ ମୋ ଲକ୍ଷ୍ୟ, କେମିତି 
ମୋ” ପ୍ରାଣପକ୍ଷୀ ଥରୁଟିଏ ତା” ପ୍ରାଣପକ୍ଷୀ ସହିତ ମିଳିତ ହେବ । 

ଘଟଣା ବା ସମସ୍ୟଯାଟି ଅତ୍ଯନ୍ତ କଠିନ, ପୁତ୍ର ! ତୁମକୁ ଉଚ୍ଚତର ସାଧନା 
କରିବାକୁ ପଡ଼ିବ ଏବଂ ଦେହ ଭିତରୁ ପ୍ରାଣପକ୍ଷୀଟିକୁ ଗୁଡ଼ିପରି ଆକାଶରେ ଉଡ଼ାଇବା 
ପ୍ରଥମେ, ଶିକ୍ଷା ଓ ଅଭ୍ୟାସ କରିବାକୁ ପଡ଼ିବ । ତା'ପରେ ତୁମକୁ ବିଭିନ୍ନ ଲୋକ 
ଯଥା- ଭୂ, ଭୁବ, ମହ, ଓ ଜନଲୋକ ଟପିବାକୁ ହେବ । ତା'ପରେ ଯାଇ 
ତପଲୋକ ! ତପଲୋକରେ ଏବେ ବିଶ୍ରାମରତ ତା” ଆତ୍ସା ସହିତ ପ୍ରାଣ ଓ 
କୁଣ୍ଡଳିନୀ, ତୁମେ ତା” ପ୍ରେତାତ୍ସାଠାରୁ ତ ହୋଇଛ ଅବଗତ ! 

ମୁଁ ସାଧନା କରିବି, ବାବା ! ଆପଣଙ୍କ ମାର୍ଗଦର୍ଶନ ମତେ କରିଛି କୃତାର୍ଥ ! 
ମତେ ଆଶୀର୍ବାଦ କରନ୍ତୁ | ତାଙ୍କ ପାଦ ତଳେ ମସ୍ତକ ଲଗାଇଲା ଶିଳ୍ପୀ | 

ସେତେବେଳକୁ ରାତ୍ରିର ଅନ୍ତିମ ପ୍ରହର | ବନପକ୍ଷୀ ଦେଲେ ଡାକ । ବୁଦ୍ଧ 
ତାକୁ ନିର୍ଦ୍ଦେଶ ଦେଲେ ଏବଂ ସିଏ ନିଜେ ମଧ୍ଯ ସ୍ଵାନ ଶୌଚ ପାଇଁ ହେଲେ ତତ୍ପର । 
ପ୍ରଭାତ ହେବାକୁ ଥାଏ ସ୍ତନ୍ତ ସମୟ ! 

ପ୍ରଭାତରେ ହୁଏ ବିଶ୍ଵନାଥଙ୍କ ମଙ୍ଗଳ ଆଳତୀ । ସେମାନଙ୍କୁ ଦର୍ଶନ କରିବାକୁ 
ହେବ । ନିଜେ ସିଏ ଯୋଗେଶ୍ଵର ! ଯୋଗୀଙ୍କ ଗୁରୁ, ପରମ ଯୋଗୀଙ୍କ ଦର୍ଶନ 
ବ୍ୟତୀତ ଯେମିତି ସେମାନଙ୍କ ଜୀବନ ଅପୂର୍ଣ୍ଣ ରହିଯିବ । 

। ଏଇ ଜନ୍ମେ ଯେତେ ପାପ ମୁଁ ଅର୍ଜିଛି 
କୂପାଜଳେ ଦିଅ ଧୋଇ । 


ତନୂକା ନାମ ଦେବଦାସୀକ୍ୟ ତଂ କାମୟିତ ବାଳନାଶେୟ ଦେବଦିନ୍ନେ ନାମ 
ଲୁପଦ କଥ୍ଛେ ! ସୁତନୁକା ନାମ ଦେବଦାସୀକ୍ଯ... ।” 
ସେଦିନ ରବିବାର ସକାଳ । ଯେତେବେଳେ ମାନସ ଆଖୁ ଖୋଲିଲା, 

ସେତେବେଳକୁ ସୂର୍ଯ୍ୟ ଉଠିସାରିଥିଲେ ଗରିଏ ଉର୍ବ୍ବକୁ । ସିଏ ଅନାଇଲା ନାହିଁ 
କାନ୍ଧଘଣ୍ଟାକୁ । ବରଂ ଖୁବ୍‌ ଭଡ଼ିମୋଡ଼ି ହୋଇ ତ୍ଯାଗ କଲା ଅଳସ । ତା'ପରେ 
ଗୁଣୁଗୁଣୁ ହୋଇ ଆବୃତ୍ତି କଲା ଉପର୍ଯ୍ୟୁକ୍ତ ପଂକ୍ତିତକ | କିଛି ଧମୟ ଆବୃତ୍ତି କଲା 
ପରେ ସେ ହୁଏ ସଚେତ ଏବଂ କ”ଣ ସିଏ ଆବୃତ୍ତି କରୁଛି ? ଜାଣିବାକୁ ତା” 
ଭିତରେ ଜାଗ୍ରତ ହୁଏ ଆଗ୍ରହ | ମାତ୍ର ଆଉ ସେ ଫଂନ୍ତି ତା' ମନେପଡ଼େ ନାହିଁ । 
ସିଏ ଖୁବ୍‌ ଚେଷ୍ଟା କରେ ସରଣ କରିବାକୁ, କ”ଣ ଗୋଟାଏ ତ ସିଏ ଅହରହ ଆବୃରି 
କରୁଥଲା ? କି ଗୀତି ସେଇଟା ? କେଉଁ ଭାଷା ? 

ହାତ୍‌ ! ବାଂଶବୁକ୍ଷ ବାୟୁସର୍ଶରେ କରେ ଧ୍ବନି, ସେ ଧ୍ଵନିର ଥାଏ କିଛି 
ଅର୍ଥ ? ଠିକ୍‌ ସେମିତି ରାତ୍ରିର ନିଦ୍ରାରୁ କ'ଣ ଗୋଟାଏ ଅସ୍ପଷ୍ଟ ଧୂନି ପଶି ଆସିଥୁଲା 
ତା” ମୁଖଗହ୍ରକୁ । ଯେମିତି ଶୟନ ବେଳେ ମାନବ ନିଃଶ୍ବାସ ପ୍ରଶ୍ଵାସ ଗତାଗତର 
ଧ୍ବନି ? 

ନା, ନା, ସେଇଟା ଅଲଗା କିଛି, ସେ ଧ୍ଵବନିକୁ ମନଟା କାହିଁକି ପୁଣ 
ଖୋଜୁଛି ? ସ୍କାୟୁ ଭିତରେ ତୃଷାର ଜୁଆର ଉଠୁଛି ? ଅବଚେତନର ଗୁରିଆ 
ରିଲ୍‌ ଭିତରୁ କ”ଣ ଧ୍ଵନିଟି ଆସିଛି ? ଯଦି ଆସିଥାଏ, ଅବଚେତନ ଭିତରେ ମୁଁ 
ପ୍ରବେଶ କରିବି କେମିତି ? କେବଳ ଗୋଟିଏ ରାସ୍ତା, ନିଦ୍ରାଗତ ହେଲେ 
ଚେତନାର ୟୁବତୀଟି ନିଃଶବ୍‌ଦରେ ଗମନ କରିବ ଆତ୍ୃପୁରୁଷ ସହିତ ରଚିବାକୁ 

ସହବାସ | ତା'ର ସେହି ଅଭିସାର କାଳରେ ସିଏ ଭେଟିଥାଏ ଦୁଇ ପାର୍ଶ୍ଵରେ 
ଗଦା ହୋଇଥବା ସୃତିର ରିଲ୍‌କୁ । ଯେଉଁ ରିଲ୍‌ଠାରେ ସିଏ ଟିକିଏ ଠିଆ 
ହୋଇଥାଏ ସେ ରିଲ୍‌ଟି ଆପେ ଆପେ ଫିଟିଯାଏ । ତାହା ଯେଉଁ ସମୟର ସୃତି 
ହେଉନା କାହିଁକି, ବ୍ଯକ୍ତି ନିଦ୍ରାରେ ସ୍ଵପ୍ନ ରୁୂମେ ସେହି ବିଗତ ଅତୀତକୁ 
ଭେଟିଥାଏ | ଠିକ୍‌ ସେମିତି ଅଜ୍ଞାତ ଗୋଟିଏ କେଉଁ ଭାଷାର ସଙ୍ଗୀତ ଅତଳ 
ସୃତିର ପାତାଳରୁ ବୋଧେ ଉଠିଆସିଥୁଲା ? 

ତାକୁ ପୁଣି ଥରେ ମନଟା ଖୋଜୁଛି ? 

ଯଦି ପାଏ, ମନଟା କ'ଣ ପ୍ରାପ୍ତ ହେବ ? ମନ ତ ଅସଂଖ୍ୟ ଢେଉମାଳାରେ 
ଚହଲା, ଆନ୍ଦୋଳିତ ଗୋଟିଏ ଅଲିଭା ଶିଖା, ସମୁଦ୍ର ଗୋତ୍ର |! ଯେତେ ପ୍ରାପ୍ତ 
ହେଲେ ମଧ୍ଯ ତୃଷା ତା” ଅସମାପ୍ତ । ଯଦି ପୁଣି ଥରେ ଧ୍ଵନିଟିକୁ ମୁଁ ପାଇଯାଏ, 
ଧାଢ଼ିଟି ମନେପଡ଼ିଯାଏ, ଅଗ୍ନିକୁ ଖାଦ୍ଯ ପ୍ରାପ୍ତି ହେବାପରି ହେବ ! କାମନା 
ପ୍ରଶମିତ ନ ହୋଇ ଅଧୂବକ ବେଗରେ ଜଳିବ । ପୁଣି ଥରେ କାମନାକୁ ପ୍ରଜ୍ବଳିତ 
କରି କେଉଁ ଲାଭ ? ବରଂ ଚେଷ୍ଟା କରିବା ଉଚିତ, ମନଟିକୁ କିପରି ଶାନ୍ତ 
କରାଯିବ ? 

ସିଏ ଶଯ୍ୟା ଉପରେ ଚକାମୌଲି ପକାଇ ବସିଗଲା ! ସ୍ଵତଃ ଆପେ ଆପେ 
ତା” ଚକ୍ଷୁପତା ଦୁଇଟି ଭାରିଭାରି ହୋଇ ବନ୍ଦ ହୋଇଗଲା । କଂଣ ପୁଣି ନିଦ୍ରା ? 

ତା' ଚେତନାର ଚନ୍ଦିକାରେ ଭାବାବେଗମୟ ଗୋଟିଏ ଲିରିକ୍‌ । ଅପରିବର୍ଭିତ 
ଗୋଟିଏ ନୂତନ ଆଚରଣ ତାହାର ସୌହନ୍ଦର୍ଯ୍ୟମୟ ସ୍ଵରୂପ ବିସ୍ତୃତ କରୁଛି । ଗୋଟିଏ 
ସ୍ଵାଦିଷ୍ଟ ଦୃଷ୍ଟିକୋଣ ସହିତ ପ୍ରବଣତା ଚୁକ୍ତି କରୁଛି ! 

ଘଷାଚନ୍ଦନ ପବନରେ ଚହଟୁଛି ? ପବନ ବି ସାଦା ପବନ ନୁହେ, 
ମଳୟ ।! ଲୋହିତ ଆମ୍ରପତ୍ରସାରା ଯେମିତି ଓଷ୍ଠ ଘଷି ଘଷି ହସିହସି ଆସି 
ଲୋଟିଯାଉଛି ସମୁଦ୍ର ଲହରୀ ପରି ତା' ଚେତନାର ସାରା ଉପକୂଳ | 

ଆଖୁପତା ତଳେ ଦୃଶ୍ଯ ନାହିଁ କେବଳ ଅଦୃଶ୍ଯର ଉଡ଼ନ୍ତା ବେଲୁନ୍‌ 
ଅନେକ । ଯେମିତି କାଂ ବାର୍ଥ୍ଡେ ପାର୍ଟିର ସାଜସଜା ! ଅନେକ ଉଜ୍ବଳ ଆଲୋକର 
ରୋଶଣୀ, ଅଭୁତ ! ବଡ଼ ଅଭୁତ ଦୃଶ୍ଯାନ୍ତର । 

ଅନାକାଂକ୍ଷିତ ଓ ବଡ଼ ଆକସ୍ମିକ । 

ନୀରବତାର କି ସୁନ୍ଦର ପାଗଟିଏ ଅବତରଣ କରିଛି ! କି ଅନୁପମ ଏହି 
ମୁହୂର୍ଭଟିର ମୂର୍ି ଓ ତା'ର କାନ୍ତି ! ଏତେ ତୃପ୍ତି ? କାଠର ମଂଜପରି ଆନନ୍ଦର 
ମଂଜକୁ ସିଏ ନିଜ ଭିତରେ ପ୍ରାପ୍ତ ହୋଇ ତହିଁରେ ମୂର୍ଭିଟିଏ ଗଢ଼ିଚାଲିଛି । ଏମିତି 
ଅନେକ କ୍ଷଣ ! ଅପେକ୍ଷା ନ କରୁ ଘଣ୍ଟାକଣ୍ଟା, କାଳ ତ ତା” ନିଜ ଭିତରେ ସୀମିତ | 

ଗାଡ଼ିରେ ଗଛିତ ଫେଟ୍ରୋଲ୍‌ପରି ତା' ଦେହ ଭିତରେ ଗଳିତ ଓ ସଂଚିତ କାଳ | ତାକୁ 
ଜାଳି ସିଏ ବଂଚୂଛି । ଜୀବନର ଯନ୍ତ୍ରଟି କାଳର ଜାଳେଣିରେ ଚାଲୁଛି । ଥରେ 
ଜାଳେଣି ସମାପ୍ତ ହୋଇଗଲେ “ୟୁଜ୍‌ ଏଣ୍ଡ ଥ୍ରୋ' । ବ୍ଯବହାର ସମୀପ୍ତ ତ 
ଫିଙ୍ଗିଦିଅ | ପୁଣି ନୂଆ ଗୋଟିଏ ଆଣ । ପୁଣି ଥରେ ଆତ୍ସା ନୂଆ ଦେହଟିଏ ଗ୍ରହଣ 
କରିବ ? 

ଜନ୍ମମ୍ତ୍ଯୁଃ ମୃତ୍ୟୁଖଜନ୍ଟ ପୁଣି ମୃତ୍ୟୁ ଏବଂ ଜନ୍ମ ! ! ଦଉଡ଼ିର ଦୂଇଟି 
ପ୍ରାନ୍ତ । ପ୍ରାନ୍ତ ଦୁଇଟାକୁ ଠିକ୍‌ ଚିହ୍ନିପାରେ ନାହିଁ ମାନବର ମନ । ଚିତ୍‌ ଚିରକାଳ 
ଏମିତି ପରିଧାନ କରୁଥାଏ ଦେହର ବସ୍ତର ଏବଂ ବସ୍ତଟି ପୁରୁଣା ହୋଇ ଚିରି 
ଫାଟିଗଲେ ପୁଣି ପରିଧାନ କରେ ନବବସ୍ତ । ନବବସ୍ତଟିକୁ ଏହି କାଳ ହିଁ 
କରାଉଥାଏ ମଇଳା, ପୁରୁଣା ଓ ଚିରାଫଟା ! ଯେମିତି ଲୁହାରେ କଳଙ୍କ ? 

ସବୁଠୁ ବଡ଼ ସମସ୍ୟା ହେଲା, “ନରତୃଂ ଦୁର୍ଲଭାଂ ଲୋକେ” ! ମାନବ 
ଜନ୍ମ ଥରୁଟିଏ ମାତ୍ର ଚୌରାଅଶୀ ହଜାର ଜନ୍ମ ଭ୍ରମଣ ମଧ୍ଯରେ । ତେୟାଅଶୀ 
ହଜାର ନଅଶହ ଅନେଶତ ଥର ବିଭିନ୍ନ ଜନ୍ମ ଗ୍ରହଣ ପରେ ଚିତ୍‌ ପରିଧାନ 
କରେ ମାନବଦେହର ବସ୍ତ | ପୁଣି ଥରେ ଏତେ ସହଜରେ ଆଙତ୍ସାକୁ ପ୍ରଦାନ 
କରାଯାଏ ନାହିଁ ଏହି ପୋଷାକଟି ! କାରଣ ନର ନିଜେ ନାରାୟଣ | ଆତ୍ସା ଓ 
ପରମାତ୍ସା ଏକ । ଥରଟିଏ ସୁଯୋଗ ଦିଆଯାଏ, ‘ବାଇମନ ହୋ, ପାଇଲା ଧନ 
ନ ହଜା ।” 

ଧନଟିକୁ ଯଦି ମାନବ ଚିହ୍ବିଗଲା, “ପୁନର୍ଜନ୍ଧ ନ ବିଦ୍ୟତେ ।” ଧନଟିକୁ 
ଚିହ୍ନିବା ପାଇଁ ନିଜ ସଭ୍ତାରୁ ତାହାକୁ ଛିନ୍ନ କରି ଶୁଭ୍ର ନୀଳ ନଭରେ ଗୁଡ଼ି କରି ଉଡ଼ାଳି 
ଛାଡ଼ିଥାନ୍ତି । ପବନ ତାକୁ ନୃତ୍ଯରେ ମତାଇଥାଏ । ସିଏ ବିସ୍ମରି ଯାଇଥାଏ ତାହାର 
ଉଡ଼ାଳିକୁ ! ସିଏ ଗ୍ରହଣ କରିଥାଏ କେତେବେଳେ ପବନକୁ ତା” ନିଜର ବୋଲି ତ 
କେତେବେଳେ ଆକାଶକୁ । 

ପବନର ନଖ ଦିନେ ଛିଣ୍ଡାଇ ଦିଏ ସୂତ୍ର, ଉଡ଼ାଗୁଡ଼ି କଟି କୁଆଡ଼େ ଉଡ଼ିଯାଏ 
ନଟେଇରୁ । ଉଡ଼ାଳି କ”ଣ ଖୋଜି ପାଏ ତାକୁ ? ପୁଣି ସୂତ୍ରରେ ବାନ୍ଧେ ନୂତନ 
ଗୁଡ଼ି, ନୂତନ ଗୁଡ଼ି ଚକର କାଟି କାନିଖାଇ ତଳ ଉପର ହୋଇ ପୁଣି ଉଠିଥାଏ 
ଆକାଶକୁ | 

ପ୍ରିୟ ଉଡ଼ାଳି ମୋର, କେତେ ଆଉ ଉଡ଼େଇବ ତୁମର ଏଇ ଗୁଡ଼ିଟିକୁ ? 
କେବେ ମନ ତୁମ ଉଡ଼େଇ ଉଡ଼େଇ ହେବ ବୋଧ ? 

ମୁଁ ତୁମର, ତୁମେ ମୋର | ସୂତା, ଆକାଶ ଓ ପବନ ବି ତୁମର | ସବୁ 
ତୁମରି ଅରୂପର ରୂପ । ଚର୍ମଚକ୍ଷୁ ମୋ ନ ଦେଖୁ, ଅନ୍ତର୍ଦଧଦ୍ତି ତ ସବୁକିଛି ଦର୍ଶନ 

କରିପାରୁଛି | ବିଲମ୍ବିତ ସୂତ୍ରକୁ ଥରେ ନଟେଇରେ ଗୁରାଅ, ପାପୁଲି ସ୍ପର୍ଶ ଥରେ ପ୍ରାପ୍ତ 
ହେଉ ଏହି ଗୁଡ଼ିୟ ହେ ମୋର ପ୍ରିୟ ଉଡ଼ାଳି ! ଆକାଶରୁ ତଳକୁ ଓହ୍ଲାଅ, ଏଇ 
ଗୁଢ଼ି । ମୋ ମିନତି କ”ଣ ଗ୍ରାହ୍ୟ ହେବନି ? ଚିରକାଳ ମୁଁ ତୁମରି | କେତେ ଆଉ 
ଶ୍ରୀକରକୁ କ୍ଲେଶ ଦେଇ ନଟେଇଟିକୁ ନଚାଇବ ? 

ଅଭୀପ୍ସାର ଜ୍ଵଳନ୍ତ ଶିଖା ମୂର୍ରିଟିଏ ଗଢତୁଥାଏ | ଅଧାଗଢ଼ା ମୁରି ଶୂନ୍ୟରେ 
ବିଲୀନ ହୋଇଯୀଉଥାଏ, ଯେମିତି ଜଳରେ ଚିନି । 

ପ୍ରାପ୍ତ ହେଲାଭଳି ଲାଗିଲେ ବି ଅପ୍ରାପ୍ତିର ଶୂନ୍ଯ ପାପୁଲି । ହୀରକର 
କଂଦୂକଟି ଠୋକର ଦେଉଛି ପାପୁଲିକୁ ଏବଂ ପାପୁଲିର ଠୋକରରେ ପୁଣି ପାପୁଲିଠାରୁ 
ଦୂରେଇ ଯୀଇ ଉଠୁଛି ଉର୍ବ୍ବକୁ । 

କିଏ ଖେଳୁଛି ? 

ସିଏ ନା ତା” ସହିତ ହୀରକ କଂଦୂକ ? 

ସିଏ ତ ଗୋଟିଏ ନିମିତ୍ତ । ଜୟ ଓ ପରାଜୟ ସହିତ ତା'ର କି ସଂପର୍କ ? 

କେହି ଜଣେ ଖୁବ୍‌ ଜୋର୍‌ରେ ହସିଉଠିଲା ! 

ମାନସର ମୁଦ୍ରିତ ପତା ଖୋଲିଗଲା | ହଠାତ୍‌ ସିଏ ଆଣ୍ଲୁମାଡ଼ି ଶେଯ ଉପରେ 
ବସିଲା । 

ଯେମିତି କାହାକୁ କ”ଣ ସିଏ ଉତ୍ସର୍ଗ କରିବ । ତା' ପାଖରେ ତା'ର ଅଛି 
କ”ଣ ? ଆଂଜୁଳିରେ ଆଂଜୁଳିଏ ସତ୍ତାର ପୁଷ୍ଣ । କା” ଚରଣ ତଳେ ଯେମିତି ସିଏ 
ଟେକିଧରିଛି । 

ନିଅ, ନିଅ ! ଦୂଗୁରୁ ଘୃତ, ପୁଷ୍ଣଠରୁ ମଧୁ ପରି ମୁଁ ବାଢ଼ିଦେଉଛି ମୋ ସମସ୍ତ 
ଅହଂ | ତୁମ ଶ୍ରୀଚରଣ ଦୀପରେ ଜାଳିଦିଅ | ଆଲୋକିତ ହୁଅ |! ହେ ମହାକାଳ, 
ତେଜମୟ ହେ ଓଡ୍ବଲ୍ୟର ଅଭିଷେକ, ତୁମ କରୁଣାରେ ସଂସାରକୁ କରିଦିଅ 
ତୀର୍ଥ । 

ଠିକ୍‌ ଏତିକିବେଳେ କେହି ଜଣେ କବାଟରେ କରିଛି ମୂୃଦୁ ଆଘାତ ! ସିଏ 
ଜାଣେ, ସିଏ ତା” ମା” ବ୍ଯତୀତ ଅନ୍ୟ କେହି ହୋଇନଥବେ । 

କବାଟ ଖୋଲାଅଛି ମା” ! ସିଏ ପ୍ରତ୍ୟୁଭର ଦେଇଛି ! 

ଛୁଟିଦିନ ବୋଲି କ”ଣ ଦିନ ଦଶ ? ଗଲୁ ମୁହଁ ଧୋଇ ଆସିବୁ । ଉଠ୍‌, 
ଉଠ୍‌ ! 

ସିଏ ଅନାଇଲା ନାହିଁ କାନ୍ଧଘଣ୍ଟାକୁ, ଚୁପ୍‌ଚାପ୍‌ ଉଠିଗଲା ପ୍ରାତଃ ନିତ୍ଯକର୍ମ 
ସମାପ୍ତ କରିବାକୁ । ଜୀବନ ପାଇଁ ଅପରିହାର୍ଯ୍ୟ କେତେକ ନିତ୍ୟକର୍ମ । ସେହି କର୍ମ 
ଆଚରଣ ଶ୍ନଙ୍ଖଳା ଜ୍ଞାନ ଲାଗି ମାନବ ଅନ୍ୟ ସମସ୍ତ ପ୍ରାଣୀଙ୍କଠାରୁ ଭିନ୍ନ । ମାନବ 

ନିକଟରେ ଥାଏ କିଛି ଦେବସୁଲଭ ଗୁଣ ଏବଂ ଦାନବସୁଲଭ ଦୁର୍ଗୁଣ ବି ଥାଏ କିଛି । 
ଦାନବ ଅଗ୍ରଜ ଏବଂ ସେମାନଙ୍କ ପରେ ଦେବ ହୋଇଛନ୍ତି ସୃଷ୍ଟି | ଉକ୍ତ ଦୁଇଜାତିଙ୍କ 
ସୃଷ୍ଟି ସ୍ରଷ୍ଟାଙ୍କ ସନୁଷ୍ଟ କରିପାରିନାହିଁ । ନିଜର ବିମ୍ବ ଭକ୍ତ ଦୁହିଙ୍କଠାରୁ ଦେଖୁ ନ ପାରି 
ସିଏ ଦୁହିଁଙ୍କଠାରୁ କିଛି କିଛି ଉପାଦାନ ନେଇ ରଚନା କଲେ ଅନ୍ଯ ଗୋଟିଏ 
ଦର୍ଘଣ । ମାନବ । ଯାହାକୁ ଦେଖୁ ସିଏ ଉପଲବ୍ଧି କଲେ ତା” ଭିତରେ ସଠିକ୍‌ 
ଭାବେ ଫୁଟିଛି ତାଙ୍କ ନିଜ ବିମ୍ । 

‘ମନୁଷ୍ୟ ଦେହେ ଦିବ୍ୟଜ୍ଞାନ / ଦେଖୁ ସନ୍ତୋଷ ଭଗବାନ ।” 

ଦିବ୍ୟଜ୍ଞାନ ? ଯିଏ ଦ୍ରଷ୍ଟା ସିଏ ସ୍ରଷ୍ଠା୍‌ ସିଏ ସ୍ଵୟଂ ଭଗବାନ । ତାଙ୍କର 
ଉପଲବ୍ଧି ଆସିଛି, ସର୍ଜନାର ଆଭିମୁଖ୍ୟ ତାଙ୍କର ସଫଳ ହୋଇଛି । ସୃଷ୍ଟିର 
ଶ୍ରେଷ୍ଠଜୀବ ମାନବର ହୋଇଛି ଧରାବତରଣ ! ଅନେକ ଏକ୍‌ପେରିମେଣ୍ଟ୍‌ ପରେ 
ସିଏ ଉଦ୍ଭାବନ କରିଛନ୍ତି ନିଜର ହ୍ଲାଦିନୀଶକ୍ତି ଓ ପ୍ରକୃତିର ସମ୍ମିଶ୍ରଣରେ ଯେମିତି ଏଇ 
ଦର୍ପଣଟି । ଏହା ସ୍ବଚ୍ଛ କାଚ ନୁହେଁ, କିମ୍ବା ନୁହେଁ ଶୁଭ୍ରପାରଦ ! ବରଂ କାଚ ତଳେ 
ପାରଦର ପ୍ରଲେପ ଦେଇ ସର୍ଜନା କରାଯାଇଛି ଦର୍ପଣ । 

ଏହି ଦେହର ଦର୍ପଣରେ ଜ୍ଞାନ ଅଛି । ତତ୍‌ ସହିତ ମଧ୍ଯ ରହିଛି ଦିବ୍ୟଜ୍ଞାନ | 
କେବଳ ଏହି ହିଁ ନିଜକୁ ଚିହ୍ନିବ । ନା ଦେବ ନା ଦାନବ । ସମସ୍ତଙ୍କଠାରୁ ଶ୍ରେଷ୍ଠ 
ଏହି ହେବ । 

ଏହା ପଦଭୂମିରେ ଲାଗିବ ! ଏହା ଚକ୍ଷୁ ପଲକ ପାତ ହେବ । ମାନବର 
କଟାକ୍ଷପାତରେ ନୂତନ ଭାଷାର ଉଷାଟିଏ ଚେତନାର ପୂର୍ବାଶାକୁ ଅମ୍ପତ ଅନୁରାଗରେ 
ସଂସାରକୁ ଓହ୍ଲାଇଆସିବ । ଏହି ସଂସାରରୁ ବୈକୁଣ୍ଠକୁ ଖୋଜି ପାଇହେବ ! ଏହାରି 
ସ୍କିତହାସରେ ଚନ୍ଦ୍ରଉଦିଆ ନଶ୍ଯ ଆତ୍ୀୟପଣରେ ବିଶ୍ଵକୁ କିଣିନେବ ! ଇଏ ମାନବ 
ନୁହେଁ, ଇଏ ସ୍ବୟଂ ଅମୃତର ପୁତ୍ର । ଏହା ଉଚ୍ଚାରିତ ଶବ୍ଦରୁ ଅମ୍ପତ କ୍ଷରିବ | ବାଇଶି 
ପାବଛୁ ଓ ଖୋଲା ହାଟ ଟପି ରତ୍ଧସିଂହାସନରେ ବିଜୟ ଜଗତନାଥଙ୍କୁ ଏହି କେବଳ 
ଦର୍ଶନ କରିବ ଓ ପ୍ରାପ୍ତ ହେବ । ଏହାର କରରେ ସକଳ ଶଶ୍ବର୍ଯ୍ୟର ଅଧ୍ଷ୍ଠାତ୍ରୀ 
ଦେବୀ ମହାଲକ୍ଷ୍ମୀ ବିରାଜମାନ କରିଛନ୍ତି । କଣ୍ଠରେ ଶ୍ଵେତମରାଳରେ ଉପବେଶନ 
କରିଛନ୍ତି ମହାଦେବୀ ସରସ୍ଵତୀ । 

ମାନସର ଲୋମମୂଳ ଶିହରି ଉଠିଛି । 

ଏଇ ଚର୍ମ ତଳେ ଖଂଜିଛି ବାସ୍ତରି ହଜାର ନାଢ଼ୀ | କେମିତି ତାହାକୁ ଗଣନା: 
କଲେ ଆମ ଧନ୍ଵନ୍ତରୀ ? ସଂଖ୍ୟାଶାସ୍ତ (ଗଣିତ)ରେ କିଏ କେମତି ଆର୍ଯ୍ୟଙ୍କୁ କରିଥଲା 
ପ୍ରଶିକ୍ଷିତ ? ଏକରୁ ଏକ ସହସ୍ର ଏବଂ ସହସ୍ତସହସ୍ର ହୋଇ ବାସ୍ତରୀ ସହସ୍ର ¦ ଏହା 
ଗଣିତର ଆଧୁନିକ ଭାଷା ! ଖ୍ରୀଷ୍ଟଜନ୍ନ ପୂର୍ବରୁ ଏହି ଭାଷା ସହିତ ବୃକ୍ଷ ବଳ୍‌୍କଳ ଓ 

ପଶୁଚର୍ମପରିହିତ ଜଟାଜୂଟମଶ୍ରିତ ଶୃଶ୍ରଳ ସଂସ୍କୃତ ପଶ୍ତିତ ଅରଣ୍ୟଗୁଙ୍ବାରେ ରହି କିପରି 
ହେଲେ ପରିଚିତ ? 

ତୁମ ଫିଜିକ୍ଟରେ ବସ୍ତୁ ଦୁଇ ପ୍ରକାର, ଜଡ଼ ଓ ସଚେତନ | ତୃତୀୟ କିସମ 
ବସ୍ତୁ ତୁମେ ନିଜେ, ମେଟାଫିଜିକ୍୍‌ । ନା ଆଉ କ”ଣ ବୋଲି ନାମ ଦିଅନ୍ତି ? 
ଅନାମର ନାମ ଆଉ କ”ଣ ହେବ ? ଅସମାପ୍ତ ଯତ୍ରାର ଲକ୍ଷ୍ୟସ୍ଥଳ କେଉଁଠି ? ସେହି 
ଅସମାପ୍ରିଠି ? 

ଦଉଡ଼ି ତ ଲନ୍ବିଛି, ମାୟାର ରଜୁ । ଗୋଟିଏ ପ୍ରାନ୍ତରୁ ଯାଇ ଅନ୍ୟ ପ୍ରାନ୍ତଠି 
ହେଲେ ଉପସ୍ଥିତ, ଖଣ୍ଡିଏ ଦଉଡ଼ିର ଦୈର୍ଘ୍ୟ ସମାପ୍ତ ହେଲା ବେଳକୁ ନୂଆ ଦଉଡ଼ିର 
ପ୍ରାନ୍ତ ତହିଁରେ ସଂଲଗ୍ନ ହୋଇ ରଖାଯାଇଥୁବ | ତୁମ କରୁଣୀର ଗଭୀରତା ପଥୁକର 
ପାଥେୟ । 

ମତେ ଚଲାଇ ନିଅ ! ହେ କୃପାନିଧି, ମତେ ଚଲାଇନିଅ । 

ମୋ ସତ୍ତା ତୁମର ବୃହତ୍ତର କରୁଣା । ମୁଁ ବଂଚିଛି, ଏହାଠୁ ଅନୁପମ ଦାନ 
ଆପଣଙ୍କର ନାହିଁ ଅନ୍ଯ କିଛି । ଜୀବନ ଏକ ଅସମ୍ଭବ ଘଟଣା । ମୂତ୍ୟୁ ଏକ 
ପ୍ରାକୃତିକ ସମ୍ଭବ ଘଟଣା । କିନ୍ତୁ ମୃତ୍ୟୁଠାରୁ ବିସ୍ମୟତମ ତମ ସୃଷ୍ଟିରେ ଅଛି ଅନ୍ଯ 
କ”ଣ ? ତେଣୁ ଜୀବନ ବି ବିସ୍କୟପୂର୍ଣ । ସେହି ବିସ୍ମୟ ମୋର ଆନନ୍ଦ ! ମୋ 
ଭିତରେ ସାଇତା ଆନନ୍ଦର ଅତରଠାରୁ ସୁଖ ଆଉ କଂଣ ? 

ଦୁଃଖ ? ଅଜ୍ଞାନତା ! ଜୀବନକୁ ନ ବୁଝି ପାରିବା ହିଁ ସଂସାରର ଶ୍ରେଷ୍ଠ 
ଦୁଃଖ । 

ହେ ଅଜ୍ଞାତ ପୁଷ୍ଟ ଅନାମ ହିଁ ତୁମର ସୁନ୍ଦରତମ ନାମ । ଅନ୍ୟ ଶବ୍ଦ ସମସ୍ତ 
ତୁମର ବିଶେଷଣ । | 

ହେ ଅପଥ, ତୁମେ ହିଁ ତ ପଥ ! ହେ ଅଲକ୍ଷ୍ୟ, ତୁମେ ହି ତ ଲକ୍ଷ୍ୟ ! ଯେଉଁ 
ଲକ୍ଷ୍ୟ ସ୍ବୟଂ ମୁଁ, ମୁଁ ନିଜେ ସେହି ଅଲକ୍ଷ୍ଯ । କୌଣସିଠାରେ ନ ପହଞ୍ଚବା ମୋ 
ଆଭିମୁଖ୍ୟ ! ପହଞ୍ଚଗଲେ ମେଟାଫିଜିକ୍୍‌ ଫିଜିକ୍୍‌ ହୋଇଯିବ ! ! 

କ”ଣ ଅଙ୍କନ କରୁଛି ଆର୍ଟିଷ୍ଟ ? 

କ”ଣ ତୁମେ ଆଙ୍କୁଛ ? 

ଯାହା ଅଙ୍କା ଯାଉଛି ତାହା ଗୋଟିଏ ନଦୀର ପ୍ରବାହ । ନଦୀକୁ ତୁମେ 
ଆଙ୍କଦେବ ! ଆଙ୍କି ଦେବ ପ୍ରବାହିତ ଜଳରାଶିକୁ ! ନୁହେଁ ପ୍ରବାହକୁ ! ଯାହା ତୁମେ 
ଅଙ୍କନ କରୁଛ ନୁହେଁ, ତାହା ତୁମ ଅଧୀନ ! ତୂଳୀ ଓ ରଙ୍ଗର କର୍ଚ୍ଧତ୍ଵ ପ୍ରଧାନ | 
ତୁମେ ନିମିତ୍ତ ମାତ୍ର ! 

ବିଶାଳ କାଳନଦୀ ! ତୁମେ ସନ୍ତରଣ କରୁଛ ? କେଉଁ କୂଳରେ ତା'ର 

ପହଞ୍ଚବ ? ଯେଉଁ କୂଳରେ ପହଞ୍ଚବ ତା'ର ଠିକଣା ଗୋଟିଏ ! ବଲ୍‌ଟି କାନ୍ଧରେ 
ବାଜିବ । ପୁଣି ପଛକୁ ଫେରିବ । କାନ୍ଧଟା ଗୋଟାଏ ଆର୍ଦ୍ଧ କନ୍ଧା ନୁହେଁ ଯେ 
ବଲ୍ଟାକୁ ବାଉନ୍ତ ନ କରାଇ ତଳକୁ ଖସାଇଦେବ । 

ବିଷୟର ଅରଣ୍ଯରେ ମନୁଷ୍ଯ ହଜିବ । ଦୂଶ୍ଯ ଭିତରେ ମାନବ ଦୃଶ୍ଯ 
ଗୋଟିଏ । ପୁଣ୍ୟ ନଆସିଲେ ଦୂଶ୍ୟଟି କେମିତି ଅଦୃଶ୍ୟ ହେବ ? ପହଁରି ପହଁରି କେହି 
କୂଳରେ ପହଞ୍ଚେ ନାହିଁ, ସ୍ରୋତ ହିଁ ଆକର୍ଷିତ କରିନେଇ ଲଗାଇ ଦେଇଥାଏ କୂଳରେ । 

ମହାକାଳର ସେହି ସ୍ରୋତକୁ ଦୁଇ ପାପୁଲି ଯୋଡ଼ି ମାନସ କଲା ନମସ୍କାର | 

ଜୀବନର ଏହି ଯାତ୍ରା, ନିଜେ ଏହାର ଲକ୍ଷ୍ୟ ! ଏ ଯାତ୍ରା ଅନନ୍ତ | ଗୋଟିଏ 
ଜନ୍ମରୁ ଅନ୍ଯ ଗୋଟିଏ ଜନ୍ମକୁ ଏବଂ ଗୋଟିଏ ଦେହରୁ ଅନ୍ଯ ଗୋଟିଏ ଦେହକୁ । 
ଶେଷରେ ଏହି ନରଦେହ ପ୍ରାପ୍ରି, ମନୁଷ୍ଯ ଜନ୍ମ ! 

କେତେ ୟନ୍ତ୍ରଣାପ୍ରଦ ? 

ଯନ୍ତ୍ରଣା ଥାଏ କେଉଁଠି ? 

ଏଇ ଦେଖ, ଦେଖ ବୃକ୍ଷରୁ ପକ୍ୃପତ୍ର ଖସୁଛି କିପରି ! ଧୀରେ ଖୁବ୍‌ ଧୀରେ 
ପବନ ତାକୁ ଖେଳାଉଛି ଦୋଳି । ନିଜକୁ ପବନ ପାପୁଲିରେ ସଂପୂର୍ଣ୍ଣ ଭାବେ ସିଏ 
ସମର୍ପିତ କରିଦେଇଛି । ବୃକ୍ଷ ସହିତ ତା'ର ନାହିଁ ଆଦୌ ସଂପର୍କର ସୂତ୍ର । ଦିନେ 
ସିଏ ଥଲା ବୃକ୍ଷର ଏକାନ୍ତ ସହାୟକ ସବୁଜ, ଶୋଷି ଆଣୁଥଲା ସୌରର୍ିରୁ ଖାଦ୍ୟ, 
ବୁକ୍ଷଟିକୁ କରିଥଲା ବଳିଷ୍ଠ ! ଏବେ ଝଡ଼ାପତ୍ର ! ! 

ମରିଗଲେ ଦେହ ମଡ଼ା ! ଯେଉଁ ପାଦସ୍ପର୍ଶ କରି କନିଷ୍ଠ ଆତ୍ଧୀୟ ହେଉଥିଲେ 
ସୌଭାଗ୍ୟବାନ, ଯେଉଁ ପଦଧୌତ ଜଳ ପାନ କରି ଗୃହଲକ୍ଷ୍ମୀ ହେଉଥିଲେ 
ସୌଭାଗିନୀ; ସେହି ଦେହକୁ ମୃତ୍ୟୁ ପରେ କେହି ଛୁଇଁବେନି । ଦେଶକୁ ଲୁଟି 
କଳାଟଙ୍କା ପୋତି ଯେଉଁ ଧଳାସୌଧଟି ସିଏ ନିର୍ମାଣ କରିଛି, ସେଠାରେ ତାହା ପାଇଁ 
ସ୍ଥାନ ନାହିଁ । ତାଂ ପାଇଁ ସ୍ଥାନ କେବଳ ଶ୍ଵଶାନ | ଶବକୁ ଛୁଇଁଲେ ସ୍ଵାନ ଶୌଚ 
ହେବା ବିଧାନ ।ଲୁଗା ମାରା ହେବ, ଧୋବା ଘରେ ପଡ଼ିବ ! 

ଅସହାୟ ପକ୍ଟପତ୍ର ପବନରେ ହଲି ଦୋହଲି ପତିତ ହେଲା ତଳେ । 
ପବନର ଇଚ୍ଛା, ଯେମନ୍ତେ ଯୁଆଡ଼େ ତାକୁ ନେଇ ଚାଲେ । ବାମକୁ, ଦକ୍ଷିଣକୁ ଉର୍ଶ୍ବକୁ 
ତ କେବେ ନିମ୍ପକୁ, ପତ୍ର ସଂପୂର୍ଣ୍ଣ ଭାବେ ଛାଡ଼ି ଦେଇଥାଏ ପବନ ହାତରେ ନିଜକୁ । 
ଠିକ୍‌ ସେମିତି ମହାକାଳର ସେହି ଅଦୃଶ୍ୟ ହସ୍ତରେ ଯଦି ତୁମେ ଛାଡ଼ିଦେବ ନିଜକୃ, 
ସିଏ ନିଶ୍ଚୟ ଦିନେ ଭୂୁମିସ୍ପର୍ଶ କରାଇବ ତୁମକୁ । ନାନ୍ଯପନ୍ତା ବିଦ୍ୟତେ ! ପତ୍ର 
ନିଶ୍ଚୟ ଦିନେ ପକ୍୍‌ ହେବ, ଶୁଷ୍ଣ ହେବ, ହେବ ଜାଲୁଜାଲୁଆ ଶିରାଳ ଏବଂ 
ଖସିପଡ଼ିବ ତଳେ । 

ସତ୍ୟଟିକୁ ଅବଗତ ହେବା ସତ୍ତ୍ଵେ ମାନବ ଦୁଃଖୂତ ହେବ | କଷ୍ଟ ଅନୁଭବ 
କରିବ ।! କାରଣ - ଏହା ମହାମାୟୀଙ୍କ ଲୀଳା । ମାଂ ବିଶ୍ଵମୋହିନୀ । ପରମାତ୍ବାଙ୍କ 
କାର୍ଯ୍ୟନିର୍ବାହିନ । ନିଜେ ମହାକାଳୀ । ପୁଣି ନିଜେ ପରମ ସୌହନ୍ଦର୍ଯ୍ୟମୟୀ ସକଳ 
ଏଶ୍ଵର୍ଯ୍ୟର ଅଧୁଶ୍ଵରୀ ଦେବୀ ମହାଲକ୍ଷ୍ମୀ । ସମସ୍ତ ବିଦ୍ଯା, ବୁଦ୍ଧି, ଜ୍ଞାନ. ବିଜ୍ଞାନ ଓ 
କଳାର ଭଶ୍ଵରୀ ଦେବୀ ସରସ୍ଵତୀ । ପୁଣି ମାନବ ଶରୀରସ୍ତ କୁମାରୀ ଇଚ୍ଛାଶକ୍ତି । 

ସେ ହିଁ ଜନନୀ ପ୍ରକୃତି । ଦେହକୁ ଗଠନ କରିଥାନ୍ତି । ଗୋଟିଏ ଦେହରୁ 
ପ୍ରାଣପୁରୁଷକୁ ଆକର୍ଷିତ କରିଆଣି ଅନ୍ଯ ଗୋଟିଏ ଦେହରେ ଅନୁପ୍ରବେଶ କରାନ୍ତି । 
ପୁଣି ଯେତେବେଳେ ସିଏ ଇଚ୍ଛା କରନ୍ତି, ସେଠାରୁ ତାହାକୁ ଆକର୍ଷିତ କରିଆରି ଅନ୍ୟ 
କେଉଁ ଦେହର ପେଟେରା ଭିତରେ ସଯତ୍ନରେ ସଂପାଦି ରଖନ୍ତି । ଯେମିତି ମା” 
ବିଲେଇ ଛୁଆମାନଙ୍କୁ ତା'ର ମୁଖରେ କାମୁଡ଼ି ନେଇଯାଏ ଗୋଟିଏ ସ୍ଥାନରୁ ଅନ୍ଯ 
ଗୋଟିଏ ନିରାପଦସ୍ପଳକୁ । 

କେଉଁ ଦେହର ମୂର୍ଭି ଭିତରେ ପ୍ରାଣପୁରୁଷ ଆତ୍ସା ସହିତ ଅନୁପ୍ରବେଶ କରିବ 
ତାହା ନିର୍ଣ୍ଣୟ କରିଥାଏ ଜୀବର ପ୍ରାରଚ୍ଧ । ପ୍ରାରକ୍ପ ବା ପଛଜନ୍ନର ଶୁଭକର୍ମ ଫଳ 
ସ୍ଵରୂପ ସୌଭାଗ୍ଯସମ୍ଚନ୍ଧ ମାନବଦେହ ଲାଭହେବ । ପଛଜନ୍ନର ମନ୍ଦକର୍ମ ଫଳ 
ଯେମିତି ଲଙ୍କାମରିଚ ଭୋଜନ ବା ନିମ୍ବ ପରି ପିତା ଲାଗିବ ¦! ପୁଣ୍ୟ ବଳରେ 
ନରଜନ୍ଧ ଲାଭ ହେଲେ ମଧ୍ଯ ଛାଇପରି ଦୁର୍ଭାଗ୍ୟ ଗୋଡ଼ାଇଥ୍‌ବ ! ଯେମିତି 
ସଦାଶିବଙ୍କଠାରୁ ବରପ୍ରାପ୍ତ ଭସ୍କାସୁର ସଦାଶିବଙ୍କ କରିଥଲା ଅନୁଧାବନ । ପ୍ରଥମେ 
ଆପଣଙ୍କ ମସ୍ତକରେ ହସ୍ତ ରଖୁ ପରୀକ୍ଷା କରି ଦେଖୁବି କିପରି ଆପଣ ହେଉଛନ୍ତି 
ଦହନ ହୋଇ ଭସ୍ମ ! 

ପୁଣ୍ୟ ବା ପାପ ପ୍ରାଣୀର ଅର୍ଜିତ କର୍ମଫଳ ! ସୁକର୍ମ ଫଳ ପକ୍ଟରସାଳ ସ୍ଵାଦ 
ଦେବ । ଜୀବ ଧନାଢ଼୍ୟ, ଧର୍ମବନ୍ତ ସୁଖୀ ପରିବାରର ହେବ ଜାତକ । 

ଅଜ୍ଞାନେନାଂବୃତଂ ଜ୍ଞାନଂ ତେନ ମୁହ୍ୟନ୍ତି ଜନ୍ତବଃ । 

ପ୍ରବଣତା ରଖ ନାହିଁ କିଛି ସର୍ଭ । ହେ ସମୟର ପବନ, ତୁମ ଇଚ୍ଛାର 
ପାପୁଲିରେ ନିଜକୁ ମୁଁ ସମର୍ପିତ କରିଦେଲି । 

ହେ ପ୍ରବାହ, ମତେ ଭସାଇ ନିଅ ତୁମ ଅନୁକୂଳ ଇଚ୍ଛାର କୂଳକୁ | ଯେଉଁ 
କୂଳରେ ତୁମେ ଏବଂ ଯେବେ ତୁମେ ପହଞ୍ଚାଇବା କଥା ପହଞ୍ଚାଅ । ମୁଁ 
ତୁମର । ଅପରିବର୍ଭିତ ନୂତନତ୍ଵର ମୁଁ ଗୋଟିଏ ଠିକଣା । ଜୀବନକୁ କରୁଛି 
ଅନୁଭବ, ସତ୍ଯକୁ କରୁଛି ଅନୁଭବ ! ଅନୁଭବକୁ ବି କରୁଛି ଅନୁଭବ, ହେ 
ଅନନୁଭବ୍ୟ ! 

ମାନସ ଜଣେ ଆଧୁନିକମଣିଷ । ସିଏ ପଢ଼ିଛି ଖୁବ୍‌ ପାଠ, ଯେଉଁ ପାଠର 

ଜାଲରେ ସିଏ ଛାଣି ଆଣି ପାରୁଛି ଟଙ୍କା ବହୁତ । ଆଜି ତା” ଭିତରେ ଗୁଡ଼ିଏ 
ଭାବନାର ଅପାଠ ୨? 

ଏହା କଂ” ଣ ତାହାର ପ୍ରାରଚ୍ଧ ? ପଛ ଜନ୍ମର ସଂସ୍କାର ? ତେଣୁ ସିଏ ପ୍ରାପ୍ତ 
ହେଉଛି ଏହି ଅନୂପମ ସଂଦେଶ ? 

ପଛ ଜନ୍ମକୂ ସିଏ ବିଶ୍ଵାସ କରୁଛି ତ ? 

ସନ୍ଦେହର ଦୋଳିରେ ଇଛ୍ଛାକୁ ଝୁଲାଉଥବା ବେଳେ ତାହାର ମନେ ହେଲା 
ଜୟନ୍ତୀର ସୁଖ-ସଂପର୍କ ପ୍ରାପ୍ତି ନିଶ୍ଚୟ ତା' ପଛଜନ୍ନ ପୁଣ୍ୟର ଫଳ । ବିଚ୍ଛେଦ ତା” 
ପାପର ଫଳ ନୁହେଁ, ତାକୁ ଭୋଗ କରିବାକୁ ଆଉ ତା” ନଥୁଲା ପୁଣ୍ୟ !! 

ବାଥରୁମ୍‌ ଭିତରେ ପୁଣି ଥରେ ସିଏ ଆଣ୍ଠୁମାଡ଼ି ବସିପଡ଼ିଲା ତଳେ । 

ସୂର୍ଯ୍ୟବଂଶୀୟଙ୍କ ରାଜପୁରୋହିତ, କୁଳଗୁରୁ, ରାଜଜ୍ୟୋତିଷୀଙ୍କ ବ୍ଯତୀତ 
ଅନେକ ରିମୁନିଶ୍ରେଷ୍ଠ ଅଯୋଧ୍ୟାରେ ଥିଲେ ଉପସ୍ଥିତ । ରାଜ୍ଯାଭିଷେକ ପାଇଁ 
ଭାରତବର୍ଷର ପ୍ରସିଦ୍ଧ ଯାଞ୍ଚିକ ଓ କର୍ମକାଣ୍ଡ ପ୍ରାଞଚିକ ହୋଇସାରିଥଲେ ପ୍ରସ୍ତୁତ | ବାକି 
ଥିଲା କର୍ମାରମ୍ଭ । ବାଳସୂର୍ଯ୍ୟଙ୍କ ପହିଲି କିରଣ ଧରଣୀ ରାଣୀ ଦର୍ଶନ କରିବା ପୂର୍ବରୁ 
ଆରନ୍ଭ ହେବ ମଙ୍ଗଳଗାନ ଏବଂ ଏକ ତାନରେ ଏକ ସହସ୍ତ ଏକ ଶୁଭଶଙ୍କ ବାଜି 
ଉଠିବ | 

ମଙ୍ଗଳମୟୀ ଉଷାଦେବୀ ପୂର୍ବାକାଶରେ ସ୍ମିତହାସ ପ୍ରକଟ କରି ସୂଚିତ 
କରିଦେଲେ ଧର୍ମ ବେଳ ଆସୁଛି ¦! ପୁଣ୍ୟର ତେଜ ବଢୁଛି । 

ପୁରନାରୀଙ୍କ ସହସ୍ର ପବିତ୍ର ହୁଳୁହୁଳି ଧ୍ବନିରେ ଗଗନ ପବନ ପ୍ରକମ୍ପିତ 
ହେବା ପରିବର୍ରେ ରାଣୀ ମହଲ ଭିତରୁ ଭାସିଆସିଲା ଅଠାନବେ ଜଣ ପାଟରାଣୀଙ୍କ 
ଆକୁଳ କ୍ରନ୍ଦନ ଧ୍ଵନି । ରାଜେନ୍ଦ୍ରାସନରେ ବସିଥାନ୍ତେ ଯେଉଁ ଜ୍ୟେଷ୍ଠ ଶ୍ରେଷ୍ଠ ପୁତ୍ର 
ଶ୍ରୀରାମ, ସିଏ ଯତି ହୋଇ ଚତୁର୍ଦଶ ବର୍ଷ କରିବେ ଅରଣ୍ୟବାସ | ତାଙ୍କୁ ନିର୍ବାସନ 
ଦଣ୍ଡ ? 

ଉପସ୍ପିତ ରଷିଶ୍ରେଷ୍ଟ, ଦିବ୍ଯଦ୍ରଷ୍ା ବଶିଷ୍ଠ ଓ ବିଶ୍ଵାମିତ୍ର ଆଦି କଂଣ ଜଣେ 
କେହି ଜାଣି ନ ଥଲେ ଅଯୋଧ୍ୟାର ଆକାଶରେ ହଠାତ୍‌ ବିଦ୍ୟୁତ୍‌ ଛିଣ୍ିବ ? 
ରାଜଜ୍ୟୋତିଷୀଙ୍କ ପାଠ କରି ପାରି ନ ଥଲେ ସୂଚିତ ` ? ଗୁଇନ୍ଦା ସଂସ୍ଥା ବିଫଳ; ପ୍ରାପ୍ତ 
ହୋଇ ନ ଥୁଲା ପୂର୍ବ ସୂଚନା ? ହଠାତ୍‌ ଅପୂର୍ବ କାଣ୍ଡଟିଏ ଘଟିଗଲା । 

ଦୁର୍ଘଟଣା କାହା ହସ୍ତ ନିୟନ୍ତ୍ରଣ କିମ୍ବା ପୂର୍ବାନୁମାନ ଅନୁଯାୟୀ ଘଟେ ନାହିଁ । 
ଯେଉଁ ରାଜ୍ୟ ହୋଇଥାନ୍ତା ଆନନ୍ଦମୁଖର, ସାଜସଜ଼ା, ବାଦ୍ୟନାଦ, ଆତସବାଜି ଓ 
କ୍ରୀଡ଼ା କୌତୁକାଦିରେ ଉଛୁଳି ଥାନ୍ତା ସପ୍ତଦିନଃ ହଠାତ୍‌ ହେଲା ଚାରିଆଡ଼ ଶୁନ୍‌ଶାନ୍‌ ! 
ରାଜନଗରର ବିଜ୍ଞପ୍ତିକୁ କେହି ପ୍ରତୀକ୍ଷା କରିଥଲେ ! ଦୁର୍ଭାଗ୍ୟକୁ ମସ୍ତକରେ ମୁଣ୍ଡାର 

ରାଜପାଟ ତ୍ୟାଗ କରି ବୃକ୍ଷ ବଳକଳ ପରିଧାନ କରି ଦୁଇଟି କାଷ୍ଠପାଦୂକାର କେବଳ 
ଟପ୍ଟପ୍‌ ଧ୍ଵବନି,ଆଗେଇ ଆସିଲେ ସ୍ମିତହାସ ମୁଖମଣ୍ଡଳରେ ଖେଳାଇ ସହସ୍ର ଜନନୟନର 
ଇନ୍ଦ୍ରନୀଳମଣି ଶ୍ରୀରାମ । ତାଙ୍କ ପଛକୁ ରାଜବଧୂ ଜାନକୀ ଏବଂ ସେମାନଙ୍କ ଅନ୍ଯ 
ଏକ ଜିଦ୍ଖୋର ଅନୁଜ ଲକ୍ଷ୍ମଣ । 

ରାମଙ୍କ ବ୍ୟତୀତ ମୁଁ ଗୋଟିଏ ମୁହୂର୍ଭ ରହି ନପାରେ ଜୀବିତ । ମୁଁ ଚିରକାଳ 
ଆପଣଙ୍କ ସେବକ | ମତେ ସେବାରହିତ କଲେ ମୁଁ ନିଶ୍ଚୟ କରିବି ପ୍ରାଣପାତ । 
ଆପଣଙ୍କ ସହିତ ମୁଁ ମଧ୍ଯ ହେବି ନିର୍ବାସିତ । ରାମଙ୍କ ବ୍ୟତୀତ ଏ ରାଜଭୋଗ ମୋ 
ପାଇଁ ବିଷ । ଏହି ଅନୁଜଟିକୁ କ”ଣ ଆପଣ ବିଷଦାନ କରିବାକୁ ଇଚୁକ ? 

ରାଜ୍ୟବାସୀ କିଏ ଯେ ଭୋ ଭୋ ହୋଇ ନ କାହଦ୍ଦିଛନ୍ତି ? 

ଦୁର୍ଘଟଣାମାନ ଘଟିଥାଏ ଏମିତି ! ମହାବଳୀ ସମୟ ଘଟାଇ ଚାଲିଥାଏ 
ସବୁକିଛି । ୧୯୯୯ ମହାବାତ୍ୟା, ହଠାତ୍‌ କଳାମେଘର ଆସ୍ତରଣ ଅକ୍ଟୋବରର 
ଧୋବନୀଳ ଆକାଶକୁ କରିଦେଲା ମଇଳା । ଘଣ୍ଟାକୁ ୧୨୦ କିଲୋମିଟର ବେଗରେ 
ପବନ ବହିବ, ମଧ୍ଯମରୁ ପ୍ରବଳ ବର୍ଷା ହେବ । 

ଟିଭି ଓ ରେଡିଓ ପୂର୍ବାନୁମାନର ଦେଉଥାଏ ସୂଚନା । 

ତୁହାକୁତୁହା ଲଘୁଚାପ ବର୍ଷା ଓ ପବନ ସମୁଦ୍ର ଉପରୁ ମାଡ଼ିଆସିଲେ । 
ତାହାକୁ ବର୍ଷା ଓ ପବନ କୁହାଯାଇହେବ ନାହିଁ, ତାହା ଥୁଲା ପ୍ରଳୟଙ୍କରୀ 
ତୋଫାନ । ପାରାଦ୍ଵୀପ ସମୁଦ୍ର ଭିତରୁ ଅନନ୍ତ ନାଗର ଲହ ଲହ ନୀଳବିଷରେ 
ଆର୍ଦ୍ଧ ଜିହ୍ଵା ବ୍ୟାପିଆସିଲା କେତୋଟି କିଲୋମିଟର ଭୂଭାଗକୁ । ସବୁ ଚାଟି 
ନେଲା । ତୋଫାନ ତ ବଡ଼ ଭୋକିଲା । ଉପକୂଳ ଓଡ଼ିଶାଟା ତା” ୁଧାପାଇଁ 
ଥିଲା ନିଅଣ୍ଟ । 

ଅତି ଆକସ୍ତିକ ! 

ଗଛ ଡାଳରେ ଲାଗିଛି ଜୀଅନ୍ତା ପିଲା, ଯେମତି ଗୁଡ଼ି ! ସମସ୍ତେ କିଏ 
କୁଆଡ଼େ ଚାଲିଯାଇଛନ୍ତି ମୂକ ହୋଇ ବସିଛି ସ୍କୁଲ ବାରଣ୍ଡାରେ ଉଦ୍ଧାରପ୍ରାପ୍ତ 
ଲୋକଟି । କେତେ ଶବ ! ଗୋରୁଗାଇ, ଛେଳିମେଣ୍ଢା ଓ କୁକୁର ମଢ଼ରେ 
ଫାଟିପଡ଼ୁଥାଏ ଚୌଦିଗ । ଗଛରେ କାଁ ଭାଁ ପକ୍ଷୀଙ୍କ ଶୁଭୁଥାଏ ସ୍ଵର. । 

ସମୟର କାଗଜ ଉପରେ କି ଭୟାନକ ମହାକାଳର ଏହି ସ୍ଵାକ୍ଷର ? ଆଜି 
ସବୁ ମାନସ ଆଖୁ ଭିତରେ କାହିଁକି ଫୁଟିଉଠୁଥଲେ ? ତା” ମୁହଁରେ ସ୍ମିତ । 

ଅପରାଜିତା ଫୁଲପରି ଅନେକ ନୀଳ ନୀଳ ପୁଷ୍ପ ଯେମିତି ତା' ଭାବନାର 
ସ୍ଟୋତଜଳରେ ଭାସି ଚାଲିଥୂଲେ ଦୂର ସମୁଦ୍ରକୁ । ସମୁଦ୍ରକୁ ସିଏ ଦେଖୁପାରୁ 
ନଥୁଲା । ସିଏ ଦେଖୁଥଲା ପଟେ ଅପରାଜିତା ଫୁଲର ତଟକା ପାଖୁଡ଼ାକୁ ! 

ତମ ନୀଳ ଆଖୁର ରଙ୍ଗ ? ଏଇ ରଙ୍ଗରେ ତମେ ରଙଟ୍ଗେଇଛ ନା 
ଆତୃପୁରୁଷକୁ ମୋ ? ଭାରି ଛଳିଆ ! କେତେ ନାଚ ନଚେଇବ ? 

ହଠାତ୍‌ ସିଏ ଉଠିପଡ଼ିଛି ଏବଂ ମାର୍ବଲ ଚଟାଣରେ ତଳେ ପଡ଼ିଥିବା ସାବୁନ 
ଉପରେ ପଡ଼ିଯାଇଛି ତା' ଖୋଜ । ସଟ୍‌ କିନା ଖସିଛି ପାଦ । ଚଟାଣରେ କରି 
ହୋଇପଡ଼ିଛି | ମୁଣ୍ଡପଛ ଖପୁରିଟା ଖୁବ୍‌ ଜୋର୍‌ରେ ପ୍ରଥମେ କାନ୍ଧରେ ପିଟି ହୋଇଛି 
ଏବଂ ତା'ପରେ ଚଟାଣରେ । 

ବୁଜି ହୋଇଯାଇଛି ତା” ଚକ୍ଷୁ । ଅଖମବାଟେ ବାହାରକୁ ବାହାରିଗଲେ 
ଜୁଳୁଜୁଳିଆ । ତା'ର ବିଳମ୍ବ ଦେଖୁ ବାରଣ୍ଡାରୁ ତାକୁ ଆବାଜ ଦେଲେ ତାଂ ମାଂ । 

ପ୍ରତ୍ୟୁତ୍ତର ନାହିଁ । ସିଏ ଦରଆଉଜା ବାଥ୍‌ରୁମ୍‌ ବାଟେ କବାଟ ଠେଲି, ଦେଖୁ 
ତାକୁ, ଘୋଷାଡ଼ି ଆଣିଲେ ବାହାରକୁ । ତା” ବାପା ଧାଇଁ ଆସିଲେ । ତୁରନ୍ତ ତାକୁ 
ଟେକିନେଲେ ନିକଟ ନର୍ସିଂହୋମ୍‌କୁ । 

ଯେମିତି ଅଯୋଧାର ମଙ୍ଗଳ ପ୍ରଭାତରେ ଶୁଭ ହୁଳୁହୁଳି ଧ୍ବନିର ରାଜଧାନୀ 
ପ୍ରକଞ୍ଚିତ ହେବାବେଳେ ହଠାତ୍‌ ରାଜଅନ୍ତଃପୁରରୁ ଉଛୁଳି ଉଠିଲା ଅଠାନବେ 
ପାଟମହିଷୀଙ୍କ କରୁଣ କ୍ରନ୍ଦନଧ୍ବନି ସହିତ ଦାସୀପରିବାରୀଙ୍କ ଆକୁଳ ଶୋକର 
ଲହରୀ | 

ଡାକ୍ତର କିଛି କହିବା ପୂର୍ବରୁ ପକ୍ଷୀ ପଞ୍ଜୁରି ଛାଡ଼ି ଉଡ଼ିଗଲାଣି । ନିର୍ବାଣ 
ଦୀପେ କିଂ ଦାନ ତୈଳମ୍‌.... ? 

ରବିବାରର ଗୋଟିଏ ନୂଆ ଅର୍ଥ ସମଗ୍ର କଲୋନୀ ଅଧ୍ବବାସୀଙ୍କ ହେଲା 
ହୃଦ୍‌ବୋଧ । କାହା କିଚେନ୍‌ରୁ ବାହାରକୁ ଆଉ ବାହାରିଲା ନାହିଁ ମାଂସଗନ୍ଧ । 

ଯେମିତି ଅଯୋଧା ଜଳୁଛି ଆଜି ଲୁହର ନିଆଁରେ । 

କାହାକୁ କେହି ଡାକି ନାହିଁ, ଅସଂଖ୍ୟ ଯୁବକ ଶବ ଶୋଭାଯାତ୍ରାରେ, ଆଗରେ 
ଓ ପଛରେ । ତାଂ ମା ଓ ବାପା ଦୁହିଁଙ୍କୁ କେତେଜଣ ବନ୍ଧୁବାନ୍ଧବ ଜଗି ରହିଛନ୍ତି 
ନର୍ସିଂହୋମ୍‌ର ଗୋଟିଏ ପ୍ରକୋଷ୍ଠ ମଧ୍ୟରେ | ସେମାନେ ପାକଲା ପତ୍ର | ପବନକୁ 
କେଉଁ ବିଶ୍ଵାସ ? 

। ଗୋଲାପୀ ରକା | 


ସାରରେ ଯେତେଯେତେ ବଢୁଛି ଦୁଃଖ, ଠିକ୍‌ ସେତିକି ସେତିକି ବୋଧେ 

ବଢୁଛି ମନୋରଞ୍ଜନର ମାଧ୍ଯମ |! ଦୁଃଖୀ ବା ବିଷାଦୀ ମାନବକୁ 

ଏଣ୍ଟର୍‌ଟେନ୍‌ମେଣ୍ଟ୍‌ ସୁଖୀ କରିଦେବ ? ସୁଖର ଠିକଣା ଅଭିନେତ୍ରୀ ବିଦ୍ୟା 
ବଲାନର “ଡାର୍ଟି ପିକ୍ଚର”ରେ ରହିଛି ? ଅର୍ଵନଗ୍ଧ ଅବୟବକୂ ଉତ୍ତେଜକ ମୁଦ୍ରାରେ 
ଦର୍ଶକଙ୍କ ସାମ୍ପାରେ ବାଢ଼ିଦେଲେ ଦର୍ଶକ ହୁଅନ୍ତି ଦିୱାନା ? ନା' କେତୋଟି ମୁହୂର୍ଭର 
ଉଦ୍ଦୀପନାର ବଣିଜ ଏହା ? 

ନୀଳମାଧବ ତାଙ୍କ ଅଫିସ୍‌ ମେଟ୍‌ କେତେ ଜଣକ ସହିତ ସିନେମା 
ଯାଇଥାନ୍ତି ।! ରବିବାର ସନ୍ଧ୍ୟାରେ ମାର୍କେଟ୍‌ ବୁଲିବା ପ୍ରାୟତଃ ହେଉଅଛି । ରାଓବାବୁ 
ତାଙ୍କର ବେଶୀ ଘଣି, ତେଲୁଗୁଲୋକ ପ୍ରବଳ ସିନେମାପ୍ରିୟ । ପାଞ୍ଚଟି ଟିକେଟ 
କେଉଁଠୁ ଆଣିଛନ୍ତି । ସିଏ ସ୍ଵାମୀ-ସ୍ତ୍ରୀ ଓ ତାଙ୍କର ଦୁଇବର୍ଷର ଗୋଟିଏ କୋଳରେ 
ଶିଶୁକନ୍ୟା, ଦୁଇଟି ଟିକେଟ । ଅନ୍ୟ ତିନୋଟି ଟିକେଟ ନୀଳମାଧବ ଓ ଅନ୍ଯ 
ଦୂଇଜଣ ସମବୟସ୍କ ଅଫିସ୍‌ମେଟ୍‌ ! ପାଖ ହଲ୍‌ରେ ଶୁକ୍ରବାର ଦିନ ରିଲିଜ୍‌ ହୋଇଛି 
ଚକ୍ଷୁ ଓ ମନକୁ ଚହଲାଇଲାପରି ଏହି  ଡାର୍ଟି ପିକ୍ଚର” । 

ହଠାତ୍‌ କବାଟରେ ନକ୍‌ ହେଲା | 

ଜୟନ୍ତୀ ପ୍ରାର୍ଥନା ଚାନେଲ୍‌ରୁ “ଜୀବନପଥ ଏ ଦେହ ରଥଂ...ସାରଥଙ୍କ 
ପ୍ରବଚନ ଶ୍ରବଣ କରୁଥଲା, ଉଠିଯାଇ କବାଟ ଖୋଲିଲା । 

ଆଶ୍ଚର୍ଯ୍ୟ କେହି ନାହିଁ ୨ କିଏ ଡାକୁଥଲା ?...ଗଲେ କୁଆଡ଼େ ? 

ପୁଣି ସିଏ ଫେରିଆସି ସୋଫାରେ ଆଉଜି ବସି ପ୍ରବଚନରେ ମଜିଗଲା ! ପ୍ରାୟ 
ପନ୍ଦର ମିନିଟ୍‌ ଯାଇଛି କି ନାହିଁ ପୁଣି କଲିଂବେଲ୍‌ଟା ଡାକ ଦେଲା | ବିରଗ୍ରିର ଆଭା ତା' 
ମୁଖମଣ୍ଡଳସାରା ଖେଳିଗଲା; ତଥାପି ନିଜକୁ ସଂଯତ କରି ସିଏ କବାଟ ଖୋଲିଲା । 

ଆଶ୍ଚର୍ଯ୍ୟ କେହି ନାହିଁ ? ସିଏ ଦୂଇ ପାଖ କ୍ବାର୍ଟର ଓ ରାସ୍ତାକୁ ନିରୀକ୍ଷଣ 
କଲା । 

ନା, କେହି ତ ଦେଖାଯାଉନାହାନ୍ତି । କିଏ ତେବେ ବେଲ୍‌ ଦେଲା ? କଲୋନୀ 
ଭିତରେ ବାହାର ଲୋକ ପ୍ରବେଶ ନିଷେଧ । ମୁହଁରେ ଫାଟକ । ସିକୁରିଟି ଗାର୍ଡ 
ଅଛନ୍ତି । ଖାତାରେ ଭିଜିଟର୍‌ଙ୍କ ନାମ, ଠିକଣା, ପ୍ରବେଶ ଓ ପ୍ରସ୍ଥାନ ସମୟ ସହିତ 
ସ୍ଵାକ୍ଷର ଲିପିବଦ୍ଧ ରହୁଛି । ଅପରିଚିତ ବ୍ୟକ୍ତି ପ୍ରତି ସନ୍ଦେହ ହେଲେ ସିଏ ଆସିଥୁବା 
କ୍ାର୍ଟରର ଅଧଵବାସୀଙ୍କ ଠାରୁ ଫୋନ୍‌ରେ ଅନୁମତି ନେଇ ତାକୁ ଭିତରକୁ ଛାଡ଼ିବେ । 
ଏଡ଼େ କଡ଼ା ସୁରକ୍ଷା ଭିତରେ ତାଙ୍କ କ୍ଵାର୍ଟର । ଅଥଚ କେହି ବେଲ୍‌ ମାରି ଅଦୂଶ୍ଯ 
ହୋଇଗଲା ? ବରଂ ଏହା ତାର ଅନ୍ୟମନସ୍କତା ହେତୁ ବୋଧ ହେଉଛି । ସିନେମା 
ଭାଙ୍ଗିବା ସମୟ ସାଢ଼େ ଆଠ ! ଅନ୍ତତଃ ପନ୍ଦର ମିନିଟ୍‌ର ବାଟ ସିନେମାହଲ୍‌ଠାରୁ ତାଙ୍କ 
କ୍ଲାର୍ଟର । ମଝିରେ କବାଟରେ ଏହି ନକ୍‌ ତାର ଭୁଲ୍‌ ଶ୍ରବଣ । 

ବାରଣ୍ଡାରେ ସିଏ ଅଳ୍ପ ଟିକିଏ ପଦଚାରଣ କଲା । ଯଦି କେହି ପାଖ 
କ୍ଲାର୍ଟରର ଆସି ନକ୍‌ କରି ଫେରିଯାଇଥ୍‌ବ ତାକୁ ଦେଖୁ ନିଶ୍ଚୟ ପୁଣି ଆସିବ । 

ମାତ୍ର କାହିଁ, କେହି ତ ନାହିଁ । 

ସିଏ ପୁଣି କବାଟ ବନ୍ଦ କଲା ଏବଂ ଟି.ଭି. ସାମ୍ପାରେ ବସି ଶ୍ରବଣ କଲା 
ମାଳିକା ବଚନ । ଜି ସୁନ୍ଦର ଅଚ୍ଯୟୁତାନନ୍ଦଙ୍କ କବିତାର ସ୍ଵର | ତା'ର ଭବିଷ୍ୟତବାଣୀ 
ଉପରେ ଭରସା ନାହିଁ; କିନ୍ତୁ ଅଚ୍ୟୁତନନ୍ଦଙ୍କ କବିତା ଉପରେ ଆସ୍ଥା ରହିଛି । ଶବ୍ଦ 
ବସାଣ ଶୁଷ୍ଣ ଆଙ୍ଗିକ ନୁହେଁ, ଯେମିତି ଅମୃତ ବର୍ଷା ! ଓଡ଼ିଆ କବିତାର ଏଵଶ୍ବର୍ଯ୍ୟ ! 
ସିଏ ଭୋଗକରି ଚାଲିଲା । 

ଠିକ୍‌ ଆଠଟା ପଇଁଚାଳିଶ, ବାହାରେ ବାଇକ୍‌ ଷ୍ଟାର୍ଟ ବନ୍ଦ ହେବା ପରେ ପରେ 
କବାଟରେ କଲିଂବେଲ୍‌ର ଡାକରା, ସିଏ ନିଶ୍ଚିତ ହୋଇଗଲା, ଇଏ ନୀଳମାଧବ ! 

ମ୍ନଦୁ ହସି ସିଏ ପଚାରିଲା, କ”ଣ ଭଲ ସିନେମା ? 

ଓଃ, ସିଓର ! ବିଦ୍ୟା ବାଲାନର କି ସେକସୁଆଲ୍‌ ଏକ୍‌ସ୍‌ପ୍ରେସନ୍‌ ? 

ଅଶ୍ଲୀଳ ଲାଗିଲାନି ? 

ଅଶ୍ଲୀଳ ? ବକ ଭିତରେ ଆମେ ସମବୟସ୍କ ୟଙ୍ଗ ଫ୍ରେଣ୍ଡସ୍‌ ଆମ ଭିତରେ 
ବାପା, ମା” ଭାଇ ଓ ମାମୁଙ୍କ ପରି ବୟସ୍କ ଥଲେ ସିନା ଦେଖୁ ହେବନି । 

ଆଉ ମିସେସ୍‌ ରାଓ ? ମୂଦୁ ହସି ଭୁ ନଚାଇ ପଚାରିଲା ଜୟନ୍ତୀ । 

ଆରେ ସିଏ ତ ଆମ ସମସ୍ତଙ୍କ ଭାଉଜ ! ଜାଣିଚ, ତାଙ୍କ ନାଁ ମିସେସ୍‌ 

କାମେଶ୍ଵବରୀ ରାଓ ! କାମେଶ୍ବରୀ ଅର୍ଥ ଗଡେସ୍‌ ଅଫ୍‌ ସେକ୍ଟ୍‌ । କାହାର କିଛି 
ପ୍ରୋବେେମ୍‌ ଥଲେ ତାଙ୍କୁ ପଚାରିଲେ, ସିଏ ସୁଇଟ୍‌ ସ୍ଲାଇଲ୍‌ରେ ଗୋଟିଏ ଚୁଟ୍‌କିରେ 
ସଲ୍ଭ କରାଇ ଦିଅନ୍ତି । 

ନୀଳମାଧବଙ୍କ ଉତ୍ତର ଶୁଣି ଅଧ୍ବକ କିଛି ପଚାରିବାକୁ ସାହାସ କଲାନାହିଁ 
ଜୟନ୍ତୀ । ମିସେସ୍‌ ରାଓଙ୍କୁ ସିଏ ଯେତିକି ଜାଣିଛି ତାହାଠୁ ଅଧବକ ଜାଣିବାକୁ ତାର 
ଆଗ୍ରହ ମଧ୍ଯ ହେଲାନାହିଁ । 

ପ୍ରକୃତରେ ମିସେସ୍‌ ରାଓ ଯେମିତି ଥଲେ ସ୍ଵାମୀ ଏବଂ ମିଷ୍ଟର ରାଓ ଯେମିତି 
ତାଙ୍କ ପତ୍ମୀ ପୋଷା ପୁଷି । ମିସେସ୍‌ ରାଓଙ୍କ କୌଣସି ଇଚ୍ଛା ଆଦେଶକୁ ପାଳନ ନ 
କରିବାକୁ ନ ଥାଏ ତାଙ୍କ ଗତି | ସୌନ୍ଦର୍ଯ୍ୟର ଅର୍ଥ କ'ଣ ଜୟନ୍ତୀ ? ନାରୀ ପାଇଁ ବିଦ୍ୟା 
ବାଲାନର ବଡ଼ିସ୍‌କଟ୍‌ ବ୍ଲାଉଜରେ ସଜିତ ଅସ୍ବାଭାବିକ ଭାବେ ବଡ଼ ବଡ଼ ଦିଶୁଥବା ତା” 
ଆପେଲ ଦୂଇଟି ? ବିଭିନ୍ନ ଭଙ୍ଗୀରେ ତାହାର ପ୍ରଦର୍ଶନ ? ଦର୍ଶକଙ୍କୁ ତାକୁ ଯାଚିବା ? 

ଇଷତ୍‌ ହସି ଜୟନ୍ତୀ କହିଛି, ବୂଢ଼ା ହୋସେନ୍‌ଟା ମରିଗଲାଣି । ବଞ୍ଚିଥିଲେ 
ତାକୁ ପଚାରିଥାନ୍ତ, ତମ ପ୍ରଶ୍ନର ଉତ୍ତର ତା” ବଗ୍‌ରୁ ବି ପାଇଯାଇଥାଆନ୍ତ । ମୁଁ 
ମିସେସ୍‌ ରାଓଙ୍କୁ କାଲି ଫୋନ୍‌ରେ ପଚାରିବି । 

ପଚାରିବ କାହିଁକି ? ଥ୍‌ଓରୀ ତ ସିନେମାରୁ ଦେଖୁଆସିଛି, ପ୍ରାକ୍ତିକାଲ୍‌ କରି 
ଝି ଯିବ, ମିଷ୍ଟର ରାଓ ନଥଲାବେଳେ ଯାଅ ତା” ପାଖକୁ । 

ଏ” ମିଷ୍ଟର ରାଓ ଥିଲେ କ”ଣ ସିଏ ମନା କରିବ ? ବରଂ ମିଷ୍ଟର ରାଓକୁ 
ବି ସିଏ ତା” କ୍ଟାସ୍‌ର ପଛ ଧାଡ଼ିରେ ବସାଇ ବୁଝାଇଦେବ । 


ଦୁହେଁ ଖୁବ୍‌ ଜୋର୍‌ରେ ହୋ ହୋ ହୋଇ ହସିଉଠିଲେ । 

ଡିନର୍‌ ସରିଲା । ଦୁହେଁ ଶଯ୍ଯାକୁ ଫେରିଲେ । ବିଦ୍ୟା ବଲାନର ବକ୍ଷୋଜ 
ଯୋଡ଼ିର ଆକର୍ଷଣୀୟ ମୁଦ୍ରାକୁ ମନେପକାଇ ଜୟନ୍ତୀ ବକ୍ଷୋଜ ଯୁଗ୍ଳରୁ ସିଏ ସେହି 
ସୌନ୍ଦର୍ଯ୍ୟ ଖୋଜିଲା । 

ଅଭିନେତ୍ରୀର ଛାତି ଦୁଇଟି ଯେମିତି ବହୁଦୁହାଁ ପଶୁପହ୍ନା ! କିନ୍ତୁ ବ୍ରେସିୟର 
ଦେଇଥାଏ ତା' ମୁହଁରେ ସୌନ୍ଦର୍ଯ୍ୟର ଭାଷା । ଆଉ ଏଇ ଛାତି ଦୁଇଟି, ଓଃ, କି 
ତଟକା ! ଆପେଲ ପରି କି ବାସ୍କା ? 

ଉନ୍ମକ୍ତ ସୌନ୍ଦର୍ଯ୍ୟକୁ ଆଦର କଲା ତା” ଉତ୍ତପ୍ତ ମୁଖ । ମୁଖବନ୍ଧର ସୀମା ଖୁବ୍‌ 
ସଂକ୍ଷିପ୍ତ । ସିଏ ପଠନ କଲା ତାଂଦେହରେ ଗୋଲାପଗଦା ଉପରେ ଚଢ଼ି ଦାମ୍ପତ୍ୟ 

ସୁଖର ବହିଟା । ଜୟନ୍ତୀ ବି ଜାଣେ, ବହିଟିକୁ କେମିତି ଖୋଲି ଧରିବାକୁ ହେବ ! 
ଯେଣୁ ଯୌନତା ହିଁ ଜୀବନର ଧର୍ମ । ସେକ୍ସ୍‌ ଦାମ୍ଚତ୍ଯର ଅନ୍ଯ ନାମ । 

ସୁଖ ଆଉ କଂଣ ? ନିଶୀଥରେ ପ୍ରିୟ ପୁରୁଷଟି ସହିତ ଏକ ହୋଇଯିବାର 
ମାତ୍ର କେତୋଟି ମୁହୂର୍ଭ ! ଯେମିତି ଏଇ ମୁହୁର୍ଭର ଜ୍ବାଳା ଦୁଇଟି ସୁଦୀର୍ଘ ଜୀବନ 
ବଞ୍ଚରହିବା ପାଇଁ ପ୍ରାପ୍ତ ଇନ୍ଧନ | 

ଇନ୍ଧନ ଦିନେନାଦିନେ ହିଁ ସରିବ ! ବାର୍ବକ୍ୟର ଠିକଣାଟା ନିର୍ଭୁଲ୍‌ । ଏମିତି 
ଚୁଲିପରି ଆଉ କ'ଣ ଏଇ ଦେହ ମିଳିବ ? 

ଜଳୁଥିବା ବେଳେ ଇମିତି ନିଃସଙ୍କୋଚରେ ନିଜକୁ ଜାଳି ଦେଇ ସମାପ୍ତ 
ହେଇଯିବା କେତେ € ଭଲ ! କଚ୍‌ କଚ୍‌ କରି ନୀଳମାଧବ ଦା”ରେ କାଟିଚାଲିଛି 
ସୁଖର ଘାସ । ଧରାର ଅଞ୍ଚଳ ପରି ସବୁଜ ଘାସ ଶୀର୍ଷରେ ପହଁରୁଛି ସୁଖର 
ଶିହରଣ । ଜୟନ୍ତୀର ମନେହେଉଛି ବିଷୁବ ମଞ୍ଚଝଉ ଜଣେ କେହି ଯେମିତି ଆବୃଭ୍ତି 
କରୁଛି ସୁଲଳିତ କଣ୍ଠରେ ତା” ସ୍ଵରଚିତ କବିତା ¦! ଏତେ ମିଠା !!! 

ଇଏ ବୋଧେ ଗିରିଜା ବଳୀୟାରସିଂହଙ୍କ ସନେଟ୍‌ର ପଂକ୍ତିଗୁଡ଼ା ୨ ମଳୟର 
ରଙ୍ଗମଡ଼ା । ପୁଷ୍ପଧନୁ ଗୁଣଚ୍ୟୁତ ଇଏ ବୋଧେ ଅରବିନ୍ଦ କଢ଼, ନବମଲ୍ଲିକାର କି 
କାମାତୁରା ସ୍ପର୍ଶ ! 

ସତେରେ, ଦେହଟା ଗୋଟିଏ ରୁବାୟତ । ସୁଫୀ ସନ୍ଧ ଓମାର ଖୟାମର 
ସୁମଧୁର ଗାନ ! ଗାଅ, ଗାଅ ତୁମେ, ଆହୁରି ସୁଲଳିତ ଭାବେ, ପ୍ରିୟତମା ! 
ନୀଳମାଧବର ସେଭିଂକରା ସ୍ମୁଥ୍‌ ଗାଲକୁ ଆସ୍ତେ ଦୁଇଦାନ୍ତ ମଝିରେ ସିଏ ଚୁମୁଚୁମୁ 
ଧରିଲା ଚିପି । ହଠାତ୍‌ ମେଘଭରି ଆକାଶରେ ଚିର୍‌ଚିରେଇ ଉଠିଲା ବିଦ୍ୟୁତ୍‌ 
ଯେମିତି । 

ମିସେସ୍‌ ରାଓର ନାମଟା ଖାଲି କାମେଶ୍ଵବରୀ, ଗୋଟିଏ ଶବ୍ଦ ମାତ୍ର ! 
ଗୁଣରେ ସତେରେ ତମେ କାମର ଇଶ୍ଵରୀ, ନୀଳମାଧବ ଭାବୁଥଲା । ତାକୁ ଚୁପି 
ଚୁପି କହିବାମାତ୍ରେ ତା'ଓଠ ଦୁଇଟିକୁ ନିଜ ଦୁଇ ଓଠର ଫଣା ଭିତରେ ଜୟନ୍ତୀ 
ଚାପିଧରିଛି । ଯେମିତି ଏବେ ସିଏ କିଛି ଶୁଣିବ ନାହିଁ, କେବଳ ପରମତୃପ୍ତି ଶୋଷି 
ଚାଲିବ | ରୁବାୟତର ଗୋଟିଏ ଧୂନ୍‌ରେ ନିଜକୁ ନଚାଇ ଯିବ ଏବଂ ତାକୁ କ୍ଲାନ୍ତ ନ 
ହେବା ପର୍ଯ୍ୟନ୍ତ ନଚାଉଥବ । 

ଗୋଟିଏ ଦୃଷ୍ଟିହୀନ ଆରାଧନା ସମୟ ପାତ୍ରରେ ଚାଲିଥାଏ ମିଳାଇ । 
ଚାରୋଟି ଚକ୍ଷୁ ଉର୍ଚ୍ବରେ ପ୍ରସତୁଟିତ ହେଉଥାଏ କେବଳ ଗୋଟିଏ ପୁଷ୍ଟ ଗୋଲାପ । 

ଗୋପନ ବାସ୍କୀ ଚହଟୁଥାଏ ଅମ୍ପତ ଅମୃତ । ସମୟ ଆରପଟେ ଲଙ୍ଗଳା ସତ୍ଯ 
ହସୁଥାଏ, ଯେମିତି ଗୋଟିଏ ହାତଘଣ୍ଟିର ଶବ୍ଦ ! ମରଣଶୀଳ ସୌନ୍ଦର୍ଯ୍ୟର ସରୁ 
ଆଲୋକରେଖା ବୁନ୍ଦା ବୁନ୍ଦା ହୋଇ ବିଛେଇ ହୋଇପଡୁଥାଏ ଦୁଇ ହୁଦୟସାରା । 
ସେହି ମାନସିକ ତୃପ୍ତିର ଅଛନ୍ତି କେହି ସାକ୍ଷୀ ? 

ଉଚ୍ଚ ସିତ ସୁଖର ପୁଷ୍ଠରାଶିକୁ ସାଉଁଟି ରଖୁଥାନ୍ତି କେବଳ ସେଇ ଦେହ 
ଦୁଇଟି | ଅସୀମିତ ପ୍ରେମର ହସ, ବିଶୁଦ୍ଧ ପ୍ରାକୃତିକ, ସେମାନଙ୍କ ସତ୍ତାର ଗଭୀରତା 
ଭିତରୁ ଆସୁଥିଲା ଉଠି | ଗୋଟିଏ ସୁବର୍ଣ୍ଣ ମିରର ଦ୍ଵାର ଧୀରେ ଧୀରେ ଯାଉଥିଲା 
ଫିଟି । 

କୁମାରୀ ଅଗ୍ନି ଆଉ କେତେ ଖେଳିବ ଯେ ପୁଚି ? 

ନିକୃଷ୍ଠ ଧାତୁକୁ କେତେ ଆଉ ଶୁଦ୍ଧ ସୁବର୍ଣ୍ଣତରେ ପରିଣତ କରିବ ରାସାୟନିକ 
ecstasy ? ଆକାଶ ପରି ଉଚ୍ଚ ଅନ୍ଧକାରର ନିରବ ଛାତିର ଗଭୀରତା ଭିତରେ 
ଦୁଇଟି ପକ୍ଷୀଙ୍କ କୋମଳ ପ୍ରାଣ ଗଭୀର ପ୍ରଶାନ୍ତିରେ ଗଲା ଡୁବି । 

ଶାନ୍ତ ଅଭିଳାଷର ଡେଣା ଦୁଇଟି । ଗଭୀର ନିଦ୍ରାର ନୀଳହ୍ଦରେ ଆଗାମୀ 
ସକାଳର ପ୍ରତୀକ୍ଷା ଦୁହିଙ୍କ ପାଇଁ ଥଲା ଏକମାତ୍ର ଫଳପ୍ରଦ ବାସ୍ତବତା । ଲବଙ୍ଗ 
ବନର ଗୋଲାପୀ ଉଚ୍ଚତା ସେମାନଙ୍କ ଦେହ ପାଇଁ ଆଣିଥୁଲା କ୍ଲାଚ୍ତିର ବାର୍ରା । 


ରାତ୍ରି କେତେ ହେବ କେଜାଣି, ଜୟନ୍ତୀର ନିଦ୍ରା ଗଲା ଭାଜି ! କବାଟରେ 
କେହି ନକ୍‌ କରୁଥିଲା ଯେମିତି ! ହଠାତ୍‌ କଲିଂ ବେଲ୍ଟା ଡାକ ଦେଲା ! ତା'ଦେହ 
ଶୀତେଇ ଉଠିଲା । ସିଏ କାନ ଟେକିଲା । 

ନା, କିଛି ତ ଆବାଜ୍‌ ନାହିଁ | ତେବେ କଲିଂବେଲ୍‌ ଲେଖା ତାକୁ ଶୁଣାଗଲା ? 
ହଠାତ୍‌ ତା'ର ମନେପଡ଼ିଗଲା ଗତ ସନ୍ଧ୍ୟାରେ ସେମିତି ସିଏ ଦୂଇ ତିନିଥର ଶୁଣିଛି । 
କବାଟ ଖୋଲି ଦେଖୁଲାବେଳକୁ କେହିନାହାନ୍ତି । ସିଏ କ”ଣ କୌଣସି ମାନସିକ 
ରୋଗପୀଡ଼ିତ ? ଆଉ ଥରେ ସାଇକ୍ରିଆଟିକ୍‌ ଡାକ୍ତର କ୍ଲିନିକକୁ ଯିବ ? 

ପୁଣି ଗଭୀର ନିଦ୍ରାଛୁନ୍ନ । ଚକ୍ଷୁପତା ଦୁଇଟି କେତେବେଳେ ବୁଜି 
ହୋଇଯାଇଛି । ଟି.ଭି. ସିରିଏଲ୍‌୍ର ଏପିସୋଡ୍ପରି ପୁଣି ସ୍ବପ୍ନର ଏପିସୋଡ୍‌ ଗୋଟିଏ 
ଫୁଟିଉଠିଛି । ପଶ୍ଚିମ ପଟ ଆକାଶ ଆରକ୍ତ । ଆକାଶରେ ଉଡ଼ିଯାଉଥଲେ କେବଳ 
ନୀଡ଼ ବାହୁଡ଼ା ତିର୍ଯ୍ୟକ । ଖରାଦିନର ଗୋଧୂଳି ବାୟୁରୁ ଲିଭି ନଥାଏ ଖରାର ତାତି |! 
ଜୟନ୍ତୀ ଝରକା ଦେଇ ଅନେଇଛି । 

ଅଫିସ୍‌ ଫେରନ୍ତା ମାନସ ତାଙ୍କ ଘର ସାମ୍ପାରେ ବାଇକ୍‌ ବନ୍ଦ କରି ନିଃଶବ୍ଦରେ 
ପାହାଚ ଚଢୁଛି । ସିଏ ତାକୁ ସ୍ଵାଗତ କରିବାକୁ ମୂୂଦୁପଦକ୍ଷେପରେ ରାଜହଂସୀ ପରି 
ଆଗେଇ ଆସୁଛି । କବାଟରେ ହେଲା ନକ୍‌, ଚିଳ୍କାର କଲା ବେଲ୍‌ । 

ଆ-ସୁ-ଛି ! ସିଏ ଭିତରୁ ଦେଲା ଜବାବ୍‌ ! 

ପ୍ରକୋଷ୍ଠ ଭିତରୁ ପ୍ରବେଶ କଲାବେଳେ ମାନସ, ସିଏ ଭାବୂଛି ଗତ ସନ୍ଧ୍ୟାରେ 
ତମେ ଆମ ଘର ବେଲ୍‌ ବଜାଇଥଲ ? ପୁଣି ଆଜି ମଧ୍ଯରାତ୍ରିରେ ବି ସେମିତି କେହି 
ଆବାଜ ଦେବାପରି ମତେ ଲାଗିଲା | 
ମୁଁ ରାଉରକେଲାରେ, ତମେ ଶହୀଦ ନଗରରେ, ମୁଁ ତୁମ ଘର କଲିଂବେଲ୍‌ 
ବଟମ୍‌ ଚିପିଲି ? ଭୌଗୋଳିକ ଦୂରତା କଂଣ ମିଛ ? 

ଏ, ଏ, ଗାଲୁଆ ! ଏଇପରା ମୁଁ ତୁମ ପାଖରେ ! ଏଇଟା କ”ଣ ଶହୀଦ 
ନଗର ? 

ସେଠି କିଏ ଅଛି ମୋର ? ଦେଖ,ମତେ ତମେ ଚିଡ଼ାଅ ନାହିଁ । 

ଯଦି ଚିଡ଼ାଇବି ? 

ତମର ଏକମାତ୍ର ପନିଶ୍‌ମେଣ୍ଟ୍‌ ପପି ଦେବାକୁ ଆଦୌ ମୁଁ ମୋ ମୁହଁ ତମକୁ 
ଦେଖାଇବି ନାହିଁ । 

ଆରେ, ଏତେବେଳ ଯାଏ ତ ତମକୁ ମୁଁ ଛୋଟ ସୁଇଟ୍‌ ପପିଟିଏ 
ଦେଇନାହିଁ, ଆସିଲ ଟିକିଏ ମୋ ବାହୁ ଭିତରକୁ । 

ଉହୁଁ,ତମେ ଏଇଠି ବସ, ମୁଁ ତମ ପାଇଁ ପ୍ରଥମେ କଫି ଆଣେ | 


କଫି ପିଉ ପିଉ ମାନସ କହିଛି, ଜୟନ୍ତୀଃ କହିଲ ଦେଖ ଭଲପାଇବା ମାନେ 
କ'ଣ ? 

ପ୍ରତ୍ୟୁଭର ଦେଇଛି ଜୟନ୍ତୀ, କେଜାଣି ! ଯଦି ‘ଲଭ୍‌ ' ଶବଦର ଅର୍ଥ କ”ଣ 
ଜାଣିବାକୁ ଚାହିଁବ ଅକ୍ଟଫୋର୍ଡ ଡିକ୍ନାରୀ ଦେବି ? 

ଦୁହେଁ ହୃଦୟ ଖୋଲି ଚୂପ୍‌ଚାପ୍‌ ହସୁଥାନ୍ତି । ଘରେ ବୋଧେ ଅନ୍ଯ କେହି 
ନ ଥାନ୍ତି । ନିରୋଳା ମୁହୂର୍ଭରେ ପ୍ରେମିକ ପ୍ରେମିକା ଆଉ କଂଣ ଗପନ୍ତି ? 

ମୁଁ ଆସିଲାବେଳେ ପଚାରୁଥଲ ତମଘର କଲିଂ ବେଲ୍‌ଟା କିଏ ଚିପୁଥଲା ? 

ସିଏ ଅନ୍ଯ କେହି ନୁହେଁ, ଜନ୍ମ ଜନ୍ମ ଧରି ତମକୁ ଭଲପାଉଥବା ଜଣେ କେହି 
ମଣିଷ ! ତମେ ତାକୁ ଏତେ ଶୀଘ୍ର ଭୁଲିଗଲ ? 
ମାନସଭାଇ, ତମେ ଭାରି ନିଷୂୂର । ମତେ ଆଘାତ ନ ଦେଲେ କଂଣ 
ତମକୁ ଭଲ ଲାଗିବ ? 
ତମେ ମୋ ପ୍ରାଣର ପ୍ରାଣ ! ସତରେ ଜୟନ୍ତୀ ! ତମକୁ ଆଘାତ ଦେଇ ମୁଁ 
କ”ଣ ଜୀବିତ ରହିପାରିବି ? 
ସିଏ ମାନସ ଛାତି ଉପରକୁ ଆଉଜି ଆସି ତାଂ ପାଟିକୁ ଚିପିଧରିଛି । ଇମିତି 
କିଛି ସମୟ ବିତିଯିବା ପରେ ମାନସ ଉଠିଛି । ବାମ ହସ୍ତରେ ହେଲ୍‌ମେଟ୍‌ ଏବଂ 
ଦକ୍ଷିଣ ହସ୍ତରେ ବାଇକ୍‌ ଚାବି ଉଠାଇଛି । ଜୟନ୍ତୀ ତାକୁ ଟିକେ ଗେଟ୍‌ ପର୍ଯ୍ଯନ୍ତ 
ବଳାଇ ଦେବାକୁ ଆସିଛି । 
ସିଏ କିକ୍‌ କରିଛି, ସାଇଲେନ୍ତରୁ ଧୂମ ଉର୍୍ଠକୁ ଉଠିଛି, ବିପରୀତ ଦିଗକୁ 
ବାଇକ୍‌ ମୁହଁ ବୁଲାଇ ଗିଅର୍‌ ପକାଇ ଆକ୍ତିଲେଟର ମୋଡ଼ିଛି । ଖୁବ୍‌ ଜୋର୍‌ରେ 
ବାଇକ୍‌ ପକ୍ଷୀପରି ଉଡ଼ିଛି । କଲୋନୀ ମୋଡ଼ରେ ଦୃତଗତିରେ ଆସୁଥିବା ଗୋଟିଏ 
ବୋଲେରୋ ଟର୍ଣ୍ଣିଂ କାଟିଲାବେଳେ ବାଇକକୁ ସାଂଘାତିକ ଭାବରେ ପିଟିଛି । ବାଇକ୍‌ 
ଉପରୁ ଛିଟିକି ଖଣ୍ତେ ଦୂରରେ ମାନସ ପଡ଼ିଛି | କଲୋନୀ ଲୋକ ଗଦାହୋଇପଡ଼ିଛନ୍ତି । 
ଜୟନ୍ତୀ ନିଜ ଫାଟକ ଠାରୁ ଦୁର୍ଘଟଣାସ୍ଥଳକୁ ଦୌଡୁଛି, ତା” ନିଦ୍ରା ତୁଟିଯାଇଛି । 
ସିଏ ଡାହାଣ ହାତ ବଢ଼ାଇ ବେଡ୍‌ ଲାଇଟ୍‌ ଅନ୍‌ କରିଛି । କାନ୍ଧ ଘଣ୍ଟାକୁ 
ଅନାଇଛି, ସକାଳ ୫ଟା ୩୦ | 
ହେ ଭଗବାନ୍‌ ! କି ଦୂଃସ୍ଵପ୍ପ ମୁଁ ଆଜି ନ ଦେଖୁଛି । ଅସ୍ପଷ୍ଟ ଭାବେ ଉଚ୍ଚାରଣ 
କରିଛି । କାନ୍ଧକୁ ଲାଗି ଟେବୁଲ ଉପରେ ସଜିତ ଜଗନ୍ନାଥ, ବଳଭଦ୍ର ଓ, ସୁଭଦ୍ରାଙ୍କ 
ମୁର୍ରଭିକୁ ଅବଲୋକନ କରି ତା” ଯୁକ୍ତଦୁଇ ପାପୁଲି କପାଳ ସ୍ପର୍ଶ କରାଇଛି । ପ୍ରଭୁ, 
ଏମିତି ଦୁଃସ୍ଵପ୍ନ ଆଉ କାହାକୁ ଦିଅନ୍ତୁ ନାହିଁ । ହେ ଜଗନ୍ନାଥ ! ଜଗତର ସମସ୍ତ 
କରନ୍ତୁ ମଙ୍ଗଳ ବିଧୀନ । ଆପଣଙ୍କ ରଚିତ ସଂସାର ସୁଖ, ସୌଭାଗ୍ଯ ଓ 
ସୌନ୍ଦର୍ଯ୍ୟଯୁକ୍ତ ହେଉ | ସିଏ କରିଛି ମନେ ମନେ ଉଚ୍ଚାରଣ । 
ନୀଳମାଧବ ଅଫିସ୍‌ ଚାଲିଯିବା ପରେ ନିଃସଙ୍ଗତା ତାକୁ ଖୁବ୍‌ ବାଧୁଛି । 
ମନଟାକୁ ଯେମିତି କେହି ତା'ର କରତରେ ଚିରୁଛି । ହୃଦୟ ବୀଣାଟି ତା'ର କାହିଁକି 
ତୋଳୂଛି ଗୋଟିଏ କରୁଣ ରାଗିଣୀ ? ବିସ୍‌ମିଲା ଖାଁଙ୍କ ସାନାଇଟା କାନ୍ଦିପାରେ 
ଏମିତି ? 

ମାନସଭାଇ, ବଡ଼ ଭୁଲ୍‌ ହୋଇଯାଇଛି । ତମକୁ ମୁଁ ଅପେକ୍ଷା କରିପାରିଲି 
ନାହିଁ । ଆଉକାଂ ହାଶ୍ରିଶାଳକୁ ଚାଲିଗଲି । ଏ ଜନ୍ମଟା ମୋଂଏମିତି ହାଂ ହୃତାଶରେ 
ବିତିଯିବ ? ମନର ଅରଣ୍ୟ ଏମିତ ଅଲିଭା ହୋଇ ଜଳିବ ହାଣ୍ରିଶାଳର ଡିବିଟି ଲିଭିବା 
ପର୍ଯ୍ୟନ୍ତ । ତମେ ମତେ କ୍ଷମା କରିବନି ? ନ କର ! ମୁଁ ତ ନାଚାର ! ଅଭିଶପ୍ତ 
ଯକ୍ଷିଣୀ ମୁଁ ମତେ ତୁମେ ଘୃଣା କର | ଯେତେ ପାର ମତେ ତୁମେ ଘୂଣା କର । 

ଯାହାକୁ ତମେ ଭାବିଥଲ ମଥାର ସିନ୍ଦୁର ମାନସଭାଇ, ସିଏ ପାଦର 
ଅଳତା । ତୁମେ ତାକୁ ଭୁଲ୍‌ ବୁଝିଥଲ | ଠିକ୍‌ କ”ଣ, ସମୟ ଦିନେ ଚିହ୍ନାଇ 
ଦେଇଗଲା । ମତେ ତୁମେ ଘୃଣା କର, କର ପଣା... ! 

ତା'ମନ, ପ୍ରାଣ ଓ ଶରୀର ଗଭୀର ଶୋକରେ ଆର୍ଦ୍ ହୋଇଗଲା | ସମୁଦ୍ର 
ତରଙ୍ଗପରି ଅଶ୍ରଳ ଭାବର ଜୁଆର ହୃଦୟର ଉପକୂଳସାରା ଅହରହ ମଥାପିଟି ତୋଳି 
ଚାଲିଲେ ତାଳ । 

ଇଏ କଣ ରାଗ ଦୀପକ ? ତା' ପ୍ରାଣର ଦୀପଟିକୁ ଜାନୁଛି ଅହରହ, କାହିଁକି 
ଏମିତି ତା' କଲିଜାଟି ହୋଇଯାଉଛି ଖଣ୍ଡଖଣ୍ଡ ? କିଏ ଯେମିତି ଚାପଡ଼ରେ ତାକୁ 
କିମା କରୁଛି । 

ଆଃ, .... ସିଏ ଅସ୍ପଷ୍ଟ ଚିକ୍ରାର କରି ଶଯ୍ଯାରେ ଲନ୍ଧିଯାଇଛି । 

କ୍ରିଂ କ୍ରିଂ କ୍ରିଂ କ୍ରିଂ...ଟେଲିଫୋନ୍‌ଟା ଅହରହ ଚିକୁାର କରିଛି | ଯେତେବେଳକୁ 
ତା” ସଂଜ୍ଞା ଫେରିଛି, ରିସିଭରକୁ ହାତ ବଢ଼ାଇ କାନ ପାଖକୁ ଆଣିଛି । ଅବିରତ 
ଚିଜ଼୍ାରର ତ ଟେଲିଫୋନ୍‌ ଶାନ୍ତ ହୋଇଛି ଏବଂ ଆରପଟୁ ଶୁଭିଛି ତା” ମମୀର 
ସ୍ଵର ! ସିଏ ଅନାଇଛି କାନ୍ଧ ଘଣ୍ଟାକୁଂ ଦିନ ତିନିଟା ପନ୍ଦର ! ଗୋଟିଏ କଣ୍ଟା ତଳେ 
ଅନ୍ୟ କଞ୍ଚାଟି ନିଶ୍ଚିହ୍ନ । ତାକୁ ଅଣନିଃଶ୍ଵାସୀ ଅଣନିଃଶ୍ବାସୀ ଲାଗିଲା । 

ହାଲୋ... 

ହଁ, କହ ମମି, ମୁଁ ଶୋଇପଡ଼ିଥଲି | 

ତୋ” ଦେହପା ଠିକ୍‌ ଅଛି ତ ମାଂ ? ତୁ ଫୋନ୍‌ କାହିଁକି କରୁନୁ ? 

ହଁ, ଠିକ୍‌ ଅଛି । କଂଣ ଖବର ଦେବି ? ସିଏ ଅଫିସ୍‌ ଯାଉଛନ୍ତି, 
ଫେରୁଫେରୁ ସାଢ଼େ ପାଞ୍ଚ ! କାହିଁକି ମନଟା ଭଲ ଲାଗିଲା ନାହିଁ । ସିଏ ଅଫିସ୍‌ 
ଯିବା ପରେ ମତେ ନିଦ ଲାଗିଯାଇଛି । ତୁ ରିଂ କରୁଛୁ, ମୋ ନିଦ ଭାଟ୍ଗିଲାଠୁ 
ରିସିଭର୍‌ ଧରିଲି । ଆରେ ବାବା ? 

ହଁ, ସେ ଭଲ ଅଛନ୍ତି । ସବୁବେଳେ ପଚାରନ୍ତି ତୁ ଫୋନ୍‌ କରିଛୁ ନା” 

ନାହିଁ । ଜାଣିଛୁ ଝିଅ, ଗତକାଲି ଆମ କଲୋନୀରେ ଗୋଟିଏ ଦୁଃଖଦ ଘଟଣା 
ଘଟିଯାଇଛି । 

ଦୁଃଖଦ..... କାହାର କ”ଣ ହୋଇଛି ? 

ତୋ” ସାଙ୍ଗ ମାନସ.... ! 

ହଁ, କ”ଣ ତାଙ୍କର ହୋଇଛି ? 

କ”ଣ କହିବି, ଗତକାଲି ଥଲା ରବିବାର...ପିଲାଟା ଅଫିସ୍‌ ନାହିଁ ବୋଲି 
ଉଠିଲା ଡେରିରେ । ବାଥରୁମ୍‌ ଯାଇଥଲା, ପଡ଼ିଗଲା, କୋମା.... ତାକୁ ମେଡିକାଲ୍‌ 
ନେଲେ, ମେଡିକାଲରେ ପହଞ୍ଚଲାବେଳକୁ ସବୁ ଶେଷ ! 

ମମି ! ଜୟନ୍ତୀ ଚିକ୍ରାର କରି ଉଠିଛି । 

ହଁ”ରେ ମା ! ଏତେ ଭଲ ପିଲା, ଗଛପତ୍ରରୁ ବି ଲୁହ ଝରୁଛି । ତତେ 
କେତେ ଭଲପାଉ ନ ଥୁଲା ¦! ସେତେବେଳେ ଚାକିରି ପାଇ ନଥୁଲା, ତେଣୁ ତୋ 
ବାବା ମନା କରିଦେଲେ । 

ତା” ମମି ଆଉ କ”ଣ କହୁଥିଲେ ସିଏ କିଛି ଶୁଣିପାରୁ ନ ଥଲା | ତା'ମୁଣ୍ଡ 
ଉପର ଛାତଟା ପୂରୁଥଲା । ଘୂର୍ଣତନରତ ପଙ୍ାକୁ ଅନାଇ ପୁଣି ସିଏ ମୁହଁମାଡ଼ି 
ଶଯ୍ୟାରେ ଲମ୍ବିଗଲା | ତା” ଛାତିର ସ୍ତନ୍ଦନ ବଢ଼ିଯାଇଥଲା |! ଅହରହ କରୁଣ ଧ୍ଵନିଟି 
କରୁଣତର ହୋଇ ଯେମିତି ତାନ ତୋଳୁଥଲା ! ! 

ବି...ଦା....ୟ... 

ବି...ଦା...ୟ..., ଜୟନ୍ତୀ ! 

ଏ ଜନ୍ମର ତୃଷା ଆର ଜନ୍ମକୁ ରହିଗଲା ବାକି ! ରହିଗଲା ବାକି.../ପ୍ରିୟତମା 
ମୋର.... ! 

। ମହାମୁଦ୍ରା 


ପୂର୍ଣ୍ଣ ଭାବେ ଚମକୁଛି ସ୍ପିର ଅଖଣ୍ଡ କରୁଣା ! କେମିତି ଜାଣିବି ମୁଁ ଫିକା 

ବିସ୍ଲୟମାନଙ୍କ, ଗୋଟିଏ ଚୁମ୍ବନରୁ ଅନ୍ଯ ଏକ ଚୁମ୍ବନ ପ୍ରତି କିଏ ଡାକୁଚି ? 

ପ୍ରଶ୍ଵାସ ଜନୁଛି ଖୁବ୍‌ ଉଚ୍ଚ ଜୀବନ ଦେଇଛ । ଜୀବନ, ଯାହା ମୂତ୍ୟୁପର୍ଯ୍ୟନ୍ତ 
ଏକ ସୁବର୍ଣ୍ଣରେଖା | ଉଠେଇବା ହସ୍ତର କମ୍ପନ ଓ କ୍ରନ୍ଦନ ବୂଥା | ଆକାଶର ନୀଳିମା 
ତ୍ରାଣକର୍ଭା ? ଓଃ, କରୁଣାର କି ସ୍ଵଚ୍ଛତା, ଆଦିଗନ୍ତ ବିସ୍ତାରିତ ! କିନ୍ତୁ କିଏ ଆମ 
ପ୍ରେମ ପ୍ରତି କରିଛି ମନୋଯୋଗ ? 

ତୁମେ ଏକମାତ୍ର ! 

ଗୋଟିଏ ପ୍ରସ୍ତର ପରିବେଶ ସହିତ ଆମେ ସଂଗ୍ରାମରତ । 

ଦୂରରେ ରଙ୍ଗୀନ୍‌ ସ୍ଵର୍ଗ ଲମ୍ବିଛି । କିନ୍ତୁ ଆମ ନିରବତା ଶୟନ କରିଛି 
ଆମ ଚକଟାଚକଟି ମାଟି ନିସ୍ତନ୍ଦ | ଅନ୍ଧ ସୁଷମା ଆମ ହୃଦୟ ବଖରାରେ ପୂର୍ଣ୍ଣ । 
ଗୋଟିଏ ପ୍ରକାଣ୍ଡ ସୂର୍ଯ୍ୟ ତା' ସତ୍ତା ବିସ୍ଵତ ? ମୋ ସ୍ତର୍ଵିତ ଆତ୍ସା ଦାରିଦ୍ର୍ୟରେ 
ନିଃସ୍ଵ । ପ୍ରେମରୁ ବଞ୍ଚତ ! ଦ୍ଵାରଟି ବନ୍ଦ | କେମିତି ଦିଶିବ ମୋ ପ୍ରେମର ଶ୍ରୀମୁଖ ? 
ପ୍ରବଳ ଆବେଗ ଦ୍ଵାରା ପ୍ରଭାବିତ ବିଶୃଙ୍ଖଳାର ଚକ୍ଷୁମାନ ଅନ୍ଧ | ଅସମାପ୍ତ ସଙ୍ଗୀତର 
ସୁବାସିତ ପୀଠରେ କେମିତି ସେ ପହଞ୍ଚବ ? 

ମୋ ଭଲପାଇବାର ଗୋଲାପ, ମୋ”ସତାର ଗଭୀରତାରେ ଯେମିତି ଏକ 
ଜୀବନ୍ତ ମୁକ୍ତା ! ସୌନ୍ଦର୍ଯ୍ୟର ଚୂମ୍ବନରେ କି ଜଳନ୍ତା ! ! 

ନିରବତା ଭାବନାକୁ ଜିତିଲେ କି ଲାଭ ? ଜଳନ୍ତା ଜୀବନର ଡେଣା 
ଦୂଇଟା । 

ଶିଳୀଟି ପାନ କରୁଥଲା ଦାନବଙ୍କ ଆସବ ! ଗୋଟିଏ ମାନ୍ଦା ପରିବେଶ ତା” 
ହୃଦୟର ଚନ୍ଦନ ଗଛର ଗଣ୍ଡିଟିକୁ ଚିରୁଥୂଲା । ଗୋଟିଏ ଭାବନାର ସ୍ଵପ୍ମିଳ ଶିଖର 
ତରଳି ତରଳି ତାକୁ ଶଖ୍ଖୌୋଳି ଥୁଲା । ଲୁହର କୁହୁଡ଼ି ଭିତରେ ସୁଷମାର ଅଶ୍ରକୁ ସିଏ 
ଅନୁଭବ କରିପାରୁଥଲା | ବଂଶୀର ସ୍ବରପରି ଗୋଟିଏ ବିକଳ କ୍ରନ୍ଦନର ସ୍ଵର ସେହି 
କୁହୁଡ଼ି ଭିତରେ ତାଂ ଛାତି ଭିତରକୁ ପହଁରି ଆସୁଥଲା । 

ଉପବୀତା, ତମେ ମତେ ଆଉ ଏତେ ବିଚଳିତ କରାଅନା ! ତୁମ ବ୍ୟତୀତ 
ଏହି ପୂୃଥବୀର ଧବଳ ଗୋଲାପ ମୋ ପାଇଁ ନିରର୍ଥକ । ମୁଁ ଅହରହ ଶ୍ରବଣ 
କରିପାରୁଛି ତୁମ ସୁଷମାର ଡାକ | ଗୋଟିଏ ଅନିଦ୍ଦିତ ମିଳନର ପ୍ରଶ୍ଵାସ ମୋ ସମଗ୍ର 
ସତ୍ତାକୁ କରିଛି ଜୀବନ୍ତ ! ଦେଖ, ଉଲ୍ଲାସ କେମିତି ମହାଶୁନ୍ୟରେ ଉଡ଼ାଇ ନେଉଛି 
ଏହି ଗୁଡ଼ିଟିକୁ, ତୁମ ପାଖକୁ ! ଦେଖ, ମୋ ଭଲପାଇବାର ଧବଳ ଶିଖା କେମିତି 
ତା” କୁମାରୀତ୍ଵକୁ ରଖୁଛି ଅକ୍ଷୁଣ୍ଡ । ମୋ ସ୍ତର୍ଶର ପଦ୍ଧ ତୁମ ଅବୟବରୁ ସମସ୍ତ 
କାରୁଣ୍ୟର ଯାତନାକୁ ପୋଛିଆଣିବ । ତୁମ ଓଠରେ ଗୋଲାପ ଫୁଟିବ । ମୁଖରେ 
ଜହ୍ନ ଉଠବ । ହୃଦୟର ବଗିଚାରେ ଅସଂଖ୍ଯ ପୁଷ୍ପ ପ୍ରସତୁଟିତ ହେବ । ସୁବୃହତ 
ଅତୃପ୍ତିର ଅସୁର ତା” ଭିତରେ କରୁଛି ଦୌରାତ୍୍ୟ ! ତା” ନିଷ୍ଠାର ଧବଳ ସମୁଦ୍ର 
ଭାବନାର ତୋଫାନରେ ଅଶାନ୍ତ । ଏମିତି ଏକ ନଷ୍ଟ କୌମାର୍ଯ୍ୟକୁ ନେଇ ସିଏ କି 
ଉଚ୍ଚ ସାଧନା କରିବ ? ତା'ପାଇଁ ଶ୍ରେଷ୍ଠ କର୍ମ ଏଇ ଦେହର ବଖରାଟିକୁ ଛାଡ଼ିବାକୁ 
ପଡ଼ିବ । ମହାମୁଦ୍ରା (ବିଶ୍ଵପ୍ରକୃତି) ଙଂ ରଣ ପରିଶୋଧ କରିବ । ତା'ର ଆଉ 
ଦରକାର ନାହିଁ ଏହି ବଞ୍ଚ ରହିବାର ବେପାର ! ମାଂ ତମ ହାଟକୁ ତମ ପସରାସବୁ 
ମୋଠାରୁ ନେଇଯାଅ । ମୁଁ ତୁମ କରୁଣାର ଅଧମ ପାତ୍ରର ମତେ କ୍ଷମା କରିଦିଅ 
ମାଂ ! ଗୋଟିଏ ସାଧାରଣ ସୌନ୍ଦର୍ଯ୍ୟର ଡାକ ପ୍ରତି ମୁଁ ଦେଇପାରୁ ନାହିଁ ପ୍ରତ୍ୟୁଭତର ! 
ଉଚ୍ଚତର ଡାକକୁ କି ଦେବି ଜବାବ ? 

ମୋ ସ୍ମିର ନିଷ୍ଠା ଓ ଶବ୍ଦମାନ ବିଚଳିତ ! ଅସୀମ ଶୂନ୍ଯତାରୁ ପୁଲକର 
'ଆରାଟିଏ ମତେ ଖୋଜୁଛି । ସମୁଦ୍ରର ଗୋଟିଏ ଅନନ୍ତ ନୀଳିମା ମତେ କରୁଣ 
ସ୍ଵରରେ ଡାକୁଛି । ମିଳନ ତୃଷିତ ତାଂ ଆତ୍ସ“କପୋତର ଡାକ ପ୍ରତି କେମିତି ମୁଁ 
ବଧ୍ବରଟିଏ ହୋଇ ଜିଇଁବି ? 

ସହଜ ଉତ୍ତେଜନା ହେଉଛି ପ୍ରବାହିତ । ସମସ୍ତ ତର୍ଷ୍ବରେ ଗୋଟିଏ ସୁବର୍ଣ 
ଶିଖରର ପାପୁଲି ସ୍କିତହାସ୍ୟ ପରି ହେଉଥାଏ ଦୂଶ୍ଯ । 

ତା' ପାଇଁ ଏହି ଗଭୀର ଆବେଗ ଯେମିତି ଘୋର ଅପମାନ । ମେଘ 

ଉହାଡ଼ରୁ ତାକୁ ତା” ଗ୍ଲାମୋରସ୍‌ ଜହୁଟିକୁ ମୁକାଳିବାକୁ ହେବ । ସମସ୍ଯା ସବୁବେଳେ 
ବ୍ୟକ୍ତିର ନିଜର ! ସମସ୍ୟାର ସମାଧାନ ଯଦିଓ ରହସ୍ୟଯାତ୍ସକ କିନ୍ତୁ ତାହା ବି ବ୍ଯକ୍ତିର 
ଏକାନ୍ତ ବ୍ୟକ୍ତିଗତ ବ୍ୟାପାର | 

ବାଡ଼ି ଆରପଟ ବଗିଚାର ବୃହତ୍‌ ଗୋଲାପ ପାଖରେ ପହଞ୍ଚଜ୍‌ ତାକୁ ଉପଭୋଗ 
କରିବାକୁ ହେଲେ ବାଡ଼ଟିକୁ ଡେଇଁବାକୁ ପଡ଼ିବ | ସୌନ୍ଦର୍ଯ୍ୟର ଓଠ ଦୁଇଟି ମାନବୀ 
ପରି ନୁହେଁ ଗୋଲାପୀ ନା ନାଲି, ତାହା ସୁନେଲି । ମୋ” ସ୍ଵର୍ଣ୍ପଦ୍ଧ ହୃଦ କେମିତି 
ସେହି ସ୍ଵର୍ଗୀୟ ରୂପଶ୍ରୀକୁ ବିସ୍ଵତ ହୋଇ ମୃଣ୍ମୟ ମୂର୍ରିବତ୍‌ ବଞ୍ଚ ରହିବ ? ମୁଁ ଜାଣିଛି 
ଶୁଦ୍ଧତମ ଆରାଧନା ! ମୋ ହାତଘଣ୍ଟି ତମକୁ ଡାକୂଛି, ଉପବୀତା ! 

ମୁଁ ବିଶ୍ଵାସ କରୁଛି, ତୁମ ସହିତ ମିଳନ ପାଇଁ ମହାମୁଦ୍ରା ମହାମାୟା ମତେ 
ରଚନା କରିଛନ୍ତି ! ତୁମ ସହିଟ ମିଳନର ଆହୂତିରେ ମୋ ପ୍ରଶ୍ଵାସ ହେବ ସୁରଭିତ 
ଏବଂ ନିର୍ବାପିତ ହେବ ମହାମାୟାଙ୍କ ମହାଦୀପ | ନିକଟରେ ଏବେ ତୁମ ପ୍ରତୀକ୍ଷାର 
ମୁହୂର୍ର । 

ଛମ୍‌ ଛମ୍‌ ଛମ୍‌ଛମ୍‌ ଛମ୍‌.... | ଛମ୍‌ ଛମ୍‌ ଛମ୍‌ଛମ୍‌ ଛମ୍‌... ! 

ତା” ଚକ୍ଷୁପତାର ପାଖୁଡ଼ା ଦୁଇଟି ଧୀରେ ଧୀରେ ହୋଇଗଲା ଉନ୍ମୁକ୍ତ । 
ବିସ୍ମୟରେ ମୂୃଗଚର୍ମର ଶଯ୍ଯା ଉପରେ ସିଏ ଉଠିଲା ବସି । କୂଟୀରର ଛୋଟ 
ପ୍ରକୋଷ୍ଠଟି ନାତିଜ୍ବଳ ଆଲୋକରେ ଉଦ୍‌ଭାସିତ ! ସୁସଜିତା ମୂର୍ଭିଟିଏ ନାରୀନୃତ୍ୟର 
ଗୋଟିଏ କମନୀୟ ମୁଦ୍ରାରେ ବିରାଜିତ । 

ରଏଲ୍‌ ବ୍ଲ ଝିନଶାଢ଼ୀ ଧଡ଼ିସାରା ସ୍ଵର୍ଣ୍ଣ ଜରି, ତାରା ବିଛାଖଣ୍ଡେ ଆକାଶ ପରି 
ସମ୍ମୁଖ ଭାଗ ବକ୍ଷ ଦେଇ ଆଣୁ ଉପରେ ବିଲମ୍ମିତ ତା” ଅଞ୍ଚଳ | ଗୋଟେପଟ ବକ୍ଷ 
କାଞ୍ଚଲୀ ସମ୍ଭାଳି ପାରୁନାହିଁ ବକ୍ଷୋଜର ସ୍ତର୍ବିତ ଞଦ୍ଧତ୍ୟ । ଲାଲ ଲାଲ୍‌ ଓଷ୍ଠ 
ଯୋଡ଼ିକ ! ମୁଖର ଚନ୍ଦ୍ରମଣ୍ଡଳରେ ଭଷତ୍‌ ହାସ୍ୟର ଲହରୀ । ଦୃଷ୍ଟିର ନୀଳୋପ୍ୂଳରେ 
କିମିଆ ରହିଛି ଭର୍ରି ! 

ଦେ-ବଦଦିଂନ୍ନ.....ମୁଁ ଆସିଛି, ତୁମରି ପ୍ରିୟ ଉପବୀତା, ଏ “ମତେ ଚିହ୍ବିପାରୁନା 
ନା? 

ଯେମିତି ସିଏ ପାଗଳ ହୋଇଯିବ ! ଏତେ ଖୁସି, ଏତେ ପୁଲକ ! 

ସତେରେ ତମେ ଆସିଛ, ଉପବୀତା ? ଏତେଦିନ ଯାଏ ଥଲ କେଉଁଠି ? 
କେମିତି ଆସିଲ ଏଠାକୁ ? 

ହସିଛି ନାରୀଟି ଖୁଲ୍‌ଖୁଲ୍‌ । 

ମୋ ପ୍ରେତଠାରୁ ତୁମେ ଅବଗତ ହୋଇଛ, ମୁଁ ତପଲୋକରେ ଏବେ 
ରହୁଛି । ମୁଁ ଆଉ ତୁମ ବିରହ ସହ୍ୟ କରିପାରିଲି ନାହିଁ, ପ୍ରିୟ ! ତୁମରି ସ୍ପର୍ଶ 
ଦୂଷିତ । ମୁଁ ତୁମ ଆତ୍କାର ସୁବର୍ଣ୍ଣ କପୋତ । ତୁମରି ମିଳନ ଜ୍ବାଳାରେ ପାଡ଼ିତ ! 

ପ୍ରୀତିଆକୁଳ ଶିଛୀ ଉଠିଆସିଛି ତା? ପାଖକୁ ଏବଂ ଗାଢ଼ରେ ତାକୁ ବକ୍ଷଦେଶରେ 
ଭିଡ଼ି ଧରିବାକୁ ଉତ୍ତୋନିତ କରିଛି ଦୁଇ ବାହୁ | 

ଶିଳ୍ପୀ, ମୁଁ ରକ୍ତମାଂସର ଦେହ ନୁହେଁ, ରୂପଟିଏ |! ମୋ” ରୂପକୁ ଆଲିଙ୍ଗନ 
କରିପାରିବ କେବଳ ତୁମର ରୂପ, ନୁହେଁ ଏହି ରକ୍ତମାଂସ ! ଧ୍ଯାନସ୍ଥ ହୁଅ ଏବଂ 
ଶରୀରରୁ ବାହାରି ଆସ । ଭବଲୋକ ଭୋଗଲୋକ | ଭୋଗପାଇଁ ଭୁବନେଶ୍ବରୀ 
ଏହି ଲୋକରେ ଭଗରୁପ । ଅତୃପ୍ତ ପ୍ରାଣ ମୋର ଆସିଛି । ତୁମ ପ୍ରାଣ ଭୋଗରେ 
ହେବ ପରିତୃପ୍ତ ! ଧ୍ଯାନସ୍ଥ ହୁଅ, ପ୍ରିୟ ! ତ୍ଯାଗ କର ଏଇ ଦେହ । ତୁମ ସ୍କୁଳ 
ଶରୀରରୁ ବାହାରି ଆସୁ ସୂକ୍ଷ୍ମ ଶରୀର ଏବଂ ମୋ ଶରୀର ସହିତ ରଚନା କର ସୁଖର 
ବ୍ୟୁହ | ଦେଖ, ମୁଁ କେତେ ତୃଷିତ । ମୋ” ପ୍ରେମର ପ୍ରତି ଜବାବ ଦେବନାହିଁ, 
ଶିଳୀ ? ମୁଁ ତୁମରି ଦେବଦାସୀ, ମୁଁ ତୁମରି ସୁତନୁକା, ଶିଳୀ ! 

ପଛକୁ ପଛେଇ ପଛେଇ ସିଏ ଫେରିଆସିଛି । ବିଛା ମୃଗଚର୍ମ ଉପରେ 
ବ୍ୟାଘ୍ରଚର୍ମ ଆସନଟିକୁ ବିଛାଇଛି ଏବଂ ପଦ୍ଧାସନରେ କରିଛି ଉପବେଶନ । 

ଅନ୍ତ କେତୋଟି ମୁହୂର୍ଭ ମାତ୍ର ଅଜପା ମନ୍ତରଟି ତା' ଭିତରୁ ହୋଇଛି 
ଉଚ୍ଚାରିତ । 

ହଂ....ସଃ, ହଂ.....ସଃ.... ହଂ.... ! 


ସକାଳ ହେବାକୁ ଆଉ ନ ଥାଏ ବିଳମ୍ବ । ବନପକ୍ଷୀ ଡାକି ଡାକି ଖାଦ୍ଯ 
ସନ୍ଧାନରେ ନୀଡ଼ ଛାଡ଼ି ବ୍ୟାପିଗଲେଣି ସାରା ନଭ । ପୂର୍ବାକାଶ ଓଷ୍ଠରେ ଚମକିଲାଣି 
ଚହଚହ ଲୋହିତ ହସ । ବୃଦ୍ଧ ସନ୍ଧ୍ୟାସୀ ଶି୍ୀ କୁଟୀର କବାଟ ପାଖରେ ଦେଲେ 
ଆବାଜ୍‌ | 

ପୁତ୍ର ଦେବଦିନ୍‌, ମଙ୍ଗଳମୟ ପ୍ରଭାତ ଫେରିଯାଉଛି । ବିଶ୍ଵନାଥ ବିଶ୍ଳେଶ୍ବରଙ୍କ 
ମଙ୍ଗଳ ଆଳତୀକୁ ଦର୍ଶନ ପାଇଁ ଯିବନାହିଁ ? 

ଆଶ୍ଚର୍ଯ୍ୟ ଆଦୌ ଉତ୍ତର ନାହିଁ । କବାଟକୁ ପାପୁଲିରେ ଠେଲିଲେ । କାଁଠ 
କବାଟ ମୁଖଟିଏ ପରି ହୋଇଗଲା ଉନ୍ମୁକ୍ତ । ଶିଜୀ ପଦ୍ଧାସନରେ ଧ୍ଯାନସ୍ଥ ! ଆଉ 
ଆବାଜ୍‌ ନ ଦେଇ ସିଏ ହେଲେ ତିରୋହିତ । 

ମଧ୍ଧାହ୍ନ ବିତିଲା 1 ସନ୍ଧ୍ଯା ବି ! ବିଶ୍ଳେଶ୍ବରଙ୍କ ଶଯ୍ଯା ଆଳତୀ ଦର୍ଶନ କରି 
ଭୋଜନ ପ୍ରସାଦ ଧରି ପ୍ରତ୍ୟାବର୍ଭନ କଲେ ବୃଦ୍ଧ । ଦୀପଟିଏ ଦୀପ୍ତ କରି ତା” 
ଧ୍ୟାନଭଙ୍ଗ ପାଇଁ ଗଲେ ତା” ନିକଟକୁ । 

ବାବା, ଆଉ ଏ ଧ୍ୟାନ ଭଗ୍ନ ହେବନାହିଁ । ମୁଁ ଦେହତ୍ୟାଗ କରି ତପଲୋକକୁ 
ଚାଲିଗଲିଣି । ଉପବୀତା ଗତରାତ୍ରିରେ ଆସିଥଲା, ମତେ ଡାକି ନେଇଛି । 

ବୃଦ୍ଧ ଚାରିଆଡ଼କୁ ପୂରିଘୂରି ଅନାଇ ତ୍ୟାଗ କଲେ ଗୋଟିଏ ଦୀର୍ଘ ର୍ନଃଶ୍ଵାସ । 
ଶୂନ୍ଯରୁ ତାଙ୍କୁ ଶୁଣାଯାଉଥୁଲା ଶିଛୀର କଣ୍ଠ ! 

ଉପବୀତାର ଆହ୍ବାନରେ ମୁଁ ଦେହତ୍ୟାଗ କରି ତା” ସହିତ ମିଳନ ରଚନା 
କରିବା ପାଇଁ ବାହାରି ଆସିଲି; କିନୁ ମଧୁ ତୃଷା ପ୍ରଶମିତ ହେଲାନାହିଁ, ବାବା ! ଦେହ 
ନ ଥୁଲେ ସାଂସାରିକ ମଧୁତୃଷା ଚରିତାର୍ଥ କରିପାରେ ନାହିଁ ଜୀବାତ୍ସା ! ମନ, ପ୍ରାଣ 
କି ଚେତନା କେହି ହୋଇପାରନ୍ତି ନାହିଁ ପରିତୃପ୍ତ । ଏତିକି ଆଶ୍ଵାସନା ଯେ ଆମେ 
ପରସରକୁ ଭେଟିପାରିଛୁ ଏବଂ ପୁଣିଥରେ ସଂସାରରେ ଜନ୍ମ ହେବାପାଇଁ ଆଗତ 
ମୁହୂର୍ଭର ପ୍ରତୀକ୍ଷାରେ ଅଛୁ । 

ପରମ ଦୟାବତୀ ମହାମୁଦ୍ରାଙ୍କ କାମନା ଭିକ୍ଷା ଏହି ପ୍ରତୀକ୍ଷାରେ କରୁଛୁ, 
ବାବା ! ସଂସାର ଭୋଗଦୂମି । ସେହି ସଂସାରରେ ଆମେ ମହାମାୟା ମହାମୁଦ୍ରାଙ୍କ 
ଭୋଗ ଓ ଏଶ୍ବର୍ଯ୍ୟ ପ୍ରାପ୍ତ ହେବୁ । ତାଙ୍କ ମିଳନତୃଷା ଚରିତାର୍ଥ ହେଲେ ଜୀବ ଲାଭ 
କରିବ ମୋକ୍ଷ | ତା' ନ ହେଲେ ପୂନର୍ଜନ୍ସ ନିଶ୍ଚିତ । 

ବୃଦ୍ଧଙ୍କ ମୁଖମଣ୍ଡଳରେ ପ୍ରକଟିତ ହେଲା ହାସ୍ୟର ଝଲକ | ଦେବଦିନ୍‌, ତୁଟି 
ଅଣଲେଉଟା | ମାନବ ଶରୀରରେ ଥୁଲେ ତୁମେ ଅନୁଭବ କରିଥାନ୍ତ ଅବଶୋଷ | 
ମୁଁ ଜାଣେ ପୁତ୍ରର ଜାଣେ ସମସ୍ତ ରହସ୍ଯ । ସେଇଥୁପାଇଁ କହିଥୁଲି, କର ଉଚ୍ଚତର 
ସାଧନା । ନରତ୍ଵଂ ଦୁର୍ଳଲଭ ଲୋକେ, ଖୁବ୍‌ ଦୁର୍ଲଭ ମାନବ ଜନ୍ମ ! 

ନବଲକ୍ଷ ଜନ୍ମ ଜଳଜ ଜୀବ । ଜୋକ, କେଲିଠାରୁ କୂମ୍ଭୀରର ମଗର, 
ମସ୍ୟ | 

ଦଶ ଲକ୍ଷ ଜନ୍ମ ଆକାଶଚାରୀ ଜୀବ ! ମଶା, ମାଛି, କପୋତ ଠାରୁ 
ଗଣ୍ଡଭୈରବ । 

ଏକାଦଶ ଲକ୍ଷ ଭୂମିଜ କୀଟ, ମୂଷିକ ଓ ସରୀସୃପ ଜନ୍ମ ହୁଏ ଭୋଗ । 

କୋଡ଼ିଏ ଲକ୍ଷ ଜନ୍ମ ବନସ୍ପତି, ଦୂବଠାରୁ ଦୁମ ପର୍ଯ୍ୟନ୍ତ ଭୋଗ କରିଥାଏ 
ଜୀବ ! 

I ତିରିଶ ଲକ୍ଷ ଜନ୍ମ ଅଜ, ମେଷ, ଅଶ୍ବ, ବୃଷଭ, ବ୍ୟାଘ୍ର, ସିଂହ, ଭଲୁକ ଓ 
ମର୍କିଟ ପ୍ରଭୃତି । ଅବଶିଷ୍ଟ ଚାରିଲକ୍ଷ ଜନ୍ମ ମାନବ । ଯାହାର ଥାଏ ଗୋଟିଏ ମନ, 
ଯିଏ ହସିପାରେ ! ଯିଏ ନିଜ ସତ୍ତାର ଦର୍ପଣରେ ନିଜର ପ୍ରତିବିମ୍ବ ଦର୍ଶନ କରି 
ଜାଣେ । ତେଣୁ ସେ ମାନବ । ସିଏ ଜାଣେ ସଂସାର ରଚନା । ସଂସାର 
ମହାମୁଦ୍ରାଙ୍କ ମହାମାୟାର ନାଁ । ମହାମୁଦ୍ରାଙ୍କ ଭୋଗ ଓ ଏଶ୍ବର୍ଯ୍ୟ ତାହା | ତୂ ତାକୁ 
ଚିହ୍ଦିପାରିଲୁ ନାହିଁ ରେ ପୁଅ ! 

ସୃଷ୍ଟିରେ ସଂସାରୀ ଜନ୍ମ ଜୀବକୁ ଜନନୀ ପ୍ରଦାନ କରିଥାନ୍ତି ଏକଲକ୍ଷ ଥର | 
ଦୁଇଲକ୍ଷ ଥର ମାନବକୁ ଦଣ୍ତିତ ଜନ୍ମ ଯଥା ରୋଗୀ, ଛୋଟା, କୂବ୍‌ଜ, ଅଂଧାଦି 
ରୂପେ କରିବାକୁ ହୁଏ ଭୋଗ ।! ଶେଷ ଏକଲକ୍ଷ ଜନ୍ମ ସନ୍ଧ୍ୟାସୀ । ଯିଏ ପରମ 
ପିତାଙ୍କ ନିଜ ଲୋକ । କେମିତି ତୁମେ ହେଲ ପଥଡ୍ତାନ୍ତ, ପୁତ୍ର ? 

ଶିଳୀ ପାଇଁ ଖେଦ ପ୍ରକାଶ କଲେ ବୃଦ୍ଧ । 

ବାବା, ମୋ” ଶେଷ ଅଳି, ମୋ ଶେଷ ଅନୁରୋଧ, ଆସନ୍ତା ମଙ୍ଗଳ 
ପ୍ରଭାତରେ ମୋ ଶରୀରକୁ ଗଙ୍ଗାରେ ଜଳସମାଧୁ କରାଇଦେବ । କିଛି ନାହିଁ, ମୁଁ 
ଆପଣଙ୍କୁ କରିବି ସାହାଯ୍ୟ । 

ହଠାତ୍‌ ସିଏ ଧରିଥବା ଜୁଳନ୍ତ ଦୀପଟି ହୋଇଗଲା ନିର୍ବାପିତ । ସିଏ 
ବୁଝିଗଲେ ଶିଳୀଠାରୁ ଏଇଠୁ ହେଲା ତାଙ୍କ ସଂପର୍କ ଛିନ୍ନ । ତପଲୋକର ଆତ୍ଛା 
ମର୍ଭ୍ଯଲୋକରେ ଅଧକ କାଳ ରହିବା ମନା | ସଶବ୍ଦ ବାୟୁ ଆସ୍ତେ ଆସ୍ତେ ହେଲା 
ନିଃଶବ୍ଦ । ପବମାନଃ ସୁବର୍ଜନଃ ପବିତ୍ରେଣ ବିଚ..., ଯେମିତି ଦୀପର ଶିଖାଟିଏ 
ବାୟୁଦେବଙ୍କୁ କରୁଛି ଆରାଧୂତ, ଜାତବେଦଃ ପବିତ୍ରବ ତ୍ପବିଶ୍ରେ ପୁନାହି ମା ! 

ସମସ୍ତ ଦେବକର୍ମର ଜ୍ଞାତା, ହେ ସର୍ବଜ୍ଞ ଓ ପବିତ୍ର ପବନଦେବ, ଆପଣଙ୍କ 
ରଶ୍ମି ରସ ରୂପରେ ସର୍ବତ୍ର ପରିବ୍ୟାପ୍ତ । ଆପଣ ମୋ ଇନ୍ଦ୍ରିୟ, ମନ, ପ୍ରାଣ ଓ ଆତ୍ସାକୁ 
କରିଛନ୍ତି ପବିତ୍ର । ହେ ଦୟାସାଗର ! ଏବେ ଗ୍ରହଣ କରନ୍ତୁ ପ୍ରାର୍ଥନା ମୋର | ହେ 
ହିରଣ୍ୟ ତିର୍ଯ୍ୟକ, ଏହି ଦେହର ଡାଳରୁ ଆପଣ ଗମନ କରନ୍ତୁ ନିଜ ଲୋକ ! 


ସୁବର୍ଣ୍ଣ ବର୍ଣ୍ଣର କଟାଗୁଡ଼ିଟିଏ ଯେମିତି ଉର୍ଶ୍ବରୁ ଉର୍ବ୍ବକୁ କରୁଛି ଗମନ । 
ଆଲୋକର ଶିଖାଟିଏ ଟପୁଛି ଗୋଟିଏ ପରେ ଗୋଟିଏ ଆଲୋକର ସ୍ତର | ଦୁଇଟି 
ଗୀଢ଼ ନୀଳ ଆଲୋକ ସ୍ତର ଟପିଯିବା ପରେ ଆସିଲା ଗୋଟିଏ ଆଲୋକର ବନ୍ଦ 
ଦ୍ଵାର । 

ନାଂ' ଏଇଟା ନୁହେଁ ତା” ଲକ୍ଷ୍ୟସ୍ଥଳ ଦ୍ଵାର | ପୁଣି ତା” ଅସ୍ତିତ୍ଵର ନୀଳ 
ଜ୍ୟୋତି ଉର୍୍ବକୁ ଉଠିଛି । ଷଷ୍ଠ ସ୍ତରରେ ଯେତେବେଳେ ସିଏ ପହଞ୍ଚଛନ୍ତି, ସାମ୍ପାର 
ଦ୍ଵାର ତା” ଉନ୍ମକ୍ତ ! ଦୃଶ୍ଯ ହେଉନାହିଁ କବାଟ | ତୁଳାପରି ପବନରେ ଭାସିଯାଉଥବା 
ପରି ସିଏ ପଶିଯାଉଛି । ଚାରିଆଡ଼ୁ ଭୁରୁଭୁରୁ ସୁବାସ, ମନ୍ଦ ଆଲୋକରେ ଉଦଭାସିତ 
ସମଗ୍ର ପରିବେଶ । ଯେମିତି ଜ୍ଯୋତ୍ମାସ୍ବିଗ୍ଧ । ଖଣ୍ଡେ ଦୂରରେ ହେଲା ତା” 
ଗତିରୋଧ । 

ଜଣେ ଗୋଦାମର ଗୁମାସ୍ତା ଯେମିତି ସୁଦୀର୍ଘ ଖାତାଟିଏ ଉନ୍ମୁକ୍ତ କରି 
ବସିଅଛି । ତାମ୍ରବର୍ଣ୍ଣର ଫର୍ବଦରେ ସୁବର୍ଣ୍ଣ କାଳିରେ ଫର୍ଦରେ କିଛି ଲେଖାଯାଇଛି । 
ଯେମିତି ଆଗତମାନଙ୍କ ନିଜ କଥା | 

ମହାଭାଗ, ଆପଣଙ୍କୁ ସ୍ବାଗତ ! ମର୍ଭ୍ଯଲୋକ ତ୍ଯାଗ କାଳ ଆପଣଙ୍କ 
ହୋଇନାହିଁ ଉପସ୍ଥିତ, ଆପଣ କାହିଁକି ତଘଲୋକରେ କଲେ ଏପରି ଅନୁପ୍ରବେଶ । 
ଅଭୁକ୍ତ ମର୍ଭ୍ଯୟର କାଳତକ ଏଇଠି ଆପଣଙ୍କ ଭୋଗ କରିବାକୁ ପଡ଼ିବ | ତା'ପରେ 
ତପଃଲୋକର କାଳ | 

ତପଃଲୋକ କାଳ ଭୋଗ ପରେ ? 

ପୁଣି ଭୁଲୋକ ଗମନ ଆପଣଙ୍କୁ କରିବାକୁ ପଡ଼ିବ । ତପଃ ଲୋକ ସ୍ଥାୟୀ 
ଭୋଗ ପାଇଁ ଆପଣଙ୍କ ପୁଣ୍ୟ ନାହିଁ । 

ସୁବର୍ଣ ଗୁଣଯୁକ୍ତ ହେ ସ୍ପିର ଶକ୍ତି, ଆପଣଙ୍କ ପରିଚୟ ମୁଁ ଜାଣିପାରେ କି ? 
ଆପଣଙ୍କ ସମ୍ମୁଖର ଏହି ଖାତା ? 

ତପଃଲୋକର ମୁଁ ଅଗ୍ରଣୀ, ମୋର ପୌରାଣିକ ଉପାଧ୍‌ ° ଚିତ୍ରଗୁପ୍ତ ଆ ! ଆପଣ 
ନିଜ ସ୍ଥାନକୁ କରନ୍ତୁ ଗମନ ! ମନେହେଲା ପବନ ଗୁଡ଼ିକୁ ଉଡ଼ାଇ ନେବାପରି କେହି 
ତାକୁ ତାହା ଶକ୍ତି ବଳରେ ଧୋବ ନୀଳ ଶୁୂନ୍ଯତା ଭିତରେ ନେଉଛି ଉଡ଼ାଇ । 
ପରିବେଶ ବେଶ୍‌ ସୁଖପ୍ରଦ | ସୁଖ ତ ଭୋଗ କରି ହେଉନାହିଁ | ଯେଉଁମାନେ ସୁଖ 
କରନ୍ତି ଭୋଗ ତାହା ମାନବର ଇନ୍ଦ୍ରିୟୟ ଇନ୍ଦ୍ରିୟମାନଙ୍କୁ ଦେହ ସହିତ ସିଏ 
ଭୂଲୋକରେ ତ୍ୟାଗ କରିଛି ! ଏବେ ଖାଲି ସ୍ମିର ପ୍ରଶାନ୍ତି । 

ହଠାତ୍‌ ସିଏ ରହିଗଲା ଗୋଟିଏ ସ୍ଥାନରେ 

ତା” ସାମ୍ପାରେ ଅନେକ ନୀଳ ନିରଞ୍ଜନ ଶିବଲିଙ୍ଗ, ସେମାନଙ୍କୁ ଜଡ଼େଇ 
ଧରିଛନ୍ତି ସୁବର୍ଣ୍ଣଗିରି ଶକ୍ତିମାନ, ସ୍ଵୟଂ କୁଣ୍ଡଳିନୀ ଏବଂ ଧ୍ଯାନମୁଦ୍ରାରେ ସାମ୍ରାକୁ 
ପ୍ରକାଶିତ ହୋଇଛି ଆଗକୁ ଦୁଇଟି ପାପୁଲି । ପ୍ରତ୍ୟେକଙ୍କ ଆସନ ବୃହଦ୍‌କାୟ 

ଗୋଟିଏ ଗୋଟିଏ ଫୁଟନ୍ତା ପଦ୍ଧ । ପଦ୍ଧକୋଷ ଭିତରେ ସମସ୍ତେ ଯେମିତି ଧ୍ଯାନସ୍ଥ । 
ସମସ୍ତଙ୍କ ଆକୃତି ଏକପ୍ରକାର | କାହାର ମୁଖମଣ୍ଡଳ ନାହିଁ | ସୁତନୁକାକୁ ସିଏ ଚିହ୍ନିବ 
କେମିତି ? ଯାହାପାଇଁ ଅସମୟରେ ନିଜ ଦେହର ବନ୍ଧନକୁ ତୁଟେଇ ପୁଣ୍ୟ ଖର୍ଚ୍ଚ କରି 
ସିଏ ଏଠି ପହଞ୍ୁଛି । 

ସୁ-ତ-ନୁ-କା... | ଖୁବ ଉଚ୍ଚସ୍ଵରରେ ସିଏ କଲା ଆହ୍ବାନ ! ମାତ୍ର ତାହା 
ନିଃଶବ୍ଦ ଲୋକ । ଆଦୌ କିଛି ଶବ୍ଦ ହେଲାନାହିଁ । 

କାହାକୁ ଖୋଜୁଛନ୍ତି ଏଇଟା ନିଃଶବ୍ଲୋକ । ଆପଣ କେବଳ ଭାବରେ 
ନିଜ ଭାବକୁ କରିପାରିବେ ଅଭିବ୍ୟକ୍ତ | 

ହଠାତ୍‌ ଚିତ୍ରଗୁପ୍ତ ଉପସ୍ଥିତ ହୋଇ କଲେ ସୂଚିତ । 

ମର୍ଭ୍ୟଲୋକରେ ଗତଥର ସୁତନୂୁକା ନାମକ ଦେବଦାସୀ ଲଭିଥୁଲା ଜନ୍ମ । 
ଦେବଦେବଙ୍କ ଆରାଧନା କରି ସିଏ ପ୍ରାପ୍ତ ହୋଇଛି ଏହି ତପଃଲୋକ । ମୁଁ ତାକୁ 
ଟିକିଏ ଭେଟ ହୁଅନ୍ତି | 

ସିଏ ଏଇମାନଙ୍କ ଭିତରେ ଅଛନ୍ତି । ଆପଣ ନିଜର ପାପୁଲି ପ୍ରତ୍ୟେକଙ୍କ 
ନିକଟରେ ଝୁଲାଇ ଅତିକ୍ରମ କରନ୍ତୁ । ସିଏ ଆପଣଙ୍କୁ ତାଂ ପାପୁଲି ଆନ୍ଦୋଳିତ କରି 
କରିବ ସ୍ଵାଗତ । 

ପ୍ରତ୍ୟେକ ପଦସ୍ଥ ଜ୍ୟୋତିର୍ମୟଙ୍କ ପ୍ରକାଶିତ ପାପୁଲି ସେମାନଙ୍କ ପ୍ରାଣ । ପ୍ରାଣ 
ପ୍ରାଣକୁ ଆକର୍ଷିତ କରିବ |! ହଠାତ୍‌ ଧାଡ଼ିଧାଡ଼ି ଜ୍ୟୋତିର୍ମୟଙ୍କ ଭିତରୁ ଗୋଟିଏ 
ପାପୁଲି ତା” ପାପୁଲିକୁ ଚାପିଧରିଲା । 

ଆଃ ! ସୁତନୂକା, ତମେ ? ସେହି ସ୍ପର୍ଶରୁ ସିଏ ଚିହ୍ନି ଚିକ୍ରାର କରିଉଠିଲା 
ଏବଂ ତା” ପାର୍ଶ୍ଵରେ ସିଏ ସ୍ଥିର ହୋଇ ଠିଆହେଲା |! 

ପୁଲକ କାହିଁ ? ସିଏ ନିରୀକ୍ଷଣ କଲା ସୂୁତନୁକାକୁ ! ନା, କିଛି ତ ସିଏ 
ଅନୁଭବ କରୁନାହିଁ ତା” ପ୍ରାଣ-ପାପୁଲି ସ୍ପର୍ଶରେ । ତେବେ ସିଏ ଏଠାକୁ ଇମିତି 
ଆସିଲା କାହିଁକି ? ତା' ସବୂ ତପଃର ପୁଣ୍ୟ ତାକୁ ଦେଲା କଂଣ ? 

ତମେ ଆସିଛ, ପ୍ରିୟତମ ! ମୁଁ ଧନ୍ୟ, ମୁଁ ହେଲି କୃତାର୍ଥ ! ଏହି ଲୋକରେ 
ଆମେ ନିଜ ନିଜ ସତ୍ତାର ସ୍ଵରୂପରେ ରହିଛେ । ମର୍ଭ୍ଯଲୋକର ଦେହ, ଇନ୍ଦ୍ରିୟ ଓ 
ପ୍ରେମ ଏଠାରେ ନଥାଏ । ଆତ୍ସା, କୁଣ୍ଡଳିନୀ ଓ ପ୍ରାଣସତ୍ତା ରୂପେ ଏଠାରେ 
ବିରାଜିତ । ଇନ୍ଦ୍ରିୟ ନାହିଁ, ତେଣୁ ସୁଖ, ଦୁଃଖ, ପୁଲକ ଓ ପ୍ରାପ୍ତି ଏଠାରେ ନାହିଁ । 
ସମସ୍ତଙ୍କ ସହିତ ସମସ୍ତଙ୍କ ସଂପର୍କ ଏଠାରେ ଏକପ୍ରକାର ! ନାହିଁ ଆକର୍ଷଣ । 

ସମସ୍ତେ ଅରୂପଙ୍କ ଅବିଛିନ୍ନ ଭଗ୍ନାଂଶ, ଅରୂପ ଜ୍ୟୋତି । ପୂଥବୀ ପରି ଏଠାରେ 
କାହାର ଲିଙ୍ଗ ନାହିଁ କିମ୍ବା କୁମାରୀ, କୁମାର, ତରୁଣ, ତରୁଣୀ ବା ବୃ୍ଧ ଅବସ୍ଥା ନାହିଁ, 
ଶିଳ୍ପୀ ! ଚିନ୍ନୟ ପ୍ରଶାନ୍ତି କେବଳ ! ଯାହା ମାନବଲୋକରେ ଦୁର୍ଳଲଭ । 

ଆଉ ମାନବଲୋକରେ ଯାହା ସୁଲଭ ତାହା ଏଠାରେ ଦୁର୍ଲଭ । 

ହୁ” ! ଦେବଦିନ୍ଧକୁ ସିଏ ଦେଲା ପ୍ରତ୍ୟୁତ୍ତର । ଏହି ଲୋକ ତ୍ଯାଗକରି 
ଆମେ ପଳାୟନ କରିପାରିବା ନାହିଁ, ଶିଳୀ । ନ ସରିବା ପର୍ଯ୍ୟନ୍ତ ଆମର ପୁଣ୍ଯଭୋଗ 
ଅବଧୂ ! ତୁମ ପୁଣ୍ୟର ସୁଖ ତୁମ ସ୍ଵରୂପରେ ଭୋଗ ଏଇଠି ମୋ” ପାଖରେ ବସି କର 
ଦେବଦିନ୍ଧ । ଏହା ପରମ ପିତାମାତାଙ୍କ ଆମ ସୃଷ୍ଟିର ଉଦ୍ଦେଶ୍ୟ ! ତାଙ୍କରି ଇଚ୍ଛା ଓ 
ଲୀଳାଖେଳା ପାଇଁ ହୋଇଥାଏ ଆମ ମର୍ଭ୍ଯୟବାସ | କେବଳ ପରମଯୋଗୀ ଆର୍ଇମାନବ 
ତ୍ରାଣ ପାଇଁ ଓ ପରମ ପିତାମାତାଙ୍କ ମହିମା ପ୍ରକାଶ ପାଇଁ ଏହି ଲୋକ ତ୍ଯାଗକରି 
ମର୍ର୍ଯକୁ ଯାତ୍ରା କରିଥାନ୍ତି । 

ଉତ୍ତରକୁ ଦୂରରୁ ଦୂରକୁ ଲକ୍ଷ୍ଯ କର, ଶିଛୀ ! ରୌପ୍ୟ ଓ ସ୍ଵର୍ଣ୍ଣ ସିଂହାସନରେ 
ସେହି ଶିବକଛ ଜ୍ଯୋତିମାନ ବିରାଜମାନ କରିଛନ୍ତି । ତାଙ୍କ ପଛକୁ ହୀରକ 
ପର୍ଯ୍ୟଙ୍କରେ ରଷି ! ମାନବ ଓ ମାନବ ସଂସ୍କୃତିର ପଥଦ୍ରଷ୍ଟା ପ୍ରଜାପତି ପରମ 
ପିତାମାତାଙ୍କ ଆଶୀର୍ବାଦ ପ୍ରତି ଯୋଡ଼ହସ୍ତରେ ଉପବେଶନ କରିଛନ୍ତି ¦ ବିରାଟ 
ପଦ୍ଧପୁଷ୍ଠ ସୁଖକର ପର୍ଯ୍ୟଙ୍କ ପରି ପ୍ରସାରିତ କରି ତା' କୋଳ ହୋଇସାରିଥୁଲା 
ମୁର୍ଭିମନ୍ତ । ଦେବଦିନ୍ଧ କଲେ ଆରୋହଣ । ଏହି ବ୍ଯବସ୍ଥା ଯେଉଁ ମହାନ୍‌ ଶିଛ୍ଥୀ 
କରିଛନ୍ତି, ତାଙ୍କ ପ୍ରତି କୃତଜ୍ଞତାରେ ହେଲେ ଧାନସ୍ଥ । 

ଦିନେ ଚିତ୍ରଗୁପ୍ତ ତାଙ୍କ ଧ୍ୟାନ କଲେ ଭଗ୍ନ | 

ଆତ୍ସନ୍‌୍‌ ଏବେ ମର୍ର୍ଯକୁ କରନ୍ତୁ ଗମନ ! 

ସିଏ ନିରୀକ୍ଷଣ କଲା ନିଜ ପାଖ ସ୍ଥାନକୁ, ତାହା ଶୂନ୍ଯ ! ତେବେ ? 

ସେ ଆତ୍ନଙ୍କ ପୁଣ୍ୟ କେବେଠାରୁ ଲଭିଛି ସମାପ୍ତ । ସିଏ ମର୍ର୍ଯବାସ 
ଏହାମଦଧ୍ଯରେ କେତେଥର କରିସାରିଛନ୍ତି ହେ ଆତ୍ସନ୍‌ ! ଏବେ ଆପଣ କରନ୍ତୁ 
ଅବତରଣ । ବିଳମ୍ବ ଭୂଲୋକରେ ସମସ୍ତ ବିଶୂଙ୍ଖଳାର କାରଣ । ବାରମ୍ବାର 
ଗର୍ଭଗ୍ରହଣ ଓ ଗର୍ଭଚ୍ୟୁତ କ୍ଷୀଣ ତୃଟି କରିଥାଏ ସୃଷ୍ଟି । ମହାକ୍କାଳଙ୍କ ଇଛା ଯାଇଥାଏ 
ବଦଳି । ସିଏ ଅନୁଭବ କଲା, ଯେମିତି ସେହି ତା” ଇଚ୍ଛାର ସ୍ତୋତ ଅନୁକୂଳରେ ତାକୁ 
ନେଉଛି ଦୂରରୁ ଦୂରକୁ ଭସାଇ । ଆଲୋକ କାହିଁ ? 

ଓଃ, କି କିଟ୍କିଟ୍‌ ଅନ୍ଧକାର ! କଟାଗୁଡ଼ିଟା ଯେମିତି ତୀବ୍ର ପବନ ସ୍ପର୍ଶରେ 

ଅନୁକୂଳ ସ୍ରୋତରେ ଗତି କରୁଛି । ଜି ବେଗ । ଚାରିଆଡ଼ ଶୁନ୍‌ଶାନ୍‌ ! ଅନ୍ଧକାରମୟ 
ଦୀର୍ଘ ଟନେଲ୍‌ ! ଏତେ ଦୀର୍ଘ ? 

ଆଃ... ¦ ସିଏ ଚିକ୍ରାର କଲା | 

ନା” । ତା” ଚିକ୍ରାର ସିଏ ନିଜେ ଶ୍ରବଣ କରିପାରୁନାହିଁ । କୁଆଡ଼େ ? 
କେମିତି ଏହି ଗତି ? ମତେ ତୁମେ ନରକକୁ ପ୍ରେରିତ କରୁନାହଁଟି ? 

ପୂଥବୀ ଏକମାତ୍ର ଭୂମି, ଯେଉଁଠି ସେହି ଇଚ୍ଛାମୟଙ୍କୁ କରିହେବ ପ୍ରାର୍ଥନା । 
ତପସ୍ୟା କରି ହେବ ଏବଂ ପୁଣ୍ୟ ହାସଲ କରିହେବ ! ଜୀବର ମୂଳ ପୁଞ୍ଜି ହାସଲ ବା 
ସଂଶୟ କେବଳ ପୃଥିବୀରେ ସମ୍ଭବ | ପୃଥିବୀ ଅର୍ଜନର ଭୂମି | ଅନ୍ୟ ସମସ୍ତ ନୋକ 
ଅର୍ଜନର ଖର୍ଚ୍ଚ ସ୍ଥଳ ! ପାର୍ଥିବ ସୁଖ ଅନ୍ୟ ସମସ୍ତ ଲୋକରେ ଶୂନ୍ୟ । ଲୋଭନୀୟ 
ପାର୍ଥିବ ସୁଖ | ତାହାକୁ ଭୋଗ କରିବାକୁ ଧରାବତରଣ କରିନାହାନ୍ତି କେଉଁ ଦେବ ? 

ପାର୍ଥିବ ସୁଖ ଅମ୍ପତଠାରୁ ତୃଦ୍ରିପୂର୍ଣଣ । ଦୁଃଖ ସାଂଘାତିକ ଭାବେ ମାନବ 
ହୃଦୟକୁ ତିଳତିଳ କରି ଚୂର୍ଣ୍ଣ ବିଚୂର୍ଣ୍ଣ କରୁଥିଲେ ମଧ୍ୟ ମାନବ ପୂଥବୀ ତ୍ୟାଗ ପ୍ରତି 
ଅନିଛୁକ | ଭୂମିର ମୋହ ଅତ୍ୟନ୍ତ ଆକର୍ଷକ | ତାକୁ ଦିନେ ନିଶ୍ଚିତ ତ୍ୟାଗ କରିବାକୁ 
ହେବ ଜାଣି ମଧ୍ଯ ମାନବ ଅମର ହୋଇ ରହିବ ଭାବିଥାଏ । 

ଦେବଦିନ୍ଧ ପ୍ୂଥଵବୀ ଆସିଛି । ଶିଶୁ ହୋଇ ଭୋଗ କରିଛି ଶୈଶବ, 
କୈଶୋର, ଯୌବନ ଓ ବାର୍ବକ୍ୟ । ପୁଣି ଫେରିଛି । ପୁଣି ଆସିଛି, ପୁଣି ଯାଇଛି | 
ସଞ୍ଚତ କରିଛି ଥରକୂଥର ପୁଣ୍ୟ | ସାଧନା ଓ ସିବି ତା ରହିଛି ଅବ୍ୟାହତ | କିନ୍ତୁ 
ସୃତିରୁ ତା” ସୁତନୁକା ପ୍ରାପ୍ତିର ତୃଷା ରହିଛି ଅଦମିତ । 

ମାନବସ୍ତରର କ୍ରମବିକାଶ ଜନ୍ମାନ୍ତରର ଉଦ୍ଦେଶ୍ଯ । ଆପଣା ଭିତରେ ସ୍ଥାୟୀ 
ହୋଇ ଅବସ୍ଥାନ କରିପାରେ ନାହିଁ ଜୀବାତ୍ସା । ତେଣୁ ଚୈତ୍ଯ ବ୍ଯକ୍ତିସତ୍ତୀ ରୂପାୟନକୁ 
କରେ ଗ୍ରହଣ | ଫଳଟିଏ ପରିପକ୍‌ ହୋଇ ପକ୍ଵ୍‌ ହେବାପରି ଚୈତ୍ୟବ୍ୟକ୍ତିସତ୍ତା କ୍ରମେ 
କ୍ରମେ ଗୋଟିଏ ପକ ହେବା ସ୍ତରକୁ ଜନ୍ମାନ୍ତର ଦ୍ଵାରା ତା? ହୋଇଛି ଉନ୍ନୀତ । 
ସେହି ସ୍ତର ଦିଗକୁ ମଧ୍ୟ ଗତି କରୁଥଲା ଜନ୍ମାନ୍ତର ଦ୍ଵାରା ସୁତନୁକା ଚେତନାର 
ସ୍ତର | ବିବର୍ଉନର ବିଘଟନ, ମାନବସ୍ତର ସୋପାନ ଆରୋହଣ, ପ୍ରାକୃତିକ । 

» 

ସକାଳ ପହଞ୍ଚବାକୁ ବିଳତ୍ଭ ନ ଥାଏ । ବୃଦ୍ଧ ସନ୍ଧ୍ଯାସୀ ଶଯ୍ଯାତ୍ୟାଗ କରି 
ଶିଳୀର ପାଟବସ୍ତ, ମୃଗ ଓ ବ୍ୟାଘ୍ର ଚର୍ମ ଏବଂ ନିତ୍ୟ ବ୍ୟବହାର୍ଯ୍ୟ ସ୍ଵ ଦ୍ରବ୍ୟ ଏକତ୍ର 
କରି ନଦୀଜଳରେ ବିସର୍ଜନ କରି ଫେରିଲେ ! ଏଥର ଶବ ଜଳସମାଧ୍‌ୂ କାର୍ଯ୍ୟ | 


ମହାମୁଦ୍ରା › ୧୧୫ 

ତଳୁ ତା” ଗଳା ଓ ପିଠିରେ ହସ୍ତଦେଇ ଉଠାଇଲାବେଳେ ଦେଖୁଲେ ତା” ପାଦଠୁ ଅଣ୍ଟା 
ପର୍ଯ୍ୟନ୍ତ ଶୁନ୍ୟକୁ ଉଠିଲାଣି । 

ବାବା, ହାତ ଟିକିଏ ଲଗାନ୍ତୁ ! 

ପୁଣି ସିଏ ଆସିଛି ଜୀଣି ଟିକିଏ ଆନନ୍ଦିତ ହେଲେ ଏବଂ ପିଠିଠାରୁ 
ଟେକିଲେ । ଶବଟି ଶୂନ୍ୟରେ ଝୁଲି ରହିଲା ଏବଂ ସିଏ ତାକୁ ଅନ୍ତ ଅଛ ଆଗକୁ 
ଠେଲିଲେ | ଶୂନ୍ୟରେ ଭାସିଭାସି ଶବଟି ଜଳରେ ପଡ଼ିଲା |! 

ମୋ ଦେହଟିକୁ ଓଲଟାଇ ଦିଅନ୍ତୁ ବାବା ! ମୁଁ ତାନୁ ଲଗାଇ ଗଙ୍ଗାମାତାଙ୍କୁ 
କରିବି ଶେଷ ପ୍ରଣାମ ଏବଂ ଭିକ୍ଷା ମାଗିବି ଚଉଦା ପା ସ୍ଥାନ । 

ସିଏ ଶବଟିକୁ ଓଲଟାଇଦେଲେ ଏବଂ ଶବଟି ଜଳକୁ ମୁହଁ ମାଡ଼ିବା ମାତ୍ରେ 
ହେଲା ଜଳସମାଧୁ । 

ପ୍ରଣାମ ବାବା ! ନମୋନମଃ.... | ସ୍ଵରଟିଏ ଦୂରକୁ ଦୂରକୁ ଯାଇ ପ୍ରାତଃ 
ସମୀରଣରେ ହୋଇଯାଉଥାଏ ବିଲୀନ । ବୃଦ୍ଧଙ୍କ ଦକ୍ଷିଣ ପାପୁଲି ଆଶୀର୍ବାଦର ମୁଦ୍ରାରେ 
ଥାଏ ଉର୍ଷ୍ବାୟିତ । ତାଙ୍କ ଚେତନା ଭିତରେ ଅଗ୍ନିମୟ ହେଉଥଲା ଗୋଟିଏ ସ୍ଥିର ଧ୍ଵନି । 
ଲୀଳାମୟର ଲୀଳାର ଭଉଁରୀ ଉର୍ବ୍ବକୁ ଉଠିବାକୁ ସିଏ କରୁଥୁଲେ ଆପ୍ରାଣ ଉଦ୍ଯମ । 

ଜୀବପଶୁ । ସଂସାର ଯୂପ । ମା” ହସ୍ତରେ ମାୟାର ଖଡ୍‌ଗ ! ସିଏ ନିଶ୍ଚୟ 
କାଟିବ ବେକ । କେବଳ ସେଇ ଜାଣେ, ମୂତ୍ୟୁ କେମିତି ଆସିବ ! ସବୁ ପ୍ରଶ୍ନର 
ଗୋଟିଏ ସମାଧାନ | ସବୁ ପଥର ଲକ୍ଷ୍ୟସ୍ଥଳ ଗୋଟିଏ ଠା”ରେ ସ୍ଥିର । ସେହି 
ସମାଧାନ ଓ ଲକ୍ଷ୍ୟସ୍ଥଳକୁ ଦୁଇ ପାପୁଲି ଯୋଡ଼ି ସିଏ କଲେ ନମସ୍କାର । 

ଜନ୍ମ ଓ ମୂତ୍ୟୁ ଦୂଇଟି ମୁଦ୍ରା, ମହାମୁଦ୍ରା ଜୀବାତ୍ନକୁ କରିଥାନ୍ତି ପ୍ରଦାନ । ସେ ହିଁ 
ଘଣ୍ଟାରେ ଦେଇଥାନ୍ତି ଚାବି, ସେ ହିଁ ଗାଡ଼ିରେ ଭର୍ରି କରିଥାନ୍ତି ଇନ୍ଧନ ! ସମିଧ ସରିଲେ 
ଶିଖା ଲିଭିବ । ଘଡ଼ି ବନ୍ଦ ହୋଇଯିବ ଏବଂ ହଠାତ୍‌ ଠକ୍‌କିନା ଗାଡ଼ି ଠିଆ ହେବ । 

କରା କିଏ ? ଇଚ୍ଛା କାହାର ? ଯନ୍ତ୍ର କାହାର ? ବୁଦ୍ଧଙ୍କ ଶଶ୍ରଭର୍ରି ପାକୁଆ 
ଓଶ୍ବରେ ଉକୁଟି ଉଠିଲା ଧାରେ ସସ୍ପିତ ହାସ୍ଯର ଗ୍ରାଫ୍‌ । 


ଫର୍ଦ୍ଦ ଓଲଟୁଛି । ପଟେ ଗୋରାଟିପ, ଲାଲ ଆଙ୍ଗୁଠି ଆଗ ଓଲଟାଉଛି | 
ଯେମିତି କ୍ଯାଲେଣ୍ଡରରୁ ଫର୍ଦ୍ଦ ! ପାଦ ପଡ଼ୁଛି, ପାଦଟିଏ ପରେ ପୁଣି ଗୋଟିଏ 
ପାଦ । ଗୋରା ଟିପତଳେ ଇଛାମୟୀର ଇଛା ଖାତା । ଗୁମାସ୍ତା ଲେଖୁଚି ତହିଁରେ 
ପ୍ରାଣୀର ପ୍ରାରଚ୍ତ କଥା | ଆୟ ଓ ସଞ୍ଚୟର ଜମା | 

। ବିସର୍ଗ । 
ଭ ବନେଶ୍ବର ପୁରୀ, କଳା ରାସ୍ତାଟିଏ ଲମ୍ବିଛି । ଭୁବନେଶ୍ବର ସହର ଟପିବା 
„| ପରେ ପରେ ଡାହାଣକୁ ଲମ୍ବିଛି ଗୋଟିଏ କଳା ରାସ୍ତା, ଆଗରେ ଧଉଳି । 
ଅଶୋକଙ୍କ ଶିଳାଲେଖ ପୀଠ | ଧଉଳିଗିରି ଚୂଡ଼ାରେ ଠିଆ ହୋଇଛି ଯେମିତି 
ଗୋଟିଏ ଧବଳ ମୁକୁଟ, ବୁଦ୍ଧ ଆରାଧନା ପୀଠ ! ଜାପାନୀ ବୌଦ୍ଧ ସନ୍ଧ୍ଯାସୀଙ୍କ 
କୃତିତ୍ଵ । 
ଇତିହାସ ଓ ଆଧ୍ଧାତ୍ଧିକତା ଯୁଗନଦ୍ଧ | ପରସ୍ପର ଗୋଟିଏ ଅପୂର୍ବ ମୁଦ୍ରାରେ 
ବିଶ୍ଵକୁ ବିତରଣ କରୁଛନ୍ତି ଶାନ୍ତି ଓ ପ୍ରେମ ! ଜ୍ଞାନ ଓ ଧର୍ମ ! 
ନୀଳମାଧବ ଓ ଜୟନ୍ତୀ ସେଦିନ ଧଉଳି ଭ୍ରମଣରେ ପହଞ୍ଚଛନ୍ତି । ବିଶାଳ 
ବୁଦ୍ଧମୁ୍ରି ତଳେ ଉପାସନାରତ ବୌଦ୍ଧ ସନ୍ନ୍ୟାସୀ ଲଶ୍ରିତ ମସ୍ତକ । ମୁଖମଣ୍ଡଳ ସାରା 
ଦିବ୍ୟଜ୍ୟୋତି । ସମସ୍ତେ ଗୈରିକ | ଓଃ, କି ଶାନ୍ତି ¦ ନୀଳମାଧବ ବୁଦ୍ଧମୁରି 
ସମ୍ମୁଖରେ ପକାଇଲେ ଚକାମୌଲି | ଅହଗ୍୍‌ହ ଏଣେତେଣେ ଧାବମାନ ରତ ମନଟା 
ଗୋଟିଏ ଶୀତଳ ସ୍ଥର୍ଶରେ ଯେମିତି ହୋଇଗଲା ସ୍ପିର | ଜୟନ୍ତୀ ତା' ପାର୍ଶ୍ବରେ ବସିଲା 
କିଛିକ୍ଷଣ । ତାହା ପରେ ଭ୍ରମଣ କଲା ମନ୍ଦିର ପରିସର | ମନ୍ଦିରର ପୂର୍ବ ଦକ୍ଷିଣ 
କୋଣ | ନିମ୍ନକୁ କଲା ନିରୀକ୍ଷଣ | 
ଉପବୀତ ପରି ଲମ୍ବିଛି ଦୟାନଦୀର ଧାର ! 
ଏଇ ନଦୀଜଳ ଖ୍ରୀଷ୍ଟପୂର୍ବ ଦୁଇଶତ ଏକଷଠୀରେ ମଣିଷ ରକ୍ତରେ ହୋଇଥଲା 
ଲାଲେଲାଲ୍‌ ! ଏଇ ନଦୀର ଦୃଶ୍ଯ ଚଣ୍ଡାଶୋକକୁ କରିଥଲା ଧର୍ମାଶୋକ ? ଏଇ ତ 
ଆଗରେ ଆମେ ଦେଖୁଆସିଲେ ମାଗଧୀ ଲିପିରେ ଅଶୋକଙ୍କ ଘୋଷଣାନାମାର 
ଶିଳାଲେଖ |! 
ଏଇଠି, ଏଇ ନଦୀରେ ସ୍ଵାନ କରି କୂଳକୁ ଉଠିବାବେଳେ କଳିଙ୍ଗ 

ରାଜକୂମାରୀ କାରୁବାକୀ ତା” ଆର୍ଦ୍ଧ ଅବୟବର ସୌନ୍ଦର୍ଯ୍ୟକୁ ଅବଲୋକନ କରୁଥୁବା 
ମହାପ୍ରତାପୀ ଅଶୋକଙ୍କୁ କରିଥଲା ପରିହାସ୍ୟ ? 

ତା'ର ଇଚ୍ଛା ହେଲା ହସ୍ତ ବଢ଼ାଇ ତଳୁ ଆଙ୍ଗୁଠିରେ ଟିପେ ମାଟି ଉଠାଇ ସିଏ 
ସୁନ୍ଧାରେ ବୋଳନ୍ତା ! ପୁଣି ଗୋଟିଏ ଟିପ ବଢ଼ାଇ ଦୟାନଦୀର କ୍ଷୀଣ ଧାରରୁ ଆର୍ଦ୍ର 
ଅଙ୍ଗୁଷ୍ଟିରେ ଜଳ ଆଣି ଚନ୍ଦନ ପରି କପାଳରେ ବୋଳନ୍ତା । ନଦୀକୂଳ ସାରା 
ଶ୍ୟାମଳିମା, ସ୍ଥାନୀୟ କୃଷକଙ୍କ ଆଖୁକ୍ଷେତ ! ତଳୁ ଗିରି ଶୀର୍ଷକୁ ଉଠିଆସୁଛି ପବନର 
ମୃଦୁ ଶୀତଳ ସ୍ଥର୍ଶ । ଓଃ, କି ସୁଖଦାୟକ | 

ଯେତେବେଳେ ସିଏ ହେଲା ପ୍ରକୃତିସ୍ପଟ ଚଞ୍ଚଳ ହୋଇପଡ଼ିଲା, ଏଇଠି ଏମିତି 
ନୀଳମାଧବଙ୍କୁ ଛାଡ଼ି ସିଏ ରହିଗଲାଣି ଅନେକ ମୁହୂର୍ରଭ । ତାକୁ ସିଏ ଖୋଜୁନାହାନ୍ତି 
ତ ? ତୀବ୍ର ହେଲା ତା' ପଦପାତ । 

ଗୋଟିଏ ଖମ୍ବ ପାର୍ଶ୍ବରେ ଦଣ୍ଡାୟମାନ ହୋଇଥିଲେ ଜଣେ ଗୌରବର୍ଣ୍ଣର 
ଲଣ୍ଡିତ ଗେରୁଆ ପରିହିତ ସନ୍ଧ୍ଯାସୀ । ତାଙ୍କ ଦୃଷ୍ଟି ସହିତ ତା” ଦୃଷ୍ଟିର ମିଳନ 
ଘଟିଛି । ମୁହଁଟିରେ ମୂଦୂ ହାସ୍ୟ, ତାକୁ ଚିହ୍ନା ଚିହ୍ନା ଲାଗିଛି । ସିଏ ତାଙ୍କ ନିକଟକୁ 
ଯାଇ ଆଣ୍ୁମାଡ଼ି କରିଛି ପ୍ରଣାମ ।! 

ପ୍ରଣାମ କରି ମୁଣ୍ଡ ଟେକିବା ବେଳକୁ ସେଠାରେ କେହିନାହାନ୍ତି । ଗୋଟିଏ 
ପାର୍ଶ୍ତରୁ ନୀଳମାଧବ ଆସୁଥାନ୍ତି ! 

ଏଠି ଆଣୁମାଡ଼ି କଂଣ କରୁଛ ? ସିଏ ବିସ୍ମୟରେ କଲେ ପ୍ରଶ୍ନ ! 

ଉଁ, ନାଇଁ.... । କଂଣ କହିବ ବୋଲି ସିଏ ହେଉଥୁଲା, ମାତ ଶବ୍ଦମାନେ 
ତା” ତଣ୍ତିଠାରେ ଅଟକି ରହିଗଲେ ।! ସିଏ ବିସ୍ମୟରେ ଏଣେତେଣେ ଅନାଇ ସେହି 
ସନ୍ଧ୍ୟାସୀଙ୍କୁ ଖୋଜୁଥଲା | 


ଆଶ୍ଚର୍ଯ୍ୟ ! ଏମିତି ଅନ୍ତର୍ବାନ କେହି ହେବା କ”ଣ ସମ୍ଭବ / ମଣିଷ ପୁଣି 
ଉଭ୍ଭେଇ ଯାଇପାରେ ? ନୀଳମାଧବ ଶୁଣିଲେ ହସିବେ । ଦୁହେଁ ଧୀରେ ଧୀରେ 
ପ୍ରତ୍ୟାବର୍ନ କରୁଥିଲେ; କିନ୍ତୁ ଜୟନ୍ତୀ ଭାବନାର ମହାସମୁଦ୍ରରେ ଡୁବି ରହିଥୁଲା । 
ମୁହଁଟି ଚିହ୍ନା ଚିହ୍ନା ଲାଗିଲା । ଯେମିତି କେହି ଆତ୍ସୀୟ ? ଓଃ, ମୁହଁ 
ଆକ୍ୃତିଟି ଆକର୍ଷଣୀୟ ହେତୁ ଏମିତି ହେଲା ବୋଧ । କିନ୍ତୁ ଗୋରା ଗୋରା କି 
ସୁନ୍ଦର ଯୋଡ଼ିଏ ପାଦ, ମୁଁ ଭୂମିରେ କପାଳ ସ୍ପର୍ଶକରି ଉଠାଇଲାବେଳକୁ ପାଦ 

ଯୋଡ଼ିକ ଆଉ ନାହିଁ କି ସେ ସନ୍ନ୍ୟାସୀ ବି ନାହାନ୍ତି ଚମକ୍ରାରଟିଏ ଘଟିଛି | ଏହି 
ଚମକ୍ରାର କଥା କହିବି କାହାକୁ, କିଏ ମୋ କଥା ଶୁଣି ବିଶ୍ଵାସ କରିବ ? ନୀଳମାଧବ 
ଶୁଣିଲେ ପୁଣି ତାକୁ ସେ ସାଇକିଆଟ୍ରିକ୍‌ ଡାକ୍ତର ଚେମ୍ବରକୁ ଟାଣିବ | 

ନା, ଆସନ୍ତା ରବିବାର ଆଉଥରେ ଆସିବି । ସେ ସନ୍ନ୍ୟାସୀଙ୍କୁ ଖୋଜିବି । 
ଗେରୁଆ ବସ୍ତ ଲଣ୍ଡିତ ମସ୍ତକ ଭିତରେ ନିଶ୍ଚୟ ସିଏ ଅଛନ୍ତି ! ମୁଁ ତାଙ୍କୁ ଚିହ୍ନିପାରିବ 
ନାହିଁ ? 

ନା, ନିଶ୍ଚୟ ଚିହ୍ନିପାରିବି | ତାଙ୍କୁ ପଚାରିବି, କାହିଁକି ସିଏ ଏପରି ଗୋଟିଏ 
ଚମକପ୍ରଦ ଆଚରଣ ତାକୁ କଲେ ପ୍ରଦର୍ଶିତ । ଏହା କ”ଣ ବୁଦ୍ଧଙ୍କ ପ୍ରଦର୍ଶିତ । 
ଆଦର୍ଶ ? ନା” ସାଂସାରିକଙ୍କ ପ୍ରତି ତାଙ୍କର ତାତ୍ସଲ୍ୟ ଏହା ? ଯଦି ତାହା ହୋଇଥାଏ 
ତେବେ କାହିଁକି ସେ ତା' ଆଡ଼କୁ ସସ୍ତିତ ନେତ୍ରରେ ଚାହିଁଥିଲେ ? ପୁଣି ସିଏ ବି 
ଜଣେ ସଂସାରୀ ମାତାର ପୁତ୍ର ! ସତ୍ୟକୁ ଅସ୍ଵୀକାର କରିବେ କେମିତି, ମୁଁ ଦେଖୁବି । 

ମନ ଭିତରେ ତାଂ'ଭାବନାର ଅନେକ ଗୁଡ଼ି ଉଡୁଥିଲେ ! ଅନେକ ପ୍ରଶ୍ନ 
ସମାଧାନ ଗୋଟିଏ ଗୋଟିଏ ଲୋଡ଼ୁଥଲେ ।. ସମସ୍ତଙ୍କୁ ସେ ଅଟକାଇ ରଖୁଥିଲା ! 

ରୁହ, ରୁହ, ଆଉ ଗୋଟିଏ ମାତ୍ର ସପ୍ତାହ । ତମ ସୁନାର ଖାଳେଇ ଭର୍ରି 


i e 


କରିଦେବି ଚିକ୍ଚିକ୍‌ ରୂପାମାଛରେ, କେତେ ନେବ, ହୋଇଯିବ ସନୁଷ୍ଠ | 


ପୁଣି ଗୋଟିଏ ରବିବାର ଆସିଲା । 

ପୁଣି ପର୍ଯ୍ୟଟନ ! ସେଇ ପୁରୁଣା ଗନ୍ତବ୍ଯସ୍ଥଳ, ଧଉଳିସ୍ତୂପ । ଦୁହେଁ 
ବସିଗଲେ ବିଶାଳ ବୁଦ୍ଧମୂର୍ରିଙ୍କୁ ଦର୍ଶନ କରି ପାଖାପାଖୁ । ବୁଦ୍ଧଙ୍କ ଚକ୍ଷୁରେ ଯେମିତି 
କରୁଣାର ଦିବ୍ୟଜ୍ୟୋତି ! ତାଙ୍କ ବିଶାଳ ଦେହରୁ ଝରୁଛି ଶାନ୍ତିର ରଶ୍ନି । ବୌଦ୍ଧ 
ସନ୍ଧ୍ଯାସୀଙ୍କ ଭିତରେ ଜୟନ୍ତୀର ଦୃଷ୍ଟିର ପକ୍ଷୀ ସେହି ସନ୍ଧ୍ୟାସୀ ଜଣକୁ ଖୋଜିଚାଲିଛି । 

ଶେଷକୁ ସିଏ ଉଠିଛି ! ମନ୍ଦିର ପରିସର ଥରଥର ହୋଇ ଦୂଇତିନିଥର ଗଲା 
ପୂରି । କାହିଁ ସେ ମୁହଁର ରବି ? ସବୁ ଜାପାନୀ ବୌଦ୍ଧ ସନ୍ଧ୍ୟାସୀଙ୍କ ମୁଖମଣ୍ଡଳ ପ୍ରାୟ 
ଗୋଟିଏ ପ୍ରକାର । ତିହତୀୟ ଲାମାମାନେ ମଧ୍ଯ ସେମିତି ଚେପଟା ମୁହଁ । ଚକ୍ଷୁମାନ 
କଳା ଭ୍ରମର ! ଭାରତୀୟମାନଙ୍କ ରଙ୍ଗ ଟିକିଏ ଫିକା ଏବଂ ମୁଖମଣ୍ଡଳ ଗଢ଼ଣ 
ସୁସ୍ତଷ୍ଟ | 

ତାଙ୍କ ମୁଖମଣ୍ଡଳ ଥଲା ଅତ୍ୟନ୍ତ ସୁସ୍ପଷ୍ଟ । ଚତୁର୍ଥୀ ଚନ୍ଦ୍ର ପରି ଝଲସୁଥୁଲା 
ତରଳା ହସ । ଓଃ, କି ଆକର୍ଷକ ! ସେ ଡୋଳା ଦୁଇଟି ସହିତ ଯେତେବେଳେ ମୋ 

ଡୋଳା ଦୁଇଟିର ସାକ୍ଷାତ ହେଲା, ଉତୁରି ପଡୁଥିଲା କି ଆତ୍ସୀୟପଣ ! ଆତ୍ସା ଯେମିତି 
ଆତ୍କାକୁ କରୁଥଲା ଉଦ୍‌ବୋଧନ, ଭଲ ଅଛ ! 

ହଁ, ମୁଁ ଭଲ ଅଛି | ସେଇଥୂପାଇଁ ଆପଣଙ୍କ ପାଦପଦ୍ଧରେ ମୋ” ପ୍ରଣାମ 
ନିବେଦିତ କରୁଛି । ଆପଣ ତ ସନ୍ନ୍ୟାସୀ ଜଣେ ସଂସାରୀ ମାନବର କାମନାକୁ 
ଜାଣିବେ କେମିତି ? ଆପଣ ଗୈରିକ ମୂର୍ଭି ଗୋଟିଏ କେବଳ | ମାୟା, ମମତା ଓ 
ମୋହର ଅର୍ଥ କ'ଣ, ଜାଣନ୍ତି ଆପଣ ? 

ଆଃ ! ହଠାତ୍‌ ସିଏ ଚିକ୍ରାର କରିଉଠିଲା । ତା” ସମ୍ମୁଖରେ ସେଇ ସ୍ଟଠିତ 
ହାସ୍ୟୋଜ୍ବଳ ଶ୍ରୀମୁଖ ! ସିଏ ଆସୁଛନ୍ତି ତାହାରି ଆଡ଼କୁ । ଯେମିତି ସ୍ବୟଂ ତରୁଣ 
ବୁଦ୍ଧ ! ସିଏ ଅପଲକ ନୟନରେ ତାଙ୍କୁ ଅନାଇ ରହିଛି । ଦୁଇ ପାପୁଲି ଯୋଡ଼ି 
ହୋଇଯାଇଛି । ଓଶ୍ବରେ କମ୍ପନ, ଛାତି ତଳେ ଅଚିହ୍ନା ସନ୍ଦନ, ଶିହରି ଉଠିଛି ତା 
ପୁଷ୍ଠକୋମଳ ସୁବାସିତ ସୁଷମାମୟୀ ଅପଘନ 

ମାତ୍ର ଏ କ'ଣ ? 

ହଠାତ୍‌ ଅନ୍ଯ ଗୋଟିଏ ଖମ୍ବ ପାର୍ଶ୍ତରୁ ବାହାରି ଆସିଲେ ଆଉ ଦୁଇଜଣ 
ସନ୍ଧ୍ୟାସୀ ତାଙ୍କ ସମ୍ମୁଖକୁ ଏବଂ ସମକୋଣ କାଟି ସେ ଦୁହେଁ ଚାଲିଲେ ତା” 
ଆକାଙ୍କ୍ଷିତ ସନ୍ଧ୍ୟାସୀ ଆସୁଥିବା ବିପରୀତ ଦିଗକୁ । 

କିନ୍ତୁ ସିଏ ଗଲେ କୁଆଡ଼େ ? ସେଇ ଦୁଇଜଣ ଦ୍ଵତପଦରେ ତାକୁ ପିଠିକରି 
ଚାଲିଯାଉଛନ୍ତି ! ସିଏ ଯାହାଙ୍କ ପାଇଁ ପ୍ରତୀକ୍ଷାର ପ୍ରଦୀପ ଜାଳି ବସିଛି ତା” ପ୍ରାଣ 
ପ୍ରକୋଷ୍ଠରେ, କାହାନ୍ତି କିଏ ? ହଠାତ୍‌ ଏମିତି ଛପିଗଲେ କେଉଁଠି ? ସିଏ 
ଦ୍ୁତପଦରେ ସନ୍ନ୍ୟାସୀ ଦୁଇଜଣଙ୍କ ଅନୁଧାବନ କରୁଛି ସମ୍ମୁଖରୁ ବାହାରି ଆସିଛନ୍ତି 
ନୀଳମାଧବ ! 

ସ୍ଥାନଟି ବହୁତ ଭଲ ଲାଗୁଛି । ତୁମର ଏଇ ଭ୍ରମଣ ଦେଖୁ ମୋର କଂ'ଣ 
ମନେହେଉଛି ଜାଣିଛ, ଯେମିତି ତମେ ଏହି ବୌଦ୍ଧ ମନ୍ଦିରର ହସି ଖେଳି ଉଡ଼ି 
ବୁଲୁଥନବା ଗୋଟିଏ ଜୀବନ୍ତ ପୁଷ୍ପ ! ବୁଦ୍ଧଙ୍କ ଅମାପ କରୁଣାରୁ ସୃଷ୍ଟି ତୁମର ରୂପଶ୍ରୀ । 

କ”ଣ ସିଏ କହିବ କହିବ ହୋଇ ଥମ୍କିନି ଠିଆ ହୋଇପଡ଼ିଲା ଏବଂ ତା” 
ଗୋଟିଏ ପାପୁଲିକୁ ମୁଠାଇ ଧରି ଟାଣି ନେଲା ଆଗକୁ । ଆଖୁ ତା” ଖୋଜି ଚାଲିଥାଏ 
ସେଇ ତରୁଣ ସନ୍ଧ୍ାସୀଙ୍କୁ ଏବଂ ତାଙ୍କ ସୃତିପଟରୁ ଅଲିଭା ହାସ୍ୟୋନ୍ଵଳ ମୁଖମଣ୍ଡଳକୁ । 
ସିଏ ନିରୀକ୍ଷଣ କରୁଥାଏ ସମସ୍ତଙ୍କୁ । କିନ୍ତୁ ପାଉନଥାଏ ତାହାଙ୍କୁ । 

ସେଦିନ ସେମାନେ ଫେରିଲେ । ତା” ଅସଫଳ ଜିଜ୍ଞାସା ସିଏ ତା” ସ୍ବାମୀଙ୍କ 

ପାଖରେ କରିପାରିନଥୁଲା ବ୍ୟକ୍ତ ! ମାତ୍ର ତା' ମନର ପିଛା ତ୍ୟାଗ କରି ନଥୁଲା 
ହନ୍ତସନ୍ତ । ଯେମିତି ଗୋଟିଏ ଅଲୌକିକତା ତାକୁ କରୁଛି ପିଛା । 


ସେଦିନ ସନ୍ଧ୍ୟାରେ ସିଏ ସଷ୍ଟ ଶ୍ରବଣ କରିଛି ତାଙ୍କ କବାଟରେ ନକ୍‌ ଓ 
କଲିଂବେଲ୍‌ର ଡାକ । କବାଟ ଖୋଲିଲା ବେଳକୁ ନାହାନ୍ତି କେହି । ସ୍ଵପ୍ନ ଦେଖୁଛି 
ଗୋଟିଏ ସଡ଼କ ଦୁର୍ଘଟଣା, ମାନସଭାଇ ଆଉ ନାହାନ୍ତି । ତହିଁଆରଦିନ ଫୋନ୍‌ 
ପାଉଛି ବାଥ୍ରୁମ୍‌ରେ ପଡ଼ି ସଂଜ୍ଞାହୀନ ହୋଇ ସିଏ ଆଉ ସଂଜ୍ଞାଲାଭ କରି ନପାରି 
ଅକାଳରେ ବୁଜିଦେଲେ ଆଖୁ । 

କ”ଣ ଇଏ ସବୁ ଘଟିଚାଲିଛି ? ପୂର୍ବରୁ ପ୍ରତିରାତି ସିଏ ଦେଖୁଥଲା ସ୍ଵପ୍ 
ଗୁମ୍ପ, ସନ୍ୟାସୀ ପଅର ମୂର୍ଭି,ନର୍ଭକୀ ଏବଂ ଭୟାନକ ଦୃଶ୍ଯ କିଛି । ତା” 
ଅବଚେତନ ହିଷ୍ଟିକାଲ୍‌ ଦୃଶ୍ଯରାଜିରେ ଅରମା ? କେଜାଣି କ'ଣ ? ଏବେ ଇଏ 
ଗୋଟାଏ ବୌଦ୍ଧ ସନ୍ଧ୍ୟାସୀଙ୍କ ଚକରରେ ପଡ଼ିଛି | ଜୀବନଟା କ'ଣ ଏମିତି ଗୋଲକ 
ଧନ୍ଦାରେ ଭର୍ଭି ? କେଜାଣି କାହିଁକି, ମନକୂମନ ସିଏ ସନୁଳିତ ହୋଇ କ୍ରନ୍ଦନ କରି 
ଉଠିଛି । ଇମିତି କ୍ରନ୍ଦନ କଲେ ଅଶ୍ରବାଟ ଦେଇ କୁଆଡ଼େ ଝରିଯାଏ ଦୁଃଖ ? ମନଟି 
ହୋଇଥାଏ ହାଲ୍‌କା ! ! 

ଏହାର ଠିକ୍‌ ତିନିଦିନ ପରେ, ସେଦିନ ଗୁରୁବାର ଦିନ ବାରଟା, ଚିକ୍ରାର 
କଲା ଫୋନ୍‌ଟା | 

ହାଲୋ... ! 

ଆରପଟୁ କଲୋନୀ ସିକୁରିଟିଗାର୍ଡ଼ ପ୍ରଶ୍ନ କରୁଛି, ମ୍ଯାଡମ୍‌ ଜଣେ ମୋଙ୍କ 
ଆପଣଙ୍କ ଘର ନମ୍ବର କହୁଛି, କିନୁ ସିଏ ଯାହାଙ୍କୁ ଦେଖା କରିବ ତାଙ୍କ ନାମକହୁଛି 
“ସୁତନୂୁକା ଦେବଦାସୀ”, ସେମିତି କେହି ଆପଣଙ୍କ ଘରେ ଅଛନ୍ତି କି ? 

ନା | 

ଆରିପଟୁ କନେକସନ କଟିଗଲା । 


ସୁ-ତ-ନୁ-କା-ଦେ-ବ-ଦା-ସୀ ! ଷ୍ଟେଂଜ୍‌, ... ମୋଙ୍କ ? ଆରେ ଧଉଳିର 
ସେହି ମୋଙ୍କ ନୃହନ୍ତି ତ ? କଲୋନି ଗେଟ୍‌ ସିକ୍ୟୁରିଟି ଗାର୍ଡ଼କୁ କଲା ଫୋନ୍‌ 
ସଂଯୋଗ | ହାଲୋ... ସେଇ ଯେଉଁ ମୋଙ୍କଙ୍କ କଥା ପଚାରୁଥଲ, ସିଏ ଆସିଥୂଲେ 
କେଉଁଠୁ ? ଅଛନ୍ତି ନା କୁଆଡ଼େ ଗଲେଣି ? , 


ମହାମୁଦ୍ରା ଃ ୧୨୧ 


Source: Author, Digitized by PPRACHIN, SOA 


ଇଏସ୍‌ ମ୍ୟାଡାମ୍‌୍‌ ସିଏ କୂଆଡ଼େ ଗଲେଣି । ସିଏ କହୁଥିଲେ କାଶୀଠାରୁ 
ଶହେ ଷାଠିଏ ମାଇଲ୍‌ ଦୂର କେଉଁ ସ୍ଥାନରୁ ଆସିଛନ୍ତି 

ଧଉଳିରୁ ନୂହେଁ ତ ? 

ନା ନା । ତାଙ୍କ ଭାଷା ଅବୋଧ୍ୟ । ଆମ ଏଣ୍ତି ଖାତାରେ ତାଙ୍କ ନାମ 
ଲେଖୁଛନ୍ତି, ପଚାରିବାରୁ କହିଲେ ତାହା ବ୍ରାହ୍ମୀ ଲେଟର୍ସ । 

ରିସିଭର୍‌ ରଖୁଦେଲା ଜୟନ୍ତୀ | ହୁଏତ ଆମ ପୂର୍ବରୁ ଏହି କ୍ଵାର୍ଟରରେ କେହି 
ମଧ୍ଦଭାରତୀୟ ରହିଥାଇ ପାରନ୍ତି । 


ସେଦିନ ସନ୍ଧ୍ୟାରେ ଯେତେବେଳେ ନୀଳମାଧବ ଅଫିସ୍‌ରୁ ଫେରିଲା, ଜୟନ୍ତୀ 
ଡୋଳାରେ ନିଜର ପୁଲକଭର୍ରଭି ଦୃଷ୍ଟି ଥାପି କହିଲା, “ଏ ଜାଣିଚ, ତମକୁ ଆଜି 
ଗୋଟିଏ ଖୁସି ଖବର ଶୁଣାଇ ଚମକାଇଦେବି ।” 

ଚମକାଇ ପାରିବନି, ବରଂ ଖୁସି ଖବରଟି କୁହ । 

ତମେ ଅଧେ ଖୁସି ଆଗ ନେଇଯିବ ? 

ନା, ମୁଁ ତମକୁ ସବୁତକ ଦେଇଦେବି | 

ଆଉ ତୁମର ? 

ମୋର ? ମୁଁ ତ ତମର । ତା” ଗଳାରେ ବାହୁ ଛନ୍ଦି ତା' ବକ୍ଷ ଉପରେ 
ନିଜର ଉଦ୍ଧତ ବକ୍ଷୋଜ ଦୂଇଟିକୁ ଚାପି ଧରି ଗେହ୍ଲେଇ ହୋଇ ଜୟନ୍ତୀ କହିଛି । 
ସିଏ ଜୟନ୍ତୀକୁ ଛାତି ଉପରେ ଶୂନ୍ୟେ ଶୂନ୍ୟେ ଟେକି ଧରି ତା” ମୁଖପଦ୍ଧରେ ଚୁମ୍ବନର 
ମଧୁସ୍ପର୍ଶ ଗୋଟିଏ ପରେ ଗୋଟିଏ ଥାପି ଦେଇଛି । 

ଆଜି ଅଫିସ୍‌କୁ ଜଣେ ଆଷ୍ଟ୍ରୋଲୋଜର୍‌ ମୋଙ୍କ ଆସିଥିଲେ । ସିଏ ସମସ୍ତଙ୍କ 
କପାଳ ଦେଖୁ ଅନେକ କଥା କହିଗଲେ | ମତେ ଦେଖୁ କହିଲେ ମୁଁ ଆଇ.ଏ.ଏସ୍‌ 
ଅଧେ, ମାନେ ପ୍ରିଲିମ୍‌ ପାଇଛି, ଅବଶିଷ୍ଟ ମେନ୍‌ ପାଇବି ଏବଂ ପ୍ରଥମ ଏକଶତତଣଙ୍କ 
ମଧ୍ଯରେ ମୁଁ ରହିଛି । ତୁମେ ଆଶ୍ଚର୍ଯ୍ୟ ହେଉନାହଁ, ତୁମ ମୋ ବ୍ୟତୀତ ଅନ୍ୟ କେହି 
ଜାଣିଥଲେ କି ମୁଁ ପ୍ରିଲିମ୍‌ ପାଇ ମେନ୍‌ ଏକ୍‌ଜାମ୍‌ ଦେଇଛି ? ଆଜି ସାରା ଅଫିସ୍‌ 
ହୈଟଚୈ ହୋଇଯାଇଛି । 

ଇଜ୍‌ ଇଟ୍‌ ? ଲୋକଟି ନିଶ୍ଚୟ ଭଲ ଆଷ୍ଟୋଲୋଜୀ ଜାଣିଛି । ଜୟନ୍ତୀ 
ଆନନ୍ଦରେ କହିଛି । 

ହଁ, ସିଏ ମତେ କହିଛି, ମୁଁ କିଙ୍ଗ ମାନେ କଲେକ୍ଟର ହେବି । 

ଜୟନ୍ତୀ ଆଖୁ ବୁଜି ଇଶ୍ଵରଙ୍କୁ ମନେମନେ ସ୍ମରଣ କରିଛି, ହେ ଇଶ୍ଵର ଅମାପ 
କରୁଣା ତୁମର ! ତୁମେ କୃପାର ସାଗର । ପ୍ରଭୁ, କେମିତି ମୁଁ କୃତଜ୍ଞତା ପ୍ରକାଶ 
କରିବି ? 

ଅଫିସ୍‌ ଲଞ୍ଚ୍‌ ବେଳେ ସିଏ ଆସିଥୁଲେ । ଯିଏ ଯାହା ପ୍ରଶ୍ନ କଲା ସମସ୍ତଙ୍କୁ 
ସଠିକ୍‌ ଭାବେ କହିଗଲେ ସମସ୍ତଙ୍କ ମନକଥା | କିନ୍ତୁ କାହାଠୁ ଟଙ୍କାଟିଏ ଅର୍ଥ ନେଲେ 
ନାହିଁ, ବଡ଼ ଆଶ୍ଚର୍ଯ୍ୟ ! 

ଲଣ୍ଡାମୁଣ୍ଡ ଗେରୁଆ ପାଟବସ୍ତ, ଅଣ୍ଟାରେ ଭିଡ଼ାଯାଇଛି ଗେରୁଆଗାମୁଛା, 
ଗଳାରେ ଲମ୍ବିଛି ଗେରୁଆ ପାଟ ଉତ୍ତରୀୟ | ପାଦରେ ହଳେ କଠଉ, ଚନ୍ଦନକାଠ 
କି କ”ଣ, ସିଏ ଚାଲିଗଲା ପରେ ଚନ୍ଦନ ଚନ୍ଦନ ମହକି ଉଠୁଥାଏ । କଠଉର ଚୁଡ଼ି 
ଦୂଇଟି ସୁନାରେ ତିଆରି ଏବଂ ସେହି ଚୁନାଚୂଡ଼ି ତାଙ୍କ ପାଦର ବୃଦ୍ଧାଙ୍ଗୁଳି ଓ 
ଡେଙ୍ଗାଙ୍ଗୁଳି ମଝିରେ ଚିକ୍ଚିକ୍‌ କରୁଛି | ଚୂଡ଼ି ଶୀର୍ଷରେ ବୋଧେ ଦୂଇଖଣ୍ଡ ଧଳାଧଳା 
ହୀରା ପଥର ବସିଛି । ତାଙ୍କ ଦୁଇ କର୍ଣ୍ଣରେ ବଡ଼ବଡ଼ ଦୂଇଟି ସୁବର୍ଣର କୁଣ୍ଡଳ ଏବଂ 
ଡାହାଣ ବାହୁରେ ଗୋଟିଏ ସୁବର୍ଣ୍ଣର ବଳା, ଗଳାରେ ଥଲା ଗୋଟିଏ ପ୍ରାୟ ଦଶଭରି 
ଓଜନର ସୁବର୍ଣ୍ଣ ମାଳା, ତା' ମଝିରେ ଗୋଟାଏ ବିରାଟ ପଦକ | ଲୋକଟି ବେଶ୍‌ 
ଧନବନ୍ତ । 

ନୀଳମାଧବ ବର୍ଣ୍ଣନା କରୁଥାଏ ଏବଂ ଜୟନ୍ତୀ ମନେମନେ ବର୍ଣ୍ଣନା ଅନୁଯାୟୀ 
ମୁରରିଟିଏ ଅଙ୍କନ କରି ବିସୟରେ ଶିହରିଉଠୁଥାଏ । 

ତମେ ତାଙ୍କୁ ଟିକିଏ ଆମ ଘରକୁ ଡାକିଲ ନାହିଁ ? କହି ଉଠିଲା ଜୟନ୍ତୀ | 

କାହିଁକି, ତମେ କଣ ତାଙ୍କୁ ପଚାରିଥାନ୍ତ କି ? 

ହଁ | ମୃଦୁ ହସି ଜୟନ୍ତୀ ଭୁ ନଚାଇ କହିଛି । 

ତମ. ତରଫରୁ ମିଷ୍ଟର ରାଓ ପଚାରି ଦେଇଛନ୍ତି, ସିଏ କହିଲେ ମୁଁ କଲେକ୍ଟର 
ହେବା ପରେ ହେବି ଫାଦର୍‌ । 

ଧେତ୍‌ । ତାଙ୍କୁ ଠେଲିଦେଇ ଜୟନ୍ତୀ ମୃଦୁ ଲାଜେଇ ଚାଲିଗଲା ଟି 
ପ୍ରିପାରେସନ୍‌ ପାଇଁ । 

। ଏଁ । 


ମୟର ଧଳା କାଗଜ । 

ପ୍ରମାଣପତ୍ର ତଳେ ଅଧ୍ବକାରୀଙ୍କ ଅନୁମୋଦିତ ସ୍ବାକ୍ଷର ! 

ନିରୀକ୍ଷଣ କରିବାକୁ ସମୟ ଅଛି କାହାର ? 

ପରୀକ୍ଷା ଫଳ ହୋଇଛି ଘୋଷିତ ! ସଫଳତା ପରେ ଟ୍ରେନିଂ । ଟ୍ରେନିଂ ପରେ 
ଜଏନିଂ । ନୀଳମାଧବ ମଧ୍ୟପ୍ରଦେଶ କ୍ଯାଡର୍‌ ପାଇଛି । ଭୋପାଳଠାରୁ ଅଛ ଦୂର 
ଛୋଟ ଖଣ୍ଡେ ଉପଖଣ୍ଡର ସବ୍‌କଲେକ୍ଟର | ନୂହେଁ ବେଶୀଦିନ, ତାକୁ କରିଦିଆଗଲା 
ଗୋଟିଏ ଜିଲ୍ଲାର ଏତିଏମ୍‌ । ବାସ, ତାହା ବି ମାତ୍ର ଗୋଟିଏ ବର୍ଷ, ତା'ପରେ 
ପ୍ରମୋସନ କଲେକ୍ଟର ପଦବୀରେ ହୁଏ ଅଭିଷିକ୍ତ । 

ଦରୱାନ, ଚପ୍ରାସି, ଷ୍ଟେନୋ, କୃର୍କ ସେକ୍ଟନ ଅଫିସର, 
ସବ୍‌କଲେକ୍ଟର, ତହସିଲଦାର ତା” ଚାରିପାଖ ଭିଡ଼ ହିଁ ଭିଡ଼ । କାମ 
ଫାଇଲ୍‌ ସ୍ତୁପ । ନୋଟ୍‌ସିଟ୍‌ରେ ତା' ଆଦେଶ । 

ଆଉ ଜୟନ୍ତୀ ! ଏବେ ସିଏ ବେଳେବେଳେ ବିରକ୍ରିରେ ହୋଇଯାଏ 
ଅଣନିଃଶ୍ଵାସୀ | 

ସେଦିନ ତା” କାର୍‌ ବଙ୍ଗଳା ପୋର୍ଟିକୋ ଭିତରୁ ବାହାରି ଆସିଛି । ଦରୁଆନ୍‌ 
ବଙ୍ଗଳା ମୁଖ୍ୟଫାଟକ ଦୁଇପାର୍ଶ୍ଣକୁ ମେଲାଇ ସାରିଛି । ହଠାତ୍‌ ସାମ୍ପାରେ ସେଇ 
ଆଷ୍ଟ୍ଟୋଲୋଜର ମୋଙ୍କ୍‌ । ସିଏ ତ୍ରାଇଭରକୁ କିଛି କହିବା ପୂର୍ବରୁ ଗାଡ଼ିର ବେଗ ଦୁତ 
ହୋଇସାରିଛି । ମିନିଷ୍ଟର୍‌ ଫାଇଲ୍‌ ନେଇ ଯିବେ ଦିଲ୍ଲୀ ତା” ପ୍ରତୀକ୍ଷାରେ ଅଛନ୍ତି, 
ଡ୍ରାଇଭର ଜାଣିଛି । 

ଓଃ, ଏଇ ଲୋକଟି ଦୁଇବର୍ଷ ତଳେ କରିଥଲା ଭବିଷ୍ଯତବାଣୀ, ମୁଁ ରାଜା 
ହେବି । ତା'ପରେ ହେବ ମୋର ଗୋଟିଏ ପୁତ୍ସ । ମିଷ୍ଟର ରାଓଙ୍କୁ କରିଥୁଲ 

ସୂଚିତ | ତା' କଥା କେତେ ସତ୍ୟ ! ଲୋକଟି ମୋ ଫେରିବାଯାଏ ଅପେକ୍ଷା କରି 
ରହିଥିବ ? କେଜାଣି ! 

ପୁଣି କ”ଣ ସିଏ ଭବିଷ୍ଯବାଣୀ ଦେବ ? ନୀଳମାଧବ ହୋଇଗଲେ 
ଅନ୍ୟମନସ୍କ । ସିଏ ଜୟନ୍ତୀ ସହିତ ଦେଖା କରି ମତେ ଭବିଷ୍ୟଯତବାଣୀ ଦେଇଥିବା 
କଥା କହିବ ? 

କେତେ ଖୁସି ହୁଅନ୍ତା ଜୟନ୍ତୀ । 

ଆଃ, କି ଅବେଳରେ ଲୋକଟା ପହଞ୍ଚୁଛି ! ସିଏ କଣ ହୃଦୟଙ୍ଗମ କରିବ 
ମୋ ବିବଶତା ? ସିଏ ବି ସାଂଘାତିକ ଇଗୋଇଷ୍ଟ । ତା? ନ ହେଲେ ଆମଠୁ 
ସେଦିନ ନେଇନଥୁଲା ତା” ଦକ୍ଷିଣା ବା ଫିସ୍‌ କେମିତି କିଛି ? ତାକୁ ତା” ଆଶ୍ରମ 
ପାଇଁ ଖଣ୍ଡେ ଜାଗା ଗ୍ରାଣ୍ଡ କରିଦେବି | ଯଦି ମୋଟା ଅର୍ଥ ମାଗିବ ? ସିଏ ପାଇବ | 
ଧନୀ ଆଷ୍ଟ୍ରୋଲୋଜରଟା ! ପାଞ୍ଚ ଦଶଟଙ୍କା ନେବ କାହିଁକି ? ମନ୍ଦିର ପାଇଁ ମାଗିବ 
କୋଡ଼ିଏ ହଜାର ଚାନ୍ଦା ? ମିଳିଯିବ । ନା ଆଉ ଅଧୂକ ।! ଲୋକଟାକୁ ବୁଝି 
ହେଉନାହିଁ ? ପ୍ରଥମେ ମୁଁ ମିନିଷ୍ଟରଙ୍କ ଚେମ୍ବରରୁ ଫେରେ । 

ଗୀର୍ଡ଼ ସାହେବ, ରାଜା ସାହେବଙ୍କ ଦର୍ଶନ ମିଳିବ ? 

କଲେକ୍ଟର ସାହେବ ଜରୁରୀ କାର୍ଯ୍ୟରେ ଧଳା ନାଲିବତି ଗାଡ଼ିରେ ବାହାରିଗଲେ । 
କ”ଣ ଦରକାର ଥଲା ? ଦରୁଆନ ପ୍ରଶ୍ନ କଲା । 

ସନ୍ନ୍ୟାସୀ କହିଲେ, ବାସ୍‌, ବାସ୍‌ ବେଟା ଗାର୍ଡ଼ ସାହେବ ଖୁସ୍‌ ଥାଅ । କିନ୍ତୁ 
ବଙ୍ଗଳା ଭିତରକୁ ଛୁଆଛଡ଼ା ବିଲେଇ ପରି ତନ୍ମ ତନ୍ନ କରି ଅନାଇ ଅନାଇ ରାସ୍ତା 
ଆଡ଼କୁ ଫେରିଲେ । 

ନୀଳମାଧବ ମନ୍ତ୍ରୀଙ୍କ ଚେମ୍ବରରୁ ଫେରି ଚାଲିଲେ ଅଫିସ୍‌, ତାଙ୍କ ସନ୍ତକ 
ପ୍ରତୀକ୍ଷାରେ ଥିବା ଫାଇଲ୍‌ମାନଙ୍କ ନୋଟ୍‌ସିଟ୍‌ ପଢ଼ି ଯଥାଆଜ୍ଞା କଲେ ପ୍ରଦାନ । 
ଗୋଟିଏ ଫାଇଲ୍‌ ପାଇଁ ପିଆର୍‌ଓଙ୍କ ପରାମର୍ଶ ଲୋଡ଼ିଲେ । 

ହେବ ଲୋକମହୋସବ । ଲୋକମହୋସ୍ସବ.. ? ପୁରୀ, କୋଣାର୍କ, ରବୀନ୍ଦ୍ର 
ମଣ୍ଡପ, ଆଦିବାସୀ ପଡ଼ିଆରେ ସିଏ ଦେଖୁଛନ୍ତି । ଓଡ଼ିଶୀ ନାଚୁଥାନ୍ତି ସୁନ୍ଦରୀ 
ନୃତ୍ୟାଙ୍ଗନା । ସେମାନଙ୍କ କମନୀୟ ଅଙ୍ଗ ବଲ୍ଲରୀ, ପଦକ ଝୁଲା ବକ୍ଷର ଦୁଇପାର୍ଶ୍ଵର 
ସ୍ତନଙ୍କ ମୂଦୂ ମଧୁର ହସର ବିଜ୍ଞାପନ, ମୋଟା ଓଠରୁ ଲାଳ ବୁହାଇ ସବୁଠି ଉପଭୋଗ 
କରୁଥାନ୍ତି ଅଶୀଠୁ ଉର୍ଶ୍ଚ ବୟସ୍କ ମହାମହିମ ଗଭର୍ଣ୍ଣର । ଏଣେ ମାଲକାନଗିରିରେ 
ଭୋକିଲା ଲୋକ ମାଓ ହୋଇ କାଟୁଥିବେ ଥୁଲା ମଣିଷଙ୍କ ବେକ ।! ବଲାଙ୍ଗିରରେ 

ଜମିହରା ଭୋକିଲା ଆଦିବାସୀ ସମାଜ ମୁଖ୍ଯସ୍ରୋତ ତ୍ଯାଗ କରି ଧନୁଶର ଧରି 
ହେଉଥିବେ ମାଓବାଦୀ । ସମ୍ବଲପୁରରେ ଟିପର, ଟ୍ରକ ରୋଲର ଜାଳି ଅଭାବୀ 
ଭୋକିଲା ବେକାର ଟୋକା ପ୍ରଶାସନକୂ କରୁଥିବେ ଥଟା । ରାଜ୍ଯ ବାହାରର 
ମତଲବୀ ଦଖଲ କରିଥିବେ ଦେବଗଡ଼ ଜଙ୍ଗଲଟା ! ଗଞ୍ଜାମ ଓ ଗଜପତି, ସବୁ 
ସରକାରୀ ଚାକିରିଆ ଓ ଠିକାଦାରଙ୍କଠୁ ମାଓବାଦୀ ଆଦାୟ କରୁଥିବେ ମାସିକ ବଟି | 
ତା' ନ ହେଲେ ସକାଳକୁ ବେକରୁ ମୁଣ୍ଡ ଯାଇଥବ କଟି ! 

ପ୍ରଜାକୋର୍ଟର ଏକମାତ୍ର ଦଣ୍ଡ ମୃତ୍ୟୁ । 

ଆତଙ୍କର ଚଦର ଚାରିପଟୁ ଘୋରେଇ ହେଉଛି ଓଡ଼ିଶା । ଭୁବନେଶ୍ବର, 
କଟକ, ପୁରୀରେ ମନ୍ତ୍ରୀ ବିଧାୟକ ଓ ପ୍ରଶାସନ ଚଲାଇଛନ୍ତି ରଙ୍ଗସଭା ! ପ୍ରବଳ 
ନୃତ୍ୟାଙ୍ଗନା । ରାଣୀ ମହୁମାଛି ଚାରିପଟ କି ଦାସ ମକ୍ଷୀଙ୍କ ଭିଡ଼ । 

କଳା (ଆର୍ଟ) ବିପଣନ ଗୋଟେ ସମ୍ଭାନ୍ତ ବେପାର | ଭଲ ଅର୍ଥାର୍ଜନ ସହିତ 
ସହଜ ପ୍ରସିବି ପ୍ରାପ୍ତି । କିଛି ବେକାରଙ୍କୁ ଯୋଗାଇଛି ନିଯୁକ୍ତି । ଭଲ, ଭଲ । 
ମାଓବାଦୀ ନ ହୋଇ ନର୍ଭକ, ନର୍ଭକୀ, ବାଦକ ଓ ବାଦିକା ହୋଇଛନ୍ତି । ଅଭାବର 
ସମସ୍ୟା ଘେରରେ ହଜାର ହଜାର ଶିକ୍ଷକ ପରିବାର ହେଉଁଥବେ ଛଟପଟ, ଜ୍ଵର 
ଟିକିଏ ଭଲ ହେବାକୁ ପାଖରେ ନଥ୍‌ବ ଓଷଧ କିଣିବାକୁ ଟଙ୍କା ପନ୍ଦରଟି, ଆଖୁ 
ବୁଜୁଥବ ମଣିଷ ଅଥଚ ରାଜଧାନୀର ପ୍ରେକ୍ଷାଳୟରେ ନୃତ୍ଯମହୋତ୍ସବ ! ଫିତା 
କାଟୁଥବେ ମନ୍ତ୍ରୀ,ପ୍ରଶାସକ ! ଇସ୍‌, କି ଭୟାନକ ମଣିଷର ଏହି ଆଚରଣ । ଏହା 
କି ପ୍ରକାର ସଂସ୍କୃତି ୨ କେବଳ ଏହା ମାନସିକ ରୋଗୀ ଓ ଅର୍ଥଲୋନୁପୀଙ୍କ 
ବୁଢ଼ିଆଣୀ ଜାଲ ଯେମିତି 

ସ୍ଵାଧୀନତାର ପଞ୍ଚଷଠୀ ବର୍ଷ ପରେ ମଧ୍ଯ ସମାଜର ନୂଆ ଆଲୋକ ନିଷ୍ଟେସିତ 
ଭୋକିଲା ମଣିଷ ଦେଖୁପାରି ନାହିଁ । ଦୂଇଟଙ୍କାରେ ଚାଉଳ ? ବିପିଏଲ୍‌ ? କର୍ମଠ 
ମଣିଷକୁ କର୍ମକୁଷ୍ଠ କରାଇବାକୁ ଗୋଟିଏ ଭଲବାଟ | ଗାଁରେ ଆଉ କୃଷିକାର୍ଯ୍ୟ ପାଇଁ 
ମଣିଷ ମିଳୁଛନ୍ତି ତ ? ଭୋଟ ଖଣ୍ଡିକ ପାଇଁ ନିଜ ଦେବଆତ୍କାଟିକୁ ନରକର ପ୍ରହରୀକୁ 
ଏଇ ମଣିଷ ଦେଇସାରିଛି ବନ୍ଧକ ! ହେ ଭଗବାନ ! 

ଅଫିସ୍‌ ଛାଡ଼ି କାର୍‌ରେ ବସିଥଲା ନୀଳମାଧବ । ବଙ୍ଗଳା ସାମ୍ବାରେ ପହଞ୍ଚିଲା 
ଯେତେବେଳେ ତା'ର ମନେପଡ଼ିଲା ସେହି ସନ୍ଧ୍ୟାସୀ । ଏତେବେଳ ପର୍ଯ୍ଯନ୍ତ 
ଅପେକ୍ଷାରେ ଥବେଟି ? 

ନା ! କେହି ନାହାନ୍ତି । ଯେଉଁମାନେ ଅଛନ୍ତି ସମସ୍ତେ ତାଙ୍କ ବଙ୍ଗଳା 

କର୍ମଚାରୀ ଏବଂ ବଙ୍ଗଳା ଭିତରେ ସେମାନଙ୍କ ସାହେବାଣୀ ! “ସାହେବାଣୀ” ଶଦଟି 
ମନେମନେ ଉଚ୍ଚାରଣ କରି ସିଏ ଉଠିଥିଲେ ହସି । 

ଏହି ପ୍ରଶାସନିକ ସେବାଲିପ୍ତ ହେବା ପରେ ସିଏ ନିଜର ସମସ୍ତ ସମୟ 
ଖର୍ଚ୍ଚକରୁଛନ୍ତି ବ୍ଯସ୍ତତାର ଚୌକାଠରେ । ଦାମ୍ପତ୍ୟ ସୁଖ ସଂପର୍କ କେମିତି ସ୍ଵତଃ 
ହୋଇଆସିଛି ଶିଥୂଳ ! ଯେଉଁ ଜୟନ୍ତୀ ଦେହର ଲେଉଟିଆ ପଟାଳିରୁ ପ୍ରତିଟି ରାତି 
ସବୁଜ ଶାଗ ନ କାଟିଲେ ତାଙ୍କ ନିଦ ଆସୁନଥୂଲା, ଏବେ ତାହା ନାହିଁ । ଶେଯକୁ 
ଗଲେ ସିଏ ଶବ । ଅଥଚ କେତୋଟି ଦିନ ପରେ ତାହାଙ୍କ ବିବାହ ବାର୍ଷିକୀ 
ଆସିବ । 

ତା'ର ମନେପଡ଼ିଗଲା ମିଷ୍ଟର ରାଓଙ୍କ ବିବାହ ବାର୍ଷିକୀ ପ୍ରସଙ୍ଗ | ମିସେସ୍‌ 
କାମେଶ୍ଵବରୀ ରାଓ ସାରା ରାତି ସେଦିନ ତାଙ୍କ ଉତ୍ତେଜିତ କରାଇ ରଖମବ ଏବଂ ଗେମ୍‌ 
ପରେ ଗେମ୍‌ ଖେଳିବ ! 

ଜୟନ୍ତୀୟ ମନେକର ଆଜି ଆମ ଚୌଠୀ, ଲେଟ୍‌ ମି ଏନଜୟ ୟୁ । 

ସିଏ ବେଡରୁମ୍‌ ଭିତରେ ନିଜ ବକ୍ଷରେ ତାକୁ ଭିଡ଼ିଧରି ମୃଦୁ ମୂଦୂ ହସି 
ଉଚ୍ଚାରଣ କରିଛନ୍ତି । 

ଆଉ ମୁଁ କ'ଣ ତୁମକୁ ଛାଡ଼ିଦେବି ବୋଲି ଭାବିଚ କି ? 

ପ୍ରତ୍ୟୁଭରରେ ସିଏ ନିବିଡ଼ ହୋଇ ମୁହଁର ଜହୁଟିକୁ ତା' ମୁହଁ ପାଖକୁ ଦେଇଛି 
ବଢ଼ାଇ ! 

ନୀଳମାଧବଙ୍କର ମନେହେଲା କାମେଶ୍ବରୀ ରାଓଠୁ ଆଜି ଆହୁରି ସେକ୍ତି ବୋଧ 
ହେଉଛି ଜୟନ୍ତୀ । ସିଏ ଶଯ୍ଯାକୁ ଟାଣିନେବା ବେଳେ ଜୟନ୍ତୀ ମୂଦୁ ପ୍ରତିରୋଧ 
କରିଛି । 

ଏ, ପ୍ରଥମେ ଡ୍ରେସ୍‌ ବଦଳାଅ, . ଡିନର୍‌ ନିଅ | ମତେ ଟିକିଏ ହନିମୁନ୍‌ର 
ମେକ୍ଅପ୍‌ ନେବାକୁ ଦିଅ | 

ମେକପ୍‌ ? ନା ମୋର ଦରକାର ର” ! ତମର ନାଚୂରାଲ୍‌ ଟେଷ୍ଟ୍‌ । 

କ”ଣ ହୁଇସ୍କି ? ମୃଦୁ ହସି ସିଏ ପଚାରିଛି । 

ତମେ ଆଉ କଂଣ କି ? ଦୁହେଁ ପରସ୍ପର ଦେହ ଉପରେ ଶଯ୍ୟାରେ ଏକାଧବକ 
ଥର ଗଲେ ଲୋଟି । 

ଦାମ୍ପତ୍ୟ ତ ଏମିତି | 

ମଧ୍ଯରତ୍ରି ! 

କ”ଣ ଗୋଟାଏ ଆବାଜ ଶୁଣି ନୀଳମାଧବଙ୍କ ନିଦ୍ରାଭଙ୍ଗ ଘଟିଛି । 

କ”ଣ ହୋଇପାରେ ? 

ଝର୍କା ଆରପଟେ କେହି ପଦଚାଳନ କରୁଛି । 

କିଏ ହୋଇପାରେ ? ପୁଣି ଏତେ ରାତ୍ରିରେ ? 

ସିଏ କାନ ଟେକିଲେ | ହଁ, ତ ! ଶଯ୍ୟାରୁ ଉଠି ଆସ୍ତେ କବାଟ ହୁକ ତଳକୁ 
ଟାଣିଲେ ଏବଂ ନିଃଶବ୍ଦରେ ଅର୍€ଉନ୍ମୋଚିତ କରି ବାରଣ୍ଡାକୁ ଅନାଇଲେ । ଧାଡ଼ିଏ 
ସୋଫା ବ୍ୟତୀତ ନାହାନ୍ତି କେହି । ବୋଧେ ସ୍ଵପ୍ନ ଦେଖୁଛି । ନିଦ୍ରା ଭିତରେ ମତେ 
କାହା ପାଦଚାଳନା ଶୁଭିଛି । 

ପୁଣି ଶଯ୍ୟାରେ ଲମ୍ବିଗଲେ । ରେଜେଇ ତଳେ ଦେହ, ଶାନ୍ତ ଜହ୍ନ ପରି ଦିଶୁଛି 
ମୁହଁ, ଜୟନ୍ତୀର ଗୋଟିଏ ଗଣ୍ଡର ପୁଷ୍ଠକୁ ଚୂମୁଚୁମୁ ମୁଖଗହ୍ଵର ଭିତରକୁ ଚୋଷି 
ନେଲେ ପାଟିଏ ମାଂସ । 

ଉଁ... । କେବଳ ଗୋଟିଏ ମୃଦୁ ଧ୍ଵନି ଉଚ୍ଚାରଣ କଲା ତା” ନିଦ୍ରିତ ମୁଖ । 
ନୀଳମାଧବ ତାକୁ ଜଡ଼େଇ ଧରି ବନ୍ଦ କଲେ ପତା । ବେଶୀ ସମୟ ଖର୍ଚ୍ଚ ହେଲା 
ନାହିଁ । ଯୋଡ଼ି କୋମଳ ପାପୁଲି କା” ସେ ପତାଦୁଇଟିକୁ ଚାପି ଧରିଲ୍ନା । 


ଗୋଟିଏ ସୁନ୍ଦର ରାଜପ୍ରାସାଦ | ତାହାର ସମ୍ମୁଖସ୍ଥ ଦକ୍ଷିଣ ଭାଗରେ ଗୋଟିଏ 
ଇଟାରଙ୍ଗର ବୃହଦ୍‌କାୟ ଦେବାଳୟ । ସେହି ଦେବପୀଠର ସମ୍ମୁଖ ମଞ୍ଚରେ ରୂପସୀ 
ନୃତ୍ୟରତା ଜଣେ ନର୍ଭକୀ, ଦଶାବତାର ରଚନା କରୁଛି ? ତାହାର ତାଳେ ତାଳେ 
ତା” ତନୁପୁଷ୍ଠ କି ମୁଦ୍ରା ତୋଳୁଛି ! ଅତି ସୁନ୍ଦର... ଅତି ସୁନ୍ଦର... । 

ହଠାତ୍‌ ଘଡ଼ଘଡ଼ି ସହିତ ବିଜୁଳି ଚମକି ଉଠିଛି, ପଡ଼ିଛି ବରକୋଳିଆ 
ଟୋପା | ନୃତ୍ୟ ବନ୍ଦ | ଚାରିଆଡ଼ ଅନ୍ଧକାର | ପବନ କେବଳ କରୁଥାଏ ଚିକ୍କାର | 
ହଠାତ୍‌ ବି ବର୍ଷା ଛାଡ଼ିଗଲା । ସକାଳ ! ରାଜପ୍ରାସାଦକୁ ଘେରିଥିବା ପ୍ରାଚୀର 
ଆରଘଟେ ଗୋଟିଏ ଅବ୍ୟବହୃତ ବିରାଟ ବାମ୍ପି ।' ତା' ଭିତରୁ କେତେଜଣ ଲୋକ 
ଗୋଟିଏ 'ଗାଣ୍ଡୁଆ ବାନ୍ଧି କଂଣ କାଢୁଛନ୍ତି । ସିଏ ଅତି ଉତ୍ସୁକ ହୋଇ ଦେଖୁବାକୁ 
ପହଞ୍ଚୁଛି | ଭିଡ଼ ଭିତରୁ ଲକ୍ଷ୍ୟ କରିଛି ପରିଛ୍ଛଦରୁ ମନ୍ଦିର ବେଢ଼ାର ସେହି ନର୍ଭକୀ | 
ନିକଟକୁ ଯାଇ ଯେତେବେଳେ ସିଏ ସେହି ମୂତା ନର୍ଭକୀର ମୁଖମଣ୍ଡଳକୁ ଦେଖଦେଇଛି, 
ଚାଏକିନା ତା” ନିଦ୍ରା ତୁଟିଯାଇଛି । 

ହେ ଭଗବାନ ! ନୀଳମାଧବଙ୍କ ଛାତି ଭିତରୁ ବାହାରି ଆସିଛି । ଓଃ, କି 
ଦୁଃସ୍ଵପ୍ନ ! ତାଙ୍କର ମନେପଡ଼ିଲା କବିସମ୍ରାଟ ଜୟନ୍ତୀରେ ଜଣେ ବକ୍ତାଙ୍କ କଣ୍ଠରେ 
ଉପେନ୍ଦ୍ର ଭଞ୍ଜଙ୍କ କବିତାର ଆବୃତ୍ତି, ପ୍ରିୟା ଦୁଃଖେ ଦୁଃଖୀ ପ୍ରିୟା ସୁଖେ ସୁଖୀ ସମସ୍ତ 
ପ୍ରକାର ମୁହିଁ / ମୋ ଆୟୁଷ ଘେନି ଜିଇ ରହିଥାଉ ଶରଦଚନ୍ଦ୍ରମାମୁହା ।” 

ପୁଣିଥରେ ସିଏ ଜୟନ୍ତୀକୁ ନିଜ ଆଡ଼କୁ ଭିଡ଼ିଆଣି ଜଡ଼େଇ ଧରିଛି । ଏଥର 
ଯେତେବେଳେ ସିଏ ଆଖୁ ଖୋଲିଛି ସେତେବେଳକୁ ବଖରାସାରୀ ଦିବସର ଝାପ୍ସା 
ଆଲୋକ ଭି । 


ସ୍ଥାନୀୟ ବିଧାୟକ ତାକୁ ପ୍ରସ୍ତାବ ଦେଇଛନ୍ତି, ଲୋକଉସ୍ସବ ସ୍ଥାନଟି ଗୋଟିଏ 
ପୁଣ୍ୟ ଦେବସ୍ଥଳ । ପ୍ରତ୍ନତତ୍ତ୍ର ବିଭାଗ ଜାଣିଛି ସ୍ଥାନଟିର ଏତିହାସିକ ମହତ୍ଵ । ତେଣୁ 
ଥରେ ସିଏ ସସ୍ତୀକ ପରିଭ୍ରମଣ କରିଆସନ୍ତୁ | ଖୁବ୍‌ ଆନନ୍ଦ ଲାଗିବ । ଯଦି ସ୍ଥାନଟି 
ଭଲ ନ ଲାଗେ ତା” ହେଲେ ଅନୁମୋଦନ କରିବେ ନାହିଁ । 

ଠିକ୍‌ ହେଲା ଗୁରୁବାର । ମାତ୍ର ଗୋଟିଏ ଘଣ୍ଟାର ବାଟ ! ମନ୍ଦିରରେ ମଧ୍ଧାହ୍ନ 
ଭୋଜନ ହେବ ପ୍ରସାଦ, ବିଧାୟକ କରିଛନ୍ତି ଆୟୋଜନ । କଲେକ୍ଟର, ଏଡିଏମ୍‌,ପୁଲିସ୍‌ 
ଏସ୍‌ପି, ସବ୍କଲେକ୍ଟର ଓ ସ୍ଥାନୀୟ ତହସିଲଦାର ସମସ୍ତଙ୍କ ପାଇଁ ଯେମିତି ଗୋଟିଏ 
ହାପି ପିକନିକ ! 

ଦିନ ସାଢ଼େ ଏଗାର, ନୀଳମାଧବ ସସ୍ତୀକ କାର୍‌ରୁ କଲେ ଅବତରଣ । 
ଗୋଟିଏ ସୁଖକର ମିଳନ । ପୁରୁଷ ଅଫିସର ଓ ସେମାନଙ୍କ ମ୍ଯାଡମ୍‌ ଏବଂ 
ସନ୍ତାନମାନଙ୍କ ଗୋଟିଏ ବିରଳ ଏକାଠି ହେବା ମୁହୂର୍ଉ । ଏଥୁପାଇଁ ପ୍ରଶଂସାରେ 
ବିଧାୟକଙ୍କୁ କରିଦେଲେ କୃତ୍ଯକୃତ୍ୟ । ବିଧାୟକ ବି ବେଶ୍‌ ଉତ୍‌ଫୁଲ୍ଲିତ । 

ଏଇଠି ଗୋଟାଏ ପୁରୁଣା ରାଜବାଟୀ ଥିଲା । ବୌଦ୍ଧଯୁଗୀୟ ଏହା ଗୋଟିଏ 
ସାଂସ୍କୃତିକ ପୀଠ । ଏବେ ଆଉ କିଛି ନାହିଁ । ସାମ୍ବାର ଖାଲି ସେହି ପାହାଡ଼ । 
ଆଙ୍ଗୁଠି ଦେଖାଇ କହୁଥିଲେ ବିଧାୟକ । ଆକୌଲୋଜିକାଲ୍‌ ସର୍ଭେ ଅଫ୍‌ ଇଣ୍ଡିଆ, 
ରିପୋର୍ଟ ୧୯ ୦୩-୪ ବର୍ଷରେ ସ୍ଥାନ ପାଇଛି ଏଇ ପାହାଡ଼ ବିବରଣୀ | ଉପରେ 
ଦୁଇଟି ଗୁନ୍ପାଅଛି, ଗୋଟିଏ ଯୋଗୀମରା ଓ ଅନ୍ୟଟିର ନାମ ସୀତାବେଢ଼ା ! ଗୁମା 
ଜାନ୍ସରେ ଦେବଦାସୀ ନୃତ୍ୟ ଖୋଦିତ, ନୃତ୍ଯମୁଦ୍ରାରେ ଚିତ୍ର ବିଚିତ୍ର । ଗୁପ୍ତଯୁଗୀୟ 
ଶୈଳୀରେ ଖୋଦିତ ଚିତ୍ରଗୁଡ଼ିକ ଏବେ ବି ରହିଛି ଅକ୍ଷତ । ଆପଣ ଦେଖୁଲେ 
ହେବେ ବିସ୍ମିତ । 


ମହାମୁଦ୍ରା » ୧୨୯ 

ସାର୍‌, ସ୍ଥାନୀୟ ଲୋକେ ଖୁବ୍‌ ଅନ୍ଧବିଶ୍ଵାସୀ । ଏହି ପାହାଡ଼ ସମ୍ବନ୍ଧରେ କହନ୍ତି 
ଅନେକ କିମ୍ବଦନ୍ତୀ | ତହସିଲଦାର କହିଲେ ମଝିରେ ପଶି । 

ସାର୍‌, ଏବେ ମନ୍ଦିରକୁ ଯିବା, ଆପଣ ଓ ମ୍ୟାଡାମ୍‌ ଦର୍ଶନ କରିବେ | ପୁଲିସ୍‌ 
ଏସ୍‌ପି କଲେ ସୂଚିତ । ସମସ୍ତେ ଚଢ଼ିଲେ ପାହାଡ଼ ! ଗୁମ୍ପାକୁ କଟାଯାଇ କରାଯାଇଛି 
ଗୋଟିଏ ଶିବମନ୍ଦିର | ସ୍ଵାମୀ ସ୍ତୀ ଦୁହେଁ କଲେ ଦର୍ଶନ । ସୁନ୍ଦର ସ୍ଥାନ । ବଡ଼ବଡ଼ 
ଦ୍ୁମରେ ଛାୟାଛନ୍ସ । ବଡ଼ବଡ଼ ପଥର କଟାଯାଇ ହୋଇଛି ବେଦୀ । ବେଦୀ 
ଉପରେ ଗଦି ଓ ଗାଲିଚା ବିଛାଯାଇ ବିଶ୍ରାମସ୍ତଥଳ କରାଯାଇଛି | ସବୂ ଉଚ୍ଟଅଧ୍ବକାରୀ 
ଆଳାପରେ ମଜିଲେ ସେଇଠି ! ଅନ୍ୟମାନେ ଯିଏ ଯେଉଁଆଡ଼େ କଲେ ଭ୍ରମଣ । 
ପାହାଡ଼ ଉପରେ ଥାଏ ଗୁଡ଼ିଏ କୋଳିବୁଦା, ପିଲାଙ୍କ ଆନନ୍ଦ କହିଲେ ନସରେ । 

ମନ୍ଦିର ପଛପଟେ ଚାଲିଥାଏ ପ୍ରସାଦ ପାକପ୍ରସ୍ତୁତି ।. ତହସିଲଦାରଙ୍କ ସହିତ 
ଜୟନ୍ତୀ ଦେଖଦେଖୁ ଫେରୁଛି, ପଚାରିଲା ଗୁଞ୍ପାଟିର ନାମ ‘ ଯୋଗୀମରା” କ'ଣ ଏକ 
କିମ୍ବଦନ୍ତୀ ? 

ଏଇଠି ଜଣେ ଯୋଗୀ ରହୁଥିଲେ, ତାଙ୍କୁ ଏହି ଗଡ଼ରାଜାଙ୍କ ଆଦେଶରେ 
ଏଠାରେ ହତ୍ଯା କରାଯାଇଥୁଲା । ସିଏ ମଲେ ଏବଂ ତାଙ୍କ କ୍ରୋଧ୍କତ ଆତ୍ସା ଏହି 
ଗଡ଼ରାଜ୍ୟଟିକୁ ଧ୍ଵଂସ କରିଦେଇଥୂଲା । ଏବେ ବି କେହିକେହି କହନ୍ତି ସେ ଯୋଗୀ 
ଅମାବାସ୍ୟା, ପୂର୍ଣ୍ଣମୀ ଓ ସଂକ୍ରାନ୍ତି ରାତିମାନଙ୍କରେ ବାହାରନ୍ତି । ଗୋଟିଏ ସଫେଦ୍‌ 
ଅଶ୍ଵ ଆରୋହଣ କରି ଏହି ଗଡ଼ ପ୍ରାଚୀର କରେକରେ ଖଣ୍ଡେ ଦୂରକୁ ଯାଇ ଅଦୃଶ୍ୟ 
ହୋଇଯାଆନ୍ତି । କୁହାଯାଏ, ସେଠାରେ ଗୋଟିଏ ପାନ୍ସଶାଳା ଥଲା । ଏବେ ଆଉ 
କିଛି ନାହିଁ ଗୁଡ଼ିଏ ପଥର୍ଗଦା ଏବଂ ତହିଁରେ ଭୟାନକ ସରୀସ୍ୃପଙ୍କ ଘର । 

ଆପଣଙ୍କ କାହାଣୀଟି ଚମଜ୍କାର । ମତେ କାହିଁକି ଏହି ସ୍ଥାନଟି ପରିଚିତ 
ପରିଚିତ ବୋଧ ହେଉଛି ? 

ଏଇଟା ଗୋଟାଏ ଖୁଆଲ ଆପଣଙ୍କର ମ୍ଯାଡାମ୍‌ । 

ଫେରୁ ଫେରୁ ଜୟନ୍ତୀ ସେହି ଯୋଗୀମରା ଗୁମ୍ଧୀ ଦିଗକୁ ମୋଡ଼ିଛି । 
ତହସିଲଦାରଙ୍କୁ ବିଧାୟକ ଅଟକାଇ ପଚାରିଛନ୍ତି, ପ୍ରସାଦ ପ୍ରସ୍ତୁତି ଆଉ କେତେ 
ଡେରି ? ଗୋଟାଏ ସୁଦ୍ଧା ଆରମ୍ଭ ହୋଇଯିବ ତ ସେବା ? 

ଆସନ୍ତୁ ସାର୍‌, ପାଚକମାନଙ୍କୁ ଆଉ ଟିକିଏ ତାଗିଦ୍‌ କରିଦେବା । 


ଯୋଗୀମରା ଗୁମ୍ଗାମୁହଁ ଥାଏ ସ୍ଵବଦୂର, ଜୟନ୍ତୀ ଦୃଷ୍ଟି ପଥାରୂଢ଼ ହୁଏ ଗୋଟିଏ 

ବିସ୍ମିତ ଦୃଶ୍ଯ । ବୃକ୍ଷ ଗଣ୍ମିକରରେ ଛପିଗଲେ ଯେମିତି ଜଣେ ଗୈରିକ ସନ୍ମ । 
ଯାହାଙ୍କୁ ଧଉଳିରେ ସିଏ ଦେଖୁଥଲା, ଠିକ୍‌ ସେଇ | କ୍ଷିପ୍ରଗତିରେ ପହଞ୍ଚିଛି, ଗୁମା 
ମୁହଁରେ ଠିଆ ହୋଇଛନ୍ତି । ହଠାତ୍‌ ସନ୍ଧ୍ୟାସୀ ତା” ଦିଗକୁ ବୁଲିପଡ଼ିଲେ | ସିଏ 
ନିଜେ ଚକ୍ଷୁକୁ ବିଶ୍ଵାସ କରିପାରିଲା ନାହିଁ । 

ମାନସ ଭାଇ, ତମେ ? ମମୀ କହୁଥିଲେ ତୁମେ ଦୂଃଖଦ ଆକ୍ତିତେଣ୍ଟ୍‌ରେ... 

ମ୍ରତ ? ... ମତେ ଚିହ଼୍ିପାରୁଛ ? ସ୍ମିତ ହସି ସିଏ ଶ୍ରୀକୃଷ୍ଣଙ୍କ ପରି ଉତ୍ତୋଳିତ 
କଲେ ଦକ୍ଷିଣହସ୍ତର ବିଶି ଆଙ୍ଗୁଠି । ଗୋଟିଏ ଜ୍ୟୋତି ବିନ୍ଦୁ ଆଙ୍ଗୁଷ୍ପି ଅଗ୍ରରୁ ପ୍ରବଳ 
ବେଗରେ ଯାଇ ସ୍ତର୍ଶ କଲା ତା” ଦୁଇ ଭୁ ମଝି, ଯେଉଁଠି ସିଏ ପିଛିଛି ବୁନ୍ଦାଏ 
ସିନ୍ଦୁର । 

ହଠାତ୍‌ ତା” ମୁଖରୁ ନିସ୍ୃତ ହେଲା ପ୍ରାକୃତ ଭାଷାର ସ୍ଵର, ଦେବଦିନ୍ଧ ଶିଳୀ । 
ସେଇଦିନଠାରୁ ତୁମେ ମତେ ଏମିତି ଅପେକ୍ଷା କରିଛ ? 

ଦେବଦାସୀ, ତୁମ ଆତ୍ନା ସହିତ ମୁଁ ମିଳିତ ନ ହେବା ଯାଏ ଏମିତି ଅମୋକ୍ଷ 
ଥବି । ଆଉ ତୁମେ ବି ଏହି ମିଳନ ତୃଷାରେ ବାରମ୍ବାର ଆସୁଥୁବ ବିଶ୍ବକୁ । ଏଇଟା 
ଆମ ଶେଷ ମିଳନ । ପଞ୍ଚଭୂତ ନିର୍ମିତ ତମ ଏଇ ଦେହକୁ ଏବେ ତ୍ଯାଗ କର । 
ଫେରସ୍ତ କର ବିଶ୍ଵଜନନୀ ଭଗବତୀ ମହାମୁଦ୍ରାଙ୍କୁ ତାଙ୍କ ରଣ । 

ମୁଁ ଅକ୍ଷମ ଶିଛୀ, ମୁଁ ପାରୁନାହିଁ । ମତେ ସାହାଯ୍ଯ କର । ନାହିଁ ମୋ 
ତପବଳ । 

ବେଶ୍‌, ତମେ ଦୂଇ ପାପୁଲି ଯୋଡ଼, ମହାମାୟାଙ୍କ ପ୍ରତି କୃତଜ୍ଞତା ବାଢ଼ | 
ଯାହା ଘଟିବା କଥା, ସବୁ ଘଟିଯିବ । 


ପ୍ରସାଦ ସେବନ ପାଇଁ ଆସନ ବିଛା ଚାଲିଛି । ନୀଳମାଧବଙ୍କ ଆଖ ଯୋଡ଼ିକ 
ଜୟନ୍ତୀକୁ ଖୋଜୁଛି । ଗଲା କୁଆଡ଼େ ? 

ସାର, ମ୍ୟାଡାମ୍‌ ? ପଚାରିଲେ ଏଡିଏମ୍‌ । 

ମୁଁ ତ ତାଙ୍କୁ ଦେଖୁପାରୁ ନାହିଁ । ଗଲେ କୁଆଡ଼େ ? 

ସିଏ ମନ୍ଦିର ପଛପଟକୁ ତହସିଲଦାରଙ୍କ ସହିତ ପ୍ରସାଦ ପାକଶାଳକୁ ଯାଇଥୂଲେ | 
ତା” ପରଠୁ ଦେଖାଯାଉ ନାହାନ୍ତି ! 

ସିଏ ଯୋଗୀମାରା ଗୁମ୍ଧା ଆଡ଼କୁ ଯାଇ ନାହାନ୍ତି ତ ? ଜଣେ କେହି ପ୍ରଶ୍ନ 
କରିଛି । 

ମହାମୁଦା » ୧୩୧ 

ତା' ପରେ ସମସ୍ତେ ସେଇଆଡ଼କୁ ଦୌଡ଼ିଛନ୍ତି ! 

ଗୁମ୍ମା ମୁହଁ । 

ପାଦରୁ କଢ଼ା ହାଇହିଲ୍‌ ଜୋତା ହଳେ ଓ ଚମଡ଼ା ଭ୍ୟାନିଟ୍‌ ବ୍ୟାଗ୍‌ଟି ସଯତ୍ନରେ 
ଥୁଆ ହୋଇଛି ! ଚନ୍ଦନ, ଚମ୍ପକ ଓ କସ୍ତୁରୀର ଅପୂର୍ବ ବାସ୍ନାରେ ସାରା ପରିବେଶ 
ମହକୂଛି । ନୀଳମାଧବ ତୀବ୍ର ବେଗରେ ଆଗେଇ ଗଲେ ଭିତରକୁ । ଭିତରେ 
ଆହୁରି ଉତ୍କଟ ବାସ୍ଵା । ତାଙ୍କ ପଛେ ପଛେ ଅନ୍ୟମାନେ ! 

ମତ୍ରଂଏ କ”ଣ ? 

ଗୁଞପା ମଝିରେ ଗଦେଇ ହୋଇ ରହିଛି ଗୋଟିଏ ସ୍ଥାନରେ ଜୟନ୍ତୀର ପରିଧାନ 
ବସ୍ତ 1 

ବିସ୍ମୟରେ ତଳୁ ତୋଳିଧରିଲେ ନୀଳମାଧବ । ତାଙ୍କ ହାତଘଣ୍ଟା ଓ ସମସ୍ତ 
ଅଳଙ୍କାର ମଧ୍ୟ । ତଳେ ଥୁଲା ଗୋଟିଏ ବହୁ ପୁରାତନ ଜୀର୍ଣ୍ଣ ଶକ୍ତି ପରିବେଷ୍ଷିତ 
ଶିବଲିଙ୍ଗ । ବହୁବର୍ଷ ତଳୁ ଅପୂଜିତ । 

ଗୁମା ଭିତରେ ଅନେକ ଲୋକ ଥଲେ ବି କେହି ନଥଲା ପରି ଲାଗୁଥିଲା 
ନିସ୍ତର୍ନ । ନୀଳମାଧବଙ୍କ ହୃଦୟ ଓ ମସ୍ତିଷ୍ଠ ଭିତରେ ଜଳୁଥଲା ଖାଣ୍ଡବ | 

ହଠାତ୍‌ ସିଏ ହୋଇଗଲେ ସଂଜ୍ଞାହୀନ । 


: eee 


୧୩୨ < ମହାମୁଦ୍ରା 
Source: Author, Digitized by PPRACHIN, SOA 


ନୂତନ ନିରୀକ୍ଷାର ନାଂଦନିକ ନାଂଦୀକାର - ଶ୍ରୀ ନକୁଳଚଂଦ୍ର ସାହୁ । 
ଶହ୍ସବୁ ଭାଂଗିଚୂରି ଗନ ଗଢ଼ିବାର ଗହନ କଳାରେ ନିତାଂତ ନିପୁଣ ସେ | 
ତାଂକ ଗଦ୍ୟ - କାବ୍ୟିକ କଟାକ୍ଷ | ବ୍ୟବହୃତ ବାକ୍ୟାବଳୀ ବହୁବିଧ ବିଂବରେ 
ବିଭକ୍ତ; ବ୍ୟଂଜନାରେ ବ୍ୟକ୍ତ । ପ୍ରଚୁର ପ୍ରତୀକର ପ୍ରସାରିତ ପ୍ରୟୋଗଶାଳା ପରି 
ପ୍ରତୀତ ହୋଇଥାଏ ତାଂକ ଗଳ୍ପର ଗାଂଧାର, ଉପନ୍ୟାସର ଇଚବଦ୍ରପ୍ରସ୍କ । 
ସ୍ାନ-କାଳ-ପାତ୍ର : ମାନଚିତ୍ରାୟିତ ମାୟାଭାସ ମାତ୍ର ! 

ସେଥିପାଇଁ ସମକାଳ ତାଂକ ପାଇଁ ଖଂଡକାଳ ନୁହେଁ କେବେ କି ସମକାଳୀନ 
ଘଟନାପୁଂଜ ଓ ପରିବେଶ ବିଗତକାଳଠାରୁ ବିଚ୍ଛିନ୍ନ ପ୍ରବାହ ନୁହେଁ କଦାପି । 
ବେଶ୍‌ ବିସ୍ପୟକର ବାଚନିକତା ମଧ୍ଯରେ ବାସ୍ତବତାକୁ ବିଶ୍ଲେଷିତ କରୁକରୁ 
ବକ୍ଷ୍ୟମାଣ ବିଷୟବସ୍ତୁ ସହିତ ସେ ସାମିଲ୍‌ କରାଇଦେଇଥାଂତି କେତେ ବିସ୍କୃତ 
ସମୟଖଂଡର ସ୍ଵପ୍ନାଭ ସତ୍ୟ ! 

ଚଳଂତି ସମୟର ଗୋଟିଏ ଗୋଟିଏ ଛାୟାମୂର୍ତି ପରି ମନେହେଉଥିଲେହେଁ, 
ଏହି ଦୃଷ୍ଟିରୁ ଶ୍ରୀ ନକୁଳଚଂଦ୍ର ସାହୁଂକ ଉପନ୍ଯାସରେ ଜନ୍ମ ନେଉଥିବା 
ଚରିତ୍ରମାନେ ସୂକ୍ଷ୍ଶରୀରରେ ହେଉଛଂତି ଚିରକାଳର ଚରିତ୍ର ! 

“ମହାମୁଦ୍ରାଂ - ଶ୍ରୀ ସାହୁଂକ ଗୀତିଳ ଗଦ୍ୟରେ ଗୁଂଜରିତ ଆଉଏକ ଉତ୍ତାଳ 
ଉପନ୍ୟାସ; ଆପାତ-ବାସ୍ତବତା ସହିତ ଅତିବାସ୍ତବତା ଏବଂ କୁହୁକ-ବାସ୍ତବତା 
ସହିତ କୁହେଳିଘେରା ଅଲୌକିକତା ଯେଉଁଠି ଯୁଗନଦ୍ଧ ମୁଦ୍ରାରେ ଅଭିନ୍ନ, 
ଏକାକାର । 

